

प्राची

यस्तु अङ्गका लेखकहकः—

श्री बालकृष्ण जम
 श्री केदारनाथ (व्यथित)
 श्री माधवप्रसाद धिक्षिणे
 श्री श्रीमद्वर्णन बोका
 श्री चतुरपाणी चालिके
 श्री तीर्थजाज
 श्री वीक्षेन्द्र
 श्री श्रीमनिधि तिवारी
 श्री लक्ष्मीप्रसाद देवकोटा
 श्री भिक्षु
 श्री माधवलाल कर्मचार्य
 श्री पूर्णप्रसाद ब्राह्मण
 श्री सुवेन्द्रबहादुर शाह
 श्री गुलप्रसाद मैनाली

श्री केशवलाल कर्मचार्य
 श्री बाबुराम आचार्य
 श्री बालचन्द्र शर्मा
 श्री भवानी भिक्षु
 श्री गोविन्दप्रसाद लोहनी
 श्री जगकलाल शर्मा
 श्री हृदयचन्द्र सिंह
 श्री कृष्णचन्द्र सिंह
 श्री कङ्कशाज पाण्डे
 श्री सत्यमोहन जोशी
 श्री उल. उल. बाज्जेल
 श्री शंकरप्रसाद लामिछाने
 श्री फिओडर उम्टो. एम्बक्टी
 व सम्पादकीय ।

अंक : ४

सम्पादकः नारायणप्रसाद बाँसकोटा

गुर्जर

द्रैमासिक साहित्य-संकलन्

अँक—४

कार्तिक-मंसीर

सम्पादक

नारायण बाँस्कोटा

वार्षिक मूल्य १३)

एक अँकको २)

प्रकाशक—
नारायणप्रसाद बाँस्कोटा
१०४१ चागमतीपुल टोल
ललितपुर,
काठमाडौं, नेपाल

(सर्वाधिकार सुरक्षित)

मुद्रक—
नरेन्द्र यन्त्रालय,
६५, दूधविनायक
बनारस-१

सूची

विषय	लेखक	पृष्ठ
★ कविता		
मेरो सर्वस्व	श्री बालकृष्ण सम	१
पाँच कविता	,, केदारमान 'व्यथित'	७
पर्वत वासिनीदेवी	,, माधवप्रसाद घिमिरे	१२
फेवाताल	,, भीमदर्शन रोका	१५
जन्मभूमि	,, चक्रपाणी चालीसे	१६
तूफानको भूमिका	,, तीर्थराज	१८
विदा	,, वीरेन्द्र	२३
कवि बन्न सजिलै छ	,, भीमनिधि तिवारी	२५
प्रमेथियस	,, लक्ष्मीप्रसाद देवकोटा	२७
अस्तित्वको रुदन	,, भिक्षु	३१
खरानीको भुग्ने	,, माधवलाल कर्मचार्य	३६
★ कथा		
एक प्रतीक	,, पूर्णप्रसाद ब्राह्मण	४०
मोह	,, सुरेन्द्रबहादुर शाह	४४
प्रत्यागमन	,, गुरुप्रसाद मैनाली	५१
भुतुचा	,, केशवलाल कर्मचार्य	६५

★ निबन्ध

पृथग्नीनारायण शाहका

जीवनीको पूर्वार्द्ध	श्री बाबुराम आचार्य	६९
समाज र साहित्य	,, बालचन्द्र शर्मा	७९
प्रगतिशील साहित्य	,, भवानी भिक्षु	८९
सोवियत साहित्य		
प्रचार कि यथार्थ ?	,, गोविन्दप्रसाद लोहनी	९३
साहित्यको उपयोगिता	,, जनकलाल शर्मा	१०५

★ आलोचना

नाट्य-साहित्यमा प्रह्लाद	,, हृदयचन्द्र सिंह	११६
नेपाली साहित्यमा प्रगतिवाद		
र पथभ्रान्त आलोचक	,, कृष्णचन्द्र सिंह	१२४

★ नाटक

नेपाल गौरव	,, रुद्रराज पाण्डे	१५१
------------	--------------------	-----

★ लोक-साहित्य

नेपाली लोकगीतको केही झल्का	,, सत्यमोहन जोशी	१६६
----------------------------	------------------	-----

★ चिठ्ठी

यूरोपको चिठ्ठी	,, एल० एस० बाङ्गदेल	१७९
----------------	---------------------	-----

★ भेट

नाटककार बालकृष्ण सम	,, शंकरप्रसाद लामिछाने	१९७
---------------------	------------------------	-----

★ अनुवाद साहित्य

मानवताको दुखान्त	,, किओडर डस्टो-एम्स्की	२०५
------------------	------------------------	-----

★ सम्पादकीय

प्रजातन्त्रोत्तर साहित्यमा यथार्थ		२२५
-----------------------------------	--	-----

प्राति-

सम्पादक—

नारायण वारकोटा

(२०१०,-कार्तिक-मंसीर)

वर्ष १] नेपाली प्रगतिशील साहित्य-संकलन [अङ्क ४

श्री वालकुण्ठ सम—

मेरो सर्वस्व

पचास चोटि श्रीधरले हा हा गच्यो,
पचास चोटि शिशिरले फू फू गच्यो,
अनि मेरो केश पाकै भज्यो !
चिताको निकै बर पुगिएछ कि क्या !
नाकले अलि अलि गन्ध पैल्यायो,
आँखा साँझ भै लोलाइसक्यो, अन्धकार तड्डी लाग्यो !
निष्पट्ट अन्धकारमै विवश पाइला अगिलितर सर्छ,
सम्भव छ सम्म भूँ भेटाउनु,
सम्भव छ झाङ्को काँडामा टेक्नु,
सम्भव छ एउटा खाडलमा परे आजै यात्राको अन्त हुनु,
प्रतिपद अस्थिर छ प्रतिपञ्च अनिश्चित,
प्रतिश्वासलाई सशंक विदा दिनु पर्छ—

फेरि फकने हो होइन ।
 केवल अँध्याराका तारा यी सब भल्कने शिशु सारा
 पानीका फोका जरतै निकोसिं पुटी पुटी बिलाउने हुन् !
 चिन्ता बलदछ, छातीभित्र केही हुर हुर सलकन्छ,
 अनि नाकमा आफनै मासु
 पोलिएको गन्ध आउँछ ।
 तसर्नु पर्छ सँधै, सँधै स्वाँ स्वाँ पर्वाँ पर्वाँ गदै
 वास्तविकतासित भाग्नु पर्छ ।
 दुख के को ? डरको ?
 डर के को ? मृत्युको ? होइन !
 उत्तरदायित्वको !
 हो हाम्रो उत्तरदायी कर्तव्य यहीः
 नमदै आफूले आज्ञेको सर्वस्व सत्य सिद्धान्त
 परिक्षार्थ यहीं गनेर वाँकी नराखी बुझाउनु,
 अँध्यारैमा पनि आँखा च्याती जति हेरियो देखियो,
 कोलाहल्ले बैरो भएको कानले पनि जति सुनियो,
 निस्सासिएको नाकले पनि जति लामोसित सुँधियो,
 उचरले ढामेको वाकलो जिन्नोले जति फट्कारी चाखियो,
 लाटो छालाले छाम्न जति सकियो,
 अनि खड्कड्कः डडेको मनले
 मनन धारणा चिन्तन र निर्णय
 जतिसम्म गहिरो गरियो, जस्तो होस्
 जति हलुका जति सस्तो होस्
 सबको हिसाब यहीं बुझाएर अलगग हुनु ।
 त्यसैले म बुझाउन लागिरहेछु,
 घेरै थोरै छ, चाँडै गनिसक्छु ।

मान्नेहरु र नमान्नेहरु पनि 'परमेश्वर' नाम चिन्दछन्,
 त्यसैले फेरि अर्को नथाँ नाम कल्पना गर्न नथालेर
 चिरपरिचित नाम लिएर भन्छु —
 मृत्यु नै परमेश्वर हो !
 मेरो सर्वत्र यही हो !
 मान्नेहरु जीवनलाई परमेश्वर मान्दछन्, मानिरहुन् !
 म मृत्युलाई परमेश्वर मान्छु !
 गीताको एक पाडसित म सहमत छु —
 'कालः कलयतामहम्' तर
 मृत्युपछि आत्माको अमरत्वमा म सहमत छैन,
 जीवन—आत्मा मृत्यु-परमात्मामा
 म तल्य भएको संभन्नु !
 म मृत्युलाई महाङ्काल मान्छु !
 म भावनामा परमेश्वर मान्दिन,
 दुङ्गामा परमेश्वर मान्छु !
 अझ दुङ्गा चूण भई फुस्सा भएपछि परमाणुको अस्तित्वविषे
 म परमेश्वरलाई देख्छु — अमृत मृत अवस्थामा !
 बन्धनलाई म परमेश्वर मान्दिन,
 मोक्षलाई परमेश्वर मान्छु,
 दिगम्बर जगदीश्वर मान्छु !
 मृत्युपछि पनि जीवनको सपना देख्ने देखिरहुन् !
 उनलाई म अविश्वासी ठान्छु, अफीमची भन्छु,
 मृत्युलाई म शेषशायी मान्छु !
 सृष्टिलाई म मृत्युमय देख्छु — ब्रह्मा भन्छु !
 स्थितिलाई सर्वत्र परिवर्तन ठान्छु — विष्णु भन्छु !
 प्रलयलाई वास्तव स्वभाव मान्दछु — महेश्वर भन्छु !

आगो दाउराको मृत्यु हो, पुष्प पल्लवको मृत्यु !
 फूलको मृत्यु सुगन्धी फल हो, फलको मृत्यु स्वाद !
 जलको मृत्यु हात्रो जीवन !
 हिँउँ पग्ले भैं जून पग्लेको चन्द्रमाको मृत्यु हो,
 घाम सूर्यको मृत्यु ?
 सन्तान पुरुखाको मृत्यु ?
 प्रगति हात्रो स्थितिको मृत्यु !
 आज हिजोको, भोलि आजको, पर्सि भोलिको मृत्यु !
 अज्ञान ज्ञानको, ज्ञान अज्ञानको,
 तम ज्योतिको ज्योति तमको,
 सुख दुःखको दुःख सुखको,
 अन्त्य आदिको मृत्यु !
 सबको अनन्त सबको अन्त सबको मृत्यु परमेश्वर !
 म मृत्युलाई परमेश्वर मान्छु !

जब इमशानमा मृत शरीर कुन्ह तेर्पिरहेको हुन्छ,
 उसमा उष्णता कत्ति हुँदैन, चीसो चीसो हुन्छ,
 उथ गिरीश नेपाल-हिमाल भैं निस्तव्य र निश्चल हुन्छ,
 द्रोह काध र लोभ मोह अनि धृणा घमण्ड र आशा प्रेम
 भय र इच्छाहरुका दीज सब नाश भएको हुन्छ,

सुन्दर मनिरका ढोका इयाटहरू उदाङ्ग पारी खोलेर
 सत्य शिवलाई प्रदर्शित गरिरहेको हुन्छ
 महानट मुडामा भाँकी दर्शाइरहेको हुन्छ,
 त्यस मृत्युलाई म परमेश्वर गन्छु !
 जड आकाशको जीवन पनि छैन उसको मृत्यु पनि छैन,
 बादलको जीवन संघर्षमय छ, उसको मृत्यु मूल तत्त्व

मृत्युजय छ !
 म अर्को परमेश्वर मान्दिन
 मृत्युलाई परमेश्वर मान्दू !
 प्रकाशलाई म परमेश्वर मान्दिन
 अन्धलाई म परमेश्वर मान्दू !
 त्यही जीवन योग्य छ जुन मृत्युको अनुकूल चलद्द,
 मृत्युको प्रत्यक्ष चलने जीवन रागमा अस्तन्द !
 मृत्यु वेद हो, मृत्यु सृति हो, मृत्यु पुण्य हो, नूतन हो !
 मृत्यु अवन्दिन महासमाधि हा, मृत्यु अचेतन ज्ञान हो !
 ईश्वर त्यै हो होइन भन्ने शंकाको दृढ़ समाधान त
 गुरु मृत्युले नै गर्दैन् !
 'असत्यमय जीवनमा केवल मृत्यु सत्य हो' यो देखी
 आँखा चिम्लने झागडा गर्दैन्, आँखा खोलने मेल गर्दैन्,
 आँखा चिम्लने लुट्कन् पिट्कन्, आँखा खोलने नझा बन्दैन्,
 आँखा चिम्लने दाहा किट्कन्, आँखा खोलनेहरु हाँल्दैन्,
 आँखा चिम्लने हिंसा गर्दैन्, आँखा खोलने बलिदान हुन्दैन् !
 मृत्यु भन्दछ—“भोलि त तैले साहो मुठी खोलनै पर्छ,
 तेरो शत्रुको खुश्तानेरै भूइँमा गाला जोत्नै पर्छ
 लात्ती दिए पनि केही नबोली चूपचाप सहनै पर्छ,
 जुन कुराको अभिमान गर्दैसु उसितै भस्म बन्नै पर्छ—
 भने किन मृत्युको आदर्श लिई
 जीवनीलाई उचाल्दैनस् ?
 घण्ठापूर्ण जीवनशिखा प्रेमले काटी मुठादैनस् ?
 किन मृत्युको शिक्षा सुनीकन समतालाई आँगाल्दैनस् ?
 किन मृत्युले सञ्चे जीवनलाई चूप लाग्र सिकाउनस् ?
 खोलिदे !—उघारिदे !—

क्रोधले गर्मेको मरतकलाई मृत्यु संझी ठण्डा पार् !
 लोभले कसेको थैलीलाई मृत्यु संझी फुकाईदे !
 व्यक्तिगत अभिमानलाई मान जात प्रतिष्ठालाई
 मृत्यु संझी ढुका ढुका धुजा बनाई पोलिदे !
 संसारभरका स्वार्थताको निष्ठुरताको अनि शक्तिमद्को
 विस्त्र एकलै लडन तँ सक्छस्
 म मृत्यु तेहो पक्षमा छु !
 धनी समाज मीठो नींदमा डुब्न सकतैन जहाँसम्मन्
 अर्को दरिद्र समाज पाखामा छटपटाइ रहेको हुन्छ !
 विश्वभरका भौतिक शक्ति एकत्रित गरोस् त पनि
 अन्यायी समाजको सुख गल लाग्छ जहाँसम्म त्यहाँ अर्को
 पीडित जीवित समाज तिखाई कराइरहेको हुन्छ !
 किन कि—
 “म मृत्यु उनकै पक्षमा हुन्छु !
 म सबलाई मिलाइदिन्छु !”
 महावाक्य यो मृत्युको संझी सबले अवश्य मिलनै पर्ला
 अथवा स्वयं मृत्युले धोली जेली मिलाइजुताइदेला !
 म मृत्युलाई लोकेश्वर मान्छु !
 म मृत्युजाई परमेश्वर मान्छु !
 दुखलाई दुखाइलाई जोवनको तानातानी ठान्छु,
 आत्महत्यालाई चाँहि अस्वाभाविक हतपतमा दर्छु,
 हत्यामा चाँहि मार्नेलाई नरकमा पौडेको गन्छु
 मारिनेलाई ईश्वरको काखमा भाग्दै गएको कल्पन्तु !
 म फेरि परिचित नाम लिएरै लेखको विसर्जन गर्छु—
 मृत्यु नै परदेश्वर हो ?
 मेरो सर्वस्व यद्दी हो !

श्री केदारमान 'व्यथित'—

पाँच कविता

धूलो बढाल्छिन् नगर वधु
कुखुरा बास्नासाथ उठेर
जागरण कलश भर्छिन् उषा
मिर-मिर प्राची योतेर !

कुलला मदै घौटी वृद्धा
लय... भन्छिन् धारावाट
आउँछ हूँ हूँ रई कुकुर
सन्मुखको गल्लीवाट !

सङ्क बढाईं पाईनिर
एकासी च्यामे भस्किन्छ
'कठै मरीछ मग्न्ते पगली'
ब्याकुल आवाज सुनिन्छ !

सन्मुख भर्वेर जन्मेको
बालकको चित्कार छरिन्छ !

१
प्रभा | तको | दुई | सुप
तिभिर बढाई अरुण-कुमारी
मन्दिर पस्छिन् मुदित भएर
गङ्गा जल भै नील-कलशमा
इयोतिर्मय जागरण भरेर !

प्रकृति स्वयं साकार खडा छ
पूजाको यामश्री लिपर !

तर घौताको साठी मैले
मानिस देखें सिंहासनमा
जसको हात छ रचनामा रत
गहनाउन धरतीको तनमा !

मन्छन् घौताको सुन गुँथ्ने
जगको परिपाटी तोडेर
नयौं चलन कविले ल्यायी रे
मानव गुनले छन्द उनेर !

भर-भर निर्भर नू-पुर मुखरित

शैल-कुमारी नाचिरहीछ,

फर-फर-मर-मर मुरली मुखरित

चंचल तरु-दल गाइरहेछ !

मानो सुन्दरको सहचर भैँ

मृगका सावक खेलिरहेछन्,

सुषमासय झ्येत्साका गुँडमा

शिवको सपना विभिरहेछन् !

सत्य फुले भैँ पल्लव दलमा

बैवस्वत मनु लेखिरहेछ,

छाँयामा अल्पी शतरूपा

सुरभित रचना पढिरहीछ !

सन्मुख चिन्ताको आँगनमा

अलिको काम सुसेलिरहेछ !

२
सु-

षि-

को-

रु-

प-

र

आँ-

या-

फैलिरहेछ दिग्नंत मुदित

शान्त प्रकृतिको बातावरण

गाइरहेछ प्रसन्न गगनमा

मलय सुवासित जागरण !

वक्र विजन पथ गाड्दछ आँखा

समझी वरदान जवानी

रस-सिक शिलामा शिखरी

भर-भर लेख्छे प्रणय-कहानी !

तर, गोरेटो लाग्छ उकालो

भज्याडे लेक बिलाउन

न अड्डी ओहालो लागी

बैसी भर्दछ भौर सुसाउन !

वाल्ल परी सुग-युग विकल गुफा

हेरिरहन्छ अपलक नयन !

करण्णाको सौन्दर्य फुलेको
सुस्मित आँखाको ताल
हठात् भुजंग समान रिसाई
बसाउँ छ वाडव—ज्वाल !

रद्द बन्छ शिव जब त्यसमा
कामदेव पुतली भई जल्छ,
किन्तु रती प्रद्युम्न भजी
विरह विसाइन द्वापर जप्छ !

यता तुहिनमा यौटी बाला
छर्की रसभय अनुराग
व्याकुल-विधुर किरात-युवकको
धुन्छ मनस्ताप-विराग !

तर, वेदव्यास कवि गाउँछ
मंगलको वैवाहिक अनुराग !

॥३॥

शि - व - स - त्य - को - रु - प - र - नि - स - ग

मिथुन परेवा गर्छन् माया
ओर्ली सन्मुखको घरबाट,
त्यर्ही मन्दिर चार-नगन अलमी
बढ्छन् विपरीत दिशाबाट,

बजो भरण्णाको व्याकुल बाजा
मूल-सङ्कमा करण्णा रुचे,
खोकदै पतली घरकी बृद्धा
डर भानेको स्वरमा सुन्छे,

कुंदिरेछ यौटा शिल्पी
पत्थरमा घौताको मूर्ति,
कवि खोब्दछ साकार गराउन
मधुर छन्दमा रोभी व्यक्ति

तर गुम्बामा गौतम कसरी
बुद्ध भएको गुँज्छुँ हेरत !

हुनुनु-हुइइ	फुकार भरी	धरतीको कोमल छातीमा
गोमन सर्प-गमान रिसाई,		दाहक बाण प्रहार गरी
अस्वर उझी उर्मि लखेट्छन्		हाँस्छ तप्त मैं श्रीम गगन
आकुल-आतुर बादललाई !		निष्ठुरताको अभिषेक छरी !
विद्युत्का तीखा दाहाले		तर, खुट्टाको हाड जलदको
बारम्बार प्रहार गरेर		श्रावणमा बज्र बनेर
कीडा गर्दछ आँधी-ब्यारी		देव-दनुजको समर मचाउँछ
मत बँदेल-समान तुमेर !		जाग्रत तूफान चढेर !
ठानी निष्ठुर बोझ पिढ्यौँको		आज यसैले दिपंकर
विद्रोहात्मक मुमरी उछ्छ,		उष्ण रगतमा गर्दछ स्नान
थरर कामी, चकर काटी		कुमालकोटी उड्दल गाई
जहाज क्रमशः जलमा डुङ्छ !		इन्कलावमय जय-गान !
सागरको उर्मिल रसनामा		चाची मेरी खापरमा
इन्कलावको नारा मुँज्छ !		मैरब आउँछ आगो ताम !

स्नेह बलेको पालामा
 ज्वालाका अलख जगाई
 बालिरेछु तिमिरमय पथना
 सुषमाको दीप जलाई !
 दिनको दाहक दुःख विस्तीर्ण
 आँखामा स्वप्न भुनेर
 सुतिरेछन ध्याकुल मानव
 निद्राको अधर चुसेर !
 रजनी भई अगणित पुतली
 गरी निरन्तर अभिसार
 खाली पौलामा यापी
 ज्योतिर्मय मेरो प्यार
 भर्छन् कविको रचनामा
 आत्मदानमय शहार !

निस्तब्ध र नीरव कोठामा
 यौटा बच्ची पिल् पिल् बलछ,
 तारा त्वसको मौन अधरमा
 हाँसिरहेको पीडा पढ्छ,
 चुपचाप नगीचै मित्तामा
 माउसुली भर्छ दलिनबाट,
 सुकुमार पतंग उमंग छुरी
 आँउछ उड्दै बाहिरबाट
 आई खोल्नासाथ पदमसे
 भोकामा चिन्तनको द्वार,
 भररात कहीं पक कुनामा
 बुन्छ माकुरा विविध विचार,
 तर, गुन्गुनको धुनमा श्रलभी
 हुन्छ यता रचना साकार !

श्री माधवप्रसाद धिमिरे—

पर्वतवासिनी देवी (भयामोलोद्धा)

मेरो कसारि छ कनिको उच्च त्यो देश्चुना
मर्फि न धर्ती तलतिर जटाँवाट आकाश गंगा
उन्छन् वर्षा जलद बनमा इन्द्रिनीको जुझार
अद्वा नीमा अमरपुरको बस्तु यौटा पियार ॥

× × ×

भर्तन् बास्ना मगमग बुकीफूजले नागियूमा
कस्तूरीका चल-चरणका चिह्न देविन्छ ह्यैमा
रच्छन् लीला मधुर, कुहिरा-भित्र डाँफे चरीले
खिच्छन् यात्रीकन शिखरमा शैलकी सुन्दरीले ॥

× × ×

लम्की पल्लो पनि हिमचुडी हुन्छ हीड़ समान
गंगा बरिछन् तल बगरमा दुरधधारा समान
तोरी फुल्छन् नगन-बनमा ज्योतिको आँकुरामा
बज्जन् मीठा किरणहरूका बाँसुरी टाङ्कुरामा ॥

× × ×

वर्षा बोकी पिय नजरमा आउँछन् राजहाँस
छाँया ढल्कीकन चरणको पासमा लाग्छ राश
धाए यात्री युग युग, अझैसम्म उस्तै अजेय
मेरो उच्चा गिरिवर यही जिन्दगीको छ घ्येय ॥

× × ×

पैलो भुल्का मिरमिर यही टाकुरामाथि पर्छ
 सदैं पाखा बन चहुरसा सिर्जना बेसि झर्न
 मीठा स्वप्ना दिनभर यहीं आइ आराम गर्नु
 बेलका पृथ्वीतिर जुनकिरीसाथ सञ्चार गर्नु ॥

× × ×

ओलीं प्रातः समय दुधको पोखरीमा नुहाई
 बस्तिन् गौरी यस शिखरमा केश काला सुकाई
 चन्द्रज्योत्सना तलतिर जसै हिम्चुली हुन्छ चाँदी
 बस्तुन् गंगाधर अनि जटाजूटमा जून बाँधी ॥

× × ×

यै लेकाली युगल छविको लोकले गीत गाए
 शैलद्रोणीतिर अमरका द्वन्द्वसे प्रीत लाए
 प्यारालाई बन बन रुँदै न्याउलीले भुराए
 प्यारीलाई खबर प्रियको मेघले बोकिल्याए ॥

× × ×

टाढा मेरो घर छ अलका देशको टाकुरामा
 शैलच्छाँया भुकिक्न जहाँ सुल्छ जौका गरामा
 मेरो सेतो नरम हिमको आज शेष्या छ खाली
 बस्तुन् बाला अपलक जहाँ ज्योतिको बत्ति बाली ॥

× × ×

सल्लाघारी तलतिर जसै सान्ध्यधारा सुसायो
 यात्री आई शिखर घरमा बळ भारी विसायो
 राखेको त्यो चिर छृश्यमा सृष्टिदेखिन् लुकाई
 मान्छैजाई छवि दिल दिइन् शैलनीले लुटाई ॥

सङ्गो बाली हन घर-घरे साँझ बाली सुहाइन्
 ओली छाँया पथतिर नयाँ तारिकाले चियाइन्
 छोयो आजै चरम शिरमा भूमिको साहसीले
 छोयो आजै अतल दिलमा स्वर्गकी रूपसीले ॥

× × ×

छेको यौटा युग अब नयाँ टाकुरा मुस्कुरायो
 टेकी मृत्युञ्जय अमरको उच्चतामा करायो—
 “मेरो सर्वोपरि द्वदयको टाकुरा त्यो कहाँ छ”
 “पैलो मुल्का प्रथम सपना मुस्कुराको” जहाँ छ ॥



श्री भीमदर्शन रोका—

फेवा ताल

पर्विरहनु त्यो बनको किनारमा
मेरै प्रतीक्षा, मेरै विचारमा
फिजाई थकिदो अंचल आफनो
त्यो बनको छाँयाको भारमा ।

+ + +

बादलको सेतो डुङ्गा तर्ह यहाँ
हिँड़लाई बोकी हिमाल भर्ह यहाँ
पगलन्धनु किरणहरू जतातरै
धामले आफूलाई जब छर्ह यहाँ ।

+ + +

हवाले पानीलाई ताछुदछ यहाँ
लहर लहर आपसमा मिलदछ यहाँ
हल्लाइदिन्छ हृदय मेरो—
गहिरो आकाश पनि हल्लिन्छ यहाँ ।

+ + +

तिमी छो र पँधेर्नीको विहान छ यहाँ
चखेवा र चखेवीको मिलान छ यहाँ
पाइन्छ छाँया पंछीको पानीमा
आकाशलाई ल्लुने उडान छ यहाँ ।

+ + +

अंचल निकै समाली समालीकन
ताराहरूको लाखौं पाला बालीकन
हेरिरहनु तिमी बाटो मेरो
लहर लहरमा माथा उचालीकन ।

श्री चक्रपाणि चालिसे—

—मातृभूमि—

जहाँ गर्दछिन् शान्तिले नित्य बास
चलेको छ सारा जगत्मा सुवास
जहाँ मुक्त-नेपालको उच्च केतु
प्रजावर्गको बन्ध सौभाग्य हेतु ॥

१

यिनै पुण्य-भूमि यही हो स्वदेश
यहींको सफा अन्न पानी विशेष
भिजेको छ हामीहरूमा प्रशस्त
यसैमा उदायौं, यहीं हुन्छ अस्त ॥

२

महाकालिदेखि यता मेचिसम्म
उता भोटदेखि यता हिन्दसम्म
जता दृष्टि दिन्छौं उतै दिव्य-धारा
यिनै मातृ भूको बहेको छ सारा ॥

३

यिनैको मिली अन्न पानी पवित्र
यिनैमा छ हाम्रो खड़ा देह-सूत्र
यिनैका हुँ हामी खड़ा प्रेम पात्र
यसैले यिनैका सबै हामि पुत्र ॥

४

यहीं दैवले जन्म हाम्रो गरायो
यहींको सफा अन्न पानी खिलायो
यहीं नै भए जो पिता बन्धु माता
यिनैमा छ हाम्रो स्वयं सिद्ध नाता ॥

५

यहीं चित्त हाम्रो रमाएको छ नित्य
यिनै छन् महामान्य हाम्रा निमित्त
यिनैका हवामा बनेको सुबानी
फिजाई लिँदाछैँ स्वयं नेकनामी ।

६

जहाँ गै बसौं तापनि हामिलाई
सुविस्ता नमिल्ने यिनैमा नआई
सबै कष्ट हर्ने यिनै हुन प्रकाम
यसैले छ हाम्रो सभक्ति प्रणाम ॥

७

यिनैको नजानी पवित्र स्वभाव
थियो हामिमा जो बडो दीन भाव
बुझ्यौं तत्व सच्चा बुझाए उनै श्री—
सहीदले र हिंडने भयौं धसि पस्ती

८

गुणी विज्ञ विद्वान महामान धारी
कुनै हुन महात्मा भिखारी विचारी
जहाँ मातृ-भूको रति छैन प्रेम
उ हो मातृ-भूको कलंकी हराम

९

यसैले मनोदेह वाक् कर्म द्वारा
गरी खर्च हर्षश्रुको दिव्य धारा
यिनैमा बहाऊँ यिनैमा रमाऊँ
यिनैको सुकीर्ति जगत्मा फिजाऊँ ॥

श्री तीर्थराज—

तूफानको भूमिका

दार्जु म सहन सक्ति,
किरिया मैले जो हालौं, हालौं हालौं !
सूर्य चन्द्रले बाटो विराउन सक्ता,
समरत सौर जगत् आपसमा ठक्कर खाई
फेरी अणु-परमाणुमा बाँडिन सक्ता,
तर म आफ्नो हठबाट डेग चल्ने छैन ।

आँधीको बेग मेरो अङ्ग प्रत्यङ्गमा जुन चढेको छ
त्यसले मलाई एक ठार्चमा अडिरहन दिने छैन,
मनमा आगोको ज्वाला जुन दन्केको छ
त्यसले मलाई एक छिन आरामसाथ वरन दिने छैन,
जब सम्म पापी दुःशासनको छाती फोरी
त्यसको रगत आँजुली भरी भरी पिउने
मेरो यो दृढ प्रतिज्ञा पुरा हुँदैन ।


त्यस बेलाको मेरो विभत्त्स रूप देखेर
दशै दिशा आँध्यारो ले व्याप्त होला,
मेरो कठोर कर्कश वित्का सुनेर
आमाको गभीं तुहिएला,
महारथीहरूको सातो जाला,
स्थिति नै निस्तेज भई शिथिल होला,

तर जस्तै अनर्थ हुने भए पनि,
 सृष्टिको स्थिति नै भाँडिनेभए पनि,
 मदान्ध दुःशासनको सेखी ज्ञानु
 त्यसको रगत पिउनु,
 मैले आफ्नो कर्तव्य ठहर्याएको द्यु
 त्यसलाई पुरा गर्न मैले संकल्प जुन गरेँ, गरेँ गरेँ !
 मानवता ! दया ! सहिष्णुता !
 यो खोक्रो आदर्श,
 यो निरर्थक नाराले
 अब मलाई कैदी बनाएर राख्न सक्नैन।
 के को मानवता !
 जब मलाई एउटा पशुको वर्वरतासित सामना गर्नुछ !
 दया त्यसलाई म कसरी देखाउन सकूँ
 जो मेरो शान्तिब्रतलाई विवरता ठान्दछ
 र जो मेरो क्षमा-वृत्तीलाई निर्बलता ठान्दछ ?
 सहिष्णुता !
 सहिष्णुता त अचानोको विशेषता हो
 जसले खुकुरीको प्रहारलाई चुपचाप थाप्न मात्र जानेको छ।
 जिउँदो मानिस
 आफ्नो मर्यादाको रक्षा गर्दछ !
 जिउँदो मानिस
 हाँसेर मर्दछ, रोएर बाँच्दैन !
 मृत्यु एक दुर्घटना हो,
 काल र परिस्थितिको संयोग मात्र,
 जीवन एक उच्च कला हो,
 पूर्णता जसको देन र उपहार !

दूधे बालकलाई छुँडाले किची मारेको
 कोही हात वाँधेर हेँन,
 अबला स्थीको इज्जत लुटिएको
 कोही चुप लागेर सहँदैन।
 त्यसैले दाज्यु म बदला लिन्छु, लिन्छु !
 यो नारीको अपमान होइन,
 नारित्वको अपमान हो
 पुरुषत्वलाई चुनौती हो !
 यो नग्न व्यापार दुलु दुलु देरेर बस्न म सकितन,
 आफूलाई नपुंसक साबित गर्न म सकितन।
 मेरो रगतको थोपा थोपा
 आज यो दानवी लीलाको प्रतिकार गर्न उम्लिरहेका छन्।
 मलाई धैर्यको परिज्ञामा उत्तीर्ण हुने लालच छैन।
 ईश्वरसित न्यायको भीख माँगी स्वर भिन्नु गर्न मलाई रहर लाग्दैन
 बदला लिने मेरो अधिकार हो !
 दाज्यु, बदला म लिन्छु, लिन्छु !
 दुःशासनको रगतको तातो छाम्न
 मेरा हात काँपिरहेका छन्,
 दुःशासनको रगतको रोगन हेर्न
 मेरा आँखिभैँ तानिएकाछन्।
 दुःशासनको रगतको स्वाद चारून
 मेरा ओठ फड्कि रहेका छन्।
 समुद्रको गहिराईमा त्यसले शरण पाउने छैन,
 दावानल बसी म त्यसलाई जलाउने छु,
 पृथ्वीको गर्भमा त्यो लुकेर बस्न सक्ने छैन

ज्वालामुखी बनी म त्यसलाई उछिल्याउने छु,
 मरेर पनि त्यसले शान्ति पाउन सक्ने छैन,
 कालको ओखती खोजी म त्यसलाई जियाउने छु;
 अनि त्यसलाई भूँझ्मा पछारी,
 त्यसको छातीमा घुँडा धसी,
 त्यसको तातो आलो रगत
 अँजुली भरी भरी पिउने छु।
 दाढ्यु किरिया मैले जो हालें, हालें हालें।
 त्यसले ठानेको होला
 हामी सबै चीसो, ठर्रो लास भइसकेका छौं
 अब श्याल र गिद्ध आई लुङ्ग मात्र बाँकि छ;
 त्यसले ठानेको होला
 हामी सब निस्सहाय, निस्सपाय, निरट्टा छौं
 हो हामी बाँधिएका छौं
 हामीले वचन हारेका छौं,
 हाम्रो दाउ हारेको छ।
 तर त्यो दिन पनि त वर आउँदैछ
 जब हामी फुका हुनेछैँ,
 जब हाम्रो पासा पलट्ने छ,
 जब हाम्रो दाउ जाग्ने छ।
 अनि अरुको सहायताले होइन
 हतियारको बलले होइन
 आपनै बाहु-बलले
 रणभूमिमा उसलाई पछारी
 उसको छाती माथि चढी

जब म सिंहनाद गर्नेछु
 मेरो विकराल गर्जन सुनी तसेँर
 बुढा ब्रह्मा, अनर्थको आशंका गरी,
 जब वेदपाठ गर्न थालनेछुन्
 त्यसबेला तुद्धि फक्ने छ व्यभिचारी दुःशासनको
 त्यसबेला तुझ्ने छ त्यो पाजीले
 कि जसलाई पहाडको रमाइलो शुम्को ठानेको थियो
 त्यो त ज्वालामुखी रहेछ,
 त्यसले आगो ओकलदो रहेछ,
 र जसलाई मसानको शून्यता ठानेको थियो
 त्यो त भयझर तूफानको भूमिका रहेछ ।



श्री वीरेन्द्र

विदा

ए दुःखमय जीवनमा लड़दो भिड़दो बहुला ज्यान.
तिमीलाई निभदो भुग्नोबाट कसतो स्फुलिंग दिँ भ म दान ।
ए स्वर्ण आशाका पालक, ए पिलिएका नव-जवान
तिम्राखातिर कुन उमंगको भग्न विणामा भिकुँ गान ।
उ दुःख सुखको घरेडिमा मानवताको अट्टालिका
उभिरहेछ ! उभिरहेछ !!
नदी सागरको ललाट चुम्न चृष्टान चिँदे
कुदिरहेछ ! कुदिरहेछ !!
आधि दुनियाँ सपनाको सुत्ता बाटी निर्जनमा
भुणिडरहेछ ! भुणिडरहेछ !!
सृष्टिका हामी लेखकहरू इ वित्दो कथामा
भुलिरहेछ ! भुलिरहेछ !!
होइन दुनियाँ हेर्दा हेर्दे
छुट्टिरहेछ ! छुट्टिरहेछ !!
हिज हामी खुसहाल थियौं रे
आज परन्तु दुःखमा छौं रे
किन कि
सुख दुःखको सामल बोकी
जाऊ ए साथी भन्छौं रे ;

लिएर जाने बलिया बाहु,
 लिएर जाने आँखो,
 अनि यो मासुको जिभो,
 लिएर जाने पाउ,
 छैन साथी, दिएर जाने अरु केही—
 त्यही, केवल दुइ थोपा चाँदी सरिको आँसु;
 आफूलाई सम्झनाको केवल तिक्क गुनासो ।
 होइन साथी दुनियाँ नै
 छुटिरहेछ ! छुटिरहेछ !!
 हेर्दा हेर्दे विदा भन्दै
 हिंडिरहेछ ! हिंडिरहेछ !!
 निर्मल गंगाको स्रोत बरोभै
 बगिरहेछ ! बगिरहेछ !! बगिरहेछ !!!



श्री भीमनिधि तिवारी

कवि बन सजिलै छ

न ता छन्दको ज्ञानको केही वास्ता
अलंकारको नामको तोड़ रास्ता
पहाड़ी नदी भै वहाएर शैली
गुडाऊ सबै वाक्य ढुगा मुढा ली ॥

- १ -

कला भावको या त चाहे अभाव
भए हुन्छ होस्, छैन त्योबाट लाभ
किटो खूब दाहा र मृठी बटार
मिली हाल्छ ताली कयौं बार बार ॥

- २ -

कसैलाई गाली, कसैलाई शाप
कसैको प्रशंसा, कसैलाई धाप
कुनै गूढको स्पष्ट गर्नु प्रचार
यही नै त हो काव्यको मुख्य सार ॥

- ३ -

उठाएर झरडा लगाएर नारा
कि ता ढ्वाँगमा खूब चिच्याइ सारा
घुमी हिङ्क जो सर्वदा टोल टोल
जही अग्रगामी कवि श्रेष्ठ भो लः ।

- ४ -

न वर्षों तपस्या, न एकाग्रता नै,
न ता शब्द-भण्डार या शुद्धता नै
पढाई गुनाई रति छैन दुख
विग्रेधी बनी हिडनु नै मार्ग मुस्य ॥

- ५ -

कुनै दण्ड पाई लगाएर नेल
दुई मास मात्रै तिमी जाउ जेल
गनिन्छो भनिन्छो बडा काठ्यकार
जता हेर सत्कार, भारी प्रचार ॥

- ६ -

कहाँ लेख्नु नै पर्छ कैयन् किताब !
यसै चैरिइन्छन सुविख्याति धाक
प्रतिद्वंदिताको कुनै छैन खाँचो
त्यतैबाट निस्कन्छ साहित्य साँचो ॥

- ७ -



श्री लक्ष्मीप्रसाद देवकोटा

प्रमेथियस

-१६-

ओह म चढ़दछु, चढ़न देऊ रे जननि !
त्वरित विद्युत्-तुरग यूनानको विगासस्,
जांबूनद-जंजीरले जकडियो प्रथमबार
जो वेलोरोफन् द्वारा, हेलिकन प्रपातको
शीतल किनारमा—जसको जल भल भल
प्रत्यूषा प्रमन्त्रित मदिरा भैँ इलकन्छ दिव्य
रसको खानी, भावुक कविको ! त्यसको घुट्को
एकमात्र लिईकन चढ़दछु अब वायुपङ्क्तमा,
चहार्न अति सुन्दर यूनानको नभ-मण्डल ।

-१७-

आज म चाहन्छु समुद्रारन मुक्त-कण्ठ
एक महामानव सङ्गीत ! उच्च उडानमा,
प्रजातांत्रिक प्रथम-पुष्प उद्बुद्ध व्योममा,
ज्योति तरफ अभिनव, खग भैँ उड्हीयमान !

-१८-

तब बोल, बोलरे वागीश ! कसरी चीसी
निशाको शासनमा त्वर्ग समस्त सजहा
रोइरहेथ्यो एक सुषुप्त जग उपर
निराकार ! विहग थिए सकल शब्दहीन
शब्द थियो संसार, श्वासहीन ! दल अचल !

रुदित महीरुह तरतर, पुष्पविलीन
 नाड़ी निष्पन्द ! सिर्जना शून्य ! सूनसान शासन !
 विध्वंसविलासिनी-ध्वन्त ध्वजा तम्रिस्त्रा राजथी
 स्वशक्ति चूर्ण जगत उपर ! अज्ञान साकार !
 भेदी रुधिर-ब्रण सूर्य उपर सेलाएको
 ज्योति जगत्की, अश्रु अंमुधिमा विशाल, निशा,
 उडु अभिषेय पिलपिल देखो बोलदथी,
 “यी हुन नपुंसक ज्योति ! मृत दूरतामा
 दूर स्वर्गका ! तिमिर सिंह शासन मेरो !
 निष्कंटक ! छटपटाउन् बेकार तो स्वर्गदीप !
 हेर मेरी महाशक्ति ! रुपरागप्रलयिनी
 बेजोड़ !”
 जब प्रलयको छाँया परिरहेथ्यो
 मानव-जातिमा अत्याचारी शासनले जिउसको !

-१९-

तर एक भावना रोई रोई एकलासमा
 भन्थी; “प्रभात एक आवश्यकता अहार्य हो
 सर्वजातिको जागरण ! नित्य धार्य एक स्वप्न !
 मृत्यु उपर अमृत प्रभात ! प्रत्यावर्तन
 नवजीवनको सुवर्ण दिवसको मानवीय
 अचरको पुनर्जन्म !” त्यही सफल बनी अन्त,

-२०-

जिउसको तानाशाह स्वर्गका, क्रूर देवराज ती,
 प्रलयको दिई धंकी मानवजातिमा समस्त

गर्थें शानी-राज ओलिस्पसका पर्वतमा,
निशा समान, तर क्रान्तिकार महावीर
टाइटान् प्रमिथस बलवादार उठे आखिर,
सम्राट्का अमर शत्रु संसारमा, नरनिमित्त,
अग्नि चोरियो स्वर्गको प्रभिथसबाट, अनि
जगमग जाग्यो मानव जगत् नव सभ्यतामा
नव प्रभातमा, शंखध्वनिमय महाविजयको

-२१-

तर यस्तो महाविषयको महामानवीय
उच्च उडान जहाँ त्यहाँ ! यति कंजोर कवि !
भाषा यस्ती गरीब ! केवल हृदय ईशान की
लाटी आशा सरी ! केवल छाती उकासा भाषा !
केवल बोल्न पिपासा कविको ! तिमिरावासा !
ओसन आगो अलि, मुल्कन पालास आथीनी !
बोलाउन यूनानी अपोलो, अमर युवक,
किरणकुञ्जको हिरण्यमय अग्नि कलेवर
पाश्चात्य सूर्य युवकलाई यहाँ अति जोशिलो !
महाविषयको समतल होस् दरिद्र कविको
एक सुनौला उत्तेजन, दौलतमन्द ! ए माता !

-२२-

मैले सुनेको छु कसरी बज्दछ शिल्पचित्र
झन्कृत उद्दीप, मेम्ननको, शिल्पचित्र सजीव
यूनानमा, जब सतत युवा यूनानी सविता,
अपोलो अभिषेय, किरण किरणले दिन्द्वन्

त्यसमा दिव्य, सुदिव्य शङ्कार ! नव प्रभातेमा
बज्जदछ उनको कनक वीन, मधुर राग
प्रवीण ! प्रथम भावका स्पन्दनका फिल्काहरू
झर्णन्, झर्णन्, कण कणमा ! त्यसको कणली,
मीड, मीड, निकण, निकण ! मधुर प्रतिक्षण !
तब हरयसङ्गीतले तीव्रतर, तीव्रतम,
जगाउँछ दिवास्वप्न, अभिनव, डयोमाङ्कित,
साविरहरूदयकलिपत संसार नव रंगमा,
जगाउँदै आत्माहरू सुतिदार, उच्चोच्चारक !
ती जागृत पंख चोर्दछन् धप धप आकाशमा
अग्नि सुलिङ्ग नवजाल दुइ दग्गले चोर्णन् ती
त्यसरी बज्जदछरे मेम्ननको ललित शिल्प !
किन मुर्दा बनूँ तब चौसो यस नव जागृत
प्रजातन्त्रको प्रभातमा ! म पनि बन्दल्लु मेम्नन् !

(क्रमशः)

श्री भिक्षु

अस्तित्वको रुदन

ध्वनिको सबै सुरीलो सुरली
चरा चुरुङ्गी आई,
वायु, विजन, वनमा बस्नाको
बदला दिन्छन् गाई;

कनिका, कीट, कंकड़ी टिप्पछन्,
सानो गुँझमा सुत्खन्;
साँझ व्यहान, ‘चूँ चूँ’ गरि गरि
मुखरित प्रकृति पार्छन्,

यति सानो सुकुमार प्राणहित,
दूलो मृत्युको दाँत—
खुत्थ; हरे | त्यो कालो हात।

+ + +

जन्म जन्मको चिर अभिलाषा,
मूर्तिमान भै आउँछ;
“यै हो यै हो, पाएँ पाएँ”
भित्रै चित्त कराउँछ,

मुदुमा रक्को हुरी चल्छ;
थर थर दृदय काँसछ;
आशा निराशा हेर्छन्, लुक्छन,
बृद्धि कल्पना थाप्छ;

यस्तरी जगले प्राप्त गर्दछ—
 ‘प्रेम’, ‘प्राणको सञ्चय’;
 तर त्यै त्यसको प्रति थोपा क्षय ।

+ + +

सुन्दर, बन, निर्भर, सरिताहरू,
 गीत गाउँछन् करका;
 कर्को ताल तालमा गर्दन्,
 नुत्य प्रतिक्षण यस्तो ?

क्षण क्षणमा रँगिइन्छन् . क्षणमै—
 काला हुन्छन् सुन्छन् ;
 यति जोरी रोजेका आयह,
 किन हो पलमा दुट्टन् ;
 को हो, किन बिराडने, गर्न—
 ठट्टा, मीठो विष भै ?
 गम्यो, गर्द्ध, गर्दोछ यो अझै !

+ + +

उपा आउँछे प्राण छर्किदै,
 वायु दक्षिणी ल्याई;
 दिन्छ शुभ सन्देश हर्षको,
 आफ्नो शान्ति किजाई;
 जीवनमा अभिलापा छर्दिदै,
 प्रकाशका उज्ज्वलता;
 कथा सुनाउँछ शुचि आशाको,
 भरी नूतन विहळता;

आँच्छे रजनी जाहुगर्नी,
छोडी आफ्नो माया;
सार्वे, अलिवर जीवन-छाया।

× × ×

मै भै विकल अशान्ति भोग्दछ,
केही काल विताउँद्ध;
फेरी शीतल सास फेर्दछ,
शान्ति सुधि जब पाउँद्ध;

सुख दुख तर्हि, आशा गर्हि,
अर्थ, व्यर्थ निराशा
आकांक्षा विरक्तिहरू लीकन,
गर्व खेल, तमाशा;

इन्द्र-धनुष कौं भिन्न-भिन्न रँग-
को मेरो प्रिय जीवन;
मेरो हुन्न, हाय यस्तो किन ?

× × ×

कूप, पोखरी, ताल र खोला-
देखि समुद्र सम्ममा
सेता, साना, ढूला फोका-
हरू, जब उठ्छन् तिनमा
निज सुन्दरतालेनै गर्वित-
स्वच्छ प्रदास दृष्टिले-
हर्षन्, हिङ्गन् मन्द चालमा,
फुली आफ्नो सृष्टिले ;

तर जलका अलिकति हलचलका—
परिणाम मात्र हुन्छन्;
त्यै हलचलले पलमै कुट्ठन्।

× × ×

लहराहरूका संघर्षणको—
खोक्रो रचना, उज्वल—
फीज, हृदय जर्जरको हाँसो—
भै, फोसो औ कोमल;

पीडा हाहाकार बगाई—
टाढा गरी हल्तुँगो मन;
अलि सन्तोष-प्राप्ति हित आई,
कूल कुनामा बरछन;

स्थिर पनि तर हुन नपाउँदै,
क्रोधित धारा आई;
विवश गरी लैजान्छ समाई।

× × ×

छर्के भै आशीष शान्तिले,
श्वेत शीतका थोपा;
हिरा फले भै भलमल झलमल,
घाँसहरूका मुप्पा,

झुन्डि पातहरूका टुप्पामा,
खेलदै किरणहरूसँग,
हरियो, नीलो, श्वेत, पहेलो—
प्रभाहरूमा जगमग—

भई हाँस्छन्; हाँसोमा ने—
पलमै सुकि बिलाउछन्;
रश्म प्रभा अनि कता जान्छन्?

× × ×

आएँ, हाँसे, खेलें साथै,
परिचय पूरा पाएँ;
जोरे मधुर र कदु नाताहरू,
जगमा रोएँ गाएँ;

तर हा ! वैरी मित्र दुवैले,
आफ्नो आफ्नो नाता;
कुन्ती कोसँग जोना निम्ति—
गई, भए बेपत्ता;

जगज्जे बुझ्यो साथि भए पनि,
हाँस्नु, रुन् औ गाउनु;
बेगला बेगलै पर्छ सुनाउनु ।

(क्रमशः)

श्री माधवलाल कर्मचार्य

खरानीको थुप्रो

मैले आफ्नो जिन्दगीलाई खाडलमा लगी जाके,
उचित र अनुचित ख्याल गरेर ज्यूनु घृणित पारें।
पछिको आशा गदै रहेर दुःखमय जग नै पाएँ,
सहनु बेस सहँदै गएर नसहनु के पाएँ !
बोक्नु पर्छ बोझ भने थैं सबको निम्नि बोके
भत्कन लाग्यो-देख्नी देख्नाएँ रूने कराउने मै निक्लौँ।
मैले पनिता चोरेहुन्थ्यो, सीमा पनिता नाघे हुन्थ्यो,
उचित र अनुचित वास्ते नगरी मैले पनिता ओँटे हुन्थ्यो।
अहिलेको क्षण मेरो पनि छ अहिलेको मन मेरो पनि छ
धोका नै दिई हाँस्ने हो त मेरो पनित जीवन यो छ।
हो त अहिल्यै प्रलय मचाऊँ, बाजी मेरो प्राणै राखूँ,
कसको केको वास्ता राखी अहिल्यै ताएडव नृत्य गरूँ ?
असल भनेर उचित भनेर कायरको हड बन्र पुगें,
माया गरेर चाहें भनेर साराको अब शत्रु बनें।

—:—

नामदै भै रहला

हो छन् यतिका मानिस फेरी आफू एकलो लाग्नु,
जतिकै बढन पाइला पछाडि सरि रहेको पाउनु।
आफ्नो इच्छा, आफ्नो सपना, अरुको मुखमा ताङ्गु
हिम्मत भन्नु, आँट गर्नु, अरुले दिए तब पाउनु।
के पो छैनर यत्रो जगमा तै पनि गरीबै रहनु,
बाँची रहेको यो क्षण विसी अरु क्षण आशा गर्नु।
यै हो जीवन यै हो जगत तै पनि शान्ति नपाउनु
यतै भैकन दुखकै चाह केरि दिल्ले नगर्नु।
सुखी, चैनको बंशी बजाई कोही टाढा रहनु,
टाढाकै कुरो मानिस लिइकन मानिस आँशु भार्नु।
आफ्नो जीवन आफैलाई बोझ भइकन बाँच्नु,
जन्मी आई बाच्नुनै पनि प्रश्न भएर रहनु।
साँचै मानिस यसरी हदतक नामदै भै रहला ?
दास बनेर विवश भएर यसरी बाँच्तै रहला !

नवढी हेर हुँदैन

जो भो सो भो यतिमै मानिस चित्त बुझाई रहनु
किनहो नजानी कल्पी कल्पी रोई मात्रै बस्नु !
जीवन हाम्रो सब दिन यस्तै किन ताजा हरियो रहेदैन !
हाँसेको त्यो हाँसो सब क्षण किन हाँसी मात्रै रहेदैन !
विसें विस्यो, सम्फे सम्झ्यो, किन यी पीर र टन्टा !
नयाँ दिवस यो, नयाँ जमाना, किन ती याद पुराना !
चित्र अगिको आइ रहन्छ त स्थिति उही नै रहेदैन !
पृथ्वी नघुम्दै टक्क अडेर किन हो एकछिन वस्तैन !
तिमीले एउटा मनमा देखें जगले त्यस्तै देख्लैन,
तिमी पो जाग्यौ, आँखा मिच्यौ, सारा त्यसरी जाग्दैन !
अरुको पनिता आफ्नो स्वार्थ छ तिम्रो साथ दिदैन,
मानिस जतिको एउटै चाह कहिल्यै कहिल्यै हुँदैन !
यस्तो कलिलो दिलको हत्या नगरी सुक्ख हुँदैन,
सारा विसीं सारा त्यागी नवढी हेर हुँदैन ।

जाली आफ्नो जाल लिउन्

भाग्ने ठाडै नमरो किन हो मागी मागी जिउँदै छ !
उसको पनि के आशा सषना अरुको दयामा बाँच्तै छ !
रोई रोई हाँसेहरुको हाँसोमा घिउ थप्तैछ !
माया दयाको नाउँमा गरिने अन्यायहरु उ पोस्तैछ !
दुङ्गालाई पोख्रन् मानिस, थोरै मानिस पोख्रन् र ?
अर्को जुनी पनि मेरो न छो है भन्ने मानिस कम छन् र
मानिसलाई मानिस शत्रु, मानिस माथि बम फाल्छन् ,
मानिसकै सब चोरी लुटी मानिस आफ्नो ड्यू पाल्छन् ।
युगाँदेखि रोई कराई माग्नेले कहाँ पेट भन्यो ?
माया दयाको गान गरेर माग्ने प्रथा के अन्त भयो ?
जागा गर्ने दुनियाँलाई रोई कराई पाउ परी !
यै हो हिम्मत, यै हो ओँट, मानिसको जुनी आज लिई !
माग्ने जतिले आशा त्याग्नु, आफ्नो हत्या आफैं गरुन् ,
हाँस्ने थारै निव्रित हुन् र, तीनै आफ्नो जाल लिउन् ।

(क्रमशः)

श्री पूर्णप्रसाद ब्राह्मण

एक प्रतीक

छाउरी आफ्नो जिउकी खिरिली नै हो, भए पनि खनाल बाजे र अरु चार पाँच घरको उ बेस रेखदेख गर्याँ। तिनै घरहरूको साजा चोक उसको बास-यल यियो। त्यतिभित्र कुनै अपरिचित जीव या शब्दको पनि उ पीछा गरिहाल्यी। कति चनालो वस्थो! भयालबाट एउटा पात, शुक जे भरोस्, दौडेर गएर चाट्यी र केरि अर्धनिमीलित दृष्टिमा के के प्रतीक्षा गरिरहन्थी। रात दिनकी प्रबुद्ध पहरेदार त्यो छाउरीको जिउमा कति के चिह्न थिए, घर घरका जानकार जतिलाई पत्तो थिएन। ती चकचके अबूझ केटाकेटीहरू भने उसको रैं रैं पहिचान्थे, कारण उनी रुको खेल-तमासाको उ पूरक थिई। केटाकेटी देखन बेरन उ गर्वन मोडेर, ढाढ मर्कोपर, पुङ्कर नचाएर, हात दिएर अनेक क्रीडा-अभिनय गर्थो। साथै केटाकेटीहरू डोरी लिएर उसको धाँटीमा चाँथे र उसलाई गाई बनाई खेल्ये। कोही तान्थे, कोही पछाडिबाट प्रचेट्ये। उ 'कूहं कूहं' गर्थो, कहिले दाहा देखाएर 'डथार' पनि। तर त्यस मुद्रामा पनि कुनै आन्तरिक रुष्ट भावना हुँदैनथ्यो, भलै अलिक्ति आत्म-रक्षाको ख्याल किन नहोस्!

खनालनी बज्यैहरू खाई पिई मस्त भएर भयाल भयालमा वस्थे र पेटभरी बच्चा बोकेर अरगाज भएकी त्यस छाउरीलाई हेरेर भन्थे—‘ओहो, आजकल यो केविन्ह अथुलाएकी, बाहिर के के खिन्न पाउँदी हो !’

X X X

मात्रको रात, कलेजा चिनै त्यो चोसो स्याँठ ! उडेर बुबुराएर भरिरहेको त्यो प्रद्वार हिमशोत ! त्यस बखत मानो प्रकृतिले चेतन मात्रलाई जड बनाउने कौतुक गरिरहेको थियो ! घर-घरका सबै इयाल, छिद्र बन्द गरिएका थिए, घरघरका मालिकहरू मोठो तातोपीरोले पेट चक्याएर हिटरदार कोठामा, मण्डी

र सिरकमित्र गुटसुठिएका थिए । त्यो छाउरी, जसले आजसंम तातो न्यानो माघ जानिन, भुक्ता भुक्तै छाती सुकाउँदा सुकाउँदै एकदम आवाज बदलेर ‘कुइ कुह’ गर्न लागी । ढोका ढोकामा गएर नड्गाले कोपदै नजाने के अनुरोध गर्थी ! घेरै बेरपछि, जब उ निराश भई एक पटक रोई । त्यो सुन्ने विचिकै कोठा—कोठाबाट गुंसिएर निस्केको संयुक्त आवाज मुनिन्थो—‘यो अलचिनीलाई नमारी भएन है, हेर रातीं बीच रोएर मरेको !

त्यो त्यसको प्रसवबेला थियो । उसले त्यो निष्ठुर प्रकृति प्रकोपबाट भावी नवजात शिशुहरूलाई बचाउन भनेर नै छिडी नै किन नहोस्, न्यानो आश्रय खोजेकी हुँदी हो । आखिर निरावरण र तुशराछन्न त्यो चोकको एउटा कुनामा पाँचोदा छाउराहरूलाई जन्माएर, लिएर उसले रात काट्नु पन्थो । आकाशबाट चन्द्रमा र अरु नद्दीहरूले तुषारोमा आँखा भिजाएर यसको साक्षिव गरेका थिए । पल पल, घडी घडी, मुक मुक उज्ज्यालो भयो । रिजो डोली जस्तो पेट लिएर, पुच्छर हळ्ठाउँदै, दायाँ-बायाँ भूइँ सुँचै छाउरी किन हो ! बाहिर निस्की, केरि लगतै दौड्दै आफ्ना बच्चा छेउ आइपुगी । यसै गरी बाहिर निस्केदै आउँदै के कति थोपो भर्थर्थो, जाडोले कैसै बच्चाहरूलाई दूध चुसाउँथी । चुसाउन वेरन, जब बच्चाहरू ज्यादा छुटपटिन्ये, वेदनामा उ बाहिर निस्कन्थी, एकै छिनपछि केरि फकि हाल्यी । एकपटक, त्यसै गरी फक्केर बच्चाहरूलाई के दूध चुसाउन लागेकी थिई, श्रकमात भयालबाट एक बाटा पानी ती बच्चाहरूमाथि ओइरियो, ती निसास्सिएर छुटपयाउन थाले । साढे-छु को समयले अन्दाज दिन्थो, शायद त्यो खनाल बाजेले पाञ्चायनपूजा सकेर सेलाएको जल हुँदो हो ! ती कलिला बच्चा ! त्यो जाडो, त्यो जलप्रपात ! माउचाहिं ती बच्चाहरूलाई दाँतले हलुको सँग चेप्तै एक एक गरेर ओभानोतिर सान लागी ।

गर्दा गर्दै चोकमा धाम लाग्यो । धर-धरका केटाकेटीहरू खेलन ओलै । हेरे ती बच्चाहरू ! उनीहरूका खेलका साथन बढे । कोही कानमा समावेर

उचाल्ये, कोही पुच्छर समातेर विसार्थे; एक कुनाबाट अर्कों कुनामा लगेर छोड्ये। मर्मान्त पीडा भएर बच्चाहरु रोएको सुन्न उनीहरुको निमित एउटा कौतुक थियो। माउचाहि जताजता बच्चा छोडिन्थे, दाँतले चेतै आफ्नो ठाउमा ल्याउँथी, र फेरि गुड्हलिकएर स्याहार्थी, चाट्थी। केटाकेटीहरुले सङ्क बाहिर बाहिर समेत पुन्याएर रमाइलो गर्दी औ कतै बिसेर आउँदा त्यही दिन एक दुई बच्चा घटि सकेका थिए। बिचरी माउचाही छिनछिनमा काल्खका बच्च। छोडेर 'कुइं कुइं' गर्दै बाहिर जान्थी, चारा खोजोस् कि बच्चा खोजोस्। फेरि जुन बच्चाहरु छोडेर निस्कियी उनीहरु उपर शङ्का र चिन्ता त छँदैन, लगतै दुखुराएर फर्कन्थो र तिनलाई स्याहारेर गुड्हलिकन्थी। बिचरीको छाती, त्यो ताक कतै नगीचमा भोजमतेर पनि परेन, नत्र टपरी लपेसहरु चाटेर पनि केही त रसाउँथ्यो! छाउराहरुको आनंदा सुकिसकेको थियो। त्यसै बेला पाँच छ दिन लगालग मावले भरी हाल्यो, त्यो हुरी! त्यो स्याँठ !

निकै न दिन बिते। माउचाही चिन्ता लिइरहन्थी, तर त्यो व्यर्थ थियो। बाँकी दुइटा बच्चा उसँग थिए ती पनि अब अमृतै भए पनि नजुन्ने भैसकेका थिए। आँखै नखोलीकन के मानो नचाहीकन नै जताबाट आए उतै फर्किसकेका थिए। खालि उनीहरुको सिनो मात्र त्यहाँ बाँकी थियो। बातसल्यको छुट्ट्याले माउचाही शायद यो संझन सक्नैन थी। 'यिनले कहिले आँखा खोलेर मलाई हेलान्' मानो उ यही दीर्घ प्रतोक्षामा थिई। तिनलाई पालैसँग चाट्थी, मुख मुखमा थुन जोडिदिएर गुड्हलिकन्थी। कहिले भने नजाने किनहो! भक्षक भस्के जस्तो गरेर कहिले यता कहिले उता दाँतले चेपेर सार्थी। तर दिन परदिन गलेर कुहिएर उनीहरुको अंग जहाँ चेप्यो उही च्यातिदै खस्तै गर्थ्यो। त्यसमा मदद केटाकेटीहरुको खंसकारी खेलबहाड़ त छँदै थियो! आखिर एउटा बच्चा, जसको अविज्ञो एउटा खुद्धा र कान पनि भरि सकेको थियो, सुँधेर चाटेर माउ बसेकी थिई। त्यो दिन भरीको अवसान थियो, घाम ठह ठह लागेको थियो।

तर अनन्त अनाश्रित, अवहेलितहस्तकी एक प्रतीक, त्यो छाउरीको निम्नि के घाम ! के पानी ! यो दुनियाँ उस्तै न थियो ! साँच्चै भनूमने परिस्थिति नबोलिदिदो हो, समाज-इतिहासको कालो पृष्ठले नलेखिदिदो हो, यो दुनियाँमा यसलाई संभन्ने पो आर्को को थियो । खालि उसको भन् भन् छिन्दै गएको त्यान्दो जिउले भने उसको हृदयको नीरव कन्दन र मूक वेदनाको विज्ञापन गर्थ्यो ।

मध्याह्नको समय, घर घरका मुखिनीहस्त आपसमा भरीको जाडोको आलोचना गर्दै थिए । साथै उनीहस्तको दृष्टि त्यस छाउरी माथि पन्थो, जो अङ्गविकल त्यो आफ्नो प्यारो बच्चालाई लिएर आशापूर्ण दृष्टिले माथि हेरिरहेकी थिए । त्यसलाई देख्नेविचिकै सबै घरका मालिकनी मुखिनीहस्तले एकै सोरमा भने—‘मेरी आम्मै ! केटाकेटीहस्त पाँचौटा बच्चा छुन् भन्ये, खै । आफ्नो बच्चा आफैं पो थिच्छ रहिछ बाबै ! कस्तो अलच्छुनी काल कुकुर रहिछ ! अरु सबै निलिसकेर एउटाको पनि त्यति बाँकी पारिसकिछ छिः ! आफ्नै बच्चा त खानेते पाए हाप्रो बच्चा राख्छे ? यस्तो अलच्छुनलाई त नमारी हुँदै भएन, कसले मारिदेला ।’

श्री मुरेन्द्रवहादुर शाह

मोह

लुकेर बुद्धगलमा आएको मायाको प्रदुले लामो सासरछि ढुकडुक सेलाउँदै थियो चन्चल कौशी चडेर आइपुग्यो । कौशीबाट भित्र पसेको ढोका आकारको जूनमा जीवनको प्रश्न भल्केको उनीहरूले प्रष्ठ देखिरहेका थिए । तल मायाको बाबुले तमातु लानेको र घरका मानिसले लैलाजैला गरेको राम्ररी नै सुनिन्थयो—छिमेकीको हाँसो, गफ पनि केशी घमिञ्चिएर बराबर कानभा आउँथ्यो ।

तीनताक जीतवहादुर काजीकी छोरीलाई आँखा लाउने भने पछि मुट्ठ नभएको मानिस सबैले गन्थे । तीन दिन अधाडिको घटनादेखि चन्चललाई समाती ल्याउनेलाई इनाम कबूल गरिएको थियो । दरचार बलियो भएकोले भाग्न लाग्यो भने मारकाट गरे पनि हुन्छ भनी आफ्ना खेरै जनालाई काजीले सुनाएका थिए । एक मात्र छोरी मायालाई जीतवहादुरले कडा चेतावनी सँग दुह दिन थुनेर छाउँका थिए ।

अस्तिदेखि भरेर काजीको सिगानमा रहेको छर्रावाल बन्दुकलाई हाँक दिई, मायाको हृदय सुना पाईं, मुट्ठ निचरिएर आएको शब्दहीन रुलाई निरिक रहेको थियो । मधुबेलाको कल्पनाको प्रभातलाई निराशाले बदली तुल्यायो । अहारे बयासमा थकित भएर मायालाग्दी भएकी चिचरीले कथा लुनेको भरमा संकल्प गरिन्—जिन्दगीमा ‘विश्राम’ लाई अबदेखि ‘अनिश्चित संग्राम’ भन्न तमिसन्—अन्धकार भविष्यमा पस्न जे त होला भनी कमर कसिन्—वियोगमा आहुति भएर खरानी जुनिलिने र मधुर कल्पनालाई मनोहर विपना तुल्याउनेको दोसाँदमा घडीको घण्ट भैं जीवन हल्लिरहेथ्यो—बाबु पलाँगबाट उठेको आवाज र चन्चलको छातीमा टाउको राखदा उसको हृदयको भरलाग्दो घइकन ५४४ बाजि सुनिन् ।

चन्चल पनि त्यस पहाड़को धनो सापकोटा परिवारमा जन्मेको थियो। बनारसबाट पढ़ेर फर्केपछि केटाकेटी उमेरदेखि असलाई दोगाएको महत्व बुझ थालेको थियो। रवानमा काजीहरू भन्दा कम थिएन। तरुणोमाको पाखो चन्चलले यस गंधर्वधार आइपरेको आफ्नो जिम्मेदारी संभेदो थियो। आफ्नो साइस र अकलगा उपाई विश्वास परेको थियो। उसलाई आफ्नो भन्दा कलिलो मायाको बढता पीर लागेको थियो। बुझगलमा जून पसेकोले चाँडी टाउँमा परेको किका रोशनीमा उसको अहिलेनै भावै प्रस्तावमा सहमत हुन उनी आँखा देखिनन् होला, शायद आफ्नो अनजान अभिलाषा उनी बुझ सकिनन्। त्यो उज्जालीमा उनको कथाल मुसादै निर्दोष मुख जति हेम्बो उ उति जोशले भरिन्थ्यो।

बलिन्धारा आँसुको प्रवाहले आफू गिलो जस्तो उनी टान्डिन्, यता उप्र आग्रहको पसीना बिन्दु फुटेर आफूलाई भन् भग् साहो उ पाउँछ—आफ्नो चाहको चित्र उनीलाई अर्है घमिलो छ, जानी नजानी जीवनमा पहिलो बाजी गरेको आँट उनी भत्काउन चाहिन्; उ पनि भत्काउन चाहन त्यसमा यप उसले जानी बुझी पाइलो सारेको छ, तथा आफू दुईको भविष्य जिम्मगी कुँदने साँचो उसले तैयार परिसकेको छ—कोशीलाई उनीले सबभन्दा ठूली गंगा संकेकि छिन्, उसले खुद गंगा नुहाएको छ, त्यही प्रकारले संसारको नापो उनीको भन्दा उसको दोबर छ; यसको परिणाम धरभन्दा बाहिरको कल्पनासम्म आए पनि गाउँभन्दा बाहिरको विचारसम्म आउँदैन; घर बस्न पटककै मन नभए पनि छोडन उनी अतालिन्छिन्—यो बवराइट मेदन चचललाई प्रेम भन्दा बढता मनोविज्ञान चाहिएको छ। उसले हालेको देशको कथा सुन्दा सुन्दै उनी बुझन छाड्बिन् र अकस्मात आँधि आई हुरलिएको आफ्नो सानो मनबाट अनेक शंका, धारणा, त्रास, इच्छा, आँसु, मुस्कुराइट ढुकडा ढुकडा भई पतिङ्गर भएर उडेको देखि ग्रिलखचन्द हुन्दिन्। टाउको, शरीर निस्सहाय भई बढता हल्लिएको देखि जमिसकेको मनमा कमजोबी धुस्ला भनेर उ सुस्त मात्र इलाउँछ र तागतले भ्याएसम्म कुरा बुझाउन थाल्छ।

संमावनाहरूको दायाँ बायाँ थेरै बुझिसकेकोले छिप्पिनसकेको आफ्नो मस्तिष्कमा क्षयिक पक्षपात होला भनी उ डराउन थाल्यो—समय थेरै छैन, मायाखो खोजी शुरू हुने बेला भयो उसले बुझ्यो—कि अहिले नै कि अन्धमुष्टो भइसके सो बुझ्यो—अहिले, जूनको पृष्ठभूमिमा ठहिक्ने आँसु कवितामय भए पनि, बयाँसको मादकता रोम रोमबाट भित्र पसिरहे पनि, प्रणय नाव्यशालामा हृदयको दुंगा मस्त भएर घन्किरहे पनि, खाल उङ्गो, गीत टीपमा पुग्यो, कोलाहल सीमामा आइपुग्यो, अब रक्सी लाग्न पनि एक भिक्षाह मात्र बाकी भए पनि गर्मीले भाविलो आँसु सुकाई सिंहिनीको बल्दो जल्दो आँखाको बढी जरूरत भएको बुझ्यो—अहिले पलपललाई सहवासको अलौकिक मधु—गानामा भिजाउनु सद्ग वास्तविकताको नाङ्गो नाच आँखा च्याती हेरेर यिनै पलपललाई तरह लाउने बेला थियो—यो बुझ्यो र उसले यो पनि बुझ्यो कि उनीको लाइको दिमाग, लड्हिएको हृदय, लस्तिएको आँखा, लेसिसएको भावनामा कहीं पनि अवस्थाको भयङ्करताको पहुँच छैन—उनी पररस्थिति निर्धारण गर्न कोशिश गर्छिन् किन्तु सक्तिनन्, नारी हृदयमा दबेको साहसले आफ्लाई वश गरेको होस न हुँदाले अलिकति बिजुली चम्केंदा देखिने कालो नीलो बादलको प्रगति सूतसान समुद्रमा प्रतिविम्बित जसको पृष्ठभूमिमा आफ्नो एकजो जीवन-नौका ढलमले भएको सपना देख्ने एकोहरो सुर लागिसकेकोले, अलिकति आलो कलेजामा बज्र परेकोले संकल्प गर्ने शक्तिको लोपले अलिकति र गर्नुपर्ने नयाँ अनुभवहरूको गहिराइले अलिकति। मायाको भिरु लोचनलाई उसको दरो घड्कन छ, निराधार कम्पनलाई उसको आँठ, सुरको तपन तथा आशांकाको अटश्य स्पन्दनलाई विश्वासमा कुर्बान भएको जीवन छ। उनीको निरसाह र सन्दिग्धताबाट मथिएको एक इशारालाई उसको घत्तेरीको एधार हैरानि छ। यो द्रन्द, यो प्रतिद्रन्द, यो मिलान, यो अविदित वार्तालाप सबैको दोसाँद मायाको गर्वमा छ, अझै ज्यान पसि नसकेको, बाबु आमाको गोरेटोको भविष्य ज्योति, उनीहरूको कर्मको अजात चित्रणुत, यो सांसारिक संबर्षको विचरा साक्षी, हारेको सुषिको निर्दोष दीन, सत् असत्को निर्जीव विचारपति।

अब के हुन्छ, कसो हुन्छ भन्ने भावले निसासिसएर, आतोश लागेर, लामो लामो सास आएर, सूईं सूईं गरेर, छाती पोलेर खलखल्ति पसीना आउन लाग्यो। अब बोली छोटो छोटो भयो। दुह जनाको मुख मस्तिष्क चल्न लाग्यो। कान्छीले मायालाई खोजन लागेको थाहा भयो। समय टुक्रिसकेको थियो। उनीहरुलाई आफैन प्रेमको माया लाग्यो। यसै गर्ने, यसै गरे ठीक हुन्छ भन्ने चैत उनमा पनि भन्डै भन्डै गहसकेको थियो। जसरी भए पनि यस्तो होस् जसधाट हामीहरु दुईलाई कल्याण र आनन्द मिलोस्—काल्पनिक विजनमा सद्शरा लिन पुर्ण थाले। बुझगलमा छिरेको जून देख्न छाडे।

“कि सुगन्ध रोज्, कि सुन्दर रोज्, अहिलेलाई सुन्दर सुगन्ध दुवै हुन सक्तैन” भनेपछि मायालाई कौशीमा तानेर लैजान खोइयो। उनी अहिन्, आखिरीसम्म पनि जाने निर्णय गर्न सकिनन्। केही नलागेपछि उनीको वेदनाले सिंगारेको भोला आनन हेरेर कौशीमा निस्क्यो। उनी अबाहू, अन्धो, अचेत, कानो भएर हेरिहिन्। कौशीको डिलमाथि एउटा खुटा चढाएपछि उनीको वक्षस्थल चोइटेर खस्न लागे जस्तो भई कालो पदलि आँखा टाल्यो, मृत्युले स्वागत गरे भैं लाग्यो, संसार डुब्यो र उनीलाई एकाएक होस, बुद्धि, वर्गत, तागतहरु लुमर्इएर आए—त्यही आवेगमा आवाज निकिल्यो ‘होइन, होइन’ अनायास दुईचार पाइला सन्धो, दाहिने हात अवि बढ्यो—जूनमा परेको नाडीदेखि ओलासम्मको कुनैभागमा एउटा बिन्दु थियो—आफनो कि उसको? पसीना कि आँसु?—शायद बहाएडको सूक्ष्म प्रतिविम्ब। काजीको धोनी, खस्तो स्वर आयो ‘को त्यो’। आतोश, भय, त्रासले उनको ओठधाट शुत्यो ‘म’—उसको एउटा खुटाले अझै कौशीको भूइँ छोडेको थिएन। टहटह लागेको जूनमा उसले छुड्के पारी भिरेको खुकुरो मन्द बायुले भैं अधीर भइरहेथ्यो। घाँटीसम्म चादनीले पोतेकोले उ उनीको मुख पनि देख्यो औ उ भित्रै हेरिहेथ्यो। हजार ताराको खुल्ला आकाश मनि परिचित मार्ग, निश्चित मन्जिलमा उ जीवन देखिरहेको छ, उनी व्याम्पा, गोल्फु, ढोको, ठेकीहरुको माझ मृत्यु; उ

आजसम्मको जीवनीबाट ठाँसिएको, मानवताको कारण मृत्यु देखिरहेको छ, उनी असम्भव आशामा जीवन ।

दुई हृदयमा अभिज्ञाषा एउटै छ तर विचार विभिन्न, चार आँखामा लक्ष्य एउटै छ, नर राह भिन्न, कामना संगीत उही छ तर लय विभिन्न, नाकमा फूल उही छ तर बास विभिन्न, जित्रोपा फल उही छ तर स्वाद विभिन्न, ओठमा चुम्बन एकै छ तर अनुभव विभिन्न, शरीरमा चेतना एउटै छ तर कामना विभिन्न ।

पुरानो जुता विसिद्धै भरेड उक्लेको सुनियो । भदा पाइलो खुड्किलोमा भन्दा बढता मायाको कलिलो दिलमा टेकिन्थ्यो । जन् युगेको ठामदेखि कौशी जाने सेपारसम सिधा गई पल्लाडि इट्ने गर्न लागिन् शायद चन्द्रमासँग आखिरी बाजी गिजिन मन लाग्यो—प्रानो मानिसको हात पस्दा खोरमा बटाई बहर दोहर गरिरहेछ । अब कराई—“मलाई माफ गर !”

“के को निमित्त माफ ?”

“प्रेमको निमित्त !”

“काव्रताको निमित्त !”

“मायाको निमित्त !”

“चहुलट्टीको निमित्त !”

जाक सचाललाई ताल दिदै ९ खुड्किलामा ५ सम्म आवाज उक्लियो । डिलबाट कौशीमा हामकाल्यो, रिस्ले पाक लाएको शब्दमा गज्यो तिरो बाबु मन्यो आज । पाइलोको आवाज उही थियो परन्तु छिटो औ माथिको सङ्ग तल ओलियो ।

आफ्नो भदा बाबुको ज्यागको उनीलाई बढता माया लाग्यो । कौशीमा दौडेर पुगिन्—सहस्र अमर ज्योतिमा आफ्नो अश्रु-विन्दु समावेश गराहन्, सुदूर एकलासको प्रतिष्ठनिजाई भित्रै देखि स्वागत गरिन्, माया मोह निखारिएर उनीमा एक किसिमको कान्ति भल्क्यो; निदाप्राप्ति दुइ चार रडँ मन्द समीरमा फर्गाए । बेढार भड्किरहेको उसको लातीलाई अडालो हाली उसको मुख झेरिन् । हाँसेर भनिन् “जाओँ”

आरनबाट फिकेको फलाम सेलाउन समय लाग्छ, २।४ दिन खान नपाएको बेला थेरै खान सकिदैन, खुब सोचेको काम भट्ट गर्नु पर्दा तरिका अलमलिन्छ, रिश र खुश सँगै उठेको बबत इन्द्रिय शिथिल हुन्छ, आफू समाजिन चञ्चलले समय लियो । जोश ज्वालामुखी फुच्यो । लुगा लाइदिएको निर्जीव मानिसलाई पसलेले पसल सजाउँदा तलबाट एक ठाममा माथि राखे जस्तै मायालाई जुरुक बोकी कौशीको डिलमा राख्यो अनि आफू उकिलयो ।

फेरि पाइला पनि उकिलयो । हातमा लिएको चीज भरेडमा ठकर लागेको आवाज कौशीको डिलैबाट प्रष्ट सुनियो—मायाले बन्दुक संफिन् चञ्चललाई लाठो लाग्यो । सहानुभूतिको भोको अनुहारले उनीले ‘चाँडो जाओ’ भनिन् । लाठोसँग नडराएर डिलको सानो फौंच छ भन्ने कुरा उसले बिरेन । उछानामा उकिलमार्च सकेको थियो काजीको हक्के भन्ने अँधबैसे नोकरले धुरीबाट भम्च्यो ! बाहुन भए पनि चञ्चलमा निकै बल र दाउ थियो । छानामाथिको गइबडु हेन वर पर मानिस जम्मा हुन लागे । आजसम्म ढेङुहरू न आएकोले शंका चोरमाथि नै गयो । छानाको एक पाखा आफ्नो आडले दुईजना सफा गर्न लागे । फिड्डी खस्न लाग्यो, ज्वालमा खुदा अडकिन याल्यो । काजी भन्दा पहिले कौशीमा काजीको हातको नाल आयो । आँ...आँ...चीर कराएर चढन लागिन् । आतोशमा समातेको खुटा चञ्चलको परेलु । माया छानामा त पुगिन् तर हक्केको दुईलात टाउको र दाहिने कुममा परेर चञ्चल निकै तलसम्म खस्यो । यत्तिकैमा, त्यही लात समातेकोले हक्के उसलाई नाथेर भन तल पुगे पछि सोभिइ सकेको कुन्दा काजीको कुमबाट तल खस्यो । हक्के पनि निकै चाप्नो थियो, फेरि पहल्वानी, धुरीनिर सन्ध्यो ।

काजीको पहिलो ख्याल त भरिएको छुरामा पुग्यो र हक्के पनि सती जाला भनि घोरियो । आफू त्यहीं बसी स्वास्नीसँग गोली मायो । छोरी पनि त्यही रंगमंचमा उब्बेकी थाहा पाएकी भए शायद ल्याउँदिन थिइन् होली तर घर संपत्तिको लोभले ढाँकालाई मार्न कस्तिएकी थिइन् । छर्रा फिक्की लियल शालेर

जीतबहादुरले बन्दुक ताक्यो । मोहरी र चन्चलको बीच दुई हात कैलाएर माया उसको पाइलाको परिचित आवाजमा, छानामाथि दायाँ बायाँ सर्न लागे पछि, आमालाई भसँग गयो । ‘ए ! हजूर ! माया’ पाखुरामा झुन्डइन् ।

धुरी पारी हक्के खस्यो, भिडटी खसेर परेको प्वालमा मायाको एउटा खुदा खस्यो । हक्केको रक्तवीज चारजना धुरीमा उभिए । चन्चलको खुकुरी जूतमा भिस्तिक चम्क्यो । बन्दुक पड्क्यो । चोर चोरको तुमुल ध्वनिले भख्खर नाजूक कलेजा रसाएको ठाउँमा उन्माद भूकम्प गयो । अश्रुघाराको साटो रक्धारा । ‘मायो बाबा, पेशा ।’ मेर गर्जेको आवाज । मानिस लडेको । भाँडा झुटेको । मानिसको खलबल । चन्चलको चैतकको टापको आवाज । कजिनीको कहण चित्कार । काजोको खरज । चन्चलको भरौटे दल र काजीको सेना बेना ।

मायाको चोलीको एक ढुकुवा, निर्लिपि, जूनेली निशिको स्वच्छ हावामा आनन्दसँग छानाचाट उड्यो ।

श्री गुरुप्रसाद मैनाली

प्रत्यागमन

शोभा बेलुकीपत्न कौसीमा उभिएर सुकाएका कपडाहरू समेट्न लागेकी थिइन्। रामु भव्याड्सा ढायाड्ड्याड्गदै हतार हतार सँग उत्केर आयो र शोभाको जितमा टाँसिएर हात समाउँदै भन्यो—‘माउज्यू टेलिफोन सुन्न हिड्नु होसूत, हामीले कति राम्रो टेलिफोन बनाएको छ बाबै।’

शोभाले रामुको कपाल सुमसुध्याउँदै भनिन्—“कस्तो टेलिफोन रामु?”

रामुले हातले पार लाउँदै भन्यो—“बाँसको ढुङ्गोमा वसरी धागो बाँधेर योटा ढुङ्गो हाम्रो भोकटे बोटमा बाँधेको छ, योटा कमलको हलुवाबेतको बोटमा। कमलले वहाँचाट विस्तार बोलेको यहाँको ढुङ्गोमा टट्कारै सुनिन्छ, माउज्यू।”

“जान्न म त्यस्तो जाचो टेलिफोन सुन्न।”

“हिड्नुहोस्न, हिड्नुहोस्, साँच्चै सुनिन्छ, मैले कमलाई कपाल कन्या भन्दा उसले कपाल कन्यायो; अनि उसले मलाई कान समा भन्यो, मैले कान समाए। टट्कारै सुनिन्छ।”

शोभा सुनेको नसुन्यै गरेर कपडा पट्याउन लागीन्। रामु जाउँ-कि-जाउँ भनेर गोडा भूइँमा बजादै शोभाको ओला समातेर तान्न लाग्यो।

“आफ्नो कति काम बिति रहेछ, यो केटो र नाना घलीको उल्का गरेर डाकी मात्र रहन्छ।” भनेर शोभा मुसुमुसु हाँस्दै रामुको पछि पछि लागेर बारीमा पुगीन्।

रामुले शोभालाई ढुङ्गोमा कान थाप्न लाएर भन्यो—“मैले परको ढुङ्गो-बाट जे जे भन्दु, तपाहँले त्यै त्यै गर्नु है, माउज्यू।”

यति भनेर रामु दगुदै कमलको बारीमा गएर ढुङ्गोबाट बोल्न लाग्यो। रामुले ‘दाहिने हात उचाल्नु होस्’ भन्यो, शोभाले हाँसेर देव्रो हात उचालिन्। रामुले ‘नाक समाउनु होस्’ भन्यो; शोभाले कान समाइन्।

शोभाले विपरीत काम गरेको देखेर रामुले गोडा भूइँमा बजाई रुचे मुख लाएर भन्यो, ‘नाई, म चोल्दिन अब तपाईँसँग । म नाक समाउनु भन्छु, तपैँइ कान समाउनु हुन्छ ।’

अनि शोभाले हाँसेर भनीन्—“लौ, बा, लौ, अब तिमी जहाँ जहाँ समाउनु भन्छौ, म उहाँ उहाँ समाउछु ।”

फेरि रामुले ‘कपाल समाउनुहोस्’ भन्यो; शोभाले कपाल समाइन् । रामुले “गालामा हात राख्नुहोस्” भन्यो; शोभाले गालामा हात राखीन् ।

आफूले भने अनुसार शोभाले गरेको देखेर, रामुले खुशी भएर शोभालाई भन्यो—‘भाउज्यू, अब तपाईँ मलाई भन्नु होस् त ।’

शोभाले छुड्डोमा मुख लाएर भनीन्—“अब हिङ, बा, जाऊँ, अबेर भो । तिमीलाई भोक लागिसक्यो होला ।”

रामु दयुदै आएर शोभाको जीउमा टाँसिएर उनको सारी समाउँदै भन्यो—“अँ, कसो हुँदो रहेछ हामीले भन्या; सुनोयो कि सुनोएन ! तपाईँ सुनोदेन भन्नु हुन्थ्यो नो ।”

रामुको गालामा चाई लाएर उसको हात समातेर शोभाले भनीन्—“हिङ जाउँ, माथि लुगा तेसै असरला छ ।”

माथि लगेर शोभाले एउटा कठोरा चिउरा र जिलेबी हालेर रामुको हातमा दिहन्, आफू कपडा उठाउन कौसीतिर गईन् ।

रामु शोभाको सौतेनी देवर हो । शोभा दुलही भएर यस घरमा आउँदा रामु २ वर्षको थियो । शोभा त्यस बेला १७ वर्षकी थिइन् । तेसै वर्ष रामुलाई शोभाका जिम्मा लाएर, रामुकी आमा नफर्क्ने बाटो लागिन् । त्यस बेलादेखि रामुलाई शोभाले नै पालेर हुकाइन् । यस बत्त रामु ६ वर्षको भयो, शोभा २२ वर्ष की भइन् । यस घरमा रामु, उसकी भाउज्यू शोभा, र शोभाका पति निम्नले बाटेक अर्कों प्राणी कोही छैन । रामुका बालु त ऊ वर्ष दिनको छँदै मरी सकेका थिए, आमा पनि २ वर्षमै गइहालिन् । अब यो

पितृ-मातृ हीन शिशुका माता पिता शोभा र निर्मल नै छन्। उनीहरुको प्रगाढ़ वात्सल्य पाएकोले रामुले पनि मातृ-पितृ-वियोगजन्य दुःखको अलिकता पनि अनुभव गर्नु परेको छैन। धरमा उसका निमित्त सदा बाल-साप्राज्य छ। शोभाचाट उसले प्रसस्त मातृत्व सुख पाइरहेछ। शोभाको यो अलौकिक गुणको प्रशंसा टोल छिमेकका सबै नर नारीले गरिरहेका छन्।

(२)

करीब १५ वर्षपछिको कुरा हो। रामु २२ वर्षको भए। यसै साल उनले फस्ट डिभिजनमा एम० एस्सी० पास गरे। रिजर्ट निक्लेको दिन रामुले हस्याडू फस्याडू गर्दै तलामा उक्लेर शोभालाई बोलाएर भने—“माउजू, एम० एस्सी० पास भएँ। सबैलाई जितेर पहिला भएँ।” रामु कुसिमा बसेर शोभालाई पास भएको विवरण सुनाई रहेको थियो। शोभा कुसीं पछाडि उभिएर आँखाचाट हर्षाश्रु झाँदै रामुको कपाल सुमसुम्याइ रहेकी थिइन्। आँसुका थोपा रामुका घिठिउँमा भरिरहेका थिए।

एउटा साधारण गरीब बाहुनका छोराले यति सफलताका साथ एम० एस्सी० पास गरेको सबैले प्रशंसा गरे। विशेष गरेर मानिसहरुले यसको प्रधान श्रेय निर्मल चन्द्रलाई दिए। एउटा ३० रुपियाँ खाने मामूली भाषा पाठशालाको अध्यापकले, भाइ, उसमा पनि सौताने भाइलाई आफ्नु अनुपम त्याग र तपस्या द्वारा यत्रो उच्च शिक्षा दिए, भनेर इष्ट-मित्र, नस-नाता सबै ठाउँमा खूब चर्चा भइरहेको थियो। यता भाइ फस्ट भई पास भएकोले निर्मलको खुशीको ठेगान थिएन। चिने जानेको जुनसुकै मानिस सँग भेट हुँदा पनि “थाहा पाउनु भो, रामु फस्ट भएर एम० एस्सी० पास भो नी।” भनी सुनाउदै दिडूदै। उता खुशीका मारे शोभाको पनि भूँड्मा खुड्दा थिएन। टोल-छिमेकका आहमाइसँग भेट हुँदा, सबैलाई रामु पास भएको कुरा सुनाउँयिन्। यस कुराचाट उनले आफ्नो ढूलो विजय संकेकी थिइन्।

दोस्रो साल गुरु पुरोहित उन्मत्तराज पण्डितले रामुलाई छोरी दिए । पुर्वा-हरूले पनि आजसम्म आँकन नसकेको त्यति ठूलो खानदानमा आफ्नू सम्बन्ध जोरिने भएकोले निर्मलका हर्षको सोमा थिएन । दरिद्र निर्मलले घर थितो राखी ऋण लिएर खब्र मन फुकाएर रामुको बिहा गरे । दुलहा अन्माउने बेलामा रामुले शोभाको गोडामा रुपियाँ राखेर ढोगी दिए । शोभाले गहभरी आँसु पारेर रामुलाई दहि खावाइदिइन् । बिहाको काम धन्दाले गर्दा शोभालाई न्वाउने धुने फुर्सत थिएन । भोलिपल्ट बेलुकी पत्र बरियाँत कक्षी । महामाया जस्ती दुलही अगि लाएर रामु विस्तार ढोकानेर उभिए । शोभा आरती लिएर ढोकामा बसेकी थिइन् । शोभाले पहिले दुलहीको धुम्दो पन्छुवाइन्, अनि गहभरी आँसु पारेर रामुका मुखपट्टि हेरिन् र मुसुक्क छाँसेर सेयाँली गर्न लागिन् ।

पर्सिपल्ट दिउँसो शोभा टोल छिमेकका सारा आइमाइहरूलाई बोलाएर खुवाउन लागेकी थिइन् । उनको सारी र पछुयौरा अस्तव्यस्त भइ रहेको थियो । टोलका बुढी आइमाईहरूले भने—“नानी बज्यै, रामुबाबुकी उस जन्मकी आमा तपाईं नै हुनुहुँदो रहेल । दुहुरो देवरलाई पढाई गुनाई मानिस तुल्याएर, उसको घरजम पनि गरिदिनु भयो । तपाईंको ऋण रामुले सात जन्म सेवा गरे पनि तिर्न सङ्दैनन् ।” शोभा गहभरी आँसु पारेर खानेकुराहरू थप्न लागिन् । रामु आफ्नू कोठामा पल्टेर यो सबै कुरा सुनिरहेका थिए ।

रामु त्रिचन्द्र कालेजमा साइत्सको प्रोफेसर भए । महीनाको ३० भित्रने घरमा, अब पाँच सए तीस भित्रिन लाग्यो । दरिद्र-दानव कुम्लो-काम्लो कसेर निर्मलको घरबाट विदा भयो । रामु हरेक महीनाको पहिलो सातामा पूरा पाँचसए रुपियाँको शैलो ल्याएर भाउज्यूको हातमा राखि दिन्ये । पहिला पटक रामुले तलब थन्याउन दिएका दिन शोभा कोठा भित्र पसेर आफ्नू पूर्वाविस्था सम्झेर बेरै-बेर सम्म सारीले मुख छोपेर रोहरहीन् । मनमनले भनीन्—“मानिस रामुलाई मेरो देवर हो भन्छन्; देवर होईन छोरो हो । हाम्रो जीआमाले पन्द्रै बर्षको उमेरमा बालाई पाउनु भएको अरे । दुलहो बज्यैले रामुलाई मेरो जिम्मा

लाएर जाँदा, म १७ वर्षकी थिएँ; तेस बेला रामु २ वर्षको हुँदो हो। पन्थ र दुई सत्र हुन्छ।” इत्यादि अनेक कल्पना गदै आँचलका छेउले आँसु पुछेर शोभाले दामको पोको बाकसमा थन्क्याएकी थिएन्।

रामुले पनि आफ्ना उपर निर्मल र शोभाले लगाएको ऋष्णको हिसाब-किताब विसेंका थिएनन्। निर्मलका पनि दुई सन्तान थिए; बसुधा र हरि। उनीहरू आफ्ना बाबु-आमालाई भन्दा कान्छा बाबुलाई नै बर्ता पछाउँथे; दुवै जना रामुकै कोठामा सुन्दथे। दुवै छोरा-छोरी रामु आँफै पढाउँथे। बाहिरफेर हुल्न जाँदा हरि खूब ठाँटिएर रामुको आँला समातेर सँगै जान्थयो। साथीहरूले “यो को हो?”—भनेर सोधे भने, रामु “छोरो” भनेर उत्तर दिन्ये।

एकदिन रामुले कतावाट हो एउटी आईमाई लिएर आई भाउज्यूलाई भने—“अब पनि दिनहुँ आगोमा विलिसएर कति पकाइ रहनु हुन्छ, भाउज्यू! तपीइँको जीउ सुकेर आधा भइ सर्थ्यो। आज मैले एउटी भान्से बाहुनी खोजेर ल्याएको छु। अब देखि इनैलाई पकाउन लाउने गर्नुहोस। सिकाए सधाए पछि अलि दिनमा तालीम हुन्निन्।”

शोभाले गहभरी आँसु पारेर भनीन्—“हुन्छ चा मैले साहै चक्त भएर कहाँ पकाउने गरे हुँ र ! जीउमा अगिको जस्तो तागतै छैन। हातगोदा कर्करी खाई रहन्छ।” त्यस दिन पनि शोभाका आँखावाट दुई थोपा आँसु खसे।

घरमा अरु नोकर-चाकर पनि थिए। शोभाले अब उस्तो काम-धन्दा गर्नु पर्दैन्थयो। निर्मल चाँडि आफ्नू कोठामा वसेर गुड्गुडीमा तमाखु खाँदै जजमानहरूको चिना लेख्ने गर्दथे। कुनै मानिस घर-व्यवहारको कुरा सोधन आयो भने, “म केही जान्दिन। जे भन्ने हो, ऊ सतु बाबु सँग भन।” भनेर टाउकोले रामुको कोठा पछि इशारा गरेर देखाउँथे।

रामुसँग मेट गर्न ढूला ढूला मानिस आउँथे। पढ्न आउने विद्यार्थीहरूको ताँती लाग्दथ्यो। शोभा र निर्मलका संतोषको पारावार थिएन। अस्तिको दरिद्र

घर आज सम्पन्न देखियो । रामुको चकचकी देखेर मानिसहरु भन्ये—“देख्वौ, द्युराको दिन फिर्दा यसरी फिर्छे ।”

(३)

रामुकी दुलही २४ महीनामा आएर २४ दिन बसेर जान्थीन् । यसरी २४ दिन बसेर गढ़जेल त उस्तो गढ़बड़ी केहो भएको थिएन । एक वर्ष पछि चाँहि बस्ने गरेर आइन् । आफु तामदानमा बसेकी थिइन् । पछि पछि कोसेलीको खर्पन बोक्ने डोलेहरुको लार्को थियो । तामदानका साथमा खूब नक्ल पारेर दुईजना आइमाई पनि आए । हरि र बसुधा भयालमा बसेर तामन्तुकहरुलाई हेरिरहेका थिए । निर्मलको घरमा अगि कहिल्यै पनि नपसेको यो नौलो हुल, एक एक गरेर पत्थो । तलामा मानिसको धुइँचोले तिल राख्ने ठाउँ भएन । शोभा माथिल्लो तलामा बसेर बुद्धार्तन गरिरहेकी थिइन् । दुलही रामुको कोठामा बसेर सुनको कल्पी फुकालन थालीन् । अरु दुईजना आइमाई चाँहि हरि र बसुधा सुन्ने खाटमा दसमस्स मएर बसे त्यसरी नौला आइमाई आफ्ना चिल्याउनामा बसेको देखेर हरि र बसुधा भागेर आफ्नु आमा कहाँ गए । रामु त्यसबेला कलेजबाट फर्केका थिएनन् ।

रामु बेलुकी कलेजबाट घर फर्कन्थे । घरमा पत्ने बेलामा उनी सधैं बाटोदेखि नै हरि र बसुधालाई बोलाउँदै भित्र पर्ये । हरि र बसुधा पनि “बा आउनु भो, वा आउन भो,” भन्दै दगुरेर छिडिमा पुग्दथे । रामु जेवमा कहिले चकलेट कहिले पेहाको सानु सानु दुरै पोका लिएर आउँये र एक पोका हरिका हातमा र एक पोका बसुधाको हातमा राखिदिन्थे । अनि रामुको हाथ समाउँदै दुवै विस्तार भन्याङ्ग उक्लेर आफ्ना कोठामा पत्थे । रामुको टोपी र छाता थन्क्याउने काममा हरि र बसुधाको लुङ्गाचुंडी पर्थयो । रामु परम आनन्दमा निमग्न भएर हाँदै हरिका गालामा च्वाँक म्वानी खान्ये अनि खाटमा उत्तानो परेर अंग्रेजीछापाहेन थार्थ्ये । शोभा एक हातमा खाने कुराको प्लेट र एक गिलास

जल त्याएर रामुको टेबुलमा राखेर फर्कनिन् । नित्य अविराम गतिले यै क्रम चलि रहेको थियो । यसमा कहित्यै नुटि हुँदैनथ्यो । नित्यका भैं आज पनि रामुले सङ्कबाट हरि र बसुधालाई बोलाए । तर उनलाई लिन छिडिसम्म कोही आएन । उनी आश्वर्य भएर तलामा उक्ले, अनि उनलाई सबै कुरा ज्ञात भयो । हरि र बसुधालाई खोल्दै माथिल्लो तलामा पुगे । हरि र बसुधा कोसेली ल्याएका मिठाइहरू खान लागेका रहेछन् । रामुले आफूले त्याएको चकलेटको एक एक पोका उनोइहरूका हात हातमा दिएर आफ्नू कोठामा पसे । एकछिनपछि शोभाले रामुलाई पनि प्लेटमा कोसेलीकै रसवरी र बर्फी ल्याएर दिईन । रामुले नाक खुम्चाएर भने—“माउज्यू मलाई यसले सच्चो गर्दैन, लैजानु होस् । हिजो अस्ति कै जस्तो मूँगको बारा र तकरी त्याइ दिनु होस् ।” शोभा बारा बनाउन भान्सातिर गर्दैन ।

एक दुई महीनासम्म त घरको पूर्व क्रममा केही परिवर्तन भएन । तर त्यस पछि गरीबका घरमा धनीकी छोरी, बुद्धारी भएर पस्दा समाजमा बहुधा जुन किसिमको गड्ढब्बो पैदा हुन्छ, त्यस्को पूर्वामास देखिन लाग्यो ।

समाजमा देउरानीले जेठाजु र जेठानीका प्रति जति आदर र विनयपूर्वकको व्यवहार गर्ने चलन छ त्यो पूर्ण भए जस्तो देखिएन । बोल्दा अलि ठुस्स भएर बोल्ने, जबाक दिदा अर्कोपाइ फर्केर भर्केर उत्तर दिने, अरुसँग कुग गर्दी हाम्रामाई-तीमा त यस्तो छ र उस्तो छ भनेर धाक लगाएर कुरा गर्ने गर्न लागिन् । रामुको कोठाको बढार-कुँटार सफा-सुधर शोभा गएर गरि दिनियन् । दुलैबज्यै कुनै काम छुँदैन थिन् । उनको काम चाहीं जाडोमा कौसीमा गएर धाम तापेर उपन्यास हेर्नु र गर्नीमा लोग्नेको पलडमा पल्टेर दिनभर सुन्नु बाहेक अर्को थिएन । कलेजका लडकाहरू पढेर फर्केदा र सङ्कमा जावा ल्याउँदा चाहीं भयाल छोइदैन थिन् । राती लोग्नेसँग खुस खुस कुरा गरेको चाहीं निकै सुनिन्थ्यो । दिक्क भएर अब शोभाले पनि काममा उस्तो जाँगर लाउन छोडिन् रामुका कोठाको कसेर दुई-तीन दिन सम्म तेसै रहन्थ्यो । दुलहीका कुरा सुनेर हो कि केले हो आजकल

रामुले आफ्नू तलब पनि ल्याएर शोभालाई दिन छोडे । इरि र बमुवा पनि रामुका कोठामा उन्तो जाँदैन थे । कहिले काहीं गए भने पनि ‘कस्ता सोमत नपाएका केटाकेटी’ भनेर दुलही-आमा यत्रा यत्रा अँखा हेर्थिन् । पकाएको भात बेलामा आएर खाइ दिन्न थिन् । महीनामा तीन-चार चोटि भान्सा छुट्टिदिनु पर्थ्यो । उता छुरछिमेकका आइमाईसँग “मलाई खानै नदिएर मानै लागै” भनी रामुको दुलहीले भनिन् अरे भने कुरा सुनिन्थ्यो । रामु पनि दाढ्यु र भाउज्यूसँग अधिका भौं प्रेम र विनयले बोल्दैन थे । योल छुमेकका आइमाईहरू निर्मलका घरको कुरा लिएर कानेखुसी गर्न लागे ।

एक दिन सानो कुरामा दाढ्युभाइको सामान्य हिसावसँग ठाक्कुक पनि भयो । रामुले—“दाई म छुट्टिएर बेग्लै र रु,” भने ।

रामुको कुरा सुनेर निर्मलले गहभरी अँसु पारेर भने—‘पर्हो बा, म एकपटक भाउज्यूलाई लिएर तीनधाम गरेर आउँछु, अनि छुट्टिएलाम् । म बुझो भइसकै, भाउज्यू पनि रोगी छ । इमी दुचै जना उतै मन्यौ भने तैले छुट्टिनु पर्ने कामै परेन । बसुधाको विहा गर्नै बेला हुन लाग्यो । उसलाई एउटा बाहुनको छोरो खोजेर जिभ्मा लाइटिनु । हरिलाई चौहाँ जे गर्नु पर्छ आफै जान् । म आफ्ना रापले आफै पिल्सी सकेको मानिसलाई किन बोच्छुस् ।’

शोभाचाहीं अर्कोपट्टि फक्तेर पतिका कुरा सुन्दै अँसुका थोपा खसाल्दै गर्न लागेकी थिएन् ।

केही महीना यही क्रम चल्यो । एक दिन विहानै एउटा कार र लरी धुई धुई गर्दै निर्मलका ढोकामा आएर उभियो । ज्यामीहरू आएर रामुका कोठाको मालताल ओसारेर लरीमा हाल्न लागे । दुलही बज्दैले माइतचाट ल्याएको मालमत्ताहरू एउटा सिंकासम्म पनि नराखेर लगेपा लाद्न लगाइन् । मालमत्ता लादिसके पछि कोठामा गएर रामुले दाजु र भाउज्यूलाई ढोगि रिए, अनि दुलहीलाई लिएर कारमा बसे । कार हिडेपछि टोलछिमेकका मानिसहरूले भने—

“देख्यौ, सौतने भाइको चाला, देउताका घरमा नभएको कुरा मनिसका घरमा किन हुन्थ्यो !”

(४)

रामु आफ्नो ससुगाको नथाँसङ्कको घरमा गएर व्सेर नयाँ गृहस्थी जमाउन थाले । चाड्नावमा पनि निर्मलका घरमा आउँदैनये । पाँच छुः मटीना पछि दुलक्षीले छोरो पाइन् भन्ने सुनियो । छोराको धुमधामसँग पास्नी गरे तर त्यसमा पनि दाखु, भाउजू र हरि, बसुधा कसैलाई डाकेनन् । पास्नीका दिन शोभा कौसीमा व्सेर खेरै बेर सम्म एकलै रोइ रहीन् । मनमनमा भनीन्—“हामोलाई न डाके पनि यो बालब छोराछारीलाई त अवश्य डाक्नु पर्थ्यो । यो अनजान-हरूले के विराएका थिए र ! आफूले हुर्काएका छोराछारीलाई पनि चटक बिसें । ओहो ! संसार कात मतलभी रहेछु !!”

निर्मलका घरमा फेरि उही अधिकै दारिद्र्यको पुनरागमन भयो । उही मासिक तीस रुपियाँको आय । खोपामा उही दुकीको घमीलो बत्ती । उही फाटेका काने जुता, उही बुँडा यालेका सुख्ताल, उही पुणानु एकाहार । दुःखले पुनराकमण गरे पनि, उनी कत्ति विचलित भएनन् । किनकि जान्ने भए देखिनै उनलाई दुःख र अभावले कुनै दिन पनि छुँडेको थिएन । तेसो हुनाले दुःख सहनामा उनी अभ्यस्त भए सकेका थिए । विचको दुह-चार बष्टको सुख र संतोषलाई उनले बादलको छाँया जस्तो मानेका थिए ।

विहान मिसमिसैमा खेसको एकसरो बर्को ओडेर बागमती पुग्ये । नुहाएर, सूर्योदयसम्म जप-पाठ गरेर घर फर्क्ये । अनि पूजा गरेर शोभाले बनाएको रुखा खूवा खाएर पाठशाला जान्ये । परमेश्वरले धन दौलतमा ठोको भए पनि लक्ष्मी जह्ती पतिपरायण पत्नी पाएको हुनाले उनले सबै दुःख र अभाव विसेका थिए ।

यो भीषण दुःखले निर्मल र शोभाका शरीरमा त उलि पार्वतन गर्न सकेको थिएन, किन्तु हरि र बसुधा चौहि तुयाराले खाएको कुसुप भई कान्तिहीन

देखिए। किनकी नित्यको अनेक प्रकारको अभावले गर्दा विचरा यो कलिला शिशुहरुका पेटमा पौष्टिक आहार कहिल्यै पर्ने पाउँदैन थ्यो।

× × ×

दुइ वर्ष पछिको कुरा हो। एक दिन विहान शोभा भान्सा तर्खर गर्न लागेकी थिएन्। तेस्तैमा एउटी तस्थी आइमाई निर्मलको घर सौदै तलामा उक्ली। अचानक एउटी नौली आइमाईलाई देखेर उत्सुकतापूर्वक शोभाले सोधीन्—“कहाँबाट आएकी नानी?”

“नयाँसङ्क माझ्यर बाजेको घरबाट।”

नयाँसङ्क माझ्यर बाजेको नाम सुन्ने वित्तिकै शोभा भसङ्ग भइन्, उनका हृदयमा अनेकप्रकारका अमङ्गलसूचक भावनाहरु उठन लागे। सशङ्कीत भएर सोधीन्—“माझ्यर बाजेलाई सन्चै छु ।”

आगन्तुक आइमाईले गहभरी आँसु पारेर भनी—“साहै विरामी हुनु हुन्छ, बजै। डाक्टर, बैद्य रुले पनि ‘खोइ तर लाग्न गाहो मो?’ भन्न लागे। ‘म भर्न लाग्ने, भाउज्यूलाई बोलाएर ल्याइदे’ भनेकोले लिन आएकी, बजै। ‘नली न आउनु’ भन्नु भएको छ। आजकल खालि “भाउज्यू भाउज्यू भनेर रोई रहनु हुन्छ।”

शोभाका आँखाबाट आँसुका थोपहरु भर्न लागे। आँचलका छेउले आँसु पुछैदै रुचे स्वरले भनीन्—“यस्तो हुने रहेक्य र आज सात आठ दिनदेखि तारेतार छाती चक्की रहन्छ।” यति भनेर वरमा गर्नु पर्ने कामकुराहरु बसुघालाई अद्वाउन सिकाउन लागीन्।

(५)

दश बजेतिर शोभा रामुका वरमा उगेर उनको कोठामा पसीन्। त्वसवेला रामुलाई निद्रा दरेको रहेछ। रामुका कोठाको छाँटकाँट देखेर शोभा दुःखी भइन्। कोपरा न माझेर कालो भइराखेको, फिकदानीमा भींगा भनिक राखेका, ठाउँ ठाउँमा कसेर शुपिरहेको, मंलो लुगाहरु यताउती छुरिइ राखेका, छापा र

किताबहरू जथाभाविसँग मिलिक रहेका । दरीमा पनि ठाउंठाउँमा मसी पोखिएर याटा परेको । खाटमा मैलो तन्ना ओछुयाइ राखेको, रामु पनि मैलो भोटो-सुरवाल लाएर मैलो दोलाइ ओढेर सुतिरहेका, दुब्लाएर हात, गोडा सिन्हा जस्ता भएका, शरीर रक्खीन । केश रुखो, अनुद्धार फुङ्ग उडेको, दाही, ऊँगा र हात गोडाका नड लामो, लामो भइ राखेको, कोठामा कुनै मानिस कोही पनि नचसेका, पह्नो कोठामा सानु छोरो रोह रहेको । घरको परिस्थिति यस्तो विभत्स देखेर शोभाको कोमल हृदय एकदम विचलित भयो ।

पल्लो कोठामा गएर शोभाले छोरोलाई बोकेर ल्याइन् र कोठामा छुरिई-रहेका मालतालहरू स्थाहारन लागीन् । मैला लुगाइरु सबै एक एक गरेर जम्मा पारेर बाँधिन्, किताब छुपाइरु पनि समेटेर टेबिलमा खात लगाएर राखिन् । कोपरा लगेर कोठा बाहिर बरेढाको कुनामा राखिदिइन् र छुरोलाई कालमा लिएर रामुका विछुयाउना आगाडि चकटीमा बसिन् । एकछिन पछि रामु बिँड़के र आफ्ना आगाडि जननी जस्ती भाउज्यूलाई देखे । उनीलाई देख्नासाथ रुच्च मुख लाएर आफ्नू न पाल विसाई भाउज्यूका गोडामा पुऱ्याएर छातीमा भक्कानु पारी पारीकै रुँदै कीण स्वरले भने—“भाउज्यू, म मर्न लागें, मेरा हरि र बसुधा कहाँ छन् ?”

शोभाले लूँदै रामुको कपाल तकियामाथि राखेर उनको धाँथी र निधार छामिन् । भुङ्गो जस्तो जरो रहेछ । अनि शोभाले रामुको कपाल सुमसुम्याउँदै रुच्चे स्वरले भनिन्—“नरोड बा, म आइ पुगें । अनि तिमीलाई विसेक हुन्छ !”

एकछिन पछि मथलले कालो भएको धोती र जनै लाएको एक जना मानिसले एउटा मैलो गिलाँसमा चाली लिएर आयो । बालीं पनि कालो रहेछ । शोभाले मनमनले भनिन्—“बिरामीको पथ्य आधादिनमा तयार भएर आउँछ, उस्माथि यस्तो मैलो । लोग्नेको हलत यस्तो छ, स्वास्नी चाँही एकपटक पनि कोठामा पसेको देखिदैन । घरमा स्वास्नी आगतिली भएपछि लोग्नेको यस्तै दुर्दशा हुन्छ ।

शोभाले बाली ल्याउने मानिसका मुख पर्छ हेरेर भनिन्—“बाली के ताङ्केमा पकाउने गरेको छु !”

उसले अलि लाज माने जस्तो गरेर जबाक दियो—“हजुर ।”

“दुलाही बज्यै खोइ नी ।”

“आज साउने सँकान्ती भनेर विहानै माइत जानु मो ।”

+ + +

अब शोभाले रामुका गुश्रुता आफ्ना हाथमा लिइन्। बाकसवाट कपडाइरु भिकेर रामुको लुगाहरु चढली दिईन्। विछुउनामा धोएका तबा खोलहरु फेरि दिइन् र धोबी बोलाएर मैला लुगाहरु धुन दिइन्। कोठामा दिनको दुइ पटक बढार कुँटार हुन लाग्यो, कोपरा, किकदानीहरु रोज माभित लाग्यो। विहान बेलुका दुचै टायम कोठामा धूप बालि दिनिथन्। अौषधि र पथ्थहरु टायम टायममा पर्न थाल्यो। दिनरात रामुका शिराननेर बसेर पंखा हम्की रहनिन्। आफनू दैनिक जीवनमा यत्रो परिवर्तन भएको देखेर रामुलाई आनन्द भइ रहेको थियो।

मोलि पल्ट विहान डाक्टर आए। कोठाको रैनक बदालएको र एकजना प्रौढ नारी रामुका शिराननेर बसीरहेको देखेर डाक्टरले आश्रय भएर सोधे—
‘यहाँ को हुनु हुन्छ ?’

रामुले गहभरी आँसु पारेर भने—‘आमा ।’

शोभाले गहभरी आँसु पारेर सारीको सप्तको कपालतिर तानिन्।

शोभाको अविराम गुश्रुता पाएर रामु आरोग्य हुँदै गए। रामुको बालब छोरो दिनेश शोभालाई एकछिन छोड़दैन थ्यो।

अब रामु राम्रो प्रकारले आरोग्य भए, कोठा र बार्दलीमा रह्लन पनि लागे।

एक दिन बेलुका बचो बाल्ने बेलामा यौदा कार आएर रामुको ढोकामा उभियो। त्यस बेला शोभा बुझालमा रामुलाई चिया बनाइ रहेकी थिइन्। रामु चाँहि कोठामा बसेर शोभाको नुहाउने धोती पछ्यौरा, आफनू धोती रुमाल, यौदा तबा, यौदा तकिया, हालेर पेको चाँधन लागेका थिए। पोको बौघ सके

पछि तलबाट रामु तारै तार शोभाल ई बोलाउन जागे । “छोरा छोरीको बाजु
भइसक्दा पनि यो केटाको हतपते र जिही स्वभाव गएन ।” भनेर गुनगुनाउँदै
एउटा प्लेटमा चियाको कप र यौया प्लेटमा पाँच छः टुका तारेको आलु र
दुइओया चिकुट लिएर आइन् र टेबेजमा राखी कुर्सी सोभाउँदै भनिन्—
“आज चिया तयार पन अलि अबेर भयो, चा, लौ खाउ ।”

रामु क्षंगालाई अर्को कुर्सीमा राखेर एकत्व भएर चिया खाइ रहेका थिए,
कहिले काही आलुको एक दुई टुका छोरालाई पनि दिन्ये । शभा कुर्सी पछाडि
उभिएर रामुको कपाल सुमस्याइ रहेकि थिइन् । अज रामु लुगा सुगा लाएर
तयार भएको देखेर शोभाले भनिन्—तिमि डुल्न जान आँख्यौ क्यारे बाबु !
तिम्हो जीउमा तागत भरिएको छैन, ऐले डुल्न जान त हुँदैन, चा ।” रामु
केही बोलेनन् ।

चिया खाइ सके पछि हातसान धोएर मुख पुळी, छोरालाई उत्ताली शोभा-
लाई समाउन दिदै रामुले भने—“लौ भाउज्यू, अब घर जाउ; मोटर ल्याएको
आधा धण्ठा भइ सक्यो ।

शोभाले आश्वर्य भएर भनिन्—“कहाँ घर बाबु ?”

“श्राफ्का घरमा, जहाँ तपाईं वस्तु हुन्छ, जहाँ दाजु हुनु हुन्छ, जहाँ हरि
र बसुवा छन् मेरो घर त्यही हो । माउज्यू, यहाँ त भिनीहरूले मलाई
अकालमा माछन् ।”

शोभाले गहभरी आँसु पारेर भनिन्—“दाजुलाई एकपटक नभनीकन जाने !”

रामुले भने—“म के घर योकेर लान्छु र, भाउज्यू । तपाईंले दिएको एक
गाँस खाएर एउटा कोठामा लड्डरहाल्दू । दाजुको स्वभाव मैले जानेको छु ।
बहाँले आजसम्म मलाई कुन दिन के भन्नु भएको छु र आज सोध्ने ?”

यति भनेर रामु लुगा बाँधेक पोको झुण्ड्याएर दिडे । शोभा पनि छोरो
काखी चेपेर पछि लागिन् । रामु र शोभा मोर्सनेर पुगेपछि ड्राइभरले मोटरको

ढोका उघारि दियो । रामु र शोभा वसेपछि मोटर हिँड्यो । रामुकी दुलही चाँहि
भयालमा वसेर फतफताई रहेको थिइन् ।

केही बेरपछि मोटर निर्मलका ढोकामा पुगेर उभियो । रामु हातमा लुगाको
पोको छुएज्याएर तलामा उक्लेर निर्मलका कोटाको ढोकामा पुगेर उभीए ।
खोपामा दुकीको धमिलो बत्ती बली रहेको रहेछ । निर्मल, हरि, बसुबाहरु मैला
लुगा लाएर खाट मनिको खालि सुकुलमा वसेर फर्सीको मुन्टाको तर्कारी संग
ब्यूरा फाँकन लागेका रहेछन् । निर्मल अत्यन्त दुब्ला, छुत्स दाहो पालेका, हरि
र बसुधा पनि ओइलाएका फूच जस्ता र एकदम श्री हीन ।

यो सचै दृश्य देखेर रामुको गहभरी आँसु भयो । ढृश्यमा कोलाहल मच्चिन
लाग्यो । लुगाको पोको मैं पा राखेर आँसुका बारा बगाउँदै मन मनले भने—
“शिव शिव, मैले आफ्नो परिवारको कति ठूलो अनर्थ गरे । परमेश्वर म
कृतज्ञ हूँ, मेरो जीवन लाई सहस्र विकार छ ।

श्री केशवलाल कर्मचार्य

भुतुचा

भुतुचा भन्ने एउटी हामी कहाँ पनि छ । त्यस्तै तपाईंकहाँ जस्तै तर्कारी— सकारी किनिदिन आउँछे, पानी ल्याइदिन्छे, धान कुटिदिन्छे, घरमा चाहिएको कामकाज गरिदिन्छे । दाखु भाइ, दिरी वहिनी त्यसको कोहो छैन, बाबु मरिसक्यो, आमा एउटी छ—दूढी मझसकेकी । त्यसै छोरीको कमाइ खान्छे । हामीले पनि बढता दिराखेका छैर्नै—महिनाको पौँच रुपियाँ दिएका छौं । कहिलेकाहि भात—सात बाँकि रहो भने खान दिन्छौं । बासी—सासो रहो भने त्यसकी आमालाई लगादे भनेर दिन्छौं—खुसी भएर लिएर जान्छे । भोज—सोजको बेलामा आमाचाहिलाई पनि ढाकेर एक दुइ छाक खवाएर पठाउँछौं ।

त्यस्तै तपाईंले भन्नु भए जस्तै ठिटी रसिली छ । उमेर पनि त्यस्तै सोहू सत्रको होला । हृष्ट—पुष्ट जीउ । रातो—पिरो गाला । त्यो एक दिन मात्रै तरकारी किनिदिन आइन भने पनि किन आइन होली भन्ने शंका हुन्थ्यो । त्यसउपर अनुराग भएर त्यसो भएको होइन—सत्य—सत्य होइन, तपाईंलाई बताउनु पनि केछुर, हो भने हो भानहालचु नि ! तैपनि त्यो मोरी ठिटीलाई अगिलितर बसालेर कुरा गराइराख्नु साहेरे रमाइलो लाग्नु । कता कताको कुरा ल्याउँछे ! त्यसको कुरा सुन्दा सुन्दै मेरो मनमा आउँछु—यसलाई र्नो एउटा किनिदिन पाए त कति खुसी होली ! त्यसले खस्तो फरिया लाइराखेकी छ, सारी लाउन दिए कति सुहाउला ! रामोराम, तपाईं मारी हत्ते—त्यसमाथि मेरो कुनै खराच विचार उत्पन्न भएको छैन । तैपनि के सिंगाने लायो भने राम्रो हुन सक्नेलाई किन नराम्रो पारिराख्ने भन्ने मनमा आउँथ्यो । तर, किनि नै दिने साहस कहिल्यै गर्न सकेको थिइन ।

‘ए भुतुचा, त तँ कोसित पोईल जान्छेम् ।’ भनेर एकदिन सोधि पनि हालैं । बेइमान ठिटी लाज मान्नु त कता हो कता, झन् मुसुमुख हाँस्दै भनि—‘ऐतेलाई

त पोइल—सोइल जाने मनमा पनि उच्चाएकी हैन; जानु पनि नपरोस् दाह !’
त्यसले मलाई ‘दाह’ भनेरै बोलाउने गर्थी । एकछिनपछि केरि भनी—‘म पोइल
गएँ भने मेरी आमालाई कसले हेरविचार गर्छ ।’

‘हामी छंदै छौं नि !’—मैले भने । तर, मेरो यस वाक्यले त्यसमाथि
अलिकति पनि प्रभाव पारेन । मेरो यस वाक्य हो महत्व कतिको छ, त्यो पोइल
गइमने हामीले त्यसकी बुढी आमालाई हेरविचार गर्छौं कि गदैनौं, सबै कुरा
अन्दाज गरी त्यो एकनोटि मुमुक्ष हाँसी, मुखलेचाँहि केही भनिन । त्यसको
मनोगत एकचोटि बुझन साहै इच्छा भएको हुनाले पनि हो, मैले केरि देहुयाएर
सोधे—‘अब त्यसो भए के त भुतुचा, त त्यसै बिहानै नगरीकन मरेर जान्छेम् त ।’

“त्यो त आफ्नो कर्म हो फल हो । सकेसम्प कन अर्काको अशीनमा बैसन
जाने ! ऐलेसम्मत क्यै लाङ्का घक्का हैन । मेरो हात खुडा बलियो भएसम्प
तपाइँहरू जरता एक दुइ जना साहुहरूलाई रिभाइराखन सकिहालचु क्यार !—
जहाँ गए पनि—बसे पनि यही एउटा पेक्कै नोहर हुँ । भए दुइ छाक खाउँला,
नभए भटमास एक पैसाको खाएर सर्तुँला ।”

‘संतोषम् परमम् मुवम्—’को पनि हद हुन्छ । भुतुचाको संतोषले मेरो
मनलाई संतोष पार्न सकेन । त्यस्तो संतोषको विश्व मनमा आगो दन्कयो । तैननि
त्यसको संतोष अथवा असंतोषको निर्णय गरेरै हेने विचार गरेर भने—‘यो कुरा
एउटा त भन्, तैं पोइल जानु पन्यो भने धनोसित जान्छेय् कि, तैं जस्तै
गरीवसित ।’

प्रत्यक्षस्त्रपचाट नभनी मुसुमुसु हाँस्दै भनी—‘वनीहरूको हृदय हुँदैन, तिनीहरू
दया माया गर्न जान्दैनन् । मैले थेरै धनीहरू देखेसी छु ।’

म भयाल—वाहिर हेर्न लागेको—त्यसको यो कुरा मुन्नासाथ भसङ्ग भएको
जस्तो भएँ । त्यसको अनुहार हेरें—अनुहार हेर्दा त मलाई व्यग हानेको जस्तो
भाव त्यसमा देखिन—त्यस्तै मुसुमु हाँसिरहेकी छ ।

त्यसको कुराको प्रतिवाद गर्ने हिमत ममा भएन । त्यस उपरको हाम्मो
ब्यवहार सबै एक एक याद हुँदै आयो ।—महिनाको पाँच इपियाँ ! बासी बौकि-

रहेको बलतमा एक दुह ल्याक ख्वाएर पठाउने ! तरकारी किन्न पठाउँदा—नाफा लिई कि भनी एक एक पैसाको हिसाव बुफी लिइ रहने । पानी वसार्न लाउने, जूठो माझ्न लाउने, धान कुट्न लाउने, लुगा धुन लाउने ! छोरी, बुहारी डाकन, पुन्चाडन पठाउने । त्यसका ब्रह्मामा त्यसलाई दिने—महिनाको सुख्खा पाँच रूपयाँ ! बासी—साक्षी, अभिलो—कुहेको, आफूले खाँदा पेट दुखला भनी डराई, त्यसले भए कति मीठोसित खाँदा हो भनी दिएर पठाउने । त्यो दिना पनि कृतज्ञता प्रकट गरीन भने रीस उठ्ने !—इत्यादि कुरा एक-एक गरी याद भएर अःएको हुनाले जबाफ दिने साहस ममा न भएको हो ।

‘अबेर भो, आमा कराइ रहनु माको होल’—भन्दै त्यस्तै मुसुरुसु हाँदै उठी, जाउँ है भन्दै गह पनि हाली ! ‘विचरी !’—मेरो मुवबाट अनायासै निस्क्यो ।

मनमा कुराको खूब द्वन्द्व भै रह्यो । अरुहरूको विवसताचाट मानिसहरूले कति फायदा उठाइरहेका छन्—सबै संझना भएर आयो । समाजको मुख्य अंग भुतुचा जस्ताहरूको हामा जस्ता धनी भनाउँदाहरू कति शोषण गरिरहेका छौं । यो त साहै अन्याय हो भन्ने मनमा आयो । माक्सको एक एक सिद्धान्त संझना भएर आयो । फायड अग्नितर बस्न आयो । मार्क्स र फायडको विचमा भुतुचालाई राखेर खूब विचार गरें ।—दोषी त सरासर आफै देखिन आइपुगें ।

मोलिपल्ट विहान भुतुचाको भरमा पुगें । भुतुचाकी आमा चिरामी रहिछु । कुराचाट थाहापाँ—जरो आएको चार दिन भैसकेतो रहेछु । त्यसै निको भएर जान्छ भनी खालि तातो पानी मात्रै खाइरहेको—भन् बढेर आएँछु । भुतुचाकी आमाले पैदैन भने पनि बाहिर गएर बैद्य बोलाएर त्याएर देखाएँ । खर्च जम्मै आफैले बेहारें बैद्यलाई दिन्हो लगेर देखाउन लगें । सत-आठ दिनपछि जरो हस्यो—राघ्नि निको भयो । मासु, घिउ, दूध इत्यादि आफैले किनेर लगेर ख्वाएँ । बूढी दुह-चार दिनैमा रातो-पिरो, छृष्ट-पुष्ट भएर आई । भुतुचालाई एकजोर सफा लुगा पनि किनिदिएँ । लुगालाउँदा भुतुचालाई कस्तो सुशायो । हाम्रा घरका आइमाईहरू भन्दा पनि राम्रो देखिई । अब म बराबर भुतुचालहरूकहाँ जान लागें । अड्न्यउ-रड्न्याउ हुँदा दुहचार समियक्ते मद्दत गनि दिन थाल्ने । किन

सुन्दासुन्दै हारनु भो ! तपाईंले अरुथोकै मनमा राख्नु भो नि ! सतोसत, मैले कुनै पाप चिताएर यो माया गरेको हैन--दया गरेको हुँ, तिनोहरूको त्यो अवस्था देखेर सहानुभूतिसम्म गरेको हुँ। माया गर्नु के पाप हो ?

यसको एक महिना जलिपछि--एउटा हितैषी साथीले मलाई एकान्तमा बोलाएर भन्यो--‘के काम गरेको तैले ! भोलि-पर्सि पेट-सेट बोकि भने बैज्ञनी हुन्छ, लोडिदे ।’

कुरा सुन्नु मात्रमा नै म इनारमा खसेको जस्तो भएँ। मैले हैन भनेर लाख-लाख किरिया हाल्दा पनि पत्त्याएन र भन्यो--‘तैले भनेर हुन्छ ! बाहिर सबै यदी कुरा गर्नुन्, तैले भुतुचालाई राखिङ्गोडेको छ सूरे ?’

मन खल्लो पारेर वर फर्केँ। भुतुचापानि लिन आइरहेकी रहिछ। त्यस्तो हँसीलो अनुदार--म देख्ना साथ सुँक-सुँक रोई। सोधे पछि भनी--‘दाइ, भोलिदेखिन् तपाईं हामी कहाँ न आउनुहोस्, म पनि अब यहाँ काम गर्न आउँदिन ।’

अब मैले बुझेँ--त्यसलाई पनि त्यही कुरा सुनाएछुन्। साहै नै रीस उठ्यो, दराजमा भएको मार्क्स र कायड दुइटै किताब निकालेर च्यातचूत पारेर पर्याँकिदिएँ। बाजारमा गएर ‘भागो नहीं बदलो-समाजको’ भन्ने एउटा किताब किनेर ल्याएँ।



श्री बाबुराम आचार्य पृथ्वीनारायण शाहका जीवनीको पूर्वार्द्ध

किरात जातिका एक शाखाले थापना संस्कृतिका आधारमा नेपाल उपत्यका आसपासमा सीमित भएको एक राज्य स्थापना गरेको र लिच्छवीहरूले भौगोलिक एकताको आधारमा त्यस राज्यलाई विस्तृत गराएका थिए । निर्वल वैस राजाहरूका समयमा पूर्व र दक्षिण पट्टिका सीमाना खुम्चिए । पहिला मल्ल राजवंशका समयमा राजवानीसम्म भएका शत्रुहरूका आक्रमण हरूले र राजवंशका गृह-कलहले राज्य जर्जर भई यस राजवंशका साथ राज्य पनि दुक्रियो । भौगोलिक एकताका शक्तिलाई शत्रुका शैन्यबलले र गृह-कलहले तोडि दिदा राज्य दुटेर केन्द्र-स्थलमा नै तीन टुक्रा भई लथालिङ्ग भयो । केन्द्रस्थलमा बनेका काठमाडौं, ललितपुर र भक्तपुरका-रियासतले नेपालको संस्कृतिलाई बचाए तापनि टाढासम्म यिनको पहुँच पुग्न सकेन । यसरी नेपाल राज्य टुक्रँदा पञ्चिमवाट मगरातमा बुसेका खसहरू पूर्वपट्टि किरातसम्म फैलिए । यिनीहरू नेपाल राज्यका टुक्रा घटाउनामा विशेष कारण हुन आए तापनि सखीका लेकदेखि सिंगलीछासम्म परवतिया बोली फैलाएर राष्ट्रीय भावनालाई जगाउन लागेका थिए । मध्य युगसम्म कायम हुन नसकेका भाषाको एकतालाई वर्तमान युगका आरम्भमा खसहरूले कायम गर्नु अपूर्व घटना थियो । एकातिर नयाँ नयाँ रियासत बनाई राष्ट्रलाई दुक्रयाउनामा कैचीको काम गरिरहे तापनि अकांतिर दुक्रिएका राष्ट्रलाई भाषाद्वारा जोड्नका सियोको काम दिई यी खसहरूले खस

र किरात जातिहरूको सामाजिक सहयोगको भावना ल्याइरहेका थिए ।

भारतमा मुगल राज्य स्थापना नहुँदै खडा हुन लागेका नेपालका रियासतहरू अक्वरका राज्यका आरम्भ सम्म पुग-न-पुग तीस जति भएका थिए । तिनका शासनको आरम्भमा ई० सं० १५५५ मा गणेश पारेडे आदि भारदारको सहायता पाई द्रव्यशाहले काठमाडौं रियासतका पश्चिमी सीमानापट्टि गोरखा रियासतको जग बसाले । यिनका नाति रामशाहले शुक्रनीति आदि राजनीति शास्त्रको अध्ययन गरी आफूज्ञाई कानूनको नियन्त्रणमा राखेर आफ्ना रियासतमा रहेका ब्रह्मण, ठकुरी, ज्ञात्री, मगर र गुरुंग आदिलाई नागरिक अधिकार दिए । यसरी बैध शासन कायम गर्दा यो साठी हजारको आबादीको रियासत सानो भए तापनि अहु निरकुत शासन भएका रियासतहरू भन्दा बलवान भयो । पश्चिमपट्टि रहेका लमजुङ र तनहुँ रियासतका राजाहरूले यसलाई निर्मूल गर्न भगोरथ प्रयत्न गरे तापनि सकेनन् ।

यी पहाड़ो रियासतहरूका उपर औरंगजेबको कुट्टिए परेको थियो तापनि उनी घेरै साल दक्षिणमा रहेकाले यी रियासत बचेका थिए । बादशाह दक्षिणमा रहे तापनि उनका अमलाहरूले मौका ताक्न छोडेका थिएनन् । तिनका अन्तिम सालमा दरभंगा र पुर्नियामा रहेका मुगल हाकिमहरूले घड्यांत्रद्वारा मक्वानपुर र विजयपुरका सेन राजाहरूलाई पकी दिल्लो पठाएर मुसलमान गराई पर्सादेखि मोरंगसम्मका तराईमा अधिकार जमाए । यस घटनाले काठमाडौं अदि तीन रियासतका मल्लराजाहरूको मात्र होइन गोरखा र त्यसदेखि पश्चिमपट्टि रहेका लमजुङ आदिका राजाहरूको पनि होश उड्यो । यस अवस्थामा गोरखाका राजा पृथ्वीपतिशाहले आफ्ना एक छोराका साथ आफ्नो र लमजुङ, काठमाडौं, ललितपुर र भक्तपुरका सैनिक समेत मक्वानी र राजाका मद्वत्ताई तराईमा पठाए । यस समयमा औरंगजेब मरिषकेका

र उनका छोराहरूमा लड़ इँको न यारी भैरहेका हुनाले मुगलहरू हतास भई तागाईवाट हटे । यस बारणले बिना प्रथासले मित्र-सैन्यले मकावानी राजाका छोराहरूलाई मकावानपुर र विजयपुरका राजा बनाई फकर्यो । मुगल साम्राज्य निर्न लागेको र यस सैनिक जमघटमा गोरखालीले अरु सैनिकमा अनशासन नगहेको देखेको पृथ्वीपति आहले सैन्यबलद्वारा काठमाडाँ आदि रियासतलाई जितेर एक बिल्को राज्य स्थापना गर्ने योग्यता गोरखालीमा देखे । तर आफू वृद्ध भइसकेको हुनाले उत्तराधिकारी नाति नभूगल शाहलाई यस कुराको शिक्षा दिएर गए ।

नरभूपाल शाहकी माहिली रानी कौशल्यावतिका गर्भवाट ३० सं० १७२२ का दिसेम्बर तदनुसार विं० सं० १७७५ का पौष ७ गतेका दिन पृथ्वीनारायण पैदा भए । यसै साल काठमाडौंमा जगज्जय मल्ल, ललितपुरमा योगप्रकाश मल्ल र भक्तपुरमा रणजित मल्ल राजा भएका थिए । तीन वर्षपछि यी तीन राजाहरू आपसमा लडे । यस गृह युद्धमा सहायक भएर गोरखा, तनहुँ र मकावानपुरका सैनिक पनि घुसे । लाडाँ चलिरहेकै बेलामा योगप्रकाश मरी ललितपुरमा विष्णुमल्ल राजा भएर जगज्जय मल्लसँग मिजे । पुन-न-पुग सात वर्षसम्म लाडिभिडी यी तीन राजा थाकेर सुलह गरे । यस लडाइमा ललितपुरका रियासतका बाहिरी भागमा रहेका लामिडाँडा प्रदेशमा गोरखाली काजी जयन्त राणाले र तनहुँका सैनिकले अधिकार गरेका थिए । यस प्रदेशको एक छेउ तनहुँमा जारिन्थ्यो तापनि ड्यादा भाग गोरखाको साँधमा थियो । तैपनि तनहुँका राजगुरु गौरेश्वर परिष्ठत र जगज्जय मल्ल मिली यो प्रदेश तनहुँमा मिलाए । नरभूपाल शाह भोक्तिएर जयन्त रानालाई जगज्जय मल्लका राज्यमा निलेको नुवाँगोट प्रदेशमा आक्रमण गर्न पठाउँदा त्यहाँका हाकिम काशीराम थापाले हटाइ दिए । अयोग्यताको दाष लागी जयन्त

राना खोसिए। यिनैताक जगज्जय मल्ल परलोक भई तिनका छोरा जयप्रकाश मल्ल काठमाडौंका राजा भए। यिनीसँग विरोध गरी काशीराम थापा भागदा यिन्हें जयन्त रानालाई नुवाँकोटको हाकिम बनाई गोरखालीको जोड नपुग्ने गराए। यस डासफलतावाट नर भूपालशाह विक्षिप्त पनि भए।

पृथ्वीनारायण शाहले चालककालमा यी बटना देखि रहेका थिए। नरभूपाल शाह विचिस्प हुँदा यिनको उमेर सोहँ वर्षको थियो। यिनका भारदारहरूले यिनलाई राजा गराउन सोउदा नमानी नरभूपाल शाहकी जेठी रानी चन्द्रप्रभावतीलाई चौतारा गराई राजकाजमा सहयोग दिन लागे। पहिले लमजुँग गई त्यहाँका राजा रिपुर्देन शाहसँग सन्धी गरी पछिवाट भक्तपुरमा आएर रणजित मल्लसँग मित्र सम्बन्ध जोडे। फक्दा काठमाडौंका राजा जयप्रकाश मल्लसँग मित्यारी लगाए। १० सं० १७४२ मा नरभूपाल शाह परलोक भएपछि पृथ्वीनारायण शाहले गोरखाको राजसिंहासन प ए प्रजा-पञ्चका सम्मति अनुसार कालुपाँडेलाई मुख्य मन्त्री बनाए। काठमाडौं आदि रियासतका राजाहरूलाई जितेर एक राज्य स्थापना गरी पूर्व-पञ्चिमका रियासतहरूलाई समेत मिलाएर राज्य बढाउन दृष्ट सकल्प गरे। यी बडा दूरदर्शी हुनाले पञ्चिमका लमजुँग, तनहुँ आदि चौथीसी रियासतका राजाहरूलाई राजी नगराई पूर्वतिर बढ्नु खतराको काम देखेर उनीहरूसँग सङ्घाह मागे। काठमाडौं रियासतको उत्तर सीमाना खोटसँग जोडिएको र भोट र काठमाडौंको बलिया मित्रभाव हुनाले पृथ्वीनारायण शाहको उद्योग सफल नहुने देखेर सबैले लमजुँगे रानालाई अव्रि सारेर मंजुरी दिए। पृथ्वीनारायण शाहले मुख्य मुख्य रियासतहरूमा आफ्ना दूत राखेर निर्धक भई बुद्धको सामान जोडेर १० सं० १७४४ का वर्षादि पछि जगा बिहाउने बहाना गरी सैनिकलाई खेतालाका भेषमा ल्याए। जयन्त राना नभएको मौका पारेर नुवाँकोटका मुख्य गढीमा आक्रमण गरी त्यहाँ अधिकार गरे।

थोरै दिनपछि बेलकोटका लडाइँमा जयन्त रानालाई पकी मारिदिए। यस लडाइँमा पृथ्वीनारायणका साथ उनका सबै भाइ र भारादार समेत सामेल थिए। बाहु वर्षका भाइ दलमर्दन शाह पनि छुटेका थिएनन्। जयप्रकाश मल्लले एक वर्षसम्म चूप लाग्दा त्रिशुलीदेखि पाटीभज्याङ्ग सम्मका नुवाँकोट प्रदेशमा गोरखालीको शासन बलियो भयो।

नुवाँकोट उकासनलाई पुरानो वैरभाव भुलेर जयप्रकाश मल्लले काशीराम थापालाई ढाकी सैन्यकासाथ १७४६ मा नुवाँकोटतिर रवोना गरे। तर लडाइँमा हारेर भक्तपुर रियासतमा परेका आफ्ना घरमा गइ बसे। जयप्रकाश मल्लले बोलाउँदा सातजना अफिसरकासाथ काठमाण्डौमा आए। तर भेट हुने वित्तिकै जयप्रकाश मल्लले यो आठै जनालाई र काठमाण्डौमा रहेका दाटि र भिख्वा नामक दुइ मंत्रीलाई समेत एकै दिन कटाइ दिए। भिख्वाका भाइ तौडि भागेर ललितपुरमा राजा भइरहेका जयप्रकाशका भाइ राज्यप्रकाशका शरणमा गए। काशीरामका भाइ पर्शुराम थापा भक्तपुरका एक सेनापति थिए। यिनले दाङ्युका हत्याको बदला लिनलाई उपाय खोजे। पाटीभज्याङ्गदेखि पूर्वपटिको अचेलको सिन्धुपाल्चोक प्रदेश र दोलखा प्रदेशको ज्यादा भाग काठमाण्डौका राजाको शासनमा थिए। पर्शुराम थापाले त्यहाँका परवतियाहस्ताई काशीराम आदिका निष्ठुर हत्याको कहानी सुनाएर जयप्रकाशका विरोधी बनाए। यस अवसरमा पृथ्वीनारायण शाहले पर्शुराम थापालाई हात लिई रणजित मल्लसँग मिली उपत्यकाभित्र पसेर काठमाण्डौका दुइ मौजा दखल गर्ने अठोट गरी भक्तपुरमा आए। शिवराम बस्यातका साथमा आएका गोरखाली सैनिकले उजाइ भएका चाँगु मौजा दखल गरी साँखुतिर लागे। यो खतराको मौका देखेर तौडिले ललितपुरका सैनिक ल्याई जयप्रकाश मल्ललाई पदच्युत गरेर उनका बालक छोरालाई राजा थापेर पर्शुराम थापासँग पनि गोरखालीसँग नमिल्ने

अनुरोध गरे । जयप्रकाश मल्लको पदच्युत भएपछि पर्शुराम थापाको रिस ठण्डा भयो र गोरखालीसँग छुट्टिए । शिवरामसिंह हटेर उकालो लागी भज्याङ्गमा बास गरेका रातमा तौडिले छापा मारी गोरखाली सैन्यको तहस-नहस पारे । पृथ्वीनारायण शाहले पनि फर्केर नुवाँकोटमा गई दम लिए । यस हारपछि एघार वर्षसम्म उपत्यकाभित्र घुस्ने विचारसम्म पनि गर्न सकेनन् । केही महिना पछि जयप्रकाश मल्लले नै आफ्ना बाहुबलले राज्य-सिंहासन फिर्ता लिएर अनेक व्यक्तिको हत्या गरे । तौडिले आत्म-हत्या गरी यो संसारलाई छोडे ।

जयप्रकाश मल्ल फेरि राजा भए पछि पर्शुराम थापाले सिन्धुपालचोक प्रदेशमा र दोलखा प्रदेशका काठमार्दौं पट्टि रहेका भागमा अधिकार गरी भक्तपुरमा मिलाए । यता गोरखालीले नुवाँकोट दखल गरेको देखी तनहुँका राजा त्रिविक्रम सेनले ललितपुरका बाहिरी भागमा बचेका चितलांग फरपिंग आदि मौजामा अधिकार गर्दा पृथ्वीनारायण शाह मध्यस्थ भई ललितपुरका राजावाट धन दिलाएर तनहुँका सेनापतिलाई फर्काए । यस समयमा तनहुँका भारदारमा भ्रष्टाचार चलेको थियो । यस कारणले पृथ्वीनारायण शाहले त्रिविक्रम सेनलाई सङ्घाह गर्ने बहानाले सीमानामा ढाकेर पक्की कैद गरे । तनहुँका भारदारले राजाको उद्धार गर्न नसकदा पृथ्वीनारायण शाहले तिनलाई रिहाई दिएर लामिङाँडा लिए । केही वर्षपछि भक्तपुरमा मिलेका सिन्धुपालचोक प्रदेशमा र दोलखा प्रदेशमा समेत विना लडाइँले अधिकार जमाए । नपत्याउँदा नपत्याउँदै गोरखालीले यसरी विजय पताका फैलाएको देखेर लमजुङ्ग, परवत आदि चौबीसी राजाहरूले ई० सं० १७५५ मा गोरखामा आक्रमण गरे । यिनलाई पनि गोरखालीले हटाइ दिए ।

गोरखालीको यस सफलताको कारण सुशासन थियो । जितिएका प्रदेशका रैतिलाई पनि गोरखालीले समान अधिकार दिन्थे । काशी-राम थापाको हत्या पछि परवतिया बोल्ने जनताले जयप्रकाश मल्लका

सैनिकमा भर्ना हुन इन्कार गरेका हुनाले ती राजाले काँगडाबाट भाडामा आएका नगरकोटी सैनिक भर्ना गरेर नेपाल उपत्याकालाई बचाउने कोशिश गरेका थिए । पृथ्वीनारायण शाहले पहिला पटक उपत्यकाभित्र पाएको चौट भुली ई० सं० १७५७ का जुन महिनामा उपत्यका भित्रका किर्तीपुर नामक मौजामा आक्रमण गर्नलाई तयारी सैन्य ल्याए । यो मौजा ललितपुर रियासतमा भए तापनि बचाउनका निमित्त काठमाडौं र भक्तपुरका सैन्य समेत आई गोरखाली सैन्यको तहस-नहस पारे । कालु पाँडे समेत खेत रहँदा बड़ा मुश्किलले पृथ्वी-नारायण शाह उम्केर नुवाँकोट पुगे । यो लडाई सकिएको चार वर्षपछि दोस्रो आक्रमण गरे । यस समयमा काठमाडौं र ललितपुरबाट सहायता नआए तापनि किर्तीपुरका प्रजाले बडो धैर्यका साथ गोरखालीलाई हटाइ दिए ।

ई० सं० १७६१ तिर पृथ्वीनारायण शाहका सशुरा मकवानपुरका राजा हेमर्ण सेन परलोक भई उनका छोरा दिग्बन्धन सेन राजा भए । यिनीसँग पृथ्वीनारायण शाहको वैरभाव चलि आएको हुनाले अर्को साल आफ्ना भाइ र अरु योग्य सेनापतिहरू पठाई त्यहाँ आक्रमण गरे । दिग्बन्धन सेनलाई पक्को नजरबंद गरी त्यो रियासत आफ्नै शासनमा राख्दा जयप्रकाश मल्ल आदिका शीरपेच हळ्डिए । तर दिग्बन्धन सेनका दिवान उम्केर बंगाल-विहारका नवाफ कासिम अलिसँग सैनिक सहायता मागेर मकवानपुरमा ल्याए । कासिमका प्रसिद्ध यूरोपिय सेनापति ग्रेगरी फुर्तिसँग आएका थिए । धेरै गोर्खाली सैनिकले छापा मारी सत्रसए जतिलाई खलंगैमा खतम गराए । बाँकी सैन्यका साथ ग्रेगरी भागेर मालिकलाई दूरवा मुख देखाए । दुइ तोप केही बंदुक र केही गोलीगढू समेत हात पारेका हुनाले पृथ्वीनारायण शाहले यूरोपिय सैन्यका ढाँचामा दुइ कम्पनी सैनिक खडा गरे । अगाडिका जति

लडाइ भएका थिए ती सबै घरेलू थिए । तर ग्रेगरी सँगको लडाइ परचकीसँगको हुनाले साचिकै लडाइ थियो । यदि बंगाल विहारमा अंग्रेज बलवान नभएको भए यस जितको असर उहाँ पनि पुग्दथ्यो । उपत्यकाभत्र तीनपटक हार भएको हुनाले मकवानपुरको दखल बलियो भए पछि पृथ्वीनारायण शाहले धेरो दिएर नेपाल उपत्यकामा नाकाबंदी गरो बाहिरबाट कुनै वस्तु पनि पस्न नदिने गराए । तीन वर्ष सम्म नाकाबंदी रहेदा उपत्यका भित्र नून र कपडाको कष्ट दिन-पर-दिन बढ्दै गयो । कीर्तिपुरका पहिला लडाइ पछि ललितपुरका तत्कालीन राजा विश्वजित मल्ल मारिंदा पहिले जयप्रकाश मल्ल र बीचमा रणजित मल्ल फेरि पछिबाट जयप्रकाश मल्लनै राजा बनेका थिए । तर यिनले ललितपुरका मन्त्रीहरूलाई भुक्तयाएर काठमाडौंमा ढाकी एक जनालाई आत्महत्या गर्न बाध्य गराए, दुइ जनालाई कटाए र पाँच जनालाई चोलो फरिया भिराई सहरबाट निकाले । यो हुर्मत पाए पछि ललितपुरका मुख्य मन्त्री चौतारा धनबन्तले पृथ्वीनारायण शाहलाई ललितपुरका राजा बनाउन ढाके । नाकाबंदी हुट्ने आशाले अरु मन्त्री पनि राजी थिए । तर पृथ्वीनारायण शाहले आफ्नो सट्टा दलमर्दन शाहलाई पठाए, तर नाकाबंदी छोडेनन् । यस कारणले सोहू महिना राजा नामधारी कैदी बनेर बडो मुश्किल सँग दलमर्दन शाह उम्ही पृथ्वीनारायण शाहसँग मिले ।

यहाँ पछि आफ्ना शक्तिले धेरा उठाउन नसकिने देखेर जयप्रकाश मल्लले रणजित मल्ललाई र ललितपुरका मन्त्रीहरूलाई समेत गुहेश्वरी भित्र भेला गरी बंगाल-विहारमा अधिकार जमाई रहेका अंग्रेजहरूलाई गोरखालीका विरुद्ध बोलाउने निधो गरेर यो कुरा गुप्त राखे । यसै विचमा पृथ्वीनारायण शाहले कीर्तिपुरमा धेरा दिन तेस्रा पटक सैनिक पठाए । आमवासीहरूले गोपुर बन्द गरी चूपचाप रहे । गोरखालीले पनि आक्रमण गर्न नसकी धेरा मात्र दिए । यसै अवस्थामा लमजुङ्के

राजाले आक्रमण गर्दा घेरा उठाएर सैनिक उहाँ पुगे । यता जयप्रकाश मह्नको पत्र लिएर उनका गुप्त दूतहरू बेतियामा रहेका अंग्रेजछेउ पुगे । गोरखाली सैनिकले लमजुङ्गलाई हटाएपछि केरि कीर्तिपुरमा घेरा दिए । जयप्रकाश मल्लको पत्र बेतियाबाट पटनाका हाकिमछेउ र उताबाट कलकत्ता गम्भर्नर छेउ पुग्यो । भोटबाट नेपाली व्यापारीद्वारा आएका मालबाट अंग्रेजी कम्पनीलाई प्रशस्त नाफा भइरहेको थियो । यो व्यापार आफ्ना हात पार्न र नेपालमा राजनीतिक अधिकार फैलाउनलाई समेत असल मौका देखेर अंग्रेजहरूले गोरखालीका उपर आक्रमण गर्न भेजर किनलकलाई खटाएर एक धम्कीको पत्र पृथ्वीनारायण शाहलाई पनि पठाए । उनले यसलाई बन्दरघुर्की सम्भेर टार्ने जवाफ दिई घेरा कायम राखे । केही महिनापछि कीर्तिपुरका वासिन्दाले आत्मसमर्पण गर्दा ललितपुरका मन्त्रीहरूले भाकामाथि भाका मार्गदै थिए । सांझकै सिंधुलीमा किनलक आएको खबर सुनी यो घेरा उठाएर पृथ्वीनारायण शाहले अंग्रेजी सैन्यलाई रोक्न तत्पर भए ।

किनलाकले पहिले सिंधुलीपट्टिबाट नेपालमा घुस्ने उमेद गरी इ० सं० १७६७ मा आफ्नो सैन्य सिंधुलीगढीका केदीमा ल्याए । तर गढीमा रहेका गोरखाली सैनिकले रोकेको हुनाले किल्ला फोर्न ल्याएको बडा तोप गुमाएर पश्चिम लागी हरिपुरको बाटो पके । तर वर्षाद्को समय हुनाले बागमती तर्न नसकी पुल बनाउने उद्योग गर्दा औलाले अधिकांश सैनिक भकान्त भए । यसै अवस्थामा गोरखाली सैनिक पुग्दा अंग्रेजहरू फर्क्न लागि सकेका थिए । तैपनि गोरखाली सैनिकले पछाडिबाट आक्रमण गरी अंग्रेजका बन्दूक र गोली गड्ठा समेत लुट्ने मौका पाए । किनलाकले चुरे पार गरी रौतहटमा अड्हु जमाएर पाहाड़-भित्र पस्ने उमेद छोडे । अंग्रेजको हार नेपालीका निमित्त अत्यन्त महत्वपूर्ण थियो । यदि अंग्रेजले जितेको भए नेपालको स्वतन्त्रता बच्न

असम्भव थियो । किनलकका हार्सको खबर काठमाडौंमा आए पछि
जयप्रकाश मल्ल र ललितपुरका मन्त्रीहरू हतास भए ।

अंग्रेजहरूले बंगालका नवाफहरूका गृहकलहमा पनि एक एक गरी
तीनजना नवाफहरूलाई निकालेर तिनीहरूको सर्वस्व लुटी राज्यमा
समेत अधिकार जमाएको घटना जयप्रकाश मल्लले आफ्नै कानले सुनि
रहेका थिए । यति मात्र होइन, अंग्रेजहरूले बंगाल-विहारको शिल्प-
कलाको र व्यापारको समेत सत्यानास गरेको पनि देखि रहेका थिए ।
तैपनि गोरखालीको नाश गराउनका निमित्त आफ्नो र आफ्नो
देशको समेत विचार नराख्नु निरंकुश शासकहरूमा रहने कायरपना
थियो । अंग्रेजका आक्रमणपछि नेपालका नेवार व्यापारी र शिल्पकार-
हरूले पनि जयप्रकाश मल्लको पक्ष छोडेर पृथ्वीनारायण शाहलाई
आफ्ना रक्तक मात्र लागे । नाकाबन्दी गर्नुभन्दा पहिले पृथ्वीनारायण
शाहले व्यापारमा केही धक्का दिएका थिएनन्, बरु उत्तेजना नै दिइ
राखेका थिए । यसै कारणले शिल्पकार र व्यापारीहरूले मात्र होइन कि
भारदारहरूले पनि चाहना गर्न थालेका हुन् ।

श्री बालचन्द्र शर्मा

समाज र साहित्य

आजको मानव-शास्त्री समाजको-विकास-क्रमलाई अप्रत्यासित वा आकस्मिक घटनाको असङ्गत समूहको रूपमा स्वीकार गर्दैन। समाजको कुनै पनि क्षेत्रमा देखापर्ने परिवर्तन — चाहे त्यो आर्थिक क्षेत्रमा होस्, चाहे राजनीतिक, धार्मिक वा अरु कुनै क्षेत्रमा, विशिष्ट नियम र क्रममा भएको देखिन्छ। सामाजिक जीवनको एक पक्षमा हुने कुनै पनि परिवर्तन जीवनको शेष प्रत्येक पक्षसित पूर्ण सापेक्षता राख्न्छ। यो नियम देश, जाति र व्यक्तिको बन्धन मान्दैन। व्यक्ति, जाति र देशविशेषमा देखापरेको चेतनाको नयाँ प्रकाशले सम्पूर्ण मानव-समाजलाई नै प्रभावित पार्न सक्छ, नत्र युग-पुरुष वा महात्माको तात्पर्य नै के? यसता युग-पुरुष पनि युग-प्रवाहदेखि उछिद्दिएका हुन्नन्। निश्चयनै व्यक्ति समाजलाई प्रभावित पार्दछ, तैपनि त्यो प्रभाव जीवन-प्रवाह-देखि विमुख वा निरपेक्ष हुन सक्तैन। व्यष्टि र समष्टिको यसै सार्वभौमिक र अन्योन्याश्रित प्रवाह-क्रममा मानव-समुदाय बन-चरको आदिम अवस्थादेखि आजको युगसम्म आइपुग्यो, र पछि पनि यस विकास-क्रमको छेउ आँखाले नभेटाउने छ।

माथि जुन विकासको उल्लेख भयो त्यसको ऐतिहासिकता बुझ्नु आवश्यक छ। यो कुरा मान्य भइसकेको छ कि जीवनको आरम्भमा मानव पनि त्यसै स्वतन्त्र थियो जसतो प्रकृतिमा आज पनि शेष जीवधारी देखिन्छन्। भौतिक आवश्यकताको ठेलाइमा परी उसले क्रमशः परिवार, दल, गोत्र, जातीयता र राष्ट्रीयतामा संगठित हुँदै जानु पन्थ्यो, र

अन्ततोगतवा आजका प्रवृत्ति मानवमात्रको एकत्वको दिशा औल्याउँदै छन्। अत्याधुनिक दृष्टिमा समाज विज्ञानी मानवको अधिकार र कर्तव्यको आगामी युगमा पनि लगभग त्यसतै स्वाधीनता चाहन्छन् जसतो मानवताको अरुणोदयमा उसलाई प्राप्त थियो। यो सत्य हो कि यसता विचारक भविष्यको उक्त स्थितिमा मानवलाई त्यस अचेतन र बर्बर अवस्थामा भएको कल्पना गर्दैनन् जसतो ऊ जीवनको प्रथम अध्यायमा थियो। मानवको आगामी युगमा जुन पूर्ण स्वाधीनताको कल्पना गरिन्छ त्यसमा ऊ आफ्नो र आर्काको अधिकार र कर्तव्यप्रति पूर्ण जागरूक र सहानुभूति पूर्ण हुनेछ।

जनसमुदायको पछिलो इतिहासको प्रवाह-तलमा डुबुरिक मारेर आधुनिक मानव-शास्त्रीले जीवनको विकास-क्रममा दुइ प्रधान घरातल भेटेका छन्—प्रथमतः भौतिक आवश्यकता र पूर्तिकै पृष्ठभूमिमा यो विकास-धारा प्रवाहित देखिन्छ। वैयक्तिकश्रमले मात्र नपुगेर कुटुम्ब जोरिए; त्यसले नपुगेर गोत्रविधान भयो; अनि जातीयता, राष्ट्रीयता र अन्तर्राष्ट्रीयताका योजना भए वा हुँदै छन्। समाजको यस क्रमिक विकासमा यसरी भौतिक आवश्यकता, लाभ र त्यसको निमित्त श्रमनै निहित भएतापनि सगोलमा भेला हुन लागेको जनसमुदायको अगाडि यो प्रश्न पनि खडा भयो कि उसको पारस्परिक सम्बन्ध कसतो हुने, उसले आफ्नो विचारलाई असम्भव कसरी पुऱ्याउने, उसले आफ्नो संरक्षण कसरी गर्न, अर्थात् सामाजिक एकत्वको निम्नि वाङ्छनीय सूत्र कस्तो हुने ? यिनै प्रश्नले उसको ज्ञान-विज्ञानको सिर्जना गरे। ज्ञानले सामाजिक सम्बन्धलाई अल्ज्ञायो वा ढढ तुल्यायो, र यसरी विकसित हुन लागेको समाजले त्यसै गरी ज्ञान-विज्ञानलाई उत्तरोत्तर विश्रृत पार्दै लग्यो !

मानवको यसरी बृहत्तर हुँदै गाहरहेको संगठनको तहमा जुन दोस्रो कुरा देखिन्छ त्यो हो त्यसमा अविछिन्न रूपमा वर्तमान दृन्दृ वा संघर्षको

भावना । उत्पादनमा आवश्यक श्रमको निमेत्त संगठनको विस्तृति द्वादसाको साथै त्यसको वितरणमा पनि असमानता र भेद-भावको प्रादुर्भाव भयो । शारीरिक हष्टिले सबल निर्वलको प्राप्तव्य भाग घोस्न लागे । प्रारम्भमा यो भेदमूलक द्वन्द्व वैयक्तिक वा सामित भएता पनि पछि यसले वर्गीय रूप धारण गर्न बेर लाएन । सामान्यतः वर्गको निर्माण भौतिक सुविधा-असुविधाकै आधारमा भएको देखिन्छ । सुविधाजनक स्थितिमा भएको वर्गले परम्परावादको नारा लगाएकोले दह्ना वर्गमा द्वन्द्वको भावना तीव्र र स्थायी हुनु स्वाभाविक भयो । ईश्वरीय शक्तिको आड़ लिई राज-सत्ताले परम्परावादी ढंगले जनसमुदायको पिछाडिएको भागमाथि मनपरी चलायो । तज्ज्ञ वर्गमध्ये सम्पत्ति वा पूँजाको आधारमा केही सुविधाजनक स्थितिमा भएका व्यक्तिको दलले जन भावनामा निहित संघर्षशील वृत्तिको बलले राजसत्ता चूँ पान्यो, र अब पूँजीको आधारमा शोषित निभन्त्य वर्ग स्थितिलाई पनि हाँक दिइरहेको छ ।

आखिर यो सत्ताको क्रमिक परिवर्तन केको आधारमा चल्दै छ ? माथि भनियो कि भौतिक उत्पादनको विभाजनमा अन्याय र त्यसद्वारा श्रमिकहरूमा सहजात ढंगले उत्पन्न क्षोभ, वा आक्रोश जीवनको प्रारम्भिक अवस्थादेखि नै वर्तमान छ । प्रभु-सत्तामा आसीन व्यक्ति वा वर्ग आफू भन्दा तलको यस बहु संख्यक समुदायको उक प्रवृत्तिको मुकाबिला गर्न सतत प्रयत्नशाल छ । श्रमको फलको उपभोगको निमित्त सनातनकालदेखि समाजभित्र चलिआएको यही चिरन्तन द्वन्द्व समाजलाई आजसम्म अगाडि बढाउनमा उत्तरदायी छ । यस द्वन्द्वको आजसम्मको परिणामले एक कुरा स्पष्ट गरेको छ—उत्पादनमा लाग्ने श्रमको उत्तरदायित्व बहुसंख्यकको काँधमा भएकोले सामाजिक विकासको प्रत्येक तहमा अन्ततोगत्वा यही वर्ग विजयी हुँदै आएको छ, वा अगाडि बढेको छ । यसै परिणामलाई ध्यानमा राखी यो भन्नमा आपत्ति छैन

कि पछि व्यक्तिको पूर्ण स्वाधीनताको जुन कल्पना गरिन्छ त्यसको तात्पर्य पनि यसै बर्गको हातमा उत्पादनको सम्पूर्ण उपभोगाधिकार आउनु हो ।

माथि भौतिकवादी दृष्टिले सामाजिक विकासको जुन द्वन्द्वात्मक प्रणालीको सामान्य उल्लेख गरियो त्यसमन्वा जीवनका अन्य पक्षको साथै मानवको भावात्मक अभिव्यक्ति—साहित्य पनि पृथक् छैन । मानव-इतिहासमा जुन क्रम छ त्यसको सही प्रतिनिधित्व ज्ञान-विज्ञानको प्रत्येक ज्ञेत्रमा जसरी हुँदै आएको छ त्यसैमरी साहित्यमा पनि । साहित्य-धारामा परिलक्षित हुने कुनै नवीन तरंग वा मोडलाई पनि हासी कुनै ठोस कारण वा आधारहीन घटनामात्र मात्र सकैन्नै । त्यसको प्रत्येक कडी पूर्वापरताको साथ सुट्ट रूपले गाँसिएको छ । यो कुरा साँचो हो कि कुनै युगमा एक प्रवृत्ति अस्तमन्दा स्पष्ट र केही ऊचाइमा पुगेको देखिन्छ र आर्को समयमा आर्को नै । तर, प्रत्येक पूर्वको तत्त्वले नै परको निर्माण गर्नु चिरन्तन सत्य हो । एक वृत्तिको अध्ययनमा आर्कोको उपेक्षा केवल असफलता र सही अध्ययनमा बाधा पानु मात्र हो ।

साहित्यिक धाराका यी नवीन तरंग र मोडको आधार जीवनको ठोस धरातल नै हुन्छ । कुन युगमा कुन कारणबश चिरन्तन द्वन्द्वमा प्रवृत्त भौतिक आकांक्षाको प्राप्तिमा माथि उल्लेख गरिएका द्वन्द्वात्मक शर्क कति प्रवलताको साथ एक आर्कोमाथि विजयी हुन समर्थ छ त्यसैको सजीव र गत्यात्मक चित्रण साहित्य प्रस्तुत गर्दछ । युगविशेषमा कुनै एक साहित्यिक वृत्तिको स्पष्टता वा प्रमुखताको रहस्य यही हो । तर, विकास क्रमको लम्बा दौड़मा बहुजनमूलक वृत्तिनै अन्ततोगत्वा विजयी हुँदै गएकोले साहित्यिक प्रवृत्तिको कुनै एक अंशलाई पनि सहसा अप्रगतिशील वा लोकहितको दृष्टिले अबाड्छनीय र निरकासन योग्य

भन्न सकिन्न। यसो भनेको खण्डमा हासी ती 'आदर्शवादी' साहित्य-समीक्षकै अनुगामी बन्दछौं जसको विरुद्ध लोकवादको नारा उठेको छ। जीवन र कला-साहित्यको कुनै एक दुकालाई नै स्वयं आफूमा पूर्ण भनी त्यसको पृथक् समीक्षा र मूल्यांकन गर्ने समीक्षक नै 'आदर्शवादी' भनिएका हुन्। लोकवादी अथवा आधुनिक समीक्षकले पनि लोक-पक्षको प्रबलता भएका कुनै युगज्ञाई अरुभन्दा पृथक् झिकेर केलाउँदा के त्यही अवैज्ञानिक र परम्परावादी किम्बा प्रतिक्रियावादी हृषिज्ञाई प्रश्न दिनु हुँदैन ? जसरी सामाजिक जीवनमा लोक-पक्ष रुढिगत ढंगले सत्तासीन भएरो वर्गलाई किची क्रमशः अगाडि बढ्दैछ त्यसैगरी र त्यसैको काँधमा काँध जोरी त्यसको चेतनाको सजीव प्रतीक-साहित्य पनि लोक-पक्षतिर बढ्दै गइरहेको साफ छ। यो कम पनि उसै गरी क्रमिक ढंगले पूर्ववर्ती प्रवृत्ति र तत्त्वसित दुन्दमूलक बल लिई अगाडि बढ्दै गइरहेको छ।

दुन्दात्मक शकिको यो चिरन्तन संघर्ष र त्यसमा अन्ततोगत्वा लोक-वृत्तिको सतत विजयको इतिहास साहित्यमा युहीत भाषाको क्षेत्रमा सर्वाधिक टड्कारो देखिने छ। कारण, साहित्यिक प्रवृत्ति वा रीतिभन्दा भाषाको निर्माणमा लोक-पक्षको स्पष्ट र ठूळो हात हुन्छ। लोकले निर्माण गरेको भाषाकै माध्यममा साहित्यको निर्माण हुनु प्रसिद्धिको आकांक्षी साहित्यकारको निमित्त रुचिकर हुन्छ। लोकद्वारा पूँजीको रूपमा सँगालिएको भाषाले यसरी साहित्यकारको सातो वर्गको पेचा बनी शोषणमूलक त्यही रूप भ्रहण गर्दछ जो भौतिक परम्परावादमा चलि-आएको हो। भाषाले यसरी सीमित वर्गको अभियञ्जनाको माध्यम बन्ना साथै लोक-विरोधको मुकाबिला पनि उसले गर्नु पर्दछ। परिणामतः त्यसमा लोक-पक्षको त्यस्तो प्रतिनिधित्व नहुनु स्वाभाविक हुन्छ, जस्तो प्रारम्भमा थियो। अनि लोकले त्यकको उपेक्षा गर्दै आफ्नो निमित्त

भाषाको आर्को रूप बनाउने क्रियाको नयाँ थाली गर्दछ । साहित्यकार आफुले प्रहरण गरेको भाषाको उत्पत्तिकमलाई फेरि विसीं लोकले यसरी पुनः तैयार पार्न लागेको नवीन भाषाविकासको अवहेलना गर्दछ । तर, यो अवहेलना लम्बा दौडमा टिक्कन सक्कैन उसले आफ्नो लेखनीमा संचित भई मुद्दा भइसकेको भाषाको परित्याग गरी लोकले पुनर्निर्माण गरेको नवीन भाषाचाट फेरि नयाँ पूँजी सापट लिनै पर्दछ । आर्को शब्दमा हामी भन्न सक्छौं कि सीमित उच्चस्तरीय वर्गमाथि भाषाको दृष्टिले यसरी लोक-पक्ष सतत विजयी हुँदै आएको छ । यही वृत्ति केही रुद्धम र अन्तर्निर्दित ढंगले भए तापनि, साहित्यको वर्ण विषय, आलम्बन शैली र लक्ष्मा पनि सदा वर्तमान देखिनेछ ।

द्वन्द्वात्मक संघर्षमा लोक-भाषा वा अन्य साहित्यिक प्रवृत्तिको जुन विजयको उल्लेख गरियो त्यो जीवनदेखि टाढा छैन । मन्त्रब्य यो हो कि साहित्यिक प्रवृत्तिले मात्र लोक पक्षको भौतिक विजय गराउने होइन, भौतिक विजयले पनि साहित्यिक वृत्तिमा त्यस्तै प्रभाव पार्दछ—बरू जीवनसंघर्षको अधिक र प्रत्यक्ष असर साहित्यमा परेको देखिन्छ । यहाँ विश्वसाहित्यको इतिहासका पानामा अल्पने अवसर छैन, न नेपालकै सम्पूर्ण ऐतिहासिक क्रमको दृष्टान्तको प्रयोजन छ । एक सीमित दृष्टान्त नै अलम् होला । गोखरालीहरूले ईसाको अठारौं शतामा राज्य-विस्तारको जुन अनुष्ठान प्रारम्भ गरे त्यसको सम्पूर्ण उत्तरदायित्व र आधार निम्न र मध्यवर्गकै काँधमा थियो । आखिर निम्न वर्गीय सिपाइ र मध्यवर्गीय अफसरहरू नै त कुनै विजय-योजनाका प्रधान यन्त्र हुन् । राज्य-विस्तारको यस योजनाको सफलताले आजसम्म पहाड़ी खोंचमा र सीमित गहो र खेत-पाखामा कुहिरहेको हाम्रो जन-शक्तिले आफ्नो महत्व बुझ्ने प्रथम अवसर पायो । उसको आकांक्षाले आफ्नो संगठन-मूलक वा वर्गीय शक्तिको, अन्दाजा लगायो—चाहे यो अचेतन

अवस्थामै किन न होस् । चीनियाँ र अंग्रेजहरूसित परेका युद्धमा उसको आत्माभिमानले जागरूक हुने अवसर पाएको थियो । किन्तु, परम्परावादी विचारधारको अनुसार आफ्नो सम्पूर्ण सफलताको दायित्व आफ्ना अफसरहरूलाई सुनिधने उसको पुरानो मनोभावले नेपाली लोक-पक्षको यस प्रथम चेतनाको पीछा छोडेन । तैपनि भीमसेन थापाको समयमै संस्कृत भाषाले आजसम्म अधिकार जमाई आएको अभिव्यक्ति-माध्यमको आदरणीया पीठिकातिर नैसर्गिक ढंगले उसका गोडा बढ्न लागे । इन्दीरस, विद्यारथ्यकेसरी, बसन्तशर्मा प्रभृतिले अचेतन अवस्थामै भए तापनि लोक-पक्षको पूँजी—नेपाली भाषालाई साहित्य-सिंहासनना संस्थापित संस्कृतको बराबरीको आसनमा बसाल्ने प्रथम प्रयास गरे । तर, लोक-भाषाले यसरी उँचाइतिर सर्वप्रथम गोडा सानै प्रयास गरे तापनि उसमा स्वरन्त्रताको बल थिएन । दुन्द्वात्मक वृत्तिको भूताश्रित ऐतिहासिक क्रमको सिद्धान्त यसरी सफल भएको देखिन्छ । अनि भीमसेन थापाको प्रशस्तिमा लेखिएको यदुनाथ पोखरेलको रचना आयो । यसमा लोक-जीवनबाट आएका सिपाइहरूको रूप, बल र उत्साहको अनुकूल अभिव्यक्ति छ । आलम्बन-विधानमा यसरी परिपाटीबादको प्रथम उपेक्षाको दृष्टिले यो स्तुति-पद्य हाम्रो इतिहासमा महत्वपूर्ण स्थान प्राप्त गर्दछ । आखिर, भीमसेन थापाको अभ्युदय पनि टाढाको कुरा थिएन । महत्वाकांक्षामा उनी साधारण सैनिकको भावनात्मक वर्गमा थिए । अनि, राजेन्द्रविक्रमको समयमा दरवारी घड्यन्त्रले गर्दा भारदारी उच्चताको सिंहासन डगमगायो । सामान्य वर्गबाट माथिल्लो श्रेणीमा र माथिबाट तल्लोवर्गमा तुरन्तै पुग कुनै आश्र्य र बिलम्बको कुरा थिएन । लोक-दृष्टिमा उच्चस्थ वर्गको परम्परावादी ढंगको जुन रवाफ थियो त्यसको रंग पनि उड्यो । दुँडिखेलमा शामेल भएका सामान्य सिपाइले पनि प्रधानमन्त्रीहरूका घर ध्वस्त पार्ने आँट ल्याए । राज-शक्तिको निर्बलताको नाङ्गो छातीमा धाप मादैं फौजीहरूको

साथ-साथै सधेसाधारण जनता पनि आनुभव गर्न लाग्यो कि उसको रोजी र छाडीमा सिंहासनको उत्तराधिकारको फैसला हुँदो रहेछ । जन-भावनाको यसै वृद्धिको प्रतीक तुल्य भानुभक्त आफ्ना पूर्ववर्ती भन्दा अगाडि बढे—यहाँ भानुभक्तीय रचनामा लोकको प्रत्यक्ष भौतिक आकांक्षाको प्रतिनिप्रित्वको विशद् चर्चा गर्नु छैन । छिमेकी भारतमा दर्वारी रति-राग-रंगको धूमधामको जुन परम्परा रीति कालीन वाग्धारामा सुनिन्थ्यो त्यसको उपेक्षा भानुभक्तको रामको मर्यादावादमा छ । काव्यमा रामको जीवनको त्यतिनै अंश संगालिएको छ जति साकेतबाट बाहिर लोकको बीचमा विस्त्रो । निम्तस्थ वर्गका प्रतीक तुल्य वानर र भालु, गुह, शवर र वनचारीको बीच हिँड्ने राम र लक्ष्मण उनैका एकमात्र आधारमा कसरी रावणको स्वेच्छाचारितालाई ध्वस्त पार्दछन्—यतापट्टि अचेतन अवस्थामै भए तापनि भानुभक्तले लोकको बोल-चालमा लोकलाई बुझाए । नत्र लीलामय कृष्णको अधिक विस्तृत र रमणीय चरितामृतको उपेक्षाको हेतुनै के थियो वा दरबारी रति-राग-रंगमा भानुभक्त किन मुलन सकेनन ? कवि र उसको समकालीन लोकको स्वाभाविक सुचिले कलाको थाँखा राम्ररी नउधि सके तापनि, सहजात ढंगले आफ्नो अनुकूल विषय रोजन चुकेन । भानुभक्तका पूर्ववर्ती कविले पनि कृष्णको चरित्रको केवल त्यही अंश स्वीकार गरेका छन् जो समकालीन लोक-भावना स्वीकार गर्न सक्तथ्यो । भानुभक्तले लोक-भावनाको यसै भौतिक अभिवृद्धिको प्रतीकतुल्य भाषाको रूप पनि तैयार पारे । भोजपुरी र मैथिली, अरबी र फारसीको भण्डारबाट जुन पूँजी लाचारी, साथ केही वर्ष अघि लिइएको थियो, त्यसको पनि अब क्रमिक उपेक्षा हुन लाग्यो ।

कोरा प्रयोजनबादी यहीं हरला मचाउने छन्—नेपाली भाषाका यी आरम्भिक कविहरूले किन सोझै गाउँ-बैसीका दुःख-सुखका गीत

प्रत्यक्ष रूपले आफनै स्वाभाविक छन्द र भाषामा गाएनन् त? राम-कृष्ण किन? वर्ण-वृत्तको ठिंगुरा अझै किन? तत्समताको अस्वाभाविकता किन? र, किन अलंकारवादको प्रपञ्च? प्रयोजनवादीले यी प्रश्नको साथ ऐतिहासिकतातिर आँखा चिम्लनु तिनको एकांगीपन वा कानोपन हो। माथिनै भनियो कि जीवन र त्यसको सहचारी साहित्यधारा आफ्नै निर्दिष्ट प्रवाह-मार्गमा बगदछन्। तिनमा नवीन तरंग र मोड अबश्य हुन्छन् जो तिनको गति हो, सजीवता हो। तर, प्रवाह-मार्गनै छोड्नु अस्वाभाविकता हुनेछ, जसको परिणाम जीवननै सुकाउनु वा निरर्थक विध्वंस-लीला मचाउनु हुनेछ। जीवनको भैं नै साहित्यधारामा पनि उठने प्रत्येक नवीन तरंगको तत्त्व प्राचीन भन्दा सर्वस्वतन्त्र छैन। तत्त्व पुरानैबाट प्राप्त हुन्छन्—गति-क्रममा अनुकूलता सम्मत केही नवीनता आउने कुरा त स्वाभाविक हो। भौतिकताले गतियुक्त नवीनता दिन्छ, जो काव्यको श्रेय-पक्ष हो; त्यसको प्रेय-पक्ष लोक-रुचि र लोक-रञ्जन लाई ध्यानमा राखी चल्दछ, त्यसमा खस्नो भौतिकताको ठुलो अपेक्षा छैन। लोक कुन सुनौला र सुगन्धित बट्टामा सजाइएको प्रेय छान्दछ—यसको उपेक्षा कवि गर्न सकतैन, र लाक रुचिको पनि, माथि भनिएकै, कुनै ऐतिहासिकता हुन्छ, कुनै शृङ्खला हुन्छ। यो ‘कलात्मक वा साहित्यिक उत्तराधिकार’ भनिन्छ। यो उत्तराधिकारको क्रम जति मन्द गतिले प्रवाहित हुन्छ त्यसमा त्यसिनै ठोस पूँजी हुन्छ, त्यसको माथिल्लो तलबाट प्रवाह-मार्गको भौतिक धरातल जति सूक्ष्म र अनार्निहित देखियो त्यसिनै त्यसको गुरुत्व बढ्यो।

साहित्य र जीवनको यसरी अन्योन्याश्रीत सम्बन्ध भए तापनि दुवैको गतिमा आफ्नो निजत्व पूर्णतः सुरक्षित छ—पंकज र पंकको भैं। पक्षमा जरा फिर्जाई, त्यसैबाट बाज्चानीय जीवन-तत्त्व लिई पंकज प्रस्फुटित हुन्छ; तर न पंकमा पंकजको सुवास र सौन्दर्य छ, न पंकजमा

पंकको धमिलोपना र उर्वरा शक्ति । यसको विपरीत भए पंक र पंकजको स्वकीयता र महत्वको सर्वनाश भयो । पदार्थाश्रित जीवनमा कला र साहित्य हुर्कन्छन्, तर आफ्नै मौलिकताको साथ । बालकमा माता-पिताको रक्त हुन्छ, तर आफ्नै व्यक्तित्वमा यसले बाधा पाईन । वैज्ञानिक परिच्छणमा पक्ज र पंक, पुरावा र उत्तराधिकारीका तत्त्व लुक्न सक्तैनन्—तर सामान्य दृष्टिमा त यसले छर्लेग हुने प्रयोजन छैन । सामाजिक जीवनका स्थूल वृत्तिको दिग्दर्शन राजनीति, अर्थशास्त्र, इतिहास, भाषा-विज्ञान आदि शास्त्रका विषय हुन् । साहित्यले त जीवनको मुटुको सर्वान्तरित स्पन्दनको तलमा आफ्नो गोड़ा चाल्नु छ । साहित्यको गति जीवनको स्पन्दन बन्दछ, जीवनको गति साहित्यको प्राण । जीवन साहित्य हो र साहित्य जीवन । हुबैको सम्बन्ध अविभाज्य छ, स्वकीय गत्यात्मक र अप्रगामी छ ।

श्री भवानी भिष्मु

प्रगतिशील साहित्य

प्रगतिशील साहित्य सृजना गर्ने लेखकहरूसित के भन्न आवश्यक देखा पर्ने आए छ भने, प्रगतिशील भन्दैमा साहित्यको रस, प्रसाद, गुण र संवेदनशीलताको प्रमुखतालाई चिसर्नु हुन्न। जुन सुकै अवस्थामा पनि लेखकले यो ध्यान राख्नै पर्छ कि उसले लेखतैमा पाठकले पनि त्यसलाई पढी आफ्नो समय उहिलेसम्म गुमाउन सक्तैन जहिलेसम्म प्रथम परिचयमा नै त्यस साहित्यको रस प्रभावले प्रभावित भएर पूरा रचना पढ्न उ बाध्यनै हुन नजावस्। सकेसम्म दबाउन नदिनु नै मान्छेको आजसम्मको विकास हो; यसैलाई मानवगत प्राकृतिक अहस्ता भन्दछन्। तर आफ्नो विचारधारालाई कसैमाथि बोकाउनुनै दबाउनको अन्तर्फ्रङ्कृया हो भन्ने कुरा प्रष्ट छ। किन्तु मान्छेलाई यस्तरि दबाउन सकिंदैन, जबसम्म कुनै यस्तो विशिष्टता उसमाथि आइलाग्दैन जसको अगाडि स्वयमै नत भई, उसको प्रवाह प्रभावमा मुछिई लगभग अद्विचेतन जर्तो त्यही प्रवाहमा उ ऊ बघ्न नलागोस्। मनुष्यको यस प्रकृतिलाई ध्यानमा राख्ने कुनै पनि साहित्यकारको लागि यो नितान्त धाढ्छनीय हुँन आउँछ कि उसले रचना द्वारा मान्छेको भावनाशीलता लाई स्पर्श गरोस्। प्रष्ट छ कि यस कार्यको निम्नि साहित्यमा रस, प्रसाद, व्यञ्जना र संवेदनशीलता नभई हुँदैन। रस, प्रसाद र व्यञ्जना विहीन साहित्यमा शब्दहरूको जातिसुकै हडबड, खडबड, जोरदार ध्वनि र अनौठो वाक्य पद्धति भए पनि त्यसले मनुष्य-हृदयलाई स्पर्श गर्ने सक्तैन; र मुटुलाई छुन नसक्ने साहित्य अन्तमा कोरिएको कागतको रद्दी भारी बाहेक सँगालिने वस्तु हुन आँउदैन। अतः साहित्य रचना गर्न खोज्ने विच्छिकै त्यस गुण, कला र कुशलताको आवश्यकता पर्न

आउँछ जसले भाषा, विचार र कथनलाई साहित्य बनाई दिनछ । 'गुण'को अन्तर्गत 'रस' र 'अनुभूति', कलाको अन्तर्गत 'प्रसाद' र 'अभिव्यञ्जना' तथा 'कुशलताको' अन्तर्गत शैली, पद्धति र चमत्कार इत्यादि आफ्नो ठाँड, परिमाण र निर्माणका अनुसार आउँछन् । पहिलेका साहित्यकारहरूले वाङ्छनीय वा अवाङ्छनीय जो दिए त्यो पनि यिनै तीन विशिष्टताले गर्दा मान्छेले आत्मसात गर्न करै लागेको थियो; र आजका इच्छित प्रगति चाहनेहरूले पनि यी तीनैका विशिष्ट माध्यमले जो दिन्द्वन् त्यो पनि मान्छेले आत्मसात नगरी सुख पाउँदैन । प्रगतिशील साहित्य भन्दैमा साहित्य-गुणको उपेक्षा गर्न सकिदैन । हल्ला, गुहार मचाएर, गरी मरी कोसेर, सराएर, हडबड (वस्तुतः जो साहित्यकारको अस्थमता र हँगामो पना हो) गरेइनै मान्छेलाई आकपित गर्न सकिदैन । कदाचित यी सबै गरेर कुनै साधारण मानिसका आँखा कानलाई ज्ञानिक तवरले ताने पनि उसको हृदयलाई प्रगति धर्मतिर विनयी र प्रभावित कदापि गर्न सकिदैन । मान्छेको मस्तिष्क, हृदय र प्राणले स्वीकारोक्ति न दिए सम्म साहित्य, नभई व्यर्थताको श्रेणीमा आई आनावश्यक परिश्रम मात्र हुन जान्छ । इच्छित विषयलाई कुनै तवरले चर्म चक्षु र बाध इन्द्रियहरूका लागि साहित्यकारले आकार, आकृति र ध्वनि दिएर नै साहित्यकारले छुट्टि पाउँदैन, वस्तुतः उसलाई अन्तस्तलको आँखालाई सुखदिने र सुदुर प्राणलाई भूतगर्ने संवेदनशील, भाषोह्रीपक, नयनाभिराम, प्राणोद्धेतक चित्र बनाउने पर्दछ, जसमा भाव होस्, रस होस्, रंग होस्, व्यञ्जना होस्, कारीगरी होस् र समष्टिरूपमा त्यो मनुष्यो ग्राणमा आनन्द छुर्कने सुसंस्कृत कलापूर्ण चित्र होओस् । केवल आकार र अर्थ मात्रै साहित्य होईन । बरू उपरोक्त कुरा भएर मात्रै प्रगतिशीलतालाई साहित्य बनाएर मनुष्यले समालनै पर्ने जन-धर्म बनाउन सकिन्छ । किन्तु यही नभएर प्रगतिशीलतालाई हात्रा साहित्यकारहरूले वितरण्डावाद, बकवाद मात्र

बनाई छोडिदिने छन् । अतः प्रगति आवश्यक छ र त्यसलाई साहित्यको माध्यम पनि दिनु छ भने भाषा, विचार र कथनलाई साहित्य बनाइ-दिने उपकरणहरूको प्रयोग गर्ने पर्छ; यो बिसंतु हुन्न कि साहित्यको लागि कलात्मक भावमयता पहिलो कुरा हो र विचार दोस्रो कुरा । कौशल गर्ने होइन कि सच्चा कलाकार भएर नै जुन सुकै विषय मध्ये कलानुरूप विचार पक्का सकिन्छ वा विचारलाई कलाको आसनमा बसालिने संस्कार र त्यो तिख्याइ दिन सकिन्छ जसले पाठकको मुटुलाई निमोठि देओस्, पूर्व-धारणालाई खलबल्याई खसालि देओस् र त्यसको मस्तिष्क, हृदय र प्राणको सिंहासनमा बसेर राज गरोस् ।

प्रगतिशील नै भए पनि साहित्य युग संयुत 'साहित्य' मात्रको ठाउँ प्रगतिशील साहित्यमा हुन्छ । तर कुनै यस्तो शब्द संकलन (Setting) को ठाउँ साहित्यमा हुँदैन जसमा प्रगतिको नाउँमा कुनै 'वाद' र त्यस वाद सम्बन्धी चलि आएको नारा (Slogan) जस्तो शब्दसंयोजन मात्र होओस् । जो अनेकौले अनेकौ प्रकारसित उल्टाए-पल्टाएर काव्य-पंक्ति बनाउनु (अर्थात् Settings) मात्रको परिश्रम गरेर राख्ने चेष्टा गरिएको हुन्छ; तर यास्तवमा कलाकारको वास्तविक अनुभूति संवेदना रहित र साहित्यको सच्चाईले इन्द्र्य ! तर यदी दुर्भाग्यले हाम्रा साहित्य-कारहरूले काव्य (साहित्य) नचिनी प्रगतिशीलता भनेर सच्चा काव्य अनुभूतिको ठाउँमा केवल घासिएको पुरानो नारा मात्र चिन्न थाल्दछन् र त्यही नाराको फ्रेममा टेंडो बांगो शब्दसंयोजनालाई मात्र कसेर काव्य अवतीर्णन देखाउँदछन् भने यस प्रगतिले साहित्यबाट नभागी छुट्टी छैन ।

आजभोलिको हाम्रो साहित्य चेत्रमा धेरै यस्ता साहित्य सेवी देखा पद्धन् जुन महानुभावहरूको एउटा स्टेज हुन्छ र त्यस स्टेजको माँग अनुसार उनीहरूले आर्य-समाजी 'महाशयजी' हरूको झैं भजन

गाइरहेका हुन्छन्; अभ त्यही लिएर उनीहरूले आफूलाई महाप्राण प्रगतिशील साहित्यिक पनि मानि रहेका छन्। तर यसो गरेर हाम्रो साहित्य र प्रगतिशीलताको फोकसको त्यो विशिष्टता नै नष्ट हुन जान लागेको छ जसले कुनै पनि लक्ष्य विशेषताई स्वयम-भित्र आत्मसात गरी खरो रचना अथवा मात्र साहित्य बनाई युगको अगाडि राखि दिन्छ, जसमा असरदार आधात रहन्छ, धारिलो तेजी हुन्छ, सजीव भाव सचेतना हुन्छ र जसले आफ्नो अगाडि आएका समस्त रूढी धर्मलाई ठक्कर लगाई हुत्याई मान्देको प्राणमा स्वयमै संस्कृति भएर जीवनको स्थान प्रहण गरीलिन्छ। अतः प्रगतिशील साहित्य निर्माणमा हाम्रा साहित्यकारहरूलाई परिश्रम गर्नु छ, भावरसले आर्द्र आफ्नो सहानुभूतिमय प्राण छर्क्नु पर्छ, र अनि मात्र त्यो ‘प्रगतिको साहित्य’ हुन् आउँछ।

अन्तमा यही भन्नु छ कि साहित्य, साहित्य हो; र त्यो साहित्य नै कस्तो होला जो अन्ध आत्मामा पनि स्तिरध रश्म छटाको मधुरो लोभ्याउँदो कोमल ज्योति प्रसरण नगरीदेओस् र जसले प्राणलाई गद्-गद्, कुत्य-कुत्य र पराभूत नपार्न सकोस्।

श्री गोविन्दप्रसाद लोहनी

सोवियत साहित्य प्रचार कि यथार्थ ?

भूगोल पार्कमा एक दिन केही साथीहरूसँग साहित्य र कलाको विषयमा गफ भइरहेको थियो । एक जना रंगीला साथीले भने, ‘रूसको साहित्य खालि प्रचार मात्र त होनि, खालि स्तालिन र समाजवादको तारीफ हुन्छ, हुन्नै नसक्ने कुराहरू हुन्छन्, साना साना बालकहरूले ज्यानको आशा मारेर जंगलमा लुकेका, गुरिल्लाहरूलाई खानेकुरा पुन्याउन गएको कुरा कसरी पत्थाउने ? मलाई त यी प्रगतिशील भनाउँदाहरूको साहित्य मन पद्दैन, मीठो-मीठो कल्पना होस्, सौन्दर्यको बयान होस्, शब्दहरूको माधुर्य होस्, अस्पष्ट विचार होस्, बुझनलाई र भावनाको तरंगमा झुल्नलाई निकैनै मगज खियाउन परोस्—त्यो पो साहित्य ।’

अर्का एक जना साथीसँग एक दिन भेट हुँदा मेरो हातमा ‘सोवियत लिटरेचर’ (Soviet Literature) नामक पत्रिका देखेर भनेका थिए, ‘के हेर्नु हुन्छ यस्तो पत्रिका, खालि प्रचार सिवाय केछ र ?’ मलाई स्कूल जान हतार भएकोले ‘नमस्ते’ गरेर बाटो लागें । मनमा भने अनेक विचार आए । एक जना साथीले पनि मलाई यस्तै यौटा घटना सुनाए, ‘राजनीतिलाई महत्व दिने कि साहित्यलाई रे ?’ मानो राजनीति र साहित्य परस्पर सौता-सौता हुन् ।

साहित्य सञ्चन्धी यी विचारहरू मार्क्सवादको अलिकति अध्ययन गरेर स्पष्ट रूपले बुझन सकिन्छ ।

मार्क्सवाद अनुसार विचारधारा जो साहित्यको मूल हो भौतिक परिस्थितिद्वारा बन्छ । जस्तो उत्पादन प्रणाली र उत्पादन सम्बन्ध कुनै देशमा कालमा हुन्छ उसै विचारधारा त्यो देशमा त्यस बेला हुन्छ । विचारधारा ऐतिहासिक विकास अनुसार बढ़दै जान्छ । कुनै जमानाको विचारधारामा त्यो जमाना भन्दा केही पहिलेको विचारधारा पनि मिसिएको हुन्छ । पुरानोबाट नयाँ उत्पन्न हुने हुनाले पुरानो पनि लसपस हुने नै भयो । यो बाहेक नयाँ उत्पन्न भएर बढ़दै गएको उत्पादन-व्यवस्थाको छाप पनि साहित्यमा पर्दै गएको हुन्छ । साहित्य यीनै विचारधाराहरूको लिखित चित्रण हो जसलाई लेखकको अनुभूति-शीलताको मात्राले र चित्रण गर्ने शक्तिले विभिन्न रूपबाट देखाउँछ । त्यसैले साहित्यमा वर्ग-संघर्षको छाप देखिनु, सामाजिक रितिरिवाज देखिनु, सामाजिक धारणा र मान्यताहरू देखिनु स्वाभाविक हो । उत्पादन-व्यवस्थामा जुन वर्गको माथिल्लो हात छ उसैको वर्गीय विचारधारा नै त्यो जमानाको विचारधारा बतेको हुन्छ । दास-युगको साहित्य दासका मालिकहरूको विचारको प्रतिनिधित्व गर्छ, सामन्त-युगको साहित्य सामन्तहरूको विचारधाराको प्रतिविम्ब हो, आजको बेलायत र अमेरिकाको साहित्य पूँजीवादी युगको चित्र हो । कुशवाहाकान्त आदि भारतीय लेखक र नेपालका केही पुराना लब्ध प्रतिष्ठ साहित्यिक सामन्तवादी विचारधाराका बाटक हुन् । वर्ग निरपेक्ष साहित्य हुनै सक्तैन । वर्गसमाज समात भएको पचासौं वर्षपछि मात्र वर्ग निरपेक्ष साहित्य निर्स्करण सक्ता । आदिम वर्ग विहीन समाज हुँदा लेखने कलानै निस्केको थिएन । वेद (श्रुति-सुन्ने) हरू गोठाले युगको चित्रण गर्छन् ; तर त्यस बेला समूहका देवता (नेता) पुरोहित आदिको रूपमा र युद्धमा हारेर दास बनाइएका व्यक्तिहरूको रूपमा अलि अलि वर्ग-समाज कायम हुँदै गइसकेको थियो । त्यसैले सबै कालमा सत्य, शाश्वत, नियमहरू, वर्ग निरपेक्ष, काल निरपेक्ष, नैतिक धारणाहरू हुनै

सकैनन् । इतिहास यो कुराको प्रत्यक्ष प्रमाण छँदैछ । नेपालका पुराना साहित्यिकहरूको रचनालाई वर्ग-दृष्टिकोणबाट हेर्नुहोस्, सतीत्वको प्रशंसा, पति भक्ति, राज भक्ति, सनातनधर्म (सामन्तवाद) भक्ति सामन्ती वीरता र यस्तै नैतिकता, आचार, राज्यप्रणाली, उत्पादन प्रणाली सम्बन्धी, दर्शन सम्बन्धी, सामन्तवादी दृष्टिकोण नै देख्नु हुन्छ । अब नेपालका यता दश-पन्च वर्षदेखि निस्केका लेखकहरूको रचना हेर्नुहोस्, यी लेखक पञ्चमी शिक्षा प्रणाली र भारतीय शहरको पूँजीवादी वातावरणको प्रभावमा परेकाले पूँजीवादी-जनवादी विचारले प्रभावित भएका छन्, त्यसैले यिनको विचार सामन्तवादी धारणाहरूको विरोधी र पूँजीवादी धारणाहरूको प्रतिनिधि छ । तर यिनको विचार-धारा सामन्ती धारणाहरूबाट एकदम मुक्तपनि छैन, किन भने आफ्नो देशको वातावरण सामन्ती छ ।

यो दृष्टिबाट हेरे समाजवादी उत्पादन-व्यवस्था भएको, समाजवादी वातावरण भएको रूपको साहित्य हाम्रो साहित्य भन्दा फरक अवश्य नै हुने भो । रूपको साहित्यमा समाजवादी समाजको चित्रण छ । त्यसैले हामीलाई त्यो प्रचार जस्तो लाग्दछ । आजको नेपालको साहित्य अफ्रिकाका जंगलीहरूलाई सुनाए उनलाई पनि प्रचार जस्तो लाग्नेछ । हामी जुनबेला रूपी साहित्य हेरिरहेका हुन्छौं, त्यस बेला पनि हाम्रो विचारधारा आस्तो देशको सामन्ती वातावरणमै घुमिरहेको हुन्छ । हामी यो बिर्सि दिन्छौं कि हामी एउटा यस्तो समाजको साहित्य हेरिरहेछौं जहाँ चौंतीस वर्षदेखि समाजवादी व्यवस्था कायम छ । समाजवादी व्यवस्थामा कस्तो वातावरण होला यो कुरापहि चार-पाँच घण्टा गौरसँग विचार गर्नु होस्, समाजवादको दर्शन, आर्थिक प्रणाली, सामाजिक, नैतिक र राजनैतिक विचारधारा कस्तो होला त्यो अध्ययन गर्नु होस् । अनि रूपी साहित्य अध्ययन गर्नु होस् । अनिमात्र रूपी साहित्यमा आनन्द आउनेछ । नेपालको अथवा

भारतको समाजको चित्र मनमा राखेर रुसी साहित्य हेँयो भने रुसी साहित्य समाजवादको प्रचार सिवाय केही लाग्दैन। प्रत्येक साहित्य प्रचार नै हो। कुनै विचार भन्नु, कुनै कुराको प्रशँसा गर्नु, कुनै कुरापट्टि, कुनै व्यवस्थापट्टि, पाठकहरूको ध्यान आर्किपित गर्नु, कुनै कुरा, कुनै धारणा, सिद्ध गर्न खोज्नु, प्रचार त होनि ! यो दृष्टिबाट हेर्नुहोस्, कुन जमानाको कुन साहित्य प्रचार होइन ? वास्तविकताको, यथार्थको चित्रण गर्नु पनि प्रचार नै हो। जुन कुराको प्रभाव मानवको मस्तिष्कमा पर्छ ती रुबै प्रचार नै हुन्। प्रचार नभएको साहित्य र कला मनुष्य नभएको समाजमा मात्र हुन सक्ता। सतीत्वको प्रचार, वैराग्यवादको प्रचार स्वर्ग र नर्कको प्रचार, स्वतन्त्रता समानता र भ्रातृत्वको प्रचार, हनुमानले उफेर लंका पुगेको प्रचार, द्वात्री राजाहरूको प्रचार, ऋषिमुनिको ज्ञानको प्रचार, पतित्रिता धर्मको प्रचार, निराशाको प्रचार, रक्सीको गुणगान, सुन्दरीको ओठ र आँखाको बयान, पायलको भन्कार र बादलले ग्रेमीको सन्देश लाने कुरा सब प्रचार होइनन ? एक वर्गको विचारधारा अर्को वर्गको निभित प्रचार न भै छोड्दैन। शोषक वर्गको विचारको प्रचार भने प्रचार नहुने, शोषित वर्गको विचारधाराको प्रतिनिधित्व गर्ने साहित्य चाँहि प्रचार मानिने--यो कुरामा पनि स्पष्टरूपले वर्गीय भावना देखिन्छ। रुसी साहित्यलाई प्रचार भन्ने महाशय स्वयं सामन्ती र पूँजीवादी प्रचारमा अलिङ्गएका छन्। हामी आफ्नो सामाजिक धारणाबाट मुक्त छैनौं, हाम्रो सामाजिक धारणा ऐतिहासिक रूपले विकसित हुँदै आएको छ, हाम्रो धारणामा दास-प्रथादेखि पूँजीवादी प्रथासम्मको छाप परेको छ। हाम्रो विचारधारामा समाजवादी विचारधाराको मिश्रण बहुतै कम भएको छ त्यसैले रुसी साहित्य खालि प्रचार जस्तो लाग्छ। हाम्रो मनमा, पुरानो विचारधारा यति गदिसकेको छ कि (विशेष गरेर बूढाहरूमा) हामी आफ्नो समाजमा हुन नसक्ने कुरालाई असम्भव, दन्त्यकथा, कोरा प्रचार, कल्पना, भन्दौ। हाम्रो धारणा सत्य होइन,

वस्तुस्थिति नै सत्य हो । विचारधारा नित्य विकसित हुँदै जाने वस्तु हो । प्रयोग (भौतिक अवस्थासँग मुकाबला) द्वारा नै विचार बन्दछ । कुनै भौतिक वस्तु अथवा परिस्थिति न भै कुनै विचार उत्पन्न हुनै सक्छैन । रूसी साहित्यमा जुन वातावरणको चित्रण छ त्यो हामीलाई त्यही रूपमा बुझ्न गाहारो छ । मनुष्यले बनाएको कल्पना सत्य होइन, सत्य त, यो कल्पना अथवा चित्रको विषय वस्तु हो । त्यसैले वस्तुगत सत्यलाई नै वास्तविक सत्य मान्नु पर्छ । स्टालिन्प्राड र मास्कोमा रूसीहरूले देखाएको वीरता, इच्छ-इच्छ जमीनको निर्मित लाखौंको बली चढाएको, हाँसी-हाँसी आफ्ना गाउँ र नीपरबाँध भत्काएर भागेको, दिनको अठार-घण्टा कारखानामा काम गरेको, लाखौं युवतीहरूले हातमा बन्दूक लिएर पार्टीसन वार (गुरिल्ला संघर्ष) गरेको, आत्महत्या, विमान चालकहरूले हाँसी-हाँसी शत्रुको गढहरूमा गएर बजारिएका, हातमा ग्रेनेड लिएर शत्रुको टैकमा गएर बजारिने बहादुरहरूको कुरा हामीलाई कथा जस्तो,] प्रचार जस्तो लाग्छ तर जर्मन सेनापतिहरू र चर्चिल-जस्ता व्यक्तिले पनि स्बीकार गरेका छन् ।

हाम्रो रुचि पनि हाम्रो सामाजिक धारणा अनुसार बन्दछ । सब कालमा, सब ठाउँमा, सबै व्यक्तिलाई राम्रो लाग्ने कुनै वस्तु पनि हुन सक्छैन । रूप, स्वाद, गम्ध, आवाज, स्पर्शमा पनि सामाजिक धारणाको हात हुन्छ । अंग्रेजको गीत हाम्रो निर्मित गधा कराएको जस्तो हुन्छ । कवाफ बनाएको मासु चाखदा यूरोपियनहरूलाई बान्ता आउँछ । बर्माको मानिस दूध-घिउ देखेर वाक मान्दैन् । हामी चिनीयाँले मुखभरी थूक भर्ने, बिरालोको मासु अथवा गङ्गालाको लेतो मासु खाएको देखेर बान्ता गँड्हौं । हवशी र भोटेको शृङ्खार देखेर हामीलाई वाक लाग्छ । मानिसको विचार स्वतन्त्र कहिले पनि हुन्न । हामी पहिले कुनै वस्तुलाई, कुनै विचारलाई लिन्छौं अनि त्यो वस्तुसँग सम्बन्धित अन्य वस्तुसँग

पनि प्रेम उत्पन्न हुन्छ । पश्चिमी विचारमा हुबेका नेपालीहरू अंग्रेजी गीत र अंग्रेजको प्रत्येक कुरासँग प्रेम गर्न थाल्दछन्; किन भने उनको मनमा अंग्रेजको सामाजिक व्यवस्थाको छाप परिसकेको हुन्छ । वर्ग स्वार्थ लुकेर काम गरीरहेको हुन्छ । मानिसलाई त्यही वस्तु मन पर्छ जो उसको वर्गको अनुकूल हुन्छ । नेपालका मध्यमवर्ग र उच्च वर्गका शिक्षित युवकहरूमा अंग्रेजी पालियामेंटरी सरकार, सबभन्दा योग्यको अस्तित्व (Survival of the fittest) भन्ने सिद्धान्त, प्रतिस्पर्धात्मक अर्थनीति (Competative economy) विलासी अथवा पलायनवादी अथवा रहस्यवादी—छाँयावादी साहित्य, ब्रह्मवादी-आत्मवादी दर्शन, रूपवादी (Formalistic) कला, प्रायडबादी मनोविज्ञान, दया, मानवता, दान, शान्ति, परोपकार आदि नैतिक धारणाहरू प्रति अवर्गीय दृष्टिकोण आदिमा वर्गीय स्वार्थको दर्शन हुन्नत ? मजदूर र किसानको दृष्टिकोणबाट हेर्नेलाई रूसी साहित्य, रूसी व्यवस्था रास्तो लाग्छ; पूँजीवादी, निम्न पूँजीवादी दृष्टिकोणबाट हेर्नेलाई पश्चिमी सभ्यता र संस्कृति रास्तो लाग्छ; अंग्रेजी नपढेका जमीन्दार, सामन्त, पुरोहीतवर्गलाई रामराड्य र पौराणिक युग नै आदर्श जस्तो लाग्छ । हास्रो भाग्यवाद, ज्योतिषमा विश्वास, भूतप्रेत-तन्त्र मन्त्र, देवी-देवतामा विश्वास, रहस्यवादी दृष्टिकोणमा पनि सामाजिक व्यवस्थाको हात छ । वर्ग समाजमा अनिश्चयता छ, जीवनमा औसर पाउन धनीको कोखबाट जन्म लिनु पर्छ; सट्टेबाजी आदिबाट मालको भाउ बराबर खलबलिन्छ उत्पादन-व्यवस्थामा कुनै निश्चित नियम अनुसार हुँदैन; ज्ञानिग छैन मनुष्य दैवी दुर्घटनाहरूको प्रभावमा परेको छ; जुवाको अखाडा जस्तो जीवन छ; अभाव र दरिद्रता छ । उत्पादन कम छ—त्यसमा ज्यादा भाग पाउन हाना हान छ । यस्तो वातावरणमा समाजमा कस्ता विचार उत्पन्न हुन सक्छन् ? जुन जमानामा मानिस प्राकृतिक प्रकोपको मुकाबला गर्न जति असमर्थ हुन्छ त्यो जमानामा उति बर्ता रहस्यवाद

र दैववादको प्रभाव हुन्छ । विज्ञानको प्रगति हुँदै गएकोले औद्योगिक देशहरूमा यस्ता कुरामा विश्वास घट्दै गएको बाट पनि त यही सिद्ध हुन्छ ।

मार्क्सवादको अलिककति ज्ञान भएपछि मात्र रूसी-साहित्यमा आनन्द आउँछ । मैले आजभन्दा पाँच-छः वर्ष अघि गोर्कीको ‘आमा’ हेरेको थिएँ । त्यसबेला मलाई त्यसमा विशेष आनन्द लागेन । मण्डलीमा गफ हुँदा भने जबरदस्ती ‘बडो रामो’ भन्न कर लाग्यो; नव आफ्नो हँसी हुन्थयो । आज त्यो पुस्तक दोहर्याउँदा पो त्यसको वास्तविक आनन्द आयो । आजभन्दा चार-पाँच वर्ष पहिले हेरेको ‘कम्युनिष्ट घोषणा पत्र’ को सार आज बुझन थालें । अभ कार्यक्रममा ओरें पछि भन बर्ता बुझिन्छ । साहित्यको मर्म जीवन—संघर्षमा ओरें पछि मात्र बुझिन्छ । त्यसैले शोषक वर्गलाई समाजवादी साहित्य रोटीवाद, विभस्तावाद, वृणावाद, नारायाद जस्तो लाग्न् ।

रूसी साहित्य र सबै प्रगतिशील साहित्य हामीलाई नरामो लाग्ने एउटा कारण त्यसको सरलता पनि हो । हामी रहस्यवाद, छाँयावाद, अलंकार र रूपवादका प्रेमी छौं । सामन्तवादी पूँजीवादी धारणाका अनुसार सर्वसाधारणले बुझ्ने साहित्य निम्न कक्षाको हुन्छ । साहित्य त केवल विशिष्ट व्यक्तिहरूले, बौद्धिक स्तर घेरैनै अग्लो भएका परिणत-हरूले मात्र बुझ्ने हुनु पर्छ । खूब अलिक्केका विचार हुनुपर्छ, शब्दाङ्गबाट हुनु पर्छ । मार्क्सवादी विचार अनुसार साहित्यमा यथार्थ जीवनको छाप हुनु पर्छ । भाषा सरल र सुबोध हुनु पर्छ, साधारण अनुभूत-शील मानिसको मनमा पनि प्रभाव पर्ने शैली हुनु पर्छ । मार्क्सवादी साहित्यको ज्वलन्त नमूना मैक्सिम गोर्कीको ‘आमा’ छँदैछ । ‘आमा’ लाई बडा विद्वान देखि लिएर रूसका किसान-मजदूर सम्मले सजिलै सँग

बुद्धिन्। 'आमा'को विश्वका सबै भाषाहरूमा अनुवाद भैसक्यो; आज-सम्म सात-आठ करोड़ प्रति बिकि सक्यो रे। आजको रूसको साहित्य जनताले कति रुचाई रहेछन्, (मजदूर, किसान, बुद्धिजीवी र समाज-वादमा विश्वास भएका विद्वानहरूले, पूँजीपति, जमीन्दार, निम्नपूँजी-वादी विद्वान् आदि त यसलाई घृणा गर्दैन्, निम्नकोटिको साहित्य भन्दैन्) यसैबाट यसको लोकप्रियता र जनतालाई प्रभावित पार्ने गुण देखिन्छ। वास्तवमा यथार्थवादी प्रवृत्ति भएका साहित्य सर्वप्रथम उत्पन्न गर्ने देश र फ्रान्सनै हुन्। जुन साहित्यले हृदयलाई स्पर्श गर्न सक्दैन त्यो लोकप्रिय हुनै सक्नैन। जुन साहित्यमा जीवन छ, जुन साहित्य यथार्थवादी छ, जुन साहित्य समयानुकूल छ, जुन साहित्यले समाजको चित्र देखाउँछ, जुन साहित्यले मानव-जीवन लाई प्रगति तिर उठाउन प्रेरणा दिन्छ, आशाको सञ्चार गर्दै, त्यही साहित्यले मानव-हृदयलाई स्पर्श गर्न सक्दछ, त्यही साहित्यको प्रभाव मनमा रहिरहन्छ। जुन पुस्तक हेरे पछि पाठकको मनमा आनंदोलन मचियोस्, ऊ विचार गर्न विवश होस्, जीवनबाट टाढा भाग्नु सक्छ जीवन-संघर्षमा ओर्लने साहस उत्पन्न होस्, विश्व र मानवसँग प्रेम उत्पन्न होस्, यति राम्रो संसारलाई घिनलाग्दो गरीबीले बेर्न खोजेहरू माथि घृणा उत्पन्न होस्—त्यही पुस्तक लाई नै मत असल साहित्य भन्नु।

यो दृष्टिबाट हेर्दा कालिदास, भवभूति आदिको साहित्य मोटो तर विषयवस्तु एकदम मामुली सामन्ती किसिमको देखिन्छ। जमानाको प्रभाव उनीहरूमा पर्नु स्थाभाविक हो। कालिदास, शेक्सपियर आदिको साहित्य आजसम्म टिकेको मुख्य कारण यही मोटासले मात्र हो। रवीन्द्र, चेखोब, शरतचन्द्र, बंकीम, अनाटोले फ्राँस, आदिको साहित्यमा भने विषयवस्तु पनि गम्भीर छ, पाठकको मनमा तूफान उठाउने शक्ति

छ । आजका प्रगतिशील लेखकहरूको साहित्यमा विषयवस्तुनै मुख्य कुरा हो, शैली र रूप भने सुबोध, सरल र केही मात्रामा भीठो हुन्छ । कृष्ण-चन्द्र, डा० मुल्कराज आनन्द, प्रेमचन्द्र, लुई अरागाँ, नाजिम हिकमत, डा० सद्दुहिन, एनी, हावर्ड फास्ट, मिस पर्लबक-सल्फ कक्षर कृस्टोफर कडवेल, लृहशून, पाब्लो नेरुदा, गोर्की, इल्या इहरेनबुर्ग, माइकेल शोलोखोव, झदानोव, शिमोनोफ, अलेक्सी टालस्टाय, लियो टालस्टाय, गोगोल, श्चेर्नाईकी, अलेक्जेंटर, कुप्रिन आदि लेखकहरूको रचनामा गम्भीर विषयवस्तु र कलात्मक रूपको कति रान्नो समन्वय पाइन्छ ।

नेपालका एकजना समाजवादी नेताजीले समेत साहित्यको सम्बन्धमा निन्नपूँ जीवादी दृष्टिकोण देखाउनु भएकोमा मलाई आश्चर्य लाग्यो । रूसी साहित्य प्रति धृणाको उद्धार निकाल्दै वहाँले भन्नु भो कि साहित्य साधारण शिक्षित मानिसले बुझ्ने किसिमको भयो भने अवश्यनै निम्नकोटिको हुन्छ । नेताजीको समाजवादी शरीर उच्चवर्गको रहन-सहन र भेषभूषाले सुशोभित त बाहिर बाटै देखिन्थ्यो, मस्तिष्कमा पनि उच्चवर्गीय समाजवादलेनै स्थान पाएको रहेछ, ‘भद्रजन’को दृष्टिकोण रहेछ । शायद यो बेलायत, अमेरिकाको मध्यवर्गीय सुधारवादी, शोशल डेमोक्रेसीको प्रभावले होला । शंकावाद (Scepticism) पनि पूँ जीवादी दर्शनको एक अंग हो, यो दर्शनको छाप प्रत्येक देत्रमा परेको देखिन्छ । शंकावादीहरू रूसको बारेमा सुनाइने कुरालाई पनि शंकालु दृष्टिले हेर्छन् । कुनै किसिमको भौतिक प्रमाण दिन नमिल्ने इन्द्रियातीत कुराहरू जस्तै ‘आत्मा’, ‘ब्रह्म’, ‘पुनर्जन्म’, ‘आत्मशक्ति’, ‘आत्माको आवाज’ आदिमा भने कुनै शंका नगर्ने, बेलायत र अमेरिकाको विषयमा जेपनि तुरन्त पत्याउने तर रूसको, चीनको बारेमा भने डा० राधाकृष्णन, रवीन्द्रनाथ ठाकुर, सरदार पाणिकर, पं० सुन्दरलाल, डा०

कुमारपा, डा० राव जस्ता तटस्थ व्यक्तिले दिएको वक्तव्य देखाउँदा पनि, “खोई पत्यार लाग्नैन मलाई त” भन्ने, अविश्वासको दृष्टिले हर्ने—यसबाट यही सिद्ध हुन्छ कि जुन कुरा आफ्नो वर्गको अनुकूल हुन्छ त्यो कुरा मानिस तुरन्त पत्याउँदो रहेछ; प्रतिकूल कुरा पत्याउन, करण्ठ पार्न, रुवाउन ज्यादै गाहारो पर्दौ रहेछ। कति व्यक्तिलाई त हजार प्रमाण दिए पनि “हुन त हो तर……” भनि हाल्दछन्।

रूसी साहित्यमा साधारण पात्रहरूले पनि, किसान, मजदूर आदिले पनि गम्भीर र विद्वापूर्ण कुराहरू गरेको देखेर हामीलाई अस्थाभाविक जस्तो लाग्दछ। किनभने हामी आफ्ना देशका काला, मैता र मूर्ख मजदूर किसान सम्बन्धीैं। तर रवीन्द्रनाथको ‘रूसकी चिट्ठी’ भन्ने पुस्तकमा उनले लेखेका छन् कि रूसमा सैकडौ निम्न दर्जाका मानिस-हरूसँग उनले गफ गर्दा उनका उपन्यासहरू, अन्य पूँजीवादी देशका प्राशद्व लेखकहरू र रूसका लेखकहरूको रचनाको बारेमा ती व्यक्तिहरूले गम्भीर ढंगबाट कुरा गरेको देखेर, थिएटरहरूमा गोकी र बर्नार्ड-शाका खेलहरू गम्भीरतापूर्वक हेरेको, खेल समाप्त भए पछि गम्भीर आलोचना गर्दै, चर्चा गर्दै, हजारौं किसान-मजदूर निस्केका देखेर, पुस्तकालय, वाचनालय र पुस्तक बेच्ने पसलमा ‘निम्न दर्जाका’ व्यक्ति-हरूको भीडै देखेर उनी चकित भए; तमाम जनताको सांस्कृतिक स्तर यति माथि उठेको देखेर उनका धेरै पूँजीवादी धारणाहरू छिन्न-भिन्न भए। फिल्मएक्टर अशोककुमार पनि रूसको मजदूर-किसानको साहित्य प्रेम देखेर छक परेका छन्।

रवीन्द्र बाबु रूस १९३० मा—क्रान्ति भएको केवल तेह वर्ष पछि-रूसमा शान्ति कायम भएको केवल सात-आठ वर्ष पछि—पंच वर्षीय योजनाहरू शुरू भएको केवल तीन वर्ष पछि, गएका थिए। आज १५५३ मा रूसीहरूको सांस्कृतिक स्तर कहाँ पुग्यो होला, आफै अन्दाज

गर्नुहोस् । आज त रूसमा वर्षको आठ अरब असी करोड़ प्रति पुस्तक हरू बिकल्न् ।

रूस गएर आएका प्रत्येक विद्वानले—डा० राधाकृष्णन देखि डा० कुमारप्पासम्मले, रूसमा प्रकृतिको रूप नै बदल्ने, हावा-पानी र बनस्पति नै बदलिने, बड़ा-बड़ा योजनाहरू कार्य रूपमा परिणत हुँदै गएका छन्, तीव्र चेगले निर्माण कार्य चलिरहेछन् भनेका छन् । कम्युनिज्मितर अग्रसर भै रहेको आजको रूसको समाजमा बसेका रूसी लेखकहरूले कुन समाजको चित्रण गर्ने ? हामीलाई पत्थार लाग्दैन, नराम्रो लाग्छ भनेर यथार्थको चित्रण नगर्ने, जनताको उत्साह र विचारधारा न देखाउने ? उनले त्यो साहित्य हाम्रो निम्नि रचेका पनि त होइनन् । त्यो साहित्यमा रुचि, समाजवादी व्यवस्थाबाट उत्पन्न भएको देखाउने रूसी र करोडौं अन्य देशका जनता चेवकूफ हुन् त ? नयाँ मानवको रूप नै न देखाउने ? हलीउडको कला र अमेरिकन अश्लील र कुप्रवृत्तिलाई उत्तेजित गर्ने साहित्यलाई आदर्श बनाउने ? बीसौं वर्षदेखि गतिरोधमा परेको (Stagnant and moribund) पश्चिमी साहित्यलाई आदर्श बनाउने ? रूसमा कत्रो सामाजिक परिवर्तन भैरहेछ, रूसी सामाजिक मनोविज्ञानमा कत्रो परिवर्तन आइरहेछ, त्यो बुझन अमेरिकन लेखक र वैज्ञानिक डाइसन कार्टरको Sin & Science, We saw scocialism तथा Russia's secret weapon. रूसको वातावरण बुझेपछि मात्र आजको रूसी साहित्यमा आनन्द आउने छ । रुचि उत्पन्न गर्ने प्रयत्न गर्नुपर्छ, अभ्यास गर्नुपर्छ । चुरोट र रक्सी, गुन्दूक र तामामा स्वाद अभ्यासले नै आउँछ, शास्त्रीय संगति र शास्त्रीय चित्रकलाको आनन्द लुट्न पनि त प्रयत्ननै गर्नु पर्दछ । आजको रूसी साहित्य बुझन् पनि समाजवादको सिद्धान्त बुझनु पर्दछ, रूसको आजको समाज र वातावरण बुझनु पर्दछ । नव 'भैस के आगे बीन बजाए, भैस लगे पगुराए' भनेझै हुन्छ ।

जसलाई समाजवादी समाज-व्यवस्थासँग घृणा छ, त्यसलाई रुसी साहित्य कहिले पनि मन पर्दैन । तर अस्ताले घृणा गर्दैमा रुसी साहित्य बन्द हुन्न । नेपालका परिडतजीहरूले आधुनिक लेखकका रचनालाई घृणा गर्दैमा नेपालमा नयाँ किसिमको साहित्यको प्रगति रोकिएको छैन । रोकिने पनि छैन । विश्वमा जुन व्यवस्थाले आफूलाई श्रेष्ठ सिद्ध गर्दै त्यतैतिर मानवताको गति हुन्छ, त्यै ठाउँको विचार बढौदै जान्छ । त्यो केन्द्र कुनै जमानामा ग्रीस, रोम, चीन र भारतमा थियो । पछि बेलायत, फ्रान्स, जर्मनीमा सन्यो । आज एक लहर रुस, चीन र पूर्वीयूरोपबाट आई रहेछ, अर्को लहर न्यूयार्क र हलीउडबाट । त्यै टिक्ने छ जसले आफूलाई श्रेष्ठ सिद्ध गर्ने छ ।

श्री जनकलाल शर्मा

साहित्यको उपयोगिता

साहित्यको उपयोग बारे साहित्य-शास्त्रीहरूमा निकै मत भेद छ । उपयोगितावादका संस्थापक लाई बेकनले मैत्री, प्रेम र यात्रासम्मलाई उपयोगितावादको कठोर याथार्थिक कसीमा घोटेको छ । उनको भनाई अनुसार यदि व्यक्तिगत र तात्कालिक लाभदिनमा यो कुरा अनुपयुक्त छन् भने तिनको कुनै आवश्यकता छैन । यस सिद्धान्तले इसाको सोहँ सताढी देखि संसारमा ठूलो खलबली पारेको छ । “कला कलाको निमित्त अथवा कला जीवनको निमित्त ?”—यस तर्कले आजसम्म कुर्सद पाएको छैन । उपयोगितावादी, अभिव्यञ्जनावादी र भावनावादी विभिन्न आर्थिक, सामाजिक, मनोवैज्ञानिक र ऐतिहासिक आधारमा यसको खण्डन मण्डन गर्दै आइरहेकाछन् ।

भारतमा यस वितण्डावादले अंग्रेजी शिक्षाको प्रसार भन्दा पहिले त्यन्त्रो ठूलो स्थान पाउन सकेन । चारवाक सम्प्रदायको चरम भौतिकवाद यद्यपि ठूलो शक्तिको साथ उठेको थियो, त्यो भारतको विशुद्ध भावुकतावादी जलवायुमा फैलावदार हुन सकेन । व्यास र भरतदेखि महापात्र विश्वनाथ र परिणाम राज जगन्नाथ सम्मले काव्यको लालित्य पक्ष र उपयोगी पक्षको संतुलन देखाएका छन् । काव्यलाई रसात्मक वाक्य भन्ने साहित्य दर्पणकार विश्वनाथ यो पनि मान्दछन् कि काव्यको प्रयोजन जगतलाई रामबत् आचरण गर्नु, राबणबत् ह्वैन भन्ने शिक्षा पनि दिनु हो । उनले साहित्यदर्पणको भूमिका भागमा यो पनि भनेका छन् कि काव्यको सेवनले अर्थ, धर्म, काम, मोक्ष-चतुर्वर्ग फलको प्राप्ति हुन्छ । यस

प्रकार भारतीय आचार्यहरूले ललित-कलाका सत्यं-शिवं-सुन्दरं-त्रिविघ पञ्चलाई सन्तुलनमा राख्ने चिरन्तन प्रयास गरेकाछन् ।

यसरी केवल आचार्यहरूको उल्लेखलेनै कुनै पक्षमा पूर्णबल पुर्णेको आजको भौतिकवादी मान्न सक्तैन । आजको सत्य पनि आफ्नो सत्यता कायम राख्न ठोस तर्कको आधार अपेक्षा गर्दछ । वस्तुतः काव्यको प्रयोजन के ? आजको युगमा प्रत्यक्ष र लक्ष दिने कुनै भोज झैं उदारचेता काव्यरसिक छैन । काव्य कुनै उपयोगी कला हैन । जस्तै इन्जिनियरिङ्ग, डाकटरी, अन्य विज्ञान छन् । आजको दाल-भात-डुकूको समस्याको युगमा यो कुन आधारमा टिक्ने ? तैपनि मानव समाजले यसलाई चिरन्तन कालदेखि जसरी ब्रेय ठानेको छ, त्यसबाट विदित हुन्छ कि यसमा कुनै ठूलो उपयोगिता पनि सन्विहित छ जसले गर्दा आजको मानव-भशीन पनि यसको जपेक्षा गर्न सक्तैन ।

साहित्यको उपयोगिता बारे आयरल्याएड्को डब्लीन-विश्वविद्यालय-को स्थापनाको अवसरमा त्यसको रेक्टर अथवा नियामकको पदबाट पादरी न्यूम्यानले जुनकुरा भने त्यो साहै घतलाग्दो छ । उनको भनाउ अनुसार साहित्यको उपयोगिता स्वयं साहित्य भन्दा पूर्थक छैन । चरम मशीनवादी इङ्ग्लैण्डको छिमेकमा बसी एक आयरिश विद्वानले उपयोगितावादलाई यसरी हाँक दिनु कम कुरो थिएन, तैपनि प्रकाएड परिडत पादरी न्यूम्यानको तर्कमा यत्रो बल थियो कि उनको यो प्रवचन सर्वमान्य न भएता पनि विश्वका बहुसंख्यक विद्वानले यसको आगाडि मस्तक झुकाउनु पन्यो, र न्यूम्यान अप्रेजी गद्य-शैलीका केही विशेष अधिकारीहरूमध्ये एक मानिए । न्यूम्यानको आदर्शमा चल्ने डब्लीन विश्वविद्यालयले अल्पकालमै आयरल्याएडलाई अप्रेजी दासताबाट मुक्त गराई छोड्यो, र शताब्दीयन् देखि मरिसकेको आयरिश भाषा पुनर्जन्म धारण गरेर स्वतन्त्र र सबल भाषा हुन गयो । यसैले गर्दा आयरिश

जन-जीवनमा त्यो क्रान्ति उत्पन्न भयो, जसले गर्दा ओकेनल, पार्नेल र डिबेलरा जस्ता राजनीतिज्ञको अतिरिक्त एनी वेसेएट, बर्नार्डशा, विलियम् बटलर, यिटस, एच. जी. बेल्स जस्ता विश्व विख्यात व्यक्ति पनि पैदा हुन गए। न्यूम्यानको सिद्धान्तवादको यो व्यावहारिक र मूर्त्ति: रूप थियो।

उच्च साहित्यको कुनै विद्यार्थीसित हामी यो आशा गर्दछौं कि उव्यावहारिक जीवनको प्रत्येक पक्षसित परिचित होस्। कुनै पढेलेखेको व्यक्ति कहीं ठिगियो भने उपहासको पात्र हुन्छ। दृष्टान्तको रूपमा कुनै रन्याजुएटले कुहेको आलु किनेर ल्यायो भने, उसमाथि सुन्ने जतिमानिस हाँस्नेछन्। किन ? के रन्याजुएट कक्षामा उसले असल आलु किन्ने तालीम पाएको थियो ? यदि हैन भने त्यही साहित्यको उपयोगको व्याख्या गर्दछ। व्यायामको अर्थ कुनै अंगको विशेष संचालन द्वारा बलियो बन्नु हो हात पाखुराले मुग्दल फेन्यो भने हातपाखुराका मांसपेशीहरू असाधारण ढंगले बलवान हुन्छन्। त्यसै गरी कुनै खास विषयमा मस्तिष्कको व्यायाम भएको खरडमा मस्तिष्कको एकभाग विशेष बलवान् अथवा शक्तिशाली हुन जान्छ। यो कुरा उपयोगितावादका प्रथम आचार्य बेकनले पनि मानेका छन्। उनको भनाउ अनुसार पनि गणितले मस्तिष्कमा सूक्ष्मता र लगनको गुण दिन्छ, तर्क-शास्त्रले व्याप्ति र न्याय-शास्त्रले विवेक, किन्तु यी विषयका अध्ययनले बेकनकै अनुसार पनि मस्तिष्कमा एकाङ्गीपन उत्पन्न गर्दछ। गणितको विद्यार्थी निष्क्रिय भै देखिन्छ। तर्कशास्त्रको अध्ययनले मानिसलाई जिदी गर्ने बनाइदिन्छ, उसमा संवेदनशीलता रहन्न। साहित्यनै एक यस्तो विषय हो जसमा भौतिक जगत्को प्रत्येक वस्तु ग्राह्य छ र साथै कल्पना जगत्को पनि। यसले गर्दा साहित्यको विद्यार्थी जगत्को बहुरंगीता देखि परिचित हुन्छ। व्यक्तिको विभिन्नता उसको वृत्तिको

पार्थक्य र साथै स्थूल वा सूक्ष्म जगत्को प्रत्येक स्पन्दनमा उ आत्मसात हुन्छ र उसमा स्थूल र सूक्ष्मजगत् विलय भएको हुन्छ । काव्यको दृष्टि, भूत र भवित्यको गम्भीर र अन्धकार पूर्ण पर्दा च्याती कहिले देवासुर संप्राम हेर्न पुगदछ, र कहिले कलंकी अवतार र मैत्रेय बोधि-सत्वको उप्र र शान्त रूपको दर्शन गर्न पुगदछ । काव्यको जगतमा बुद्धि र हृदयको पार्थक्य छैन । साहित्यको अध्ययनले यी दुवै तत्त्वको जस्तो स्वस्थ र सन्तुलित विकास हुन्छ त्यस्तो अन्य कुनै विषयले हुन्न । ज्ञानको यो सन्तुलित विकासजन्य प्रकाश अध्ययन कर्ताको मुख र शरीरमा यसरी व्याप हुन्छ कि टाढैबाट त्यसको अनुभूति हुन्छ । हामी भन्न सक्छौं—के यो मानिस निकै विद्वान् होला ?

यसरी साहित्य द्वारा आन्तरिक स्वारथ्यको लाभ भए तापनि त्यसको उपयोग के ? शारीरिक दृष्टिले बलियो भएको पहलवानको बलको उपयोग के ? के उ त्यसरी व्यायाम नगर्न सदाचारी ऋषि मुनि भन्दा दीर्घजीवी हुन्छ ? अथवा उसले भारी बोक्न बल अर्जित गरेको हो ? यसैगरी धनले बलियो भएको व्यक्ति के सदानै सुखी, निरोग अथवा संतुष्ट हुन्छ ? बल यसरी बाद्य-वस्तुको अपेक्षा गर्दैन त्यसको सौन्दर्य र त्यसको लाभ त्यसैमा सञ्चित हुन्छ । जसरी शारीरिक बल शरीरलाई बलवान् तुल्याङ्ग र त्यसको उपयोग त्यसैमा सञ्चित हुन्छ, त्यसैगरी साहित्यको विस्तृत ज्ञानले समुन्नत आभ्यान्तरिक बलको उपयोग पनि स्वयं त्यसैमा निर्भर गर्दछ । शारीरिक दृष्टिले बलवान् व्यक्ति आवश्यकता परेमा सामान्य व्यक्ति भन्दा अधिक गह्रौ भारी बोक्न सक्छ । यसैगरी आभ्यान्तरीक बलशाली व्यक्ति समाजको प्रत्येक प्रश्नलाई आफ्नू मौलिक ढंगले सँगाल्न सक्छ । यो कुरा विज्ञान वा ज्ञान विशेषको उपार्जन कठिको निमित्त कठिन हुन्छ । जीवनलाई यसरी पूर्ण बनाउन व्यक्तित्वको यसरी विकास गर्ने, साहित्यको प्रयोजन हुन्छ । साहित्यमा समाजको भूतका आकांक्षा, द्रन्द, र सफलता, एवं विफलता-

को मूर्त र जीवित चित्र छ, जसमा हृदयको अँश भएकोले त्यो हास्त्रो-निमित्त प्रेय छ, बुद्धिको पनि त्यक्तिकै अँश भएकोले त्यो हास्त्रो निमित्त श्रेय छ । श्रेय र प्रेयको यो सन्तुलन अन्यत्र दुर्लभ छ । अन्य शास्त्रको अध्ययनले मानव दाल-भात-डुकूको सवाल केही सुगमता साथ हल गर्न सक्ला । किन्तु त्यसमा त्यो शक्ति छैन जसले गर्दा मनुष्य जन्तुत्व-बाट मानवत्व सम्म पुग्यो र बुद्धि, हृदय र त्यसको निर्देशमा साहित्यको आडले मानव जुन संस्कृतिसम्म पुग्यो त्यसैले न आजको ज्ञान-विज्ञानको बहुरंगी पनालाई जन्म दियो ! यसरी साहित्य विज्ञानको उपयोगितावादको आधार पीठ हो । साहित्यको स्वलन मानव-संस्कृतिको स्वलन हुनेछ । अनि विज्ञानको प्रयोजनवाद कहाँ टिक्ला ? साहित्यको यो उपयोगिता र समष्टिमा एकनास सञ्चिहित छ, र व्यष्टि र समष्टिको निमित्त । यही त्यसको मूल भूत र अत्यन्त टूलो उपयोगिता हो ।

साहित्यमा सापेक्षता

अरू कला जैं साहित्यमा सञ्चिहित कलाको उद्दम स्थल या प्रभाव स्थल सापेक्षतामा आधारित छ, किंवा निरपेक्षतामा ?—यस विषयमा कम शास्त्रार्थ भएन । यूनानी परिणाम अरस्तुले जब कलालाई नकलको पनि नकल भने, उनको भनाउको तात्पर्यमा कला सर्वदा निरपेक्षतावादी ठहर्दछ । अरस्तूको अनुसार जगत् निर्माण ईश्वरले जगत्को निर्माण भन्दा पहिले त्यसको एक कल्पना गरेका होलान्, त्यसै कल्पनाको अनुकृतिमा जगत्को निर्माण भएकोले त्यो मूल कल्पना भन्दा हेय भयो । ईश्वरीय कल्पनाको त्यसै हेय यथार्थको आधारमा हास्त्रा कवि वा कलाकारको कौशल चल्दछ ? तर विचारणीय कुरा यो छ कि कलाकार वा कवि सर्वथा यथार्थको फोटोग्राफर मात्र हुन्न, उसको मानसिक काव्यलोक अथवा कलालोक दृश्य जगतबाट आवश्यक तत्व ग्रहण गरेर नयाँ सिर्जना गर्दछ । यो कलालोक यथार्थ भन्दा भिन्न पनि हुन

सक्षम । यसको केही चर्चा हामीले पहिले पनि गरिसकेका छौं । कवि वा कलाकारले दृश्य जगतबाट जे उपकरण ग्रहण गर्दछ त्यो केवल माध्यम हो, जस द्वारा उआम्नू भावना अरु सम्म पुऱ्याउने प्रयत्न गर्दछ । यदी भावना उसको पूँजी हो, र यही उसको सापेक्षता हो । न त न यहाँ मैनाकमै उड्ने पर्वत छन्, न रामको अगाडि सागरमै विनय गर्न आँउछ ।

भावना सर्वथा स्वकीय हुन्छन् र सापेक्षतामा आधारित हुन्छन् । दृश्यजगतको माध्यम द्वारा कवि वा कलाकार तिनलाई अरुको हृदयमा पनि उत्पन्न गराउँछ । यसको प्रयत्नमानै अलंकार, छन्द इत्यादिको आवश्यकता पर्दछ । यस कारण यदि अलंकार र छन्दलाईनै प्रधानता दिने हो भने त्यो रीति प्रन्थ बन्न सक्छ, काव्य वा कला बन्दैन ।

काव्य वा कलामा जब यसरी भावनानै प्राण भयको कुरा सिद्ध भयो तब यो कुरा पनि मानिने भयो कि काव्यको आत्मा हृदय हो न कि बुद्धि । किन्तु काव्य वा कलामा बुद्धि पक्को सर्वथा शून्यता छ भन्न पनि सकिन्न । बुद्धि वा कला-पक्कले त्यो बाटो तथार गर्दछ जसबाट भावना वा हृदय पक्क श्रोता वा दर्शकको मनमा असर पारी ठीक त्यही लोकको सिर्जना गर्दछ जुन कलाकार वा साहित्यकारको मनमा प्रकट भएको थियो । यस प्रकार काव्यमा भाव-पक्क र कला-पक्कको अथवा बुद्धि-पक्क र हृदय-पक्कको पूर्ण सन्तुलन आवश्यक छ । यदि यस सन्तुलनमा व्याघात परेको छ भने त्यो न काव्यनै हुन सक्छ, न शास्त्र नै । शास्त्रले केवल वस्तु जगतलाई अँगालो हालेको हुन्छ, र भावनाले कल्पना जगत लाई । यदि भावनाको आधिक्य छ भने त्यो पागलको प्रलाप पनि हुन सक्छ, त्यसमा कुनै संगति हुँदैन र त्यो श्रोता वा दर्शकको निमित्त हास्य वा विनोदको वस्तु हुन सक्छ । यदि कुनै रचनामा बुद्धिको प्रवलता छ भने त्यो शास्त्र हुन जान्छ र त्यसलाई हामी सामान्य अर्थमा काव्य वा कलाको कोटिमा लिन सक्नैन् ।

कुनै रचनाको समीक्षा गर्दा यस कारण हामीले रचनाकारको अभिप्रायतिर विचार गर्नु पर्दछ कि रचनाकार हाम्रो बुद्धि-पञ्चलाई प्रभावित पार्न चाहन्छ कि हृदय पञ्चलाई ? गीताको लेखक मनुष्यको बुद्धिपञ्चलाई प्रभावित पार्न चाहन्छ कि हृदय पञ्चलाई ? गीताको लेखक मनुष्यको बुद्धिपञ्चलाई लहर गरेर हिँडेको छ । उसका शब्द र शैली गौण छन्, विचार प्रधान छ, अतः गीता चाहे जुन सुकै भाषामा अनुदित होस्, यदि त्यसको दार्शनिक विचार अक्षुण्य छ भने उसको लहर पूर्ति भयो, किन्तु यो कुरा काव्यमा लागु हुन सक्नैन । काव्यकारले आफ्नू भाषा, शैली, कथानक, चरित्र आदिको निर्माण आफ्नू भाव जगत्को सृष्टिको निमित्त अत्यावश्यकनै भएर रोजेको हो । यदि यी बाह्य परिस्थितिमा कुनै व्याघात पर्दछ भने काव्यलोक किंवा काव्यकारको भावभूमि खण्डित हुन जानेछ । यसै कारण भन्न सकिन्छ कि काव्यको न अनुवाद संभव छ न स्थानान्तर नै । यदि यो संभव छ भने हामीले भन्नु पर्दछ कि त्यसमा बुद्धि पञ्चको प्रधानता छ ।

यसरी हामीहरू देखदछौं कि जतिसुकै पारीपाटीको अबहेतना गरे तापनि काव्य त्यसबाट उम्कन सक्नैन । समाजको सापेक्षता, रचनाकारको सापेक्षता, जलवायुको सापेक्षता र ग्राहकको सापेक्षता, त्यसमा अत्यावश्यक छ । समाजको परिवर्तन अथवा मानवको परम्परागत वृत्तिको परिवर्तन क्रमशः हुँदै गएता पनि उसका साधारण वृत्ति कायमनै रहन्छन्, जो संस्कृति भनिन्छ । काव्यको प्रधान पथ यसै मूलभूत वृत्ति अथवा संस्कृतिबाट गुञ्जन्छ । काव्यमा परिवर्तनीय सामयिक वृत्तिहरूको स्थान भएता पनि ती नै त्यसको मूल बाटो होइन । यसकारण केवल सामयिक उपादानमा मात्र आधारित साहित्य केवल सामयिकनै हुन्छन्, तिनमा चिरन्तनता हुन्न । यस प्रकार ती विशुद्ध साहित्यको ठिमा ग्राह्य हुन सक्नैन । साहित्यको टिकाउपनि पनि त्यसको श्रेष्ठताको एउटा कसी मानिन सक्छ ।

साहित्यको चिरन्तनालाई सत्यसित अलमल्याउनु हुन्न। प्रायः भन्ने चलन छ कि अमुक काव्यमा कविको यो 'संदेश' छ। कवि नीतिकार होइन अथवा दार्शनिक होइन, किन्तु कवि मिथ्यावादी पनि होइन अथवा अनीतिकार या असत्यवादी पनि होइन। तब दार्शनिक, नीतिकार र कविमा के अन्तर रह्यो? कविले मानववृत्तिहरूको साधारण रूप लिन्छ, उसको दृष्टि यसै साधारण रूपलाई सुसज्जित पारी माथि उकाल्ने हुन्छ। नीतिकार र दार्शनिक ठोकुवा सिद्धान्त लिएर समाजलाई माथि उकाल्न चाहन्छ, तिनमा अनुराग वा सौन्दर्य छैन। जीवनको सूदम पक्षनै तिनको त्वेत्र हो, तिनमा रसमयता छैन, र यसै कारण धम्गुरु दार्शनिक र नीतिकारका उपदेशले मानव-समाजलाई त्यति साहो अङ्गाल्न सकेको छैन जात काव्यले। दर्शन र नीतिसित हाम्रो संघर्ष हुन सक्छ, हामी खण्डन-मण्डनकै भावना लिएर दर्शन वा नीतिसम्पुर्द्धालाई यो कुरा काव्यमा छैन। काव्यले यस्तो रसको सिर्जना गर्दछ जसमा व्यक्तिको भगडालु वृत्तिले ठाँउ पाउन्न। मनुष्य काव्यलोकसम्पुर्द्ध दृश्य खोलेर पुरदछ, यसै कारण जहाँ दार्शनिक र नीतिकार पछारिन्छन्, कवि सफल हुन्छ।

यो भन्नु सरासर मिथ्या हो कि कविको दुई व्यक्तित्व हुन्छ—उसको भौतिक व्यक्तित्व र काव्यगत व्यक्तित्व। यो सत्य हो कि कविले आफ्नू पुत्र-शोकको वर्णन प्रत्यक्ष गर्न सक्छैन, कारण वैयक्तिक हर्ष र चिन्तासित समाजको वृत्तिको साधारणीकरण हुन सक्छैन, जो काव्यमा अपेक्षित छ। तर साथै कवि कुनै मशीन होइन, जसले आफ्नू एक चक्का मात्र बुमाएर अरु यन्त्र बन्द गर्न सक्छ। कविका मनमा उठेका भावनाको अनुभव हामी प्रत्यक्ष रूपले उसको रचनामा भेट्दछौं। उसको सम्पूर्ण व्यक्तित्व र मूड उसको रचनामा रहन्छ। नत्र भने एकै विषयलाई लिएर लेखिएको महाभारतको एक अध्यायमा र 'किराताजुनीय' महाकाव्यमा के अन्तर हुन्थयो? कविको राजनीतिक, आर्थिक,

सामाजिक र वैयतिक, विचारधाराको प्रति छवि उसको रचनामा हुन्छ र यही उसको शैली हो। शैलीको तुलना मनुष्यको अनुहारसित गरिन्छ। जस्तो एक अनुहारसित ठीक ठीक समानता राख्ने आर्को अनुहार कठीन छ, त्यस्तै एक कविको रचना-शैली र दृष्टि आर्कोसित मिल्न लगभग असम्भव छ। तैपनि आँखा, कान, मुख आदिको अस्तित्व त प्रत्येक अनुहारमा हुन्छ, जस्तै काव्यमा पनि का यका साधारण गुण सर्वत्र नै हुन्छन्।

काव्यगत यो सापेक्षता रोमाइटिक युगका अंग्रेजी कविहरूको हृष्टान्तमा अझै स्पष्ट होला। यद्यपि यो कविमा प्रकृतिवाद र रहस्यवाद सामन्य रूपले आएको छ, तथापि तिनको निर्बाहमा व्यक्तिगत जीवन र दृष्टिको भिन्नता प्रष्ट छ। वाल्टर स्कट स्वदेशको प्राचीन गाथालाई आँगालेर हिंडेका छन्, तिनको काव्यको प्राण राष्ट्रवाद हो। वर्डस्वर्थ मर्यादावादी देखिन्छन्, शेली क्रान्तिको गायक हो, कलरीज विस्मयको पूजारी छ र बाइरन विद्रोहको दूत। यी कवि किन यस्ता भए? यसको स्पष्टिकरण तिनको जीवन गाथा बाटहुने छ। जीवन र काव्यको यही अन्योन्याश्रित सम्बन्धलाई लिएर उन्नैसौं शताब्दीको अन्तिम भागतिर क्रान्तिसी कलासमीक्षकहरूले सापेक्षतावादको रूलो प्रचार गरे, र मनोविज्ञानको जति जति प्रचार हुँदै-गयो यस वादले त्यति नै बत्त पाएको छ। आजको युगमा कविलाई मानवेतर द्रष्टा मानवताको चारण आदिको विशेषण दिनु हास्यापद कुरा भइसकेकोछ। भौतिक परिस्थितिले कविको भावुक मनमा जुन आघात पार्दछ त्यसको प्रतिफल उसको काव्य हुन्छ। भौतिक जगत उसको प्रेरक हो, किन्तु काव्यको निर्माता त कविको हृदय नै हुन्छ जसको सम्पूर्ण कलेवर नै व्यक्तित्वले निर्मित छ। काव्यबाट सापेक्षता तब पराङ्मुख कसरी हुने? कदापि हुन्न।

साहित्यका माध्यम

साहित्यिक अभिव्यक्तिको निमित्त तीन माध्यम अपनाइएका छन्—
गद्य, पद्य र नाटक। गद्य र पद्यलाई मिलाई चम्पूको रूपमा चौथो
माध्यम पनि प्रचलित छ। तर यो गौण हो, र गद्य एवं पद्यको पृथक्-
पृथक् शक्ति र उपयोग वैशिष्ट्यको समीक्षाले चम्पूकाव्यमा गद्य र पद्यको
उपयोगको औचित्यको स्पष्टिकरण स्वयं हुनेछ।

गद्य बोलचालको साधन हो, र यसैकारण भाषा यसैको आधा-
रमा विकसित भएको हो। भाषाको उपयोग पूर्णतः व्यावहारिक भएकोले
गद्य व्यावहारिक वा दैनिक उपयोगको वस्तु हो। यसकारण गद्यकाव्यको
अन्तर्गत वर्णन, व्यवहार, चलन, संवाद, समाचार र चिन्तनकै
प्राधान्य हुन्छ। भौतिक जगतलाई छोटी अन्यत्र लाग्ने विषयको उप-
युक्त यो सफल माध्यमको रूपमा साधारणतः उपयोग गर्न गाहो छ।
छरीतोपन, सूदमता र गठनको ठोसपन्नै यसको बल हो। यसकारण
गद्यको सफल प्रयोग साहित्यकारको श्रेष्ठताको कसी भनिएको छ—
'गच्छ कविनां निकंपं वदन्ति।'

पद्य भावमूलक वस्तु हो। संगीतको साहचर्यले गर्दा यो रागात्मक
वृत्तिमा तीखो आधात गर्नमा साहै सफल छ। मनुष्य कोरा बुद्धिवादी
भए शायद कविताको कुनै उपयोग थिएन, तर घटना विशेष अथवा
भावविशेषमा पर्दा मनुष्यले आजसम्म अर्जित गरेको ज्ञान-विज्ञान
हल्का हुन जान्छ, र उ भावनावादी बन्द छ। यस अवस्थामा उ
संवेदना खोज्न आफ्नू दैनिक जीवनबाट परेटिन खोजदछ। यो उडान
मुक्त र प्रकृतिको आदिम क्रोडास्थल तिर पनि हुन सक्छ, स्थान र
कालको बन्धन नाघि सयकडौं वर्ष अगाडि वा पछाडि पनि पुग सक्छ,
अथवा आफ्नू र आफ्ना छिमेकीको सामान्य अश्रु र खित्काको साथ
लटपटिन सक्छ। यस प्रकार कविता पदार्थ जगतको खस्तो पनबाट

गोडा उचाली कुनै अन्यत्रको वातवरण सम्म पुग्ने साधनकै रूपमा गृहीत छ । यहाँ गद्यको तर्क र बुँडा घसाई तथा वैज्ञानिकताको हथौडी ठोकाई छैन । भौतिक-जगत र कल्पना-जगतको बीच कविताको ज्ञेत्रमा कुनै सूत्र छ भने तापानि त्यो बालारूणको रश्मिरेखा कोमल, सूक्ष्म, पारभेदक र पारदर्शी छ ।

नाटक अभिनयकै निमित्त तयार पारिन्छ । अभिनयमा गति आवश्यक छ, गद्य भैं तर्क र वर्णन एवं कविता झैं कल्पनाको भाडफानू-सको निमित्त गद्य लेखिन्न । भाषाको उपयोग पनि यहाँ गौण छ नन्तरभन्ने मूक अभिनय, छाँया अभिनय, र कठपुतलीको नाचले पनि नाटकीय आकांक्षाको परितोष गर्न सक्ने थिएन । यसको विपरीत जटिसुकै राष्ट्रो गद्य र पद्यमय भाषामा भएता पनि एउटै पात्रले मञ्चमा आई फलाक्न थाल्यो भने त्यो रुचिकर हुन्न । यसकारण कमसे कम भाषा र अधिकाधिक अभिनय वा एकसन नै नाटक हो । यदि यसको विरोध हुन्न भने त्यो साम्यादिक कविता अथवा कथोपकथनमा लेखिएको कहानी या उपन्यास मात्र सान्न सकिन्छ ।

नाटकमा गद्य र पद्यको उपयोग भएको देखिने छ, यो किन भयो ? या कहाँ गर्नु पर्दछ ?—यसको उल्लेख साथिनै भइ सकेको छ । जहाँ मञ्चको सानू र यथार्थवादी ज्ञेत्रमा लोकोत्तर वा स्थानोत्तर वातावरणको सिर्जना गर्नुपर्दछ, त्यहाँ कल्पनाको विसाल र बुटे पखेटादार पद्यको उपयोग गरिन्छ । जस्तै—शेक्सपियरमा । शेक्सपियरको जमानामा नाटकको वातावरण यथार्थवादी बनाउन पर्दाका सीन-सिनेरीको उपयोग हुन सकेको थिएन । एक साधारण मञ्चमा पात्रहरू खडा हुन्थे । त्यहाँ न आर्डेनको जङ्गल थियो, न रोमको सिनेट, न मिराएडाको क्रीडास्थलको त्यो मधुर टापु, न परीहस्तकी रानी टिटानियाँले परीराज ओवेरोनसित मान गरेर क्रीडा रच्ने त्यो काल्पनिक बन । यी सबको

सिर्जना त्यसै शुष्क र सीमित मञ्चमा गर्ननै शेक्सपियरले नाटकमा पद्य-लाई माध्यम रोड्नु पन्थो, र लगभग यसैकारण जापानी अथवा त्यसकै आदर्शमा तयार भएका आयरिश नाटकहरूमा कविताको सफल उपयोग हुन सक्यो । विलियम ब्लटर यिट्सले काउरेश क्याथलीन आफ्नू युगकी नायिका रोजेनम् । क्याथलीनमा आयल्याएंडको शताब्दी-देखिन् मसांग्रिएको आस्माको प्रतीक थियो, यहाँ शैतानहरूको हातमा आत्मा बेच्ने कुरा थियो, जो आधुनिक युगको निमित्त अविश्वसनीय छ । विज्ञानको सूक्ष्मदर्शक यन्त्र र अप्रेशनको आधुनिक टेबुलबाट पखेटिएर आफ्नू साथै सारा दर्शकलाई आयल्याएंडको कुनै विगत दिनको गोधूलि यथार्थमा पुऱ्याएर नै राष्ट्रवादको प्रवल प्रेरणादिने यिट्सले कविता-नाटकको रचना गरे । सुमित्रानन्दन पन्तले पनि काव्य नाटकको प्रयासमा चन्द्र-ज्योतिश्ना र कल्लोलिनी तथा शेकालीको मदिर सुगन्धित वृन्तको अभिनय देखाएका छन् । कल्पना जगतको यो दृश्य केवल पद्यमै हुन सक्छ, अरु माध्यम द्वारा हुन सक्नैन । तर इम्बेन, शाँ र ग्याल्सवर्दांका विवार प्रवान र समस्या मूलक नाटक, जो आँखाको अगाडि ठडिएको विकृत जगतलाई नै आँगालिन सक्कन्त, त्यो केवल गद्यमा नै चल्न सक्छ, पद्यमा चल्न सक्नैन ।

भारतीय मञ्चमा महामुनि भरतकै समय अथवा ईसवी सम्बतको प्रारम्भ भन्दा पहिले नै यथेष्ट उन्नति भइसकेको थियो । यसकारण त्यहाँ अप्रस्तुत योजनाको निमित्त छान्दिक वर्णनको प्रयोजन परेन, अपितु स्त्री, बालक र अपठित पाठकका मुखबाट असंस्कृत भाषा बोलाई त्यसलाई त्रझै ठोस यथार्थतामा ठड्याउने प्रयत्न गर्नु पन्थो, तर भारतीय नाटककारहरू नाटकमा गद्य र पद्यको उपयोगको सफलताको रहस्य जान्दथे । जहाँ भावनाको तीव्रता छ, त्यहाँ छन्दको उपयोग खुलेर भएको छ । यसैगरी यथार्थिक विषय र गद्यले थाक्न लागेको दर्शकलाई शैलीको नवीनताजन्य विश्रान्ति दिन मधुर छन्दको उपयोग

पनि भएको छ । गद्य र पद्य एवं अभिनयको यो संतुलन कलाकारको कौशल प्रकट गर्दछ । शेक्सपियरका नाटकहरूमा पद्यको असाधारण उपयोग पनि यस्तै वैशिष्ट्यको परिचायक छ । तर भनाईको तात्पर्य यो होइन कि छन्दलेनै कविताको निर्माण गर्दछ, यदि सो हुने हो भने अंग्रेजी कवि अलेक्जेंडर पोपको 'मानवमाथि प्रबन्ध' (Essay on man) अथवा लीलावती, अङ्गगणित, सारंगधर संहिता अथवा अमरकोष पनि कविताको कोटिमा दहिने थिए, र आजकल प्रचलित स्वतन्त्र छन्द र गद्य-कविता विशुद्ध गद्य हो । हामीले माथिनै भनिसकेका छौं कि कविता, गद्य र नाटकको अलग अलग द्वेत्र र उपयोग छ । यदि भावनाको प्राधान्य र वेग छ भने त्यो स्वतः लयदार भाषामा प्रवाहित हुन्छ, र कविता हुन जान्छ । गद्य कविता र मुक्त छन्दको कविता, कविता-कोटिमा आउने यही आधार हो । माइकेल मधुमूदन दत्तले यस कुरालाई राम्री हृदयंगम गरेर नै मेघनाद बधको सफल निर्माण गरे । गद्य कविताको पनि यही आधार हो, र यसैको उपेक्षा गरेर केवल अनुकरणको लहै-लहैमा लागी आजका अनेक रिकार्ड युवकहरू स्वतन्त्र छन्दको नाममा अनर्गत बकवाद गर्दै हिँडदछन् । वस्तुतः छन्दको बन्धनबाट स्वतन्त्र भै कविताको नाममा जथाभावि केरी कविपंकिमा आसन जमाउने प्रथम गर्नु करि सजीलो कुरा हो !! तर भावनाको यस्तो वेगको सिर्जना छन्दस्त्रित संगीतको पछि न लागी स्वयं आफ्नै वेगमा संगीतलाई ढोन्याएर लिएर जान्छ, करि कठीन कुरा हो ? यही त कविताको जनक हो । छन्द शास्त्र त क्लान्त, सिथील र रुग्न भावनालाई बोकेर जवर्जस्ती कविता द्वेत्रसम्म चीरबाटोबाट हुल्ने प्रथल पनि गर्न सक्छ । यसरी हामी भन्न सक्छौं कि छन्द कविताको यान मात्र हो, आत्मा होइन । यो कुरा मिल्टनको ब्ल्यांक भर्स, र त्यसपछिका नकल गर्ने सामान्य कविहरूको छन्द योजनाको तुलनाले आझै स्पष्ट गर्नेछ । मिल्टनको पुरानो परम्पराको उल्लंघन गरी

कहीं कहीं शेक्षणियर मैं, तर अझै प्रबलताको साथ एक वाक्यलाई कतिपय पंक्ति वा पंक्ति खरडसम्म असाधारण ढंगले गुड्याएका छन्। यसको नकल उनीपछिका शिकारु कविहरूले पनि गरे, तर संगीतका आत्मामा पुगेका महाकविको वाणीमा जुन स्वाभाविक संगीतात्मक प्रवाह थियो त्यसको साधनाको अभावले गर्दा नकल-गर्ने हरूको कविता खस्तो र कुरुप गद्य बाहेक केही भएन। लगभग यस्तै कुरा आधुनिक नेपाली साहित्यमा देखापर्ने केही अनुष्टूप छन्दमा लेखिएका नाच्य र रचनाका सम्बन्धमा पनि भन्न सकिन्छ। यस्ता नाटकमा कवित्वको जहाँ कुनै गन्ध सम्म पनि छैन, वरन् दैनिकी वार्तालाप मात्र छ। त्यो पनि कवित्वको विडम्बना मात्र बनेका छन्। दैनिकी व्यवहारका कुराले गर्दा यहाँ कवित्वको हत्या भएको छ, र कवित्वलाई मन्द्याएर रङ्गमञ्चमा ठड्याउने प्रयत्नले गर्दा नाटकीय गद्यात्मकता पनि समाप्त भएको छ। यसैले गर्दा यस्ता कृति न गद्य-काव्य भएका छन्, न कविता, न नाटक नै। यो हो कि काव्यको सही माध्यमको उपयोग देखि अपरिचित व्यक्तिले विदेशबाट आएको परम्पराको नकलमा तयार भएको यस गोरख-घन्दालाई केही विस्मय र केही आफ्नु अल्पज्ञता जनित आत्मलघुतालाई लुकाउनु नै साश्रय साधुवाद दिए।

श्री हृदयचन्द्र सिंह
नाट्य-साहित्यमा प्रगाढ़

नाटक सामाजिक प्रचलनको जिउँदो समालोचना हो। असल र खराब दुबैको न्यायपूर्ण सूक्ष्म अन्वेषण र विवेचन रहेको साहित्यलाई समालोचना भनिन्छ, तर पनि समालोचनाको विशेष जरूरत खराबी भेटाउन पर्दानै हुन्छ, किनभने खराबीलाई बेलामा छेकन सकेन भने त्यसले संसारलाई अथवा मानव-सुखलाई खराबी नगरी छोड्दैन। असलको तारिफ सानातिनाले मात्र गरेपनि असल गर्नको मन उत्साहित भएर भन 'सू' तिर उन्मुख भइरहन्छ, तर खराबको विरोध विशेष मानिस र विशेष साधनले नगरकिन खराब गर्नको बानी सोझिन्न, उन्मत्तिएर 'कु' तिरै दौडिरहन्छ। रामले परखोलाई आमा सम्मेको अवश्य असल हो, तर त्यस असलको वर्णनले मानिस उति सुधर्न सक्तैन, जसि रावणले परखी हरण गरेर खानपरेको गोता अर्थात् खराबीको नतीजा देखेर सुधरिन्छ। वस्, नाटक पनि विशेषतः असल भन्दा खराबको आलोचना हो। सामाजिक कुप्रथा, अनैतिकता, अत्याचार आदि 'कु' प्रतिको विरोधकै निमित्त नाटक लेखिन्छ, यद्यपि नाटक कुनै ऐटा जीवनको रूपक भएको हुनाले 'मु' प्रति अग्रसर भइरहेको नैतिकता, सदाचार, सद्ग्रावना आदि आदर्शलाई अगाडि लगिरहेको हुन्छ; तर असलमा असलको समर्थन भन्दा खराबीको उन्मूलन चाहनु, विरोध गर्नु नाटकको ध्येय र उद्देश्य हो।

साहित्यको समालोचना कृतिमा विशेष गुण भए पछि र त्यसका

रचयिता पनि प्रसिद्ध भएर विशेष अधिकारी भएपछि मात्र गर्न सकिन्छ, त्यसता अधिकारी लेखकको त्रुटि देखाउन सक्नु त लेखक र अरुको निम्ति पनि ऐउटा रास्रो सावधानी र चेताउनी हुन जान्छ । अनधिकारी वा शिकारु लेखकको कृतिउपर आलोचना गर्नु दोष सिद्ध हुन जान्छ । किनभन्ने त्यसमा त्रुटि वा खराबी बढता हुन सक्छ, न त्यसमा भएको गुण नै जिउँदो हुन्छ । तर नाटक त्यसतो समालोचना होइन, जीवन वा समाजमा बढता अनैतिकता भएमा त्यसको अभावको घोर विरोध प्रदर्शन गरेर नाटक लेखिन्छ । नाटक ऐतिहासिक होस्, पौराणिक होस् वा सामाजिक, त्यसका आदर्शवान नायक अनैतिकताको विध्वंसकै निम्ति खडा गरिएको वा सिर्जिएको हुन्छ । त्यसैले नाटक आदर्शवानको आदर्श वा असल जाहेर गर्नु भन्दा खराबीमाथि धावा बोलनाको निम्तिनै लेखिन्छ ।

गांधी खुरु खुरु फकीरे साधु वा वासना-विजयी र निर्बाण-आकांक्षी योगी मात्र भए उनको बारेको नाटक खल्लो हुन्छ । तर अत्याचार अर्थात् खराबको नै विशेषतः विरोधी भएको हुनाले गांधीको रूपकले जीवन आउँद्द, किनभन्ने गांधीको नाटक अर्थात् रूपकमा गांधी असल भएको भन्दा खराबसित लडेको तत्त्व प्राणदायी हुन्छ (त्यस्तै मार्क्स, लेनीनको नाटकले खराब प्रति धावा बोल्छ) । त्यसैले नाटक मनोरञ्जनात्मक भन्दा समस्यामूलक भएमा बढता लाभदायक हुन्छ । किनभन्ने त्यसमा समाजको समालोचना बढता हुन्छ । आजको जन-युगमा यस्तै जन-नाटक मात्र कल्याणकारी हुन्छ । संसारमा सर्वतो-भावेन अत्याचारी-शून्य भएर व्यवस्था सर्वकालीन परिपूर्ण भएपछि मात्र केवल मनोरञ्जनात्मक नाटकले सुरक्षान पाउन सक्ला ।

मेरो आपनो परिभाषा र दृष्टिकोणले हेर्दा बालकृष्ण समको 'प्रहाद-' लाई नेपाली भाषाको ऐउटा प्रमुख गौरव-स्तम्भ नाटक देखें । 'प्रहाद'-

लाई पाएर नेपाली साहित्यले नाक ठड्याउन सकेको छ । ‘प्रहाद’ पौराणिक अवश्य हो । भागवतको कथा उसको कथानक हो । तर ‘प्रहाद’ लेखेर समजीले पुराणकै प्रचार गर्न लाभ्नु भएको हो भनी कदापि भन्न सकिन्न । स्वाभाविकता र वैज्ञानिकतामा मात्र विश्वास भएको हुनाले समजीले ‘भागवत’ को कथाबाट केवल सम्भावित घटनालाई मात्र अपनाउनु भएको छ । पौराणिक घटना नलिनाले ‘भागवत’ को मुख्य कथानकसित न फरक खान गै अर्कै हुनजाने ठाउँमा असम्भव घटनाको सट्टा सम्भावित घटनाले बदलिदिनु भएको छ । जसतै भागवतमा ‘प्रहाद’—लाई आगोमा होमेको ठाउँमा प्रहादका साथी रोध भन्न एउटा पात्र सुष्टि गरेर ‘प्रहाद’ का ठाउँमा रोधलाई जलाउन लाभ्नु भएको छ जो कि भागवतमा रोध छैनन । त्यसतै खम्बाबाट नृसिंह अवतीर्ण भएको ठाउँमा ढोकाको संगारमा आइपुलाई खम्बा ढलाएर बध गराउनु भएको छ । वास्तवमा समजीको ‘प्रहाद’ हेर्दा प्रहादको सत्याग्रहसित मिल्दो—जुल्दो भएर अझ आधुनिक र नवीन ढङ्गमा प्रमावशाली हुँदै गइरहेको गान्धीजीको सत्याग्रह वा गान्धीवाद बाट प्रभावित हुनुभएको देखिन्छ । ‘प्रहाद’ पुराणकै चोइटो भएता पनि समजी, पुराणवादका समर्थक देखिनु हुँदैन, बहु ‘प्रहाद’ लाई बाटो गरी गांधीवादको सोतो ल्याउन खोज्नु भएको जसतो देखिन्छ ।

‘प्रहाद’ लाई हेर्दा भौतिकज्ञानलाई अलि चाहेर पनि बसी—बसी उसको निन्दा गरिरहने अध्यात्म-ज्ञानलाई वरण गर्नतिर समजीले दिल दौडाइरहनु भएको देखिन्छ । अझ घुरेर ‘प्रहाद’ हेर्दा अध्यात्म-वादको मोहमा पर्दापर्दै पनि चिज्ञानवादको तरुणी आँखा सन्काइमा बालकृष्ण समजी चकचकिन खोज्नु भएको पनि देखिन्छ । पौराणिक प्रहादोपाख्यान ईश्वरवादको प्रतीक हो, तर त्यही कथानकका समजीको ‘प्रहाद’ विष्णुको आस्था र श्रद्धा राख्दा राख्दै ईश्वरवाद प्रति सतर्क

विद्रोह पनि गरिरहेको देखिन्छ। खम्बाचाट नरसिंहको अबतार प्रकट नगराउनु, प्रहादलाई आगोमा होम्न नलगाउनु, सर्पले प्रहादलाई डसाउन लगाउँदा ईश्वरीय प्रभावले वचेको भन्नु सदा विषखाने अभ्यास भएकोले सर्पका विषले पनि नछोएको भन्ने देखाउनु इत्यादि कुरा जरूर ईश्वरवादमाथिको गहिरो वैज्ञानिक तर्क र विद्रोह हो। ‘प्रहाद’ नाटकको नायक ‘प्रहाद’को विष्णु वा मोक्ष सुन्दर ध्येयको रूपको रूपमा मात्र समजीले स्वीकार गर्नु भएको बुझिन्छ, अनि हिरण्यकशिषु आदि दानवहरूलाई महान् कर्म वा ध्येयमा आइपर्न र लाग्ने विघ्न-बाधाको रूपक। अहिले पनि हिरण्यकशिषु छन्, भन्न हजारनको रूपमा, यसैले हामीलाई प्रहाद चाहिएका छन्, थेरै प्रहाद, अर्थात् आजको अत्याचार पीडित मानवहरूमा पनि प्रहादको जस्तो संकल्प, सत्याग्रह, कर्मनिष्ठाको अत्यावश्यक छ अनिमात्र हामीलाई पीडा दिने आजका हिरण्यकशिषुहरू खतम हुन सक्लान्, जनतामा यही भावना जागृत गराउने समजीको ‘प्रहाद’को उद्देश्य हो, यसैको निश्चित ‘प्रहाद’ समजीको जनतामा अपील हो।

‘प्रहाद’मा विज्ञान-पक्षका हिरण्यकशिषु र वैज्ञानिक हला, चक्र-मूर्तिहरूको विकलता र ज्ञानपक्षका ‘प्रहाद’ को सफलता देखाइएको छ ता पनि ज्ञानको मात्र अहण गरी सरासरै विज्ञानको अस्वीकार गरिएको छ भन्न सकिन्न, बरु यो देखाउने चेष्टा गरिएको छ सबै प्राणीमा आत्म-सातको ज्ञान वा अहंमा आफूलाई नडुवाउने ज्ञान विना कोरा विज्ञान जिउँदो रहन सक्तैन। असलमा ज्ञान र विज्ञानको विषयमा समजीले दुवैको आदर गर्नु भएको छ। एक विना अर्को अपूर्ण र मरणप्राय छ भन्ने उहाँको विचार छ “ज्ञान मर्दछ हाँसेर रोई विज्ञान मर्दछ” ‘प्रहाद’ द्वारा भनाउनु भएको समजीको यो भनाई मलाई पनि बढो सही लाग्यो। ठीक हो, केवल ज्ञान का उपासक हामी दार्शनिकहरू भौतिक,

आर्थिक सबै उन्नतिले मरिरहेछौं तापनि, गरीबीको कारण जिउँदै मरिरहेछौं तापनि मृत्युपछिको सुखको मृगतृष्णामा, अनि संतुष्टिको आनन्दमा हँसिरहेका छौं, उता केवल विज्ञानका पुजारी पाश्चात्य जातिहरू भौतिक वैभवले परिपूर्ण भई उन्नतिको शिखरमा चढिरहेका छन् ता पनि पराइमा आफू देख्ने ज्ञान न भएको हुनाले जीवनमा हमेशा युद्ध र वीभत्सताको आगो सलिकरहेकोले रोएर मरिरहेका छन्। ज्ञान र विज्ञान दुवैको समन्वित समर्थक भएर पनिसमझी वा समझीको 'प्रहाद' ज्ञान पक्षमा नै बढता भुकेको देखिन्छ ।

विज्ञानको साधनाले प्रकृति विजेता अनि असंख्य र अद्भूत सम्बन्धका निर्माता भएर पनि अप्रेजहरूले ज्ञानी गांधीको अगाडि धुँडाटेकन पञ्चो, किनभने आपसको अनमेल, फूट, छुआछूत, साना-ठूलाको भेद आदि अज्ञानको कारण लोटेर घाइते भइरहेका भारतीयहरूलाई गांधीले ज्ञानी गराएर जगाए, उठाएको थिए, त्यसैले विज्ञानका चमत्कार बम, र्याँसहरूको पनि केही लागेन ।

यो सबै भए 'प्रहाद' का विचार पक्षका कुराहरू। चरित्र-चित्रण, कथोपकथन आदी नाटकीय दृष्टिकोणले पनि 'प्रहाद' मर्यादित छ । साहित्यिक विशेषता पनि 'प्रहाद' भा पर्याप्त मात्रामा छ ।

श्री कृष्णचन्द्र सिंह
नेपाली साहित्यमा प्रगतिवाद र पथभ्रान्त आलोचक

प्रगतिवाद युगको ऐतिहासिक दैन हो। बन्धनबाट मुक्ततातिर, जीवन-कठोरताबाट सरलतातिर, दुःखबाट सुख र अशानिबाट शान्तितिर, अभावबाट पूर्णतातिर र स्थिरताबाट परिवर्तनतिर निरन्तर संघर्ष-शील भै लम्कन खोज्नु प्रगति हो। यस जागरूक भावना र सचेतन इच्छाले कुत्कुत्याएको नवीन चेतनाको प्रक्रिया साहित्यमा पनि पर्यो। फलतः साहित्यमा नयाँ हटि र नयाँ भावना उन्मुख प्रगतिवादको जन्म भो।

प्रगतिवादमा समाजको सांगोपांग चित्रण सहित मुक्तिको क्रान्तिकारी निर्देशन हुन्छ। यो आफ्नो आन्तरिक अभियक्तिभावलाई कुनै अनिर्दिष्ट र अव्यक्त सत्यको प्रतीकोपासनामा लगाउँदैन। रहस्यवादी हरूको आत्म-अभियक्ति भित्रै खाँदिएर निसासिन्न। छायावाद जस्तो हार र असफलतामा, बन्धन र अवरोधमा विचलित भएर पछि गड्कन निराशामा र काँतरतामा घुमौरो रूप लिएर बहुआर्थी हुँदैन। अव्यक्त भाव र भावनाको गतिहीन सूक्ष्म रहस्य र जीवन विमुख उडानमा अल्पेर यथार्थताबाट विमुख हुनु आजको साहित्य र साहित्यकारको निमित्त अवश्य अनुपयोगी ठहरिन्छ। प्रगतिवादमा आइक्न जीवनका यी पलायनवादी मनोवृत्तिलाई अर्थात्ने दशाको परिपाटी र शैली नार्शीदै गयो।

एकातिर आज विभिन्न संकमण र समस्या, विश्वव्यापी धरम-विध्वस्त र परतन्त्रता छ। आर्थिक संकट र पराधीनता, दमन-शोषणले छिन्न-भिन्न जीवन छ। यस्तै अकोतिर स्वतन्त्रता र शान्तिको लागि लालायित र अग्रसर वर्ग र मनोभावना छ। यसरी अशान्ति र अस्थिर-

ताले ग्रस्त जीवन छ । यसलाई एकमात्र क्रान्तिकारी प्रतिभाशक्तिको विद्रोहले बाहेक अरुले स्थिरता र शान्ति, मुक्ति दिन शक्तैन । यो सामर्थ्यको प्रतिनिधित्व प्रगतिवादले गम्यो । प्रगतिवाद यही क्रान्तिकारी प्रतिमा-शक्तिको सांस्कृतिक रूप हो ।

यही कारणले संस्कृति र भाव-जगतलाई यसले तुरन्तै प्रवाहित गम्यो र जुन रूपले विश्वमा एउटा भयंकर स्थितिले च्याप्दै ल्याइ राखेको थियो त्यही अनुरूप विश्व-साहित्यमा प्रगतिवादको उद्घोष भयो । परिस्थिति अन्तर्मुखी तथा अन्तर्राष्ट्रीय हुँदै गए अनुसार प्रगतिवादी जागरण र भावना पनि अन्तराष्ट्रीय रूपमै आफ्नो-आफ्नो अवस्था अनुकूल ढायापकिंदै आयो । फलस्वरूप नेपाली साहित्यमा पनि प्रगतिवादको जन्म हुनु आश्रयको कुरा होइन ।

यसरी अन्तर जगतीय साहित्य क्षेत्रमा मात्र प्रगतिवादी साहित्यको सृजना नभै आफ्नै राष्ट्रीय लेखक, कविमा तथा साहित्यमा पनि प्रगतिवादी तत्वको जागरण र विकाश क्रमशः आफ्नै अवस्थालाई सुहाउँदो रूपमा हुन् थाल्यो । यसको यथार्थवादी र जनवादी भाव-तत्व (साहित्य) को प्रेरणाबाट शायद केही आदर्शवादी लेखक-समालोचक हरूलाई धक्का लागे छ र डर पैदा भएछ । त्यसैले “अचेलका उद्दण्ड र उच्छृङ्खल भएका प्रजातन्त्रवादीलाई भने शुद्ध साहित्यको विरोधमा वितरडा खडा गरी साहित्यको नाउँमा हिलो फयाक्सु” तथा “साहित्य निर्माणको नाउँमा…अचाक्ली, अनाचार औ स्वेच्छाचार” जस्ता प्रगति विरोधी आरोप र गुनासो सुनिन थालि रहेछ । (अझ भनू प्रगति विरोधी हमला भइरहेछ) यसो त एकाध वर्ष यतादेखि पत्र-पत्रिका-हरूबाट यस्ता प्रगतिवादी साहित्य विरोधी गुनासो र आरोप गुञ्जिदै आइरहेको थियो । तर अब त यस विरोधी विचार र नीतिलाई सुचारू रूपले चलाउने नेतृत्वकै जन्म भयो । यस नेतृत्वको सूत्र तथा अभि-

भारा विद्वान् समालोचक प्रोफेसर ईश्वर वरालोपाध्याय ज्युले लिनु भएको देखिन्छ ।

हालसालै निक्षेका केही पत्र-पत्रिकाहरूको कतिपय नयाँ अंकमा वरालज्यूको एकमात्र यही स्वर सुनिन्छ । यही गुनासो र चिडचिडे भाव गुजिन्छ । यसै सिलसिलामा लगातार उहाको तीन लेख—प्रगति, आहान र जागृतिमा प्रकाशित भएका छन् । यस लेखको मूल उद्देश्यहो प्रगतिशील साहित्यमाथि निष्कल हमला र भ्रमपूर्ण ढंगले साहित्यको व्याख्या र सैद्धान्तिक विश्लेषण, वि वारद्वारा पथब्रान्त तुल्याउनु ।

‘प्रगति’(१)को पहिलो अंकको शुरूमै आफ्नो विरोधी परिचय पेश गर्दै लेखनु हुन्छ —‘अधिको साहित्य पुरानो, रुढिबढ र ‘बुर्जुवा’ हो भनी जनतांत्रिक साहित्यको ‘नवीन’रूपको निर्माण गर्नुपर्छ’ भन्ने अहंमानी साहित्यकारमाथि केही हाँसो उठनु स्वाभाविकन्नै हो ।’

अर्थात् जनतांत्रिक साहित्यको ‘नवीन’ रूपको निर्माणले साहित्यको अभिवृद्धि हुँदैन । अर्को प्रगतिशील साहित्यकारहरूले(२) अधिको साहित्यमा लगाएको पुरानो, रुढिबढ र ‘बुर्जुवा’को आरोप अमानवीय र दलगत भयो । यस्ता समालोचक हरूलाई त भारतीय प्रगतिशील साहित्यका अप्रणी निरालाजीको लोह जवाकै बडो सुहाउँदो छ । नयाँ धारणा र आन्दोलनको विरोध गर्ने आलोचकजाई निरालाजी जवाफ दिनु हुन्छ —

“उन्हे अपनी सूझ के सामने दूसरे सूझते ही नहीं । हमें उनको आँखों में उँगली कर-कर के समझाना है और बहुत शोब्र वैसे संकीर्ण विचार बालों को साहित्यके उत्तरदायी पदसे हटाकर अलग कर देना है । तभी साहित्यका नवीन पौधा प्रकाश की ओर बढ़ सकेगा ।”

(१) द्वैमासिक पत्रिका,—सम्पादक—नारायण बौस्कोटा ।

(२) वरालज्यूको लेखाई अनुसार अहंमानी साहित्यकार—लेखक ।

अरु पनि—

“उन्हें प्रयत्न कर के साहित्यके व्यापक मैदान से हटा देना चाहिए। उनके द्वारा साहित्यका उद्घार नहीं हो सकता।” × × × “पुराना साहित्य हिन्दीका बहुत अच्छा था, पर नयाँ और अच्छा होगा, इस दृष्टिसे उसकी साधना की जायगी।”

ठीक यही जवाक विद्वान आलोचक श्री वरालज्यूमा पनि लागू हुन्छ। वास्तवमा कुनै पनि प्रगतिशील लेखक अथवा समालोचक जो वास्तवमा सही दृष्टिकोणका हुन्छन्—ले एकाएक कुनै पनि रंचनालाई पुरानो, रुढिबद्ध र ‘बुर्जुवा’ भनी आरोप लगाउँदैनन्। किनभने पुराना लेखक-हस्तको साहित्यको आलोचना नवीन परिस्थिति र व्यवस्थाको आधारमा गरिदैन। तत्तत्-कालीन समाज-अवस्था, अर्थ र अवस्थाकै आधारमा गरिएको आलोचना वास्तविक र युक्तिसंगत मानिन्छ। अर्को जनतांत्रिक साहित्यको नवीन रूपको निर्माण चाहनुको अर्थ पुरानो साहित्यलाई रुढिबद्ध र बुर्जुवा संभन्नु पनि संभन्नेको एकोहरोपन र ‘दिमागी दिवाला’ तथा वेत्र्यार्थको वकवादी सिवाय अरु के भन्नु?

सामूहिक रूपले वरालज्यूको आरोपको सैद्धान्तिक आधार हो—

(१) साहित्य सदा आद्य, सनातन र नवतन हुन्छ। त्यस कोरण सर्वदा प्रगतिशील हुन्छ।

(२) साहित्य पक्षीय तथा वर्गीय हुँदैन।

(३) साहित्य वर्ग-संघर्ष, प्रतिद्वन्द्विता, वैषयिकता तथा लिप्तता र व्यक्तिकताबाट सुकृ हुनुपर्छ।

(४) ‘हितेन सह’ को आधार काव्यनिर्माणको पद्धति हो। रूप र रूपिया होइन।

साहित्य-सम्बन्धी माथिका यी विचार वा सिद्धान्त, प्रगतिशील साहित्यमाथिको वरालज्यूको आरोप कुनै नयाँ होईन। प्रायः शुस्तमा

जुनसुकै मुलुकको प्रगतिशील साहित्य तथा लेखमाथि साहित्य सम्बन्धी यो सिद्धान्तिक आधारमा कठारो चलाएका छन् र खिसिटीबुरी गरेको देखिन्छ। यस्तै यसको विफलता र अवैज्ञानिकता पनि सावित हुँदै उनीहरूको यो विचार र मत रचानातर मिल्निकै गइरहेको छ। अथवा हासोन्मुख समाज, वर्ग र विचारको प्रतिनिधित्वमा मरणासन्न भई छटपटाइरहेछ। जब आफ्नो समस्त उपाय निष्फल भइसकछ, अथवा आफ्नो मुक्ति र छुट्काराको अर्को बाटो पाउँदैनन् तब उनीहरू विचलित भई कुनै नयाँ डाक्टर-वैद्यको नयाँ हथियारको रूपमा संगठीत र दलबल सहित मोर्चामा आउँछन्। अझेयको सांस्कृतिक ‘स्वातन्त्र्य सम्मेलन’, डा० तुशम्यानको ‘नैतिक पुनः शास्त्रोकरण’ (मोरल र आर्ममेण्ट), मुंट र रैकिनको ‘आल अमेरिकन कमेटी’ यस्तै गुप्तभेदी अख हुन्। यसको मुख्य लक्षण हो विचार वा नैतिकता, सिद्धान्त वा संस्कृति पक्षको गतिशीलतालाई लङ्घड्याउनु।

प्रगति विरोधी साहित्यकारहरूले अक्सर यस्तै हथियार लिई हिँड्छन् जस्तो कि ईश्वरबराल आइराख्नु भएको छ। अर्थात् यसैको प्रभाव निर्भ्रान्त रूपमा बरालज्यूमा पनि परेछ र अभिव्यक्त गर्न कुत्कुत्यायो। भारतीय लेखक तथा कवि अझेय, उपन्यासकार इलाचन्द्र जोशी र यूरोपीय प्रख्यात कवि टिठ० एस० इलियट, एजरा पाउण्ड, बोदलेयर र आन्द्रेजीद यस्तै सिद्धान्तका साहित्यकार हुन् जसको टनोकको भरमा सर्वश्री बरालज्यू पनि कुर्लन थाल्नु भइरहेछ।

अक्सर जो आफूलाई शुद्ध-साहित्य-सष्टा र समालोचक मान्दछन्, अनी तिनीहरू जो आम-जनताबाट अलगिएर उच्च अभिजात वर्गको निम्नि र यिनीहरूकै पक्षको प्रतिनिधित्व गर्दछन्; अनि तिनीहरू पनि जो समाजका शोषक र शासकहरूको सत्ता र स्वार्थलाई अक्षुण्णा राख्न आफ्नो कलम, कला र सुपीलाई प्रयोग गर्दछन्—उनीहरू सबैको

प्रायः एउटै स्वर अगिदेखि सुनिन्छ—स्तो हो साहित्यको शाश्वतता, सनातनता, निष्पक्ष र 'हितेन सह' को आधार भूमि मानवता। यही यस सिद्धान्तको चरम सीमा हो, आधार भूमि हो। यद्यपि यो आदर्श र सिद्धान्त, विचार शब्द हेर्दा बडो सुन्दर र सत्य, साहित्यिक र मानवीय छ, तर यसको मूलमा एक किसिमको लागू वा जर्म छ। यसले हाम्रो आँखामा पट्टी बाँधेर आमक चेतना र दृष्टिकोण, अवैज्ञानिक शिक्षा र अवास्तविक रूप खडा गरेर नवीन सांस्कृतिक चेतना, जागरण र नवीन धारणालाई किज गर्दछ।

सांस्कृतिक दृष्टिकोणले जबसम्म मानिस पूर्णता परासा र पराधीन हुँदैन तब सम्म त्यस त्यस देश र जातिमा कसैले पूर्णतया सर्वांगी रूपमा विजय प्राप्ति गर्न सक्तैन। यस्तै फेरि जब सम्म आर्थिक र राजनैतिक जीत हासिल गरिदैन त्यसमा संस्कृति वा नैतिकतामाथि पनि विजय पाउन असम्भव छ। राजनैतिक र आर्थिक विजय गर्न उनीहरूले आफ्नो ढंगको सांस्कृतिक हथियार—साहित्य, कला, धर्म र नैतिकताको आश्रय लिन्छन्। यस द्वारा मूलमा राजनैतिक र आर्थिक जीत हासिल गर्नुको साथै संस्कृति, सभ्यता र साहित्य अर्थात् सम्पूर्ण नैतिकतामाथि नै कब्जा जमाउँदून्।

त्यस कारण साहित्य पनि एउटा साधन हो।

त्यस कारण उनीहरूले आफ्नो ढंगको साहित्यिक मान्यता, सिद्धान्त, आधार र कसी तयार पाद्धर्नन्। यो आचार यस्तो हुनु जरूरी छ जुन हेर्दा अत्यन्तै सुन्दर होस्। विश्व-भावना र विस्पक्षपाती मानवतावादीको अर्थ अर्थियोस्। संकुचित र सीमित भएर नसाँयुरियोस् र आफ्नो गुप्तार्थ आम जनतमा भट्ट बोध हुन नपावस्।

बरालज्यूले पनि साहित्यक मोर्चामा ढटी अपनाउनु भएको आफ्नो साहित्यक बाटोबाट यस्तै पतनोन्मुखताको पक्षधर जाहेर गर्दछ। यता-

तिरै अग्रसर भएको र आक्रमणकारी (प्रगतिशील साहित्यको विरोध)
भाव अर्थाउँछ ।

साहित्यको सनातनता जुन विशेष गरेर प्राचीन मान्यता र आधारकै बोध हुन्छ—सबै युगमा रहेदैन । साहित्य सनातन हो केवल यति अर्थमा—त्यो पहिले पनि थिए, आज पनि छ, पछि पनि रहनेछ । वास्तवमा कुनै पनि भौतिक वस्तु वा तत्त्व अथवा त्यसबाट निर्मित वस्तु र विचार अपरिवर्तित र सतानत हुँदैन यद्यपि हेर्दाखेरी त्यो स्थायी र एकरूपी किन नदेखियोस्, त्यस बेला पनि परिवर्तन र नूतन रूप प्रहणताले काम गरिरहेको हुन्छ ।

सनातन परिवर्तन होइन, परिवर्तनमै सनातन हो । यस्तै सनातन नवतन हुन सक्तैन, नवतन सनातन हो । अतः सनातन र नवतन दुवै एकै साथ एक गतिले रहन र चलन सक्तैन । अर्थात जुन चीजलाई हामी सनातन भन्दछौं वा सनातन भन्दै त्यसलाई हरएक युग-परिस्थितिमा अमरता दिन चाहन्दछौं त्यसमा भौतिक र दृष्टात्मक तत्त्व तथा परिस्थितिको परिवर्तनशील चेतनास्पर्श द्वारा नवतर्तिर अग्रसर हुन संघर्ष चलि राख्त छ । बरालज्यू यस वैज्ञानिक सत्यलाई पनि झुठ्याएर ‘प्रजातन्त्रोत्तर नेपाली साहित्यमा शिथिलता’ लेखमा लेखनु हुन्छ— शुद्ध साहित्यता सर्वदा आद्य (Original) सनातन (Classic) र नवतन (Modern) हुन्छ । यसबाट आद्य र सनातन हुनुको कारणले नै नवतन भएको हो भन्ने स्पष्टिन्छ । अन्यथा सनातनतामा नवतनलाई बास मिल्न सक्तैन सिवाय सनातनी र परंपराप्रियहस्ताई छोडेर ।

यसरी साफ नभएको विचार वा बनिनसकेको सिद्धान्त र आधार भै बरालज्यूको मत पनि केही बटारिएको र बरालिएको देखिन्छ । “साहित्य साहित्य नै हो भने त्यो सर्वदा प्रगतिशील नै हुन्छ” यो तबै मान्न सकिन्छ जब बरालज्यूको सनातनी, बुर्जुवा साहित्यिक परिभाषा र आधारभूमिबाट साहित्य उठेको हुन्छ । होइन भने त यो अवैज्ञानिक

र तर्कहीनताको साथै साहित्यलाई जीवन र समाजसँगको पारस्परिक सम्बन्ध विच्छेद गर्नु जस्तो हुन जान्छ । किनभने यस सिलसिलामा प्रयोग र प्रकट हुन आएको वहाँको साहित्यिक विचार र अर्थ द्वारा यसलाई सावित गर्दछ । कुनै बेला लेखिएको साहित्य सर्वदाको लागि प्रगतिशील र अवस्थालाई सुहाउँदो प्रेरणादायक हुनुको मतलब हो त्यस साहित्य अनुकूलको परिस्थिति बनिरहनु । यथार्थमा साहित्यको अनुकूल र त्यसलाई सुहाउँदो परिस्थिति बनि रहेदैन, परिस्थितिको प्रतिनिधित्व गर्ने तथा युगलाई सुहाउँदो र अनुकूलको साहित्य सुजना भइरहन्छ । यही कारण हो आलोचना गर्दा खेरि आलोचकले आफ्ना आलोच्य नायक तथा आलोच्य प्रथको जमाना उस बेलाको आर्थिक, राजनैतिक र सामाजिक व्यवस्था, संकमण, उनको आफ्नो सामाजिक अवस्था आदिको अध्ययन गर्दछन्, यसलाई अगाडि राख्न छन् । वास्तविक आलोचनाको सही र बैज्ञानिक आधार यही हुनु पद्ध । परिस्थिति सदा एक नासको नरहिरहेर त्यो गतिशील हुन्छ । यसको लक्ष्य सदैव उम्मो उक्लनु हुन्छ । अनि समाजमा व्यक्तिको (लेखकको पनि) आफ्नो कस्तो किसिमको परिस्थिति छ त्यस द्वारा प्रभावित हुने उसको भावुकता अनुसारको स्पर्शशीलता साहित्यिक प्रेरणा हो । प्रेरक-वस्तु-शक्ति र वस्तु-स्थितिको भिन्नता वा हेरफेरले बातावरण बदलिएर माँगी पाउने प्रेरणा तत्वको रूपरंग, आकार-प्रकार, दृष्टि, उद्देश्य पनि फेरिन्छ । अनि आफ्नो बेलालाई सुहाउँदो भइक्न भावना अर्कै नवीन चेतना र रूपमा अर्थिन आउँछ, अभिव्यक्त हुन्छ ।

त्यस कारण जुन बेलाको प्रतिनिधित्व गर्ने युग साहित्य हो त्यो सदा सर्वदा सबै काललाई नित्यतानुसार अमर रूपले प्रवाहित र प्रेरित गर्नु पछी भन्ने केही छैन, न पूर्णतया सकिआएकै छ । यो त लेखकको खुबी, कला चातुर्य, र प्रतिभा शक्ति अनुसारको सीमा अंकित रेखाभित्रको धेरै-थोरै समयसम्म कालजयी हुन्छ । यसो भएता पनि ती रचनाले

समाजद्वारा, आलोचनाद्वारा साम्यता पाउँछ र कदरनीय स्थान सधैंको निम्ति भैं पाइरहन्छ । यही दृष्टिकोणले शेक्सपियर, गेटे, टालसटाय तथा कालिदास, भवभूति तथा तुलसीदास, भानुभक्त आदिको साहित्य आदरणीय छ, संघदणीय छ, चाहे वर्तमान युगमा प्रेरणा दायक होस अथवा नहोस ।

यसरी साहित्य परिस्थिति सापेक्ष मानवीय हृदयोद्भार तथा विचार-निधि भएकोले त्यो कहिल्यै अपरिवर्तित र सर्वदा प्रगतिशीलताको लालमोहर लिई हरेक युगको प्रतिनिधित्व गर्ने स्थायित्वको रूपमा रहिरहेदैन । त्यसकारण सनातन पनि हुन सक्तैन ।

बाह्य भौतिक परिस्थिति र भौतिक जीवन एवं त्यसबाट प्राप्त भ्रेरणा र प्रतिविम्ब मानस-पटमा परि अभिव्यक्त हुने मानव-भावना अथवा विचार तत्त्वले कला र अन्य आधूषणादि बख्त धारण गरिसकेपछि साहित्यको रूप लिने हुनाले साहित्यको कुनै शाश्वत रूप वा स्थिरता वा प्रधानता हुँदैन । साहित्य स्वयं साध्य र स्वसंपूर्ण होइन, यो बाह्य भौतिक पदार्थ वा परिस्थिति द्वारा संचालित गैण तत्व हो । यही पछिगइकन एउटा मत वा सामाज-सिद्धान्त बनिसकेपछि प्रधानताको रूपमा सामूहिक शक्ति-हथियार बन्दछ । अनि यसले पनि समाज, विचार र परिस्थितिलाई प्रवाहित र परिवर्तित गर्दछ ।

सनातनवादी र बुर्जुवा साहित्यकारहरूको साहित्यको अभिजात व्याख्या र प्रभावशाली आरोप साहित्यको निष्पक्षता हो । अर्थात् साहित्य वर्गीय वा पक्षधर हुन । सम्पूर्ण मानवतामाथि मुक्तकण्ठले उड्ने, गाउने, लेख्ने स्वतन्त्रता हुनु पर्छ । बरालज्यू पनि यसका समर्थक मात्र नभई प्रचारक हुनु भइरहेको छ । सर्वसाधारणलाई चूम्बकको रूपमा आकर्षित र प्रवाहित गर्ने यो उनीहरूको तागतीलो र धारिलो अस्त्र हो ।

कहीं बाट हेर्दा जुन चीज बढता सुन्दर र आदर्शमयी देखिन्छ त्यो

भित्रबाट नापाम भैं विपालु र संहारी, अशुद्ध पनि हुन्छ। यही कुरा साहित्यको वर्ग-मुक्त आदर्शमा लागू हुन्छ।

अज्ञेयले यही सिद्धान्तलाई कति कलात्मक, सुन्दर र प्रभावशाली ढंगले आफ्नो 'साहित्यकार र परिस्थि' निवन्धमा व्यक्त गरेका छन्।

"कलाकारलाई धनी-गरीब, खुखी-दुःखी, पीडित-पीडक-दुचै विषयमा लेख्ने समान अधिकार छ, यदि तिनले आफ्नो कलालाई अनुएण राख्दछ भने। फेरि दुःख र सुखको कुनै आत्यन्तिक श्रेणीहरू त जीवनमा छैनन्। दुःख, अपुर्णता, पीडा यी सर्वव्यापी हुन्। गरीबले यसको ठेका लिएका छैनन्—यसलाई तिनले पनि मान्दछन् जो स्वयं गरीब हुन्। सुख र असन्तोष पनि वर्गभेद देखिदैन। फेरि कसरी एउटा वर्गको सुख-दुःख अर्को वर्गको सुख-दुःखभन्दा धेरै वर्णनीय मानूँ? किन हामी दुचै वर्गमाथि उठेर सम्पूर्ण मातवताको गीत नबनाउँ?"

यस्तै भ्रामक प्रचारमा बरालज्यू पनि नेपाली अज्ञेयको रूपमा संलग्न हुनु हुन्छ। वहाँ लेख्नु हुन्छ—'साहित्य न त मतवादपोषी हुन्छ न राजनीतिपरक न वर्णिक। सृष्टिका वस्तुको समान रसभोग सबैले गरे भैं यसको रसग्रहण सबैले गर्न अधिकार छ।'

(प्रजातन्त्रोत्तर नेपाली साहित्यमा शिथिलता—प्रगति)

अरु हेनुहोस्—

"त्यो साहित्य वैष्यिकतामा जति प्रतिद्वन्द्विता र वर्गसंघर्षमा तमसाउँछ भने त्यो साहित्य होइन बरन् हो राहित्य।"

(जनतान्त्रिक साहित्य-जागृति वर्ष १ अंक १)

अरुपनि

"प्रचारवाद साहित्य होइन। त्यो पक्षीय हुँदैन। यो सारा मानव

जातिजाई एउटा गुँडमा भेला पार्ने हुन्छ । यो कालजयी हो । यो शुभान्तिक हो ।”

(प्र० न० स० श०—प्रगति)

यसैलाई लक्ष्य गरीकन लेख्नु हुन्छः—

“प्रजातन्त्रतिर अभिमुखी हुनलाई हाम्रो देशको अवरुद्ध दार खुले-देखिन् आजसम्मको अवधिलाई पनि हराएको युग भन्नु, किनकि त्यस भन्दा अगि साहित्यना जे सुन्दर वस्तु देखिएका थिए र जस्तो तिनको पारम्पर्य आइरहेको थियो त्यो अचेतको प्रजातन्त्र मुखर युगमा पाइँदन । त्यसैले साहित्य हराएको युग यो भएको छ ।”

(हराएको नेपाली कथा—आह्वान अं० २)

किनभने राणा शासित कालमा भन्दा अहिले वर्ग-संघर्षले खुलारूप लिई उग्रोत्तर हुँदै आइ रहेछ । यो आधुनिक नेपाली साहित्यमा पनि अभिड्यक्त हुँदै आइरहेकोले पहिलेको विशुद्ध साहित्यमा त्यो शुद्धता नरही वर्गीक चेतना र संघर्ष आभासित छ जेते गर्दा शुद्ध साहित्य चाहनेको निमिति (कला पक्षलाई छोडेर) नाक चेप्राउनु परिरहेछ ।

यसरी सांस्कृतिक वर्ग-संघर्षको विरुद्ध सबै कल्याणभिमुखी साहित्य-निर्माणतिर लम्कानु पछिकोनिमिति साध्य र सुत्य भई वर्ग विमुक्त भए पनि वर्तमान अवस्थाकोनिमिति दुष्प्रिय र अवास्तविक तथा अव्यावहारिक भई यो पनि वर्गीक नै ठहरिन जान्छ ।

ऐतिहासिक युगदेखि आजसम्मको साहित्य-निर्माण-कृति अध्ययन गर्दा निचोडमा साहित्य पक्षधर र कुनै वर्गकै प्रतिनिधित्व गर्दै आएको पाइएला । किनभने साहित्य परिस्थितिको दास नभए स्वामी पनि हुन सकेको छैन । अर्थात् परिस्थिति र साहित्य परस्पर एक अर्कोले प्रवाहित र संचालित गर्ने गर्दछ । मानव समाज आदिम साम्यवादी समय पश्चात् आजसम्म वर्गयुक्त छ । त्यसकारण राजनीति, अर्थ,

समाज, व्यवस्था, साहित्य, धर्म, मत, सिद्धान्त पनि कुनै-न-कुनै वर्ग शासित छ । वर्ग विभक्त समाजमा वर्ग-स्वार्थ-मुक्त विचार र साहित्य हुनु असम्भव छ । यो सामूहिक वस्तु सत्य हो । शासक र शासित, पीडक र पीडित, शोषक र शोषित, राजा र प्रजा, धनी र गरीब, मुख र दुःख यो आजको देन होइन । पहिले यो विषमताको विरुद्ध संघर्ष अनि तिब्र र उग्रतर भई चरम सीधामा पुगिरहेछ ।

शाशक र शासित तथा शोषक र शोसितको वर्ग रूप पनि विभिन्न युगमा विभिन्न प्रकारका देखिन्छन् । दास युगमा भिन्नै किसिमका स्वामी र सेवकको वर्ग छ । सामन्त युगमा यसको रूप अकै हुन आयो । विकसित पूँजीवादी कालमा यसले ज्ञन नयाँ रूप लियो । तर ऋणात्मक वर्गले धनात्मक रूप लिई गुणात्मक परिवर्तन साथै वर्गविलिनीकरण हुन सकेको छैन । तसर्थ साहित्य, जुन मानव मनः कियाको चेतन रूपी सामूहिक अभिव्यक्ति विचार हो; र विचार जुन भौतिक जीवन र भौतिक परिस्थितिको दुन्दात्मक प्रक्रिया र प्रतिक्रिया स्वरूप उत्पन्न भाव तत्त्व हो, सदा वर्गयुक्त र वर्ग प्रतिनिधित्व गर्ने भयो ।

यही कारण हो सामन्त युगीन साहित्यमा खास गरेर राजा-महाराजालाई प्रधानता दिइएको हुन्छ र त्यसमा जे जति हुन्छ उनीहरूकै वर्णन, हार र जीत, मनोविनोद, यात्रा, युद्ध, शिकार, आचार-विचार इत्यादि । कथाको शुरूमै एउटा देशमा ‘एउटा राजा थियो’ वाट हुन्थयो । भक्तिकालमा साहित्य पनि भक्ति रसपूर्ण भयो । यसरी नै राजा-महाराजाको पढ तथा स्वार्थवाट सर्व साधारण जनतालाई अलग राख्न भक्ति, श्रद्धा र भाग्यवादको सुष्ठु भए मैं बैरागको पनि भाव जगायो । साहित्य पनि बैरागिएर मानिसलाई नै जंगल दौडाउने खालको मनोवृत्तिको सृजना भयो । आपसी काट-भार र तल्तु पलटाउने बेलाको बीरगाथा कालीन साहित्य पनि सीमित बहादुरीको बखान हुन गयो । पछि पूँजीवादी औद्योगिक उन्नतिले जब सानातिना घरेलु कार्य र

रोजगार खतम पारिदियो, दमन र शोषणको नयाँ रूप देखापरी पहिलो विश्वव्यापि युद्धको फलस्वरूप देशमा आर्थिक संकट आइपन्थो र मुक्तिको संघर्ष विभिन्न प्रकारले विकल्प भयो, तब मानिसको असंतोष निराशमा बदलिएर साहित्यले पनि त्यसलाई सुहाउँदो बाटो छाँयावाद अपनायो। अंतमा यसको सीमा पत्तायनवाद सम्म पुग्न गयो।

यसरी कुनै युग अवरथाको प्रभावबाट साहित्य मुक्त भएर व्युत्पिण्डको छैन। आखिर साहित्यकार पनि त, सचेत, जागरूक, स्पर्शशील, भावुक, हृदयधारी व्यक्ति हो। फरक यस्ति हो, परिस्थितिको प्रभावले बनेको नयाँ विचार र नयाँ भावना सामूहिक तबरले समाजशक्ति बनिसके पछि यसले समाज र विचारको संचालन गर्दछ। यही नवीन विचार र सिद्धान्त, नूतन साहित्यको हातमा हाँक्ने बागडोर हुन्छ, यसले परिस्थितिलाई बदलदछ।

त्यसकारण जबसम्म वर्गयुक्त समाज हुन्छ-हात्रो विचार, सिद्धान्त, साहित्य, राजनीति, नैतिकता पनि वर्गीय हुन्छ। वर्गमुक्त साहित्यको कल्पना तब सम्भव हुन्छ। जब हात्रो समाज पनि वर्गमुक्त वा वर्गहीन हुन्छ, समाजवादी व्यवस्था कायम हुन्छ।

त्यस कारण साहित्य वर्गिक र मतवादी नभई मानववादी र सर्वकल्याणकारी, कालजयो हुनु पर्छ भन्ने सिद्धान्त कोरा सैद्धान्तिक आदर्शको रूपले सुन्दर, विशाल भए पनि व्यवहारमा असंगलकारी अवैज्ञानिक हो, भ्रामक र रामनामधारी जमुवाको बकुलानीति मात्र हो। बड्दो र उड्दो बहुसंख्यक हित र स्वार्थको वर्ग-चेतना, वर्ग जागृति, र वर्ग संघर्षलाई रोक्नु वा दबाउनु वा सैद्धान्तिक भ्रम कलाएर यसलाई लुकाउनु र शिथिल पार्न खोज्नु वर्ग मुक्तिको माँग गनहरूको भित्री उद्देश्य भएकोले आदर्शवादीहरूको मानववादी वर्गहीन निष्पत्ता स्वतः एउटा वर्गिक विचार, वर्गिक सिद्धान्त, पक्षीय आदर्श ठहरिन्छ।

शोषक र शासक अथवा उनीहरूको विरुद्ध राजनीति, संस्कृति, अर्थनीति, समाज-व्यवस्था, साहित्य आदिमा भइरहेको शोसित र शासित निम्न श्रेणी—आम जनताको संघर्ष र चेतना, धारणाको तिरस्कार अथवा विरोध गर्नुको मतलब अल्पसंख्यक शोषक वा शासक वर्गको समर्थन र त्यसको पक्ष लिएको भवतः सिद्ध मानिन्दू ।

जब सुष्टिका कुनै वस्तुमाथि कसैको अधिकार हुने, कोही त्यसबाट वञ्चित हुने व्यवस्था छ, तब समान रूपले उपभोग गर्ने सबाल पनि आउँदैन । जसरी घरमा बसेर धनीहरू घाम, पानी, हवाको उपभोग गर्न पाउँदछन्, यही सम्म पनि गरीबहरू उपभोग गर्न पाउँदैनन् । यो ठीक कुरा हो, जुन सुकै वस्तुको उपभोग सबै जाति र वर्गका मानिसले सजिलोसँग गर्न पाउनु पर्दछ । यो नहोठा भन्ने पनि केही शंका छैन । तर अहिलेको भेद-भाव पूर्ण स्थितिमा धनो र गरीब, शोषित र शोषकको स्वार्थ र सुखको महत्व वा स्तर एकनासको कदापि हुन सक्तैन । गरीब वर्गको हीतको निम्नि उठेको आवाजले धनी वर्गको पनि हित उति हुन सक्नेन जस्तो उ चाहन्छ । त्यसै शोषितको निम्नि गरिने संघर्ष र मांगले शोषकको स्वार्थमा जल्ल धक्का लाग्दछ । तसर्थ समान रसभोग वा व्यवहारको मतलब तमाम सर्वसाधारण जनताले गर्न पाउनु हो द्यनि पूर्ण तबरले सम्पूर्ण मानवमा समानताको व्यवहार समाजवाजी व्यवस्थामै सम्भव हुन सक्छ ।

त्यस कारण “सुष्टिका वस्तुको समान रसभोग सबैले गरेमै यसको रसग्रहण बैले गर्ने अधिकार पूरा छ ” भन्न नहिँचिकचाउने बरालज्यूले अन्य वस्तु र कानून, अधिकारमा भइरहेको असमान व्यवहारमा किन यो आवाज उठाउन नसकेको ? के धनी र शोषक वर्गले उपभोग गर्ने पाइरहेको समस्त सुख, वस्तु, ऐश, आराम र अधिकार गरीब र शोषित वर्गका जनताको निम्नि पनि सुलभ र सम्भव भइरहेछ ? अतएव वास्तवीकर समाजसत्य असमानताबाट आँखा चिम्ली केवल साहित्य

क्षेत्रमा समान रसभोग र रसग्रहण गर्ने अधिकारको दावा गर्नु बर्ग स्वार्थ नै हो । बरालज्यूले गर्नु भएको यो दावा बुर्जुवा बर्ग स्वार्थ हो ।

राजनीतिक दृष्टिकोणले परित र पराधीन तथा अधिकारहीन हुनुको आर्थिक र सांस्कृतिक दृष्टिकोणले पनि पराधीन, अवनत र शासित हुनु हो । यस कुरालाई स्वयं बरालज्यू पनि स्वीकार गर्नु हुन्छ । वहाँले लेख्नु भएको छ :—‘राणा तन्त्रमा बाणीसाधना पनि अभिष्ठ थिएन । आर्थिक विवशतामा अझ बढता दुर्नीतिमूलक अंकुश भएकोले लेखकहरू लेखनमा स्वच्छन्द हुन सकेनन् । स्वतन्त्र देशका भएता पनि लेखकहरू परच्छन्द भए………संशयालु सरकारको आगाडि भावालु साहित्यकारले निहुरिनु पन्यो ।’

भनाइको मतलब नेपालको राजनीतिक परतन्त्रता (स्वतन्त्र भएता पनि) ले गर्दा नै नेपाली साहित्य र साहित्यकार पनि स्वतन्त्र रूपले विकसित हुन सकेनन् । उन्हिं गर्न सकेनन् ।

माथिको उद्घरणावाट यही सिद्ध हुन्छ—देशमा राजनैतिक र आर्थिक परतन्त्रता वा सामन्ती शासन व्यवस्था रहन्जेल लेखकले लेखने स्वतन्त्रता र मुक्ति पाउन सक्तैन । यस्तै लेखकले पनि आफ्नो लेखन र साहित्य प्रकाशन गर्नलाई चाहिने स्वतन्त्रता र सुविधाको निम्नि संघर्ष गर्नु पर्दछ । अर्थात् यस बन्धनवाट मुक्त हुनुकोनिम्नि साहित्यमा पनि संघर्षशील भावना, चेतना, प्रेरणा हुनुपर्छ ।

नेपालो साहित्यको विकास हुन नसकेको कारण खोल्लै र चताउँदै लेख्नु हुन्छ—“क्रान्तिकर संघर्ष गर्ने दृढचित्तता साहित्यकारमा (राणा शासित साहित्यकारमा-कृष्ण) थिएन ।”

यसरी एकातिर बरालज्यू सामन्ती शोषक राणा-शासनको विरुद्ध साहित्यकारमा क्रान्तिकारी संघर्षशील दृढता र आवश्यकता दर्शाई बर्ग-संघर्ष वा राजनैतिक चेतना साहित्यमा हुनु पर्छ भन्ने निर्देश गर्नु

हुन्छ । अर्कोतिर साहित्य राजनीतिपरक र वर्गीय हुनुहुन्न भन्नु हुन्छ । एकै सिलसिलामा दुई परस्पर विरोधी सैद्धान्तिक नीति अपनाएर पति बरालज्यूले साहित्यको यथार्थ उन्नति र प्रगति, मुक्तिकोलागि साहित्य क्रान्तिकर प्रगतिशील हुनु पर्छ भन्ने सत्यतालाई प्रकट नगरी रहन सकेन ।

क्रान्तिकारी अथवा प्रगतिशील हुनुको अर्थ राजनीतिपरक नहुनु पनि होइन । न त राजनीतिपरक हुनुको तात्पर्य साहित्यले आफ्नो साहित्यिकता—कलापूर्ण अभिव्यक्ति, चमत्कारिकता, रस परिपूर्णता, उक्ति वैचित्र्य आदिबाट रिक्त प्रायः भई सौन्दर्यहीन हुनु हो । साहित्य साहित्य हुनुको नाताले जस्तो त्यो राजनीतिपरक हुन सक्तैन त्यस्तै राजनीति जीवनका हरेक अङ्ग सँग सम्बन्धित र सम्पर्क घनिष्ठ भइ-राखेकोले त्यसबाट वैरागिएर आजको साहित्य केवल कला, रस, छन्द, चमत्कारिता, उद्वेग, प्रकृति, आत्मा, आकास-पातालको जीवन हीन सौन्दर्यनुभूतिमा र काल्पनिक उडानमा लागिरहन सक्तैन । जीवनसँग सम्बन्धित प्रत्येक समस्या, राजनैतिक विचार र वस्तुस्थितिलाई साहित्यकारले कलाको साँचोमा ढालेर चमत्कारिता, उक्ति वैचित्र्य र हृदयसर्पी अभिव्यक्ति एवं सुन्दर शैली द्वारा जनताको सामु जिउँदो र बोल्दो रूपमा सचिन्त राखिदिन्दून्, यो साहित्य भो—राजनीतिपरक पनि हाइन राजनीति विरत पनि होइन । यो हुन्दू—व्यवस्था र अभावको सचाईसाथ जन प्रतिनिधित्व गर्दै मानवलाई 'सु' र 'कु' को ग्रहण र त्यागको दिशा-सिद्धेश्वन गर्न जन साहित्य । यो हुन्छ वर्तमान र र भविष्यको जघाफदेहीपूर्ण र पथ-प्रदर्शक जिउँदो साहित्य, क्रान्तिकर साहित्य ।

तर बरालज्यू साहित्यिक सिद्धान्तका धामक प्रचारक मात्र नभई सही ज्ञान तथा विश्लेषण गर्नुमा मिथ्यावादी पनि भएका छन् । वर्तमान नेपाल कुन अवधारमा छ, कुन राजैतिक स्तर पार तरेर हाल कुन चाँहि

स्तर र स्थितिमा देश पुगिरहेको छ -त्यो पनि बूझ पचाएको जस्तो बुझिन्छ । सही मूल्यांकन र विश्लेषणको कमजोरीले-आज्ञा भन्नू गलत समझले गर्दा साहित्यिक रूप र आवश्यकता, विश्लेषण र त्यसको स्तरमा पनि गलती गर्ने पुगिरहेका छन् । सो गलतीको मूल कारण हो चर्तमान नेपाललाई अधिको निरर्थक शासनतन्त्रबाट मुक्तभैसकेको ठान्नु ।

“अब अगिको निरर्थक प्रशासनतन्त्रको परिशेष भैसकेको छ । अब हासीले जीवनमुखी सर्वांगीण कल्याणभिमुखी साहित्यको निर्माण गर्न पर्छ ।”

शायद यस उल्लेख, होला, अधिको निरर्थक प्रशासनतन्त्र (राणा शासन) को परिशेष भैसकेपछि पनि हिजोआजको साहित्यमा क्रान्ति तथा दृढ़ संपर्षशील भाव भएकोले साहित्यलाई राजनीतिपरक हुनु हुन्न भनी पत्रिकामा हल्ला मचाउन पुरेको । तर वास्तविकता यो होइन ।

यद्यपि सशस्य क्रान्तिपछि नेपालमा राणाको एकाधिपत्य र स्वच्छन्द शासन नष्ट गरियो । परिणाम स्वरूप अवस्थामा परिवर्तन र नवीन रहन-सहनको प्रवेश द्वारा सुल्लयो । तर बरालज्यूको हष्टिकोण अनुसार अधिको निरर्थक प्रशासनतन्त्रको परिवेष भइसकेको संभन्नु भयंकर मूल हुने छ । इमानदारी साथ हेरियोस्, ता राणातन्त्र र अहिलेको प्रजातन्त्र भनाउँदो अवस्थामा एकाघ तथ्यहीन हेरफेर सिवाय खँदिलो, गहकिलो, र सारिलो तथा हुनुपर्ने मूल वस्तुस्थितिमा कुनै नयाँ परिवर्तन भएको छैन । हुक्मी राज्य अधि भए अहिले पनि यसबाट मुक्तराज्य कायम भएको छैन । विदेशी शक्तिको पहिले प्रवेश र असर थियो भने अहिले भन विदेशी त्रिशक्ति-संप्रदायको हस्तक्षेपी प्रवेश द्वारा आफ्नो स्वतन्त्रता र सार्वभौमिकतानै खतरामा पर्ने गरी खोलिएको छ । येस स्वतन्त्रता छैन जुन प्रजातन्त्रको पहिलो अनुहार हो । आर्थिक संकष्टि दिनौ बढ्दो छ । जनताको माँग र स्वतन्त्रतालाई निर्ममतापूर्वक कुलचनु छँडैछ । जनताको आवश्यकतालाई महत्व दिएर लैजानु वा शिक्षामा

जोर दिनुको सदृश फौजी शक्ति बढाउनु वा आफ्ना युवक मलाया पठाउनुमा गौरव मानिएकै छ । अझ केही हदसम्मको लागि यसो भनिदिए पनि अत्युक्ति होओइन जस्तो लाग्छ कि कति कुरामा राणात्रमा भएको सुविधा पनि खोसिएको छ । यी सबै खराचीको मूलमा छ—आत्म निर्भरतामा व्यान नदिई विदेशी पूँजीपति तथा साम्राज्यवादी शक्तिको सामु खुँडा टेक्नु र उनीहस्ताई नेपालमा हरेक प्रकारको सुविधा, सुमौका दिई जरो जमाउन दिनु ।

नेपालको अर्थ औपनिवेशिक र सामन्ति शासन व्यवस्थाले गर्दा नेपालका जनताले आफ्नो शान्ति र स्वतन्त्रता हराएर बस्नु परिहेछ । औद्योगिक विकास र प्रगतिवाट रित्तिएर रोइरहनु परिहेछ । आफ्नो राष्ट्रीयताको सुरक्षा र विभिन्न विषयमा प्रगति ल्याउन पूर्ण तबरले संघर्ष गर्नु छ ।

तर आश्र्य छ ! बरालज्यूले आफ्नो देशको यो भीषण स्थितिवाट आँखा चिम्लो कसरी बन्धन परतन्त्राई, दुःख र हीनतालाई पनि स्वतन्त्रता र सुखको रूपमा अपनाउन सकेको होला ? अन्यथा ‘प्रशासन तन्त्रको परिशेष’ भन्दै कराउनु पर्ने पनि थिएन, न प्रशासनतन्त्रको परिशेष भो भनी साहित्यलाई वर्तमान समस्यामूलक वस्तुत्व वा वर्गीकरण र राजनीतिपरकतावाट अलगा राख्ने मूढेवल भिक्नु पर्थ्यो । यो प्रोफेसर बरालज्यूको दृष्टिदोष होइन, पक्षपाती स्वीकृति हो । समझनुमा गल्ती भएको होईन, पतनोन्मूख वर्ग र विचार, नितीको साथ दिनाले नसुकेको वास्तविकता हो ।

उदयोन्मुखी वर्गको विचार, सिद्धान्त र उनीहस्को संघर्षात्मक साहित्य र क्रिया-कलापको विरुद्ध दमनात्मक साहित्यको प्रचार गर्नु र विरोधी नारा लगाउनु पनि वर्गहितवाट मुक्त हुनु भएन । यो नयाँ जन्मदो शोषित वर्गहस्को विरुद्ध धर्वसोन्मूख वर्ग अथवा सामन्त र

साम्राज्यवादी प्रतिक्रियात्मक तत्वको रक्षा र उनीहरूको शोपण दमनलाई कायम राख्नको लागि गरिने बुर्जुवा सिद्धान्त र सांस्कृतिक रूप हो ।

अब सर्वसाधारणको हित र उनीहरूकै शासन सत्ता स्थापित गर्नको निम्नि वर्ग-संघर्ष हुन्छ र यसले एउटा बातावरणले खडा गरिदिन्छ तब सिद्धान्त विचार र मतमा पनि यसको प्रभावशाली जरो रोपिएर विभिन्न कायदेत्र ढारा यस प्रकारको भाव व्यक्त हुनु स्वाभाविक छ । साहित्य पनि यस्तै किसिभको सांस्कृतिक अभिव्यक्ति हो । अल्प संख्यक जाति वा वर्गको हित र स्वार्थको सट्टा बहुसंख्यक वर्गको हित र स्वार्थलाई मान्यता दिई ऐरणादायक बन्नु 'साहित्य'को नाताले औचित्य हो ।

यसकारण यसबाट आदर्शवादी आलोचक, साहित्यको 'हितेन सह'को काव्यनिर्माण पद्धति पनि काम नलाग्दो आदर्श र भावुकता मात्र हो । अतएव अव्यावहारिक र असामयिक भन्ने ठहरिन्छ । शोपक र उत्पीडकको लागि पनि हितेन सह, शोपक र उत्पीडकको निम्नि पनि हितेन सहको पद्धति-सिद्धान्त हितवादीको दृष्टि अनुकूल पनि मानिन्दैन । समाजमा शोपक पनि रहोस्, शोपित पनि रहोस्, जमिन्दार, ठालू, र ठूलठूला भुँडेवाल पनि रहन् र गरीब-मजदूर-किसान पनि रहन् र दुवै वर्गको हित सुरक्षित होस् भन्नु सुधारवादी मात्र होइन प्रतिक्रिया वादी नोति हो । यसरी दुवैको हित सुरक्षित राख्नी दुवैलाई जिउताइ राख्न खोज्नु आगो-पानी वा पूर्व-पश्चिमलाई जोर्ने प्रयास गर्नु जस्तै निष्कल र हार्यास्पद चेष्टा हो । बरालज्यू पनि आजको वर्गयुक्त समाज व्यवस्थामा यही आदर्शवादी 'हितेन सह' को आधारमा सर्वकल्याणाभिमुखी साहित्य निर्माण गर्ने सपना देख्नु हुन्छ । हेर्नुहोस्—

"भारतीय काव्यको मुल रूपमा उप संघर्षको कटुता कदापि पाइन्न ।" "हितेन सह"को आधारमा हात्रो काव्य निर्माणको पद्धति छ । तथाकथित अद्यतन प्रगतिशीलताको तराजूमा रूप र रूपियाको माया मात्र तौलिन्छ ।"

(जनत्रान्तिक साहित्य-जागृति वर्ष १ अं० ८)

साँचै भनूत फ्रायडवादी रति-रूपको जीवन लम्पटताको खुला विरोध प्रगतिवादमै आएर देखियो । प्रगतिवादी दृष्टिकोणमा फ्रायडवाद र पूँजीवाद एकैनासको दुई भिन्न नाम हुन् । रूपलाई विशेषता दिएर आफ्नो रचनाको कथावस्तु नै रूप (बासना) प्रधान तुल्याइएको पूँजीवादी साहित्य र प्राचीन साहित्यमा पाइन्छ । आधुनिक प्रगतिवादमा आएर यो रूप प्रधानता मार्गिन्दै गइरहेछ ।

यस्तै वित्तवाद प्रगतिवाद हीइन । वित्त एउटा आवश्यक जीवनो-पयोगी बस्तु हो । हर कुनै प्रधान बस्तु नभएर पनि यसले प्रधानता पाइराखेको छ । अर्थ उत्पादन गर्ने साधन र अर्थ उत्पादक शक्तिको हेरफेर अनुसार नै विश्वका तमाम बस्तुमा, यहाँसम्म कि विचार क्षेत्रमा समेत परिवर्तन हुन्छ । सुख-दुःख, हर्ष-विस्मात विभिन्न प्रकारका अर्थ सम्बन्धी कारणद्वारा नै अनुभूत हुन्छ जसको सर्व हृदय वा मनमा हुन गई जीवनका अव्यक्त अनुभव र अनुभूति, काच्य अथवा साहित्यद्वारा प्रकट हुन्छ । हृदयस्पर्शशील बाह्य भौतिक क्रिया र जीवनका अनुभूतिहरूनै भाव बन्तर संचारित हुन्छ । तसर्थ भाव तथा अर्थ वित्तप्रधान सामाजिक जीवन र परिस्थितिवाट विलकूल अलग भई व्यक्तिदेन । अनुभूतिको कुनै बाह्य आड हुन्छ; भावनाको कुनै बाह्य आधार । कुनै बाह्य बखुमा निर्भर चेतन । निर्भर चेतन शक्तिहरूमा पनि वित्तको गरिमा र महिमा दुवैको अस्तित्व रहन्छ । जुनसुकै ढगमा होस् यसैको आधारमा रूप प्राप्त भावना, कल्पना, विचार तथा साहित्य भएकोले एकदम वित्तबाट अलगिएर कदापि अर्थिन सक्तैन ।

भारतीय दृष्टिकोणमा साहित्यको आधार सर्वदा नेता भयो । त्यसमा वित्तको गरिमा नभई अर्थको महिमा भएको छ भन्ने सबै प्राचीन नीति-शास्त्रलाई एकाएक आफ्नो पनि ब्रह्मशास्त्र वा ब्रह्मवाक्य भै मान्नु पनै केही जरूरत छैन । त्यसलाई मान्नु अगि त्यस नीति वा शास्त्रभित्र कुन तत्वले काम गरेको छ ? त्यसो भन्नुको विशेष अभिप्राय के हो ? आधार

के हो ? यसलाई एकत्राजी उनीहरूको परिस्थितिमा गाभेर वैज्ञानिक हष्टिकोणले अध्ययन गर्नु पर्छ ।

सामन्त र पूँजीपतिहरूले आफ्नो पद र प्रभूत्व अक्षुण्ण राख्न हमेशा धर्म, रुढि, स्वर्ग-नक्के, मुक्ति-पतन आदि अन्धविश्वासको आड़ लिएका छन् । जनतालाई शापकको प्रभूत्वबाट सदा अलग राख्न र देवदत्त भाग्य भनाउन अनेक भ्रम फैलाउँदछन् । सर्पियाको महत्व कम गराएर, भौतिक पदार्थको अस्तित्व कम गराएर यस दुनियाँदेखि टाढाको अनिर्दिष्ट र अप्रत्यक्ष कलिपत लोकमा सदैव जनतालाई दौड़ गराई राख्न छन् । किन ?—यसैमा उनीहरूको शाषण, अधिकार, पद-प्रतिष्ठा र व्यभिचार अड्डछ । यस-कार्यको लागि पोप-परिष्ट-मूळा र लेखकहरूलाई साथ लिन्छन्, प्रयोग गर्दछन् । भौतिकता तथा अर्थलाई महत्व दिई सबैको हष्टि केन्द्रिभूत भएमा र तमाम जनताले यी भ्रम, जाल, रहस्य जानेमा सामन्त, पूँजीपतिहरूको अस्तित्व र प्रभूत्व खतम हुनेछ । त्यसैले जानाजानी लेखहरूमा, गुरु-पुगोहितहरू द्वारा यो अर्थ-अस्तित्वलाई कम गराएर आध्यात्मिक महत्वलाई प्रोत्साहित गर्दछन् ।

‘हितेन सह’ वित्तको गरिमा नभई आत्म अभिव्यक्ति जस्तो अर्थिएको महिमामा पनि यस्तै रहस्य छ ।

वास्तविक कुरा हो समाजको जस्तो बनावट हुन्छ त्यही अनुसार त्यसको जीवन र विचारधाराको गठन हुन्छ । समाजमा व्यक्तिको जस्तो परिस्थिति हुन्छ, सामाजिक संस्कारहरूसँग त्यसको वैयक्तिक विचारको जुन संघर्ष हुन्छ, र आर्थिक वैपर्य (भेदभाव) ले गर्दी समाजमा विभिन्न वर्गको बच जीवन धारण गर्नेलाई जुन संग्राम चलि रहन्छ यी सबैको प्रभाव व्यक्तिको मनमा पर्दछ । समाजको साथ व्यक्तिको जस्तो सम्बन्ध हुन्छ यस सम्बन्ध प्रति व्यक्ति सचेत र जागरूक हुन्छ । त्यसको यही सचेतन मनले मानसिक तथा आध्यात्मिक

जीवन गठन गर्दछ । समाजमा मानिसको जस्तो भौतिक स्थिति हुन्छ त्यही अनुकूल अथवा अनुसार आफ्नो मतवाद निश्चित गर्दछ । यही मतवादले पछि गइकन मानिसको भौतिक जीवन र विचारलाई प्रवाहित गर्दछ ।

त्यसकारण सामाजिक दीवनबाट एकदम निरपेक्ष भएर कुनै पनि कलाकारको प्रतिभाशक्तिले सुजना गर्दैन ।

त्यसकारण आफ्नो अप्नो युग वा परिस्थितिका कलाकारहरूको कृतिमा कुन तत्त्वको बाहुल्य छ, अर्थको महिमा छ, या वित्तको गरिमा, या रूपको लालिमा यस मध्ये कुनैको आश्रय यसकारणले लिइयोस् कि हाम्रो भारतीय वा पुराना आदर्श अनुसार फलानो चीजलाई महत्व दिएको छ, त्यसकारण त्यसैलाई अपनाउनु पर्छ र त्यही नीति र बाटो आधार हुनु पर्छ भन्नु, यो केवल अन्धानुकरण र रूढि ठहरिन्छ । किन भने कुनै बेलाको सामाजिक कारण र भौतिक स्थितिले गर्दा कुनै वस्तु-तत्त्व अथवा भाव-तत्त्वलाई महत्व दिएको हुन्छ र त्यही अनुकूल अभिव्यक्ति साधन अपनाइएको र बनेको हुन्छ । तर त्यसै सामाजिक अवस्था तथा भौतिक स्थिति सँधै हुँदैन । प्रायः हाम्रा आलोचकहरूले यस तथ्यज्ञाई भुलेका छन् ।

कलाकारहरूको आफ्नो आफ्नो युगको साहित्य-शिल्प-कृति, तत्त्व-तत्त्व कालीन सामाजिक विकासको सबभन्दा ज्वलन्त इतिहास र प्रमाण हुन् । यसैबाट हामी पूर्व मानव समाजको सच्चा इतिहास भेटाउन सक्तछौं । तर हाम्रा आलोचकहरू आजसम्म पनि लक्षण प्रन्थकै सीमित घेराभित्र रिङ्गिरहेर बास्तविकताको हत्या गरी टाढा पुगिरहेका छन् । उनीहरू खालि शब्द-विन्यास, भाव-चमत्कार, अर्थ गाम्भीर्य, रस-परिपाक, उक्ति-विचित्रता आदि छन्दशास्त्र, अलंकारशास्त्र, शब्द-शास्त्र, रस-शास्त्रको बयान र काव्यगत गुण ठीक-बेठीक लुक्याउनु मै एकमात्र, आलोचना ठान्दछन् । यसलाई लक्षण-प्रन्थका शास्त्रोजी

महोदयले कहिलेनै रेखावद्व गरि सकेका छन् । यसैलाई आफ्नो आलोचना-समालोचनको अकाङ्क्ष्य मिद्धान्त मान्दछन्, कलाकारको प्रतिभाको जाँच र सीमा पनि यिनै लक्षणको आधारमा गरिन्छ ।

हुनु पर्ने काव्यगत गुण तथा अलंकारलाई त कमैते पनि अम्बीकार गरोइनन् । साथै त्यसको विचार र मत कुन त्रुन वैयक्तिक परिस्थिति र भौतिक कारणले सामाजिक व्यवत हुन आएको छ, यस सामाजिक अनुशीलनको साथ साहित्य-प्राणलाई महत्व दिएर आलोचना-समालोचना हुनु पर्दछ ।

ईश्वर वरालज्यूको आलोचना वा मेरो प्रत्यालोच्य विषयमा पनि यही पुरानो पद्धति र ख्याललाई स्थान दिइरहेको छ । प्राचीनतम केही लाक्षणिक दृष्टि वा गुणलाई अनावश्यक महत्व र साहित्यिक प्रधानता दिई साहित्यलाई लक्षण यन्थको क्षेत्र बनाएका छन् ।

“हामी केही परिपुष्ट, रसगर्भ, सर्वगुणान्वित, कम्तीय, रुपोङ्ग-सयुक्त साहित्य-निर्माणको जग बसाल्न चाहन्छौं ।”

“वस्तुतः कुरा केहो भने चित्रणको चमत्कारिता, अभिव्यञ्जनाको तिक्षणता, भावावेगको स्वतः स्फूर्तता, कौरालको कलाकारिता आदि साहित्यिक वैशिष्ट्य र वैलक्षण्यता नभई साहित्यिक पद कुनै गाडिक वा पादिक कुतिले पाउन नै सक्तैनन् । यस पकार चित्रचपत्कारो, रसोल्लासप्लावित, रूप रसात्मक तत्वको सौषम्य राख्न भने त्यो मात्र भरौटे र कुरौटे हुन जान्छ ।”

गथ कविताको नवीन शैली, भावनामाथि कटाक्ष गर्दै लेख्नन्--

“कविताको अलि अलि सूक्ष्म अभिव्यञ्जनाको चमत्कारलाई सर्पिल गतिभंगीको तथाकथित प्रगतिशील कविताले मार्न आँटेको छ ।”

इमानदारी भनेको ठूलो चीज हो । उसमा पनि लेखक, समालोचक-हस्ते नै जब इमानदारी त्यागेर जाङ्गो बन्दछ तब जरुर साहित्य दृष्टित

बन्दछ । साहित्य एउटा सांस्कृतिक रछान बनेर मनोवृत्तिलाई नै विगार्ने विधाकत साधन हुनेछ ।

साहित्यकारहरूमा जतिसुकै मतभेद र विचार-अनमेलता देखिएता पनि मानवताप्रति उनीहरूको आस्था हुन्छ । मानव-प्रगतिमा विश्वास र इमानदारी पूर्ण उनीहरूको व्यवहार हुन्छ । फरक केवल बाटोको हुन्छ, अझ भन्नु मत पनि फरक पाईएता । शैलो र अभिव्यक्ति फरक होला । मत वा दृष्टिकोण प्रयोगमा आउँदा स्वतः नै सफल र असफल, हितकारी हो वा ध्वंसकारी जाहेर भई अनुपयोगी र मृतयील साहित्यको विनाश हुँदै जान्छ । समालोचना स्वरूप र वैज्ञानिक, समाज संगत हुनुपर्छ, परिस्थिति सापेक्ष हुनु पर्छ । इष्यो, द्वेष र पारस्परिक अनमेलतालाई प्रोत्साहन दिने समालोचनाको आधार होइन । बरालज्यूले पनि प्रगतिशील साहित्यमाथि लगाउन खोजेको आक्षेपपूर्ण आलोचनाको नीति यस्तै द्वेष र कोषधपूर्ण छ । प्रगतिशील साहित्यको वृणा र तिरस्कार गर्दै बरालज्यू लेख्दछन्—

“अचेतका उदारड र उच्छ्वास भएका प्रजातन्त्रवादी भने शुद्ध साहित्यको विरोधमा वितण्डा खडा गरी साहित्यको नाउँमा हिलो पयाक्नु नै बहादुरी प्रतीत हुन्छ । फलतः साहित्यिक अर्चनाको सद्गु अचेत साहित्यिक अराजकता फैलि रहे छ । साहित्यलाई हामी यस प्रकारको फोहर र रछानदेखि दूरस्थ नै राख्न चाहन्छौं ।”

अर्को पनि—

“शुद्ध साहित्यको जुन साहित्य एवं वैरल्य छ र साहित्य निर्माणको नाउँमा जुन किसिमको अचाक्ती औ स्वेच्छार बढि रहेछ त्यसको निराकरण र निवारण गर्नु प्रत्येक साहित्यप्रेमीको ऐकान्तिक कर्तव्य भइ रहेछ ।”

बरालज्यू आफ्नो देशको साहित्यकारमाथि मात्र हमला गरेर संतुष्ट हुनुहुन्न । अन्तरराष्ट्रिय साहित्यिकहरूलाई पनि साथै सोहरी लेख्दछन्—

“अचेल सारा देशमा यस्तै प्रकारले अनधिकारी उच्छ्रुत्त्वाल साहित्यिको खहरे आइरहेको जस्तो बुमिन्छ ।”

उपर्युक्त सत्यतामा आलोचक महाशयजीको इमानदारीको हत्या भएको देखिन्छ ।

पहिले त नेपाली साहित्यमा शुद्ध साहित्य भन्नु वा अशुद्ध साहित्य दुवैको विकासक्षेत्र मानो अवरुद्ध छ । शुद्ध साहित्यले (जस्तो वरालज्यू चाहनु हुन्छ) न त प्रगतिशील साहित्यको भरखरको बासेसराइमाथि बाँटि दबाउन पुगेको छ, न त प्रगतिशील साहित्यले प्राचीन तथा आदर्शवादी साहित्यमाथि कुनै किसिमको हसला गर्न पुगेको छ । दुवै आफ्नो आप्नो सम्भव शक्तिको भरभा ताती गदै लरखरिदै एक अर्कोबाट अलगै जस्तो भई अझ एउटै मञ्चबाट हिँडिरहेछन् । हामीलाई आवश्यक छ—यो प्रारम्भिक उत्थान कालमा आफ्नो आप्नो ढंग र गति अनुरूप हिँडन बढन दिनु । किंतु भने त्यसको त अकै रूप, शैली र भाषा, सैद्धान्तिक स्तर बढ़ छ । उत्थान र प्रगति चाहने आधारमा, प्रोत्साहन र हौसला बढाउने रूपमा, भएको कमजोरी र पथभ्रान्तताको मित्रापूर्ण सङ्घाह र निर्देशनद्वारा पथ प्रदर्शन गर्ने ढंगमा, अथवा सङ्घावना र प्रहणताको शैलीमा गरिने समालोचना आफ्नो प्रारम्भिक अवस्थालाई सुहाउँदै र उपर्युक्त हुन्छ । यसबाट मत भिन्नतामा पनि साहित्यकारहरूको पारस्परिक हार्दिकता दुट्टन पाउँदैन ।

वरालज्यूको यस एकांगी आलोचनामा यस कुराको नितान्त कमी मात्र होइन, भएको सहकारितालाई आफ्नो अनुदार र इमानदारीरिक्त कलम-कुठारले दुइ फकल्याँट पार्ने चेष्टा गरेका छन् । शायद वरालज्यू साहित्यिक सम्पतिलाई आफ्नो एक मात्र पेवा मान्दछन्, एकाधिपत्य जमाउन चाहन्छन् । त्यसकारण यसको बाँड फाँट आउँदै नवीन उत्तराधिकारी साहित्यकारहरूमा गर्न चाहाँदैनन् । साहित्य नवीन चेतना, नवीन भावना, र जागृति, दृष्टिकोण र मत वा शैलीलाई हुलन दिन

मानवैनन् । तर सारा देशमा यस्ते प्रकारले अनधिकारी उच्छ्रृङ्खल साहित्यिकको खहरे आइरहेको छ, भन्ने आलो चकले यो कहिल्यै नसम्मुन कि साहित्य केवल प्रायड, जेम्स जाथस, इलियट, इजरा पाउण्ड, बोदलेयर, हक्सले, अझेय तथा इलाचन्द्र जोशी प्रभृति पलायन र र यौनवादी, प्रतीवादी साहित्यकारहरूको अधिकार युक्त बस्तु हो । साहित्य तिनोहरूको पनि हो जसले जोवन र शोपित वर्गमा विश्वास गर्दछन् ; मानवता र शान्ति, स्वतन्त्रतामा जो विश्वास राख्दछन्, जो मानव-युक्तिलाई आवश्यक र स्वामाविक जीत सम्पन्नन्, तिनै साहित्यिक महारथी गोर्की, इमर्सेन, लुसून, मार्केन, ड्रेसियर, हावर्ड फास्ट, मायकावस्की, लुइ-आरागं, पाढ्हो नेहुदा, चार्ली चापलेन, इलिया एहरैनवुर्ग, टाल्सटाय, प्रेमचन्द्र, निराला, मुख्कराज आनन्द, कृष्णचन्द्र र सरदार जाफरी आदिको पनि साहित्य हो ।

यथार्थमा मलाई यस्तो लाईदछ हामी वास्तविक तथ्यवाट धेरै टाढा जाँदैछौं । समस्या ऐटा छ भने अर्कै दिशा र अल्फोमा हामी अलिङ्गन थालि रहेका छौं ।

यसो हेरू त साहित्य मात्र नै प्रचार हो, यो जरूर हो । तर यो मानवताको प्रचार हो, जीवन प्रति श्रद्धा र विश्वासको प्रचार हो । मानव संरक्षित र प्रतिभाको रक्तात्मक र विकासात्मक प्रचार हो । विश्व बन्धुत्व, हार्दिकता र मुक्तिको, शान्तिको प्रचार हो । यो पनि आफ्नै साहित्यिक कौशल र कलात्मक अभिव्यक्ति द्वारा, साहित्यको वेराभित्र वसेरै गरिएको साहित्य साधना द्वारा । कला जीवनको लागि, भन्नुको मतलब प्रचार शून्यता कदापि होइन । साचै भनुँ भने मानव चिन्तनले जब अभिव्यक्ति रूपलिई समाजको सामु प्रकट हुन्छ तब त्यो प्रचार हुन आउँछ, जसलाई प्रतिभा शक्तिले कलात्मक गहना लगाइदिंदा बढता हृदयस्पर्शी र प्रभावशाली बन्दछ र प्रचारवादी

वस्तु भन्दा मिन्न मात्र नभई अति सम्पन्न र मानवोपयोगी एवं
अर्थपूर्ण हुन्छौ।

अब साहित्यलाई केवल लक्षण ग्रन्थका केही संकुचित नियम र
कसीमानुकसेर सफल-असफल हुँच्याउने बेला गयो। यसलाई त व्यक्त
गर्नेलाई चाहिने साहित्यको पनि एउटा उपसाधन मानेर नवोदित जीवन
प्रति आध्या र सर्व-साधारण जनताको 'हितेन सह' को आधारमा
पारख गरौं। प्रगतिवादले जरूर आम जनताको हितपक्ष र जीवन
उपयोगितामा जोर दिन्छ तर अधिर त्यसलाई पनि त मानव-हृदय
वस्तु बन्नु छ, बढना चमत्कारी र प्रभावशाली हुनुछ। त्यसैले
कलापक्ष र रसपरिपाक, तथा साहित्यिक वैलक्षण्यलाई कदापि परित्याग
गन सक्तैन।'

—:३:—

१. अप्रकाशित 'नेपाली साहित्यमा प्रगतिवाद र पथभ्रान्त शालोचक'
पुस्तकबाट ।

श्री रुद्रराज पाण्डे
नेपाल-गौरव

अङ्क १

दृश्य १

स्थान—हनुमान ढोका

[प्रताप सिंह भण्डारखाल बग्चामा टूलो खाटमा मखमलको डसनाम ।
राजभई रहेको छ । रातको बखत छ । जुन लागेको छ । मन्द मन्द हावा
चलिरहेछ । एक चकलामा जेठी महारानी, अर्को चकलामा कान्छी महारानी ।
शोभा दारे, पन्ना बाई, जुशबनानीहरु बरिपरि वसेका छन् ।]

प्रताप सिंह—क्या राम्रो छ हाम्रो देश ! यस्तो जेठ महीनाको गर्मीको
बखत छ । मन्द मन्द हावा चलिरहेछ । काशीमा एक पलट
यही महीनामा पुग्नु परेको थियो । उफ् ! संभद्रमा आङ
जुरुङ्ग भएर आउँछ । खल खल पसीना बगीरहेछ ।
हावा पनि तातो, पोल्ने, पलंगमा पलट्यो ओलटयाङ्ग पलट-
याङ्ग-निन्द्रै नआउने ।

जेठी महारानो—ओहो ! कस्तो तिर्या लाग्ने—पानी खान खोज्यो, तातो,
खल्लो । भात पनि कति नस्चने ।

शोभा—बेलुकी पश्च गंगाजीको किनारमा टहलिन सथारी हुन्थ्यो । ढुङ्गै
तातो, घरै तातो, बालुवै तातो ।

प्रताप सिंह—त्यही त भन्न्यु, हेर, जहां जाऊ, गर्मीले धुरुक ख्याइ हालछ ।
कतै फेरि जाडोले कठांप्रिएर चेतबाबाकाशी गराइ हालछ ।
हाम्रो यो सुन्दर राजमा न ज्यादा गर्मीनै छ, न ठण्डी छ ।

कान्छी महारानी—हाम्रा मुलुकका मानिसहरू पनि बडा बहादुर र
नूनका सोभा छन्। हष्ट पुष्ट छन्, बलिया छन्।
यिनको शीप हेर-कस्ता राम्रा राम्रा भङ्गीचाल इथाल
बतेका छन्। आज संसारका कुनै भागका कालिगाढहरू
भन्दा हाम्रा कम छैनन्।

पन्ना चाई—हाम्रा मुलुकमा, क्या सरकार, विदान् पनि कम छैनन्। हाम्रा
शक्तिवल्लभ, चाणीविलास, लल्लीपति (बीरशाली) हरू
काशिका कुनै विडानहरू भन्दा कम छैनन् रे।

प्रताप सिंह—यस्तो यो देशमा अब के होला ? मेरो शरीर गल्दै गयो।
अब घेरै दिन बाँचिएला जस्तो छैन। परिश्रमी जीवन
परिश्रम परिश्रममानै बित्यो।

जेठी—त्यस्तो के हुकुम भएको ? त्यस्तो अलचिछ्ना कुरा पनि मुद्हारबाट
निकालि बक्सानु हुन्छ ?

जुराब—हाम्रो भाग्य भए सय वर्ष बाँचि बक्सान्छ।

शोभा—ठिक भन्यौ जुराब, आयु बढाउने धर्मनै हो। हजूरबाट धर्म कार्य
घेरै भएको छ।

कान्छा महारानी—दिन नचाए सम्म केही पनि हुँदैन। आइ पुगेको दिन
कसैले पनि टार्न सक्नैन।

प्रताप सिंह—ठीक भन्यौ, कान्छी महारानी। मेरा शरीरका अंग प्रत्यंगले
जबाक दिन लागिरहेछन्। अरु कुराको त केही पीर छैन।
केवल सन्तानको पीर छ। भरखर एउटा बचो जन्मेको छ।
यो राजकाज सम्हाल्ने को ? श्री बुवाज्यू बाट आजेको
गौरवलाई स्थिर र कायम राख्नेको ?

शोभा द्वारे—किन सरकार ? यस्तो यो न चाहिने कुराको फिकी किन
गरिबकिसन्दू ? हजूरलाई केही पनि हुँदैन।

प्रताप सिंह—नभएत बेसै भयो लौ। तर मेरो कुरा तिमीहरु के थाहा
पाँड्छौ? तथापि सबै कुराको शोच विचार राख्नु पनि
त बेसै हो।

कान्छी महारानी—विलक्षण पर्दछ। नेपाल साम्राज्यको जग मात्रै बसेको
छ। यसलाई फलाउनु मुलाउनु चांझीनै छ। हामीले
कुनै गलत कदम उठायौं कि हाम्रो राष्ट्रको सर्वनाश
हुन्छ।

जेठी महारानी—अरु कुरा त त्यर्थतै हो। हुंदै रहला, चल्ला। नाबालक
शासनमा जतामुकै महत्वाकांक्षी भाइ भारदारहरुले शिर
उठाउँछन्। तिनीहरुले राष्ट्र हित तिर नलागी स्वार्थ
पट्टि दगुरे भने महा फसाद पर्छ।

प्रताप सिंह—त्यसैको त मलाई बढता सुर्ता छ। बहादुर छ। शूरो छ,
बुद्धिमान छ। मगज खेलाउन सक्छ। सबकुछ छ, तर—
किन हो, किन-त्यसको आटै र हौसला देखेर मलाई
नजाति बेदना हुन्छ।

पन्ना धाई—उहांले अलिकति पनि राम्रो समझ लिइदिएको भए आज
किन उहांलाई बेतिया पुग्नु पर्ने थियो?

प्रताप सिंह—गोरखा देखिन् हामीले बढ़दै बढ़दै आएर एउटा साम्राज्यको
सूत्रपात गन्यौं। अभ बाइसे चौबिसेहरुले मौका पाए कि
हामी माथि प्रहार गरिहाल्ने छन्। यी यासी प्रदेशमा पनि
शासन व्यवस्थाताई सुदृढ़ बनाउनै छ।

जेठी महारानी—हामीलाई अर्धागिनी बनाएर सधै प्रेमसंग राखि बक्स्यो।
राजकाजका विषयमा पनि संघै विचार विमर्श गरि
बक्स्यो। हामीले सकेको अवश्य गर्ने छौं। हाम्रो
भाग्य भए जस्तै पशुपतिनाथले हजूरताई चिरन्जीवी
राख्नान्।

प्रताप सिंह—अं, दामोदर र अमरसिंह पनि त छन्। तिनीहरू बड़ा
बीर छन्। सल्तनत लाई डग्न दिने छैनन्। मलाई
विश्वास छ।

शोभा—१० घण्टी रात गइ सकयो। भरखर घटटी हान्यो। ज्युतारको
बखत भयो।

प्रताप सिंह—लौ, भोलि भारदारी चोलाउन् भनेर ऊजुरत्नलाई भनि
देख। हेरौं के हुन्छ?

[श्री ५ को सचारी भित्रिन्छ।]

[पचा र जुराव त्यहाँ बिछुएका डसनाहरू गिव्र दलानतिर हुल्न लाग्नेत्र।]

पचा—श्री ५ बाट के हुकुम भएको होला? अहिल्यै त्यसरी हरेस किम
खाइवक्सेको होला?

जुराव—कुनै ज्योतिषीले यो सात अनिष्ट छ भनेको छ रे। त्यसैले हङ्कू-
डाइ बक्सेको होला।

पचा—अरिष्ट छ भने शान्ति स्वर्गित गरे टरि हाल्ला नि। तर यी राजा-
हरूको त अन्तौठै हुन्छ, यसै भन्न सकिदैन।

जुराव—राजकाज गर्न सक्खान् जस्ता बहादुर शाह थिए। महारानीको
पेच लागी हाल्यो। बिचरालाई बेतियामा सडिरहनु परेको छ।

पचा—हो, है, उहाँ त साहै नै बुद्धिमान! ओहो, यो नेपालको उहाँलाई
कस्तो प्रेम थियो। दैवको गति पनि विचित्रै छ। उहाँलाई नै
परदेशमा देश निकाला भएर बसिरहनु परेको छ।

(हुवैको प्रथान)

पद्मा खम्भ।

दोस्रो दृश्य

स्थान-बैतिया

समय-सांझको बखत

(बहादुरशाह बैठकमा रहलिइ रहेछन् । एकलै छन् । गुनगुनाह रहेछन्)

बहादुरशाह—यो, के भयो ? जिन्दगीको अमूल्य समय यहाँ यसरी वित्तइरहनु परेको छ । श्री बुवाज्यूबाट कत्रो राज्य खडा गरिबकस्यो, कत्रो आँट थियो । कत्रो धैर्य थियो । कसरी साराका सारालाई हातलिइ बक्सेको थियो । के उस बखतमा राजद्वेष थिएन र ? के उस बखतमा भित्र भित्रै घम्साघम्सी हुँदैनथ्यो र ? तर बुवाज्यूमा कस्तो पारख गर्ने शक्ति थियो । कस्तो बिकेक थियो । हेर, बहादुर । तेरो दाज्यूको मलाई कति भर पत्थार लाग्दैन । त्यो ज्यादा स्वामीमानिसको कुरा मुन्दछ । मैले नेपाल राज्यको जग बसालै । अब ठिनामिना राज्यले आफ्नो पृथक स्वाधीनता कायम गर्ने जमाना गयो । आफ्नो खुट्टामा आफैले खडा हुन सक्नु पछै । जसले आफ्नो मुलुक लाई बलियो तुल्याउन सक्यो, जुन मुलुकले हाम्रा बुवाज्यू जस्ता देश प्रेमी र बोर पैदा गर्न सक्यो, जसले मुलुकलाई बढाउनाका साथ साथ त्यसको बन्दोबस्त पनि गर्दै जान सक्यो, त्यसैले साम्राज्य खडा गर्न सक्छ, अडाउन सक्छ, हुक्काउन सक्छ । हाम्रो त खडा भयो, अब हुक्काउनु छ । फैलाउनु छ । (दाहा किटेर) के गर्ह ? यस्तो बखतमा यहाँ यसरी बस्नुपर्यो । नत्र ती बाइसे चौबिसै नामधारी रजौटाहरूलाई हाम्रो आधिपत्य स्वीकार गर्न लगाई छाड्नु हुन्थ्यो । अहिले हाम्रा देशमा वीरको पनि कमी छैन । दामोदर पारेडे, जगत् जित् पारेडे, अमरसिंह थापा,

रामकृष्ण कुंठर, जीव शाह, बलभद्र शाह जस्ता सेनापतिहरु छन् । सारा फौजमा जोश र उमंग छ । सारा प्रजा राम्रो सल्तनत चाहन्छ । के गर्हँ ? यस्तो बखतमा दाजैज्यूले भाउज्यूको कुरा सुनेर मलाई बन्दीखानामा हालि दिइ बकस्यो । गुरुज्यू गजराज मिश्रको ऋण मकसरी तिर्न संकुला । उहाँ नभएको भए बन्दीखानामा नै कुहिएर बसिरहनु पर्यो, अरु पनि के के हुन्थ्यो ।

(हुलाकीको प्रवेश)

हुलाकी—माथि को छ ? एउटा जरूरी चिठी आएको छ ।

बहादुर—(मनमनै) जरूरी चिठी ! कहाँ बाट आयो होला ? नेपालै बाटै न होला, हं ? श्री पशुपतीनाथले मेरो पुकार सुन्नु भयो कि ?

हुलाकी—किन, कोही बोल्दैन ? बहादुर शाहको चिठी आएको छ । छाप मारेको जरूरी छ ।

बहादुर शाह—तल को छ, हं ? हुलाकीको घाँटी सुक्यो होला । कोही बोल्दैन ।

(नौकर गएर चिठी लिएर आउँछ)

बहादुर शाह—(चिठी देख्ने चिचिकै) ए ! यो त गुरुको चिठी हो । जरूर असल समाचार होला । (चिठी पढदछन्) हँ ! दाजैज्यूको स्वर्ग भयो रे ! कठैबरा ! यति सानो आयु रहेछ र पो विपरीत लागेको रहेक्को । (आँखाबाट आँसु तर्चुहाउँछन्) सड सङ्कै खेल्यौं, सड सङ्कै खायौं, पियौं, कस्तो उहिले मलाई माया गरीबकिसन्ध्यो, मलाई पनि कसरी दाजीलाई खुशी राख्यू भन्ने थियो । कान्छी भाउजूले के दूना गर्नु भयो, दाजीले मलाई पटककै माया मार्नु भयो । म त हुन सम्म आँखाको कसिंगर बनें । यति चाँडै जाने

हुनु हुँदो रहेछ र पो । बुवाज्यूले पनि सल्तनतको राम्रो
इन्तजाम गर्ने नपाउँदैमा स्वर्गको यात्रा गरिबकस्यो ।
दाजैज्यूले भोग्न पाइ बक्सेन । अनि……… । ए ! गुरुले
मलाई चोलाउनु भएको रहेछ । हो, भतिजा नाबालक ।
राजकाज कसले सम्हाल्छ । (ठूलो स्वरले) भित्र
को छ, हँ ?

चिनियाँ बदन--म छु, के लाई हुकुम भएको कुन्ति ?
बहादुर शाह--हेर, चिनियाँ । दाजैज्यू स्वर्गबास भएछ । मेले तुरन्तै
नेपाल जानु पन्यो रे ।
चिनियाँ--गुरुज्यू बाजेले खबर गर्नु भएको हो कि ? हाम्रो पक्षमा
आख को छ र ?

बहादुर शाह--हो । हेर ! रातो दिन देशमा भइरहेको फाटोले मेरो
दिलाई कत्ति चैन लिन दिन । बुवाज्यूले कत्रो कठोर
परिश्रमले आजेको गौरव । तिमी नै भन । यो फेरि हाम्रो
हातबाट फुस्क्यो भने त मर्नु भएन ? खण्ड खण्ड भएको
मात्रभूमिलाई उहाँले एकै सूत्रमा बाँधने सिलसिला
चलाइबनस्यो । त्यसैलाई चालू राखी हामीले हाम्रो प्यारो
नेपाललाई विश्वको स्वाधीन राज्यहरूमा एउटा विशेष
स्थान दिलाउनु परेको छ ।

चिनियाँ बदन--हुन त हो । तर जेठा महारानी जाज्वल्य होइ बकिसन्ध,
कान्धा महारानीलाई खूब बुझुर्ग बन्नु पर्छ, म जस्ती
बुद्धिमती कोही छैन भन्ने अभिमान छ, त्यहाँ हजूरको
के दाल गल्ला र ?

बहादुर शाह--यसको मलाई परवाह छैन । कर्तव्य गर्नु पर्छ । जे होला ।
(यत्तिकैमा बहादुर शाहकी बहिनी पुण्यराजलक्ष्मी देवीको प्रवेश)

पुण्यराजलक्ष्मी—कर्तव्य कर्म त गर्ने पर्छ । आफ्नो मुलुकको सेवा गर्नु
प्रत्येक देशवासीको कर्तव्य हो । देशलाई आपदविपद्
परेको वेलामा एकमूठी प्राण बचाउनाको निमित्त पर-
देशमा बस्नु जिउँदै मर्नु हो ।

चिनियाँ—जाल पेंचमा पारेर सर्वस्थ हरण र प्राणदण्ड गराइ दिए
भने नि ?

बहादुर शाह—यस जिन्दगीको सुख-बिहारका निमित्त सुगलानमा लखेश्वर
लगाएर बस्नु भन्दा मकैको ढिँडो र गुन्दूकको झोल खाएर
आफ्नै मुलुकमा बस्नु धेरै असल । यदि प्राणै जाने छ
भने पनि एक दिन त मनै छ, अजमरी कोही छैन
भने आफ्नी मातृभूमि के सेवामा जीवन समर्पण गर्नु
भन् असल ।

राजलक्ष्मी देवी—संघै आर्काको मुलुकमा बसेर क्वाक र पुलाउमा हात
झुबाएर आफ्नो जीवनलाई मानो भोगविलासे जीवनको
ध्येय हो भन्ने समझेलाई धिक्कार छ । दूला बडाले
प्रेमसंग पालेको घोडाले पनि पेट भरी खान्छ, चादशाही
सौख गरेर बस्न पाउँछ । तर संसारमा त्यही घोडाको
नाम अगर छ जसले आफ्नो मालीकका निमित्त शत्रुसंग
लडेर ज्यान दियो, औ जो आफ्नो कर्तव्य पथबाट
च्युत भएन ।

बहादुर शाह—हो, हेरन, आज पनि भारतमा चेतकले जुन नाम कमायो,
कसले कमाउन सक्यो ? त्यस्तो मोगल चादशाहको विरुद्ध
लड्ने आफ्ना मालिक महाराणाको जुन उसले सेवा गर्यो
त्यो आज इतिहासमा सुनको अक्षरले लेखिएको छ । वीर
शिवाजीको सबै प्रशंसा गर्दैन् ।

(बहादुर शाहको नेपाल प्रस्थान)

दृश्य ३

स्थान—पालपा

महादत्तसेनको बगैँचा

समय—बैलुकी पख

[राजकुमारी र सखीहरु बगैँचामा दहलिहरहेछन् ।]

राजेश्वरी—(गुलाफको फूल टिपेर) कति रास्तो फूल ! बास पनि कति
सिठो ! सगमग आइरहेछ ।

मधु मालती—यो फूल फूलहसुको रानी हो । आंखालाई पति कति ठण्डा
तुल्याई दिनछ । गुलाफजलबाट लाभै लाभ छ, नोकसान
भलेको कर्त्ति पनि छैन ।

ललिता—यो फूलको महक बडो गम्भीर छ । कर्त्ति उत्ताउलो छैन । सलाई
त आसाध्य मन पर्द छ ।

राजेश्वरी—यसको अत्तर पनि उस्तै उभ्दा छ । सहको त कुरे छैन ।
चाँद—हो, सबै कुश हो, तर के गर्नु ? टिप्पन बडो कठिन छ । कांडाले
कोर्छ, चिर्थर्छ ।

ललिता—त्यो त त्यातै हो । दुख नगरी कहिले सुख पाइन्छ ? जति
दूलो खतरा छ उति ज्यादा मौजमज्ञा पनि छ ।

मधु मालती—तर के गर्नु ? यसको जिन्दगी साहै छोटो छ ।

राजेश्वरी—हो, मलाई पनि त्यही खट्क्ख्य । तर पउटा कुरा छ । जति
दिन जिन्दगी छ, भक्ता उति दिन त यसको इज्जत छ, ज्ञान छ ।

चाँद—त्यो त हो । यसको रोब रवाफ छ । बाँच्नु त यसले बाँच्नु । नन्हे
केवल बाँच्नेको निमित मात्र बाँचेर के फाइदा छ ?

मधु मालती—हो, ठीक हो । जोसिलो, साहसी जीवननै जीवन हो । नन्हे
लुते कुकुर भएर अर्काले चैह चैह गर्दा फुर्ग तालमा नाँच्दै
हिँडने र अर्काले दुत्कादैमा दाँत छिब पारेर क्वाइं क्वाइं
गर्दै सुइंकुचा ठोक्ने जीवन बिताएर के गर्नु ?

राजेश्वरी—मुमाले कथा हाल्नु हुन्थ्यो नि ! उहिले त हाम्रा पुरुखाहरूमा
स्त्रीहरू पनि दुरमनको मुकाबिला गर्दथे रे । पुरुषले झैं हथि-
यार भिरेर रणचेत्रमा डट्टदथे रे ।

चाँद—अं, सुरुं भित्र आगो भेरेर त्यहीं भित्र पस्थेरे, समाधि लिन्थे रे ।
मधु मालती—अं, मुसलमानहरू उनलाई देखेर छक्क पर्दथे रे । उनी-
हरूलाई हातपार्न कति जम्ममाउँथे रे । तर ती सती
सावित्रीहरूको सतित्व डगाउन कसको मजाल ।

राजेश्वरी—राम्रो, सौभाग्यको पोशाक पहिरेर गहना भक्तमक्क लाएर
आफूलाई बलिदान दिन्थे रे ।

चाँद—त्यसैले त उनीहरू अहिले सम्म पनि बाँचेकै छन् ।

मधुमालती—हो, है, हामी पनि त तिनैका सन्तान हाँ । होइन, राज-
कुमारी हजूरको त अब फूल फुल्ने बखत छ । कोही बीर
पुरुष पाए मात्र बरि बकर्योस् । नव नामदेको खी भएर
त के बनु ।

चाँद—हाम्रो राजकुमारीलाई सुहाउने बीरको मैले तलाशी गरी
राखेकी छुं । हाम्रो यो नेपालमा जसले जे भनोस् यतिका राजा
रजौटाहरूमा गोरखालीहरूले नै नाम कमाए । कहाँ गोरखा,
कहाँ काठमाडौंमा उनीहरूको भण्डा फरफराइ-
रहेछ । स्यादास, पृथ्वीनारायण ! गइसकेको हाम्रो मुलुकको
गौरवलाई फेरि ताजा गरायो ।

ललिता—छि दिदी त कस्ती ? पालपाका राजदरबारमा बसेर गोरखाको
सहानी ? महाराजलाई थाहा भयो भने ?

चाँद—महाराजलाई थाहा भयो भने यहाँ बाट तिकालिबक्सेला, त्यति
होइन ? आम्नो स्वार्थमा हानि हुन्छ भनेर सत्य कुरा नबोलूँ ?

राजेश्वरी—मन्तुहोस्, दिदी ! मन्तुहोस् । यस्तै कुनू सत्यहरूलाई लुकाई
हाँमा हाँ मिलाउनेहरूले नै देशको सर्वनाश पार्दछन् ।

चाँद—हो, तिनै पृथिवीनारायण शाहका छोरा बहादुर शाहको बारेमा
मैले त कति कति कुरा सुनेकी छु ।

मधुमालती—हो, केही केही त मैले पनि सुनेकी छुँ । साहै बीर पुरुष रे ।
फेरि हक कुरामा कसैसंग पनि नदब्ने रे ।

चाँद—केटाकेटी देखिनै बुवालाई यस्तो पत्यार पारेको रे—पछि त जहाँ
धावा गर्नु परे पनि बहादुरसंग विचारिमर्शी हुन्थयो रे । एउटा
लडाइँमा त चारैतिरबाट शान्तुले घेर्दा पनि उहाँ उम्कनु भयो रे,
सबै शान्तहरूलाई खुकुरीले छपाछप् पार्नु भयो रे ।

मधुमालती—कहाँ ? एक पल्ट शिकारमा बाघले भम्टदा कति नआत्ति-
कन संघर्ष गर्नु भयो रे । बाघ मरे पछिहेर्दा त उहाँको
शरीरमा कति ठाउँबाट रगत बहिरहेको रे ।

राजेश्वरी—अनि ! अनि !

चाँद—हेर नि ! हाम्री राजकुमारीलाई कस्तो सुनीरहुँ भएको । अं मानिस
सूर बीर त होइबकिसन्ध रे । फेरी राजकाजमा पनि बडा
सिपालु । यति सानो उमेरमा यस्तो विघ्न शकि भएका त
कमै होलान् ।

मधुमालती—फेरि रामो पनि चौपट्टै होइबकिसन्ध । गोरो मुहार, चौडा
लाती, लामा हात, गहकिला पिंडौला । मैले त सुनेकी छु
उहाँ अति रामो स्वभाव भएको होइबकिसन्ध रे ।

राजेश्वरी—मैले पनि यही विचार गरेकी छुँ । केवल यही एउटा कुराको
अपच्चारो छ । गोरखाको र पाल्थाको मेन्त छैन ।

चाँद—मेल नहोसन । यसले के हुन्छ ? तं ईच्छा गर् म पुन्याडँछु भन्ने
ईश्वरको हुकुम छ । जपना, तपना, र रटना त्यही भयो भने
नपुग्नु के छ ?

(चन्द्र कुँवरीको प्रवेश)

चन्द्र कुँवरी—नेपालबाट आएको खबर सुन्नु भयो ? गोरखालीले नेपाल सर गरे पछि बाइसे चौबिसे माथि लागे-पाल्पा माथि पनि दागा धरेका छन् रे ।

ललिता—हाम्रो पाल्पा, गोरखा भन्दा के कुरामा कम छ र ? हामीले डराउनु पर्ने कुरै छैन ।

चन्द्र कुँवरी—आहं, अरु को त केही डर लाग्दैन । वहादुर शाह भने बडा बुद्धिमान्, चतुर र साहसी छन् रे । उनको दृष्टि पनि पाल्पामा पर्ने हो कि ? उनको त कस्तो छु रे भने, जे कुरा पनि हात हाल्यो कि पार लगाइ हाल्छन् रे ।

चांद—जसो होला । हाम्रो पाल्पा पनि पछि हट्ने छैन । दुश्मनको सुकाचिला गरी छाड्ने छ ।

मधुमालती—हाम्रा ढांडा कांडा अजय दुर्गहरू छन् । हुन त उनीहरूले यहां आउन भरमगदूर कोशिश गर्ने छन्, तथापि हुंगै वसाएर पनि हामीले तिनीहरूलाई दोहोलो पार्ने छौं । सातो लिने छौं ।

चन्द्र कुँवरी—हो, मूठेबल त हामीसँग प्रशस्त छ । हो, हामीले भने जस्तो उनीहरू आए भने त गरौला, रौकौला, लडौला । परन्तु अरुनै उपाय सोचे भने नि ?

मधु—हामी पनि त्यसको निवारणको प्रबन्ध मिलाओँला ।

राजेश्वरी—यी सब तर्क बितके केलाई चाहियो ? जुन बखतमा जे परिआउला, गर्नु पर्ला । भयो, आज अबेर भइसक्यो जाओँ ।

(सचै गिव जान्छन्)

चौथा दृश्य

स्थान—हनुमान् ढोका दरबार

(दरबार लागि रहेछ । बहादुर शाह सामन्तगण उँग विचार विमर्श गरिरहेछन् ।)
बहादुर शाह—हो, हामीले पाल्पालाई सँझाउनै पर्छ । सकेनन् भने
राजकाजमा साम, दाम, दण्ड, भेद, जे ले हुन्छ, नेपाल
माताको काखमा ल्याउनै पर्दछ । अब ठिनामिना राज्य-
हस्तको जुग गयो ।

अभिभान नयनसि बसेत—अवश्य गयो भारतमा पनि सुनिन्द्र सानसाना
राज्यहरू नष्टभ्रष्ट हुँदै गए रे । परस्परमा कलह-
गरेर जन्मभूमिलाई विदेशीको हातमा सुम्प-
रहेछन् रे ।

दामोदर पाण्डे—मलाई त्यही डर त लाभ्द । आफ्नो स्वार्थमा मानिसहरू
कसरी अन्धा हुन्छन्, सुलुकलाई छुबाउन कति अन-
कनाउँदैनन् । मातृभूमिको सेवामा पनि के को गुटबन्दि ?
उँक लाभ्द । राष्ट्र दूलो कि व्यक्ति दूलो ? व्यक्तिले
आफ्नो अस्तित्व मेटाएर पनि राष्ट्रलाई अगाहि
बढाउनु पर्छ ।

अमरसिंह थापा—अवश्य बढाउनु पर्छ । हाम्रा बोर नेता प्रातःस्मरणीय
महाराज पृथ्वीनारायण शाहले हामी सबैलाई यही पाठ
पढाउनु भएको छ । जसरी हुन्छ जन्मभूमिको गौरव
बढाऊ । यो कस्तो नराम्रो भावना ? म गोरखाली, उ
पाल्पाली, त्यो किरात ? भोटको सिमाना देखिन् लिएर
काश्मीरको सिमानासम्म चन्द्र सूर्य फरफराउनै पर्छ ।
मेर त त्यही ध्येय छ । त्यसैको निमित्त तन, मन, धन
के भन्नु हुन्छ, अर्पण गर्न तयार हु ।

बमशाह—हाम्रो शरीरमा तातो रगत उम्लि रहेछ । हाम्रा बीर सेनामा
जो जोश, देश प्रेम र अदम्य उत्साह छ, त्यो सेलाउन
नपाओस । यो मौकामा बढेको बढ्वै हुन्छ ।

बहादुर शाह—बढ़नै पर्छ । यो कुराको म पूरा समर्थन गर्दै हु । तर
फिरिंगी सँग ठकर पल्चा, त्यो हामीले हुन दिन हुन्न ।

दामोदर—मेरो पनि त्यही राय छ । अहिले तिनीहरूको युक्ति बुद्धिसँग
हिन्दुस्थानमा कसैको केही लागेको छैन । त्यसैले तिनीहरूलाई
नतसाई पहाडै पहाड़ बाट हिमाल प्रदेशका राज्यहरूलाई
दखल गाई गयौं भने, पछि हाम्रो पनि बिशाल राज्य हुन्छ ।
अभिन देखा जायगा ।

गजराज मिश्र—मेरो विचारमा त अझ फिरिंगीले यहाँ व्यापार गर्न त्यस्तो
हक्के हालेको छ । गरोस् न के भयो र ?

अमरसिंह—न, न, न, त्यो त हुन सक्कैन । यो जालाई चिनेकै रहेन छ । यो
त सियो भएर पस्तछ मुसल बनेर निश्चन्द्र । एक पटक हुलि
सके पाँच भाल्को कम्पट हुन जाला-राखी सुख न छाडि सुख ।
अभिमान सिंह—अहं, यिनीहरूलाई पस्न त केही गरे पनि दिन हुन्न ।

अझ यहाँ त व्यापार गरौं भन्छन् । उहिले बड़ा धर्मध्वजी
भएर बसेका होइनन् ? कसरी हाम्रा महाराजले निर्मूल
गरेर पठाइ बक्त्यो । उहांको जुन नीति हो त्यसैको
हामीले पनि सिको गर्नु पर्दछ ।

बहादुर शाह—हुन्छ, यहाँ व्यापार खोल्न पाइन्न भनौला । तर उनिहरूसँग
कुनै किसिमको संघर्ष पर्न गयो भने त अड्नै मुश्किल पल्चा
नि ! हाम्रो पनि अझ शासन सँगठन राम्रो भइसकेको छैन ।
सामन्त राज्यहरूलाई आफ्ना अधिनमा ल्याउँदै जाओँला
तर त्यहाँ शासनको प्रवन्ध पनि त राम्रै हुनु पर्छ नि ।

दामोदर—त्यसको त हजूरले फिको नगर बक्स्योस्। हजूर हामी सबै
मिलेर गर्दै गर्नु पर्ला । हामीले हिमालका अन्तर्गत राज्यहरूमा
मात्र दृष्टि दिनु पर्ला । पर पर नपुगी रहींला ।

अमरसिंह—अहिले लाई त्यही हाँ । पहिले हिमाचल प्रदेश त सर
होस् । अनि जे होला—म त अझ गंगा सांधको
सपना देखिरहेछु ।

गजराज मिश्र—सपना मात्रै देखेर हुँदैन । त्यस्तो कल्पनाको पुल
नबांधनु होस् ।

अमरसिंह—तपाईंलाई के थाहा छ, बाजे ? आदर्श भनेको उच्चानै
राख्नु पर्दछ ।

बमशाह—फिरंगीलाई गर्मी, धूलो र हावाले साहै तकलीफ भयो रे ।
गर्मीमा हावा खाने ठाउँ चाहियो रे । उनका जहानबचालाई
बस्ने ठाउँ चाहियो रे । लेला र हाम्रो मुलुक । हाम्रो लाश
माथि कुत्चेर जान सकिस् भने जालास् ।

अमरसिंह—स्याबास ! बीर । हामी गोरखालीले भन्नु पर्ने कुरा यही हो ।
गर्नु पर्ने कुरा यही हो । चाहे आकाश खसोस्, चाहे पाताल
धसियोस् । फिरंगीलाई केही गरे पनि हाम्रो मुलुकमा पस्न
दिन हुन्न, हुन्न, हुन्न । हाम्रो शरिरमा एक थोपा रगत रहुन्जेल
पनि हामी दध्ने होइनौ, लत्रने होइनौ ।

श्री सत्यमोहन जोशी

नेपालि लोक गीतको केही झल्का

नेपालमा विभिन्न जातीहरू छन् र प्रत्येक विभिन्न जातीमा विभिन्न लोक गीत पनि छ जसतो भारतमा पनि छ र जुनसुकै देशमा पनि छ । अनि विभिन्न जातीका लोकगीतमा भै नेपाली जातीका लोकगीतमा पनि उसतै एक विशेषता छ, अस्तित्व छ, र महत्व छ । किन्तु जुनसुकै जातीको लोकगीतमा पनि मौखिक साहित्य, संगीत र नृत्य उनिएको हुन्छ; एक मात्र जातीय संस्कृति र कला सजीव तुल्य भएकै हुन्छ, यो निर्विवाद सत्य कुरो, प्रत्यक्ष प्रमाणित कुरा हो ।

हुनत, हामीहरू जङ्गलका बरिपरि बस्नेताई जङ्गली, अथवा पहाडका कुनाकापचामा बस्नेताई पहाडी अथवा तराईका खोचमा बस्नेताई देहाती भनी उपेक्षा गढ्दौं, अशिक्षित, असभ्य भनी नामकरण गढ्दौं तर आज नगरबासी र सहरबासीले भन्दा ती गाउँघरका निबासीले देशको गौरव र इज्जत थामी नेपालीत्व कायम गरिराखेको छ । यो हो चोखो नेपाली लोकगीतको नैसर्गिक गुञ्जाइसले जसमा नेपाली जीवनको आत्मकथा झलझली हुन्छ ।

खासगरी, मुख्यतः नेपाली लोकगीतलाई आठ भागमा विभक्त गर्न सक्छौं—(१) भजनको रूपमा गाउने लोकगीत जस्तो चुड्काको (२) नृत्यसँग उनिएको लोकगीत जस्तो घाँटुको (३) प्रेममय जीवनसँग टाँसिएको लोकगीत जस्तो जुहारी (४) चडबाडसँग समन्वय भएको लोकगीत जस्तो चरित्रको (५) युद्ध चेत्रमा प्राण संचार गर्ने लोकगीत जस्तो वीर रसको इयाउरे (६) कथा गाँसिएको लोकगीत जस्तो घाँटु, चुड्का, चरित्रको (७) सामयिक महत्वपूर्ण लोकगीत जस्तो दाईंगीत (८) उत्सवमा झिक्ने लोकगीत जस्तो चरित्र, घाँटु, रतौलीको

इत्यादि । भिन्न भिन्न लोकगीतमा भिन्नाभिन्नै गेडा, तरज, लय हुन्छ र खास गरेर लोकगीतको शुहलाई 'फेद' अनि त्यसपछिको लाई 'दुप्पा' र स्वर साधनलाई भाका भन्ने चलन छ । आकसर नेपाली लोकगीतमा एकमात्र साज मादलकै प्रधानता र आवश्यकता छ, अरु खञ्जरी, इथालीहरू साथमा आउने हुन् । लोकगीतका साथ यदि लोग्ने मानिसले नाच भिन्दछ भने 'पुरुसेंगी' र स्थानी मानिसले भिकेमा 'मास्नी' भन्ने पनि छ ।

फेरि नेपाली लोकगीतको पृष्ठभूमिमा आइएटको आवाजले लोग्ने मानिसको आवाजलाई लोएर चल्दछ, उसले लोग्ने मानिसको आवाजले स्थानीमानिसको आवाजलाई पनि । नेपाली लोकगीतमा संगीत र नृत्य पनि ऐरे जसो टाँड़मा उनिएर गएको हुन्छ यस्यपि सबै लोकगीत-हरू नृत्य गीत न भए पनि ।

नेपाली लोकगीतका गायक वा गायिका जन्मैदेखि सुरिलो कर्णठ लिएर जन्मल्न् र प्रकृतिसँगको निरन्तर सम्पर्कले उ कलादिव बन्दछ । र संगीत र नृत्यको सामाजिक चेतनाद्वारा उस्ते आफ्नो चरित्र निर्माण गर्दछ ।

नेपाली लोकगीतमा प्राकृतिक विचारपटकै विशेषता हुन्छ जसमा धनि योजना र भावनाको प्रभावले लय प्रधान काव्यमयी शैलीको सृजना सहजै भएको देखिन्छ ।

नेपाली लोकगीतको प्रदर्शनमा एकोहरू गाउँने, दोहरे गाउँने या जुहारी खेल्ने चलन पनि छ तर विशेष प्रधानता जुहारी खेल्नमा नै छ जसमा हासी पुरुष र खीको समन्वयी, प्रेमसा यौलिक स्वतन्त्र आधार, पुक्का जीवनको परिचय, जनकलाको प्राकृतिक अभिनय पाउँछौं । र नेपाली लोकगीतमा अर्को एक विशेषता छ 'गीत छोलेमा' । यो छोप्नेमा पनि याने कोरस गाउनेमा पनि लोग्ने मानिस तर्फको हुट्टै, उस्तै

स्वास्ती मानिस रुफको हुँहै, या लोग्ने मानिस स्वास्ती मानिस दुबैको जमघटमा या आलोपालोमा पनि नेपाली लोकगीतको गुनगुनाहटको गुञ्जनमा हृदय भन्कारित हुन्छ। लोकगीतका आधारमा उनिएर प्रदर्शन हुने चुइङ्का, भोडेशेलो, मारुनी, धानमाँच, घाँटुनाँच, सोरठीनाँचको विशेषता त अलग छँदै छ।

यद्यपि आजभोलि, नेपाली लोकगीतमा धेरैको अभिरुचि बढ्दै आएको देखिन्छ तापनि, गाउँघरका मानिसहरूका हृदयका पानामा उच्चिएका मौखिक कवितामा चाख बढाउदै लोकरुचिका साथ माग बढाउन सकिएको छैन, यो हो लोकगीतको अन्वेषण र अनुसन्धानको कमीले गर्दा, नेपालको विकट भौगोलिक स्थितिले गर्दा, नेपाली कवि र लेखकले गाउँलेहरूको लोकगीतको नक्कल मात्र गर्ने खोजेकोले। लोकगीतको कदर र महत्व त उसबेला बढीमात्रामा देखिने छ, जब जन्मै देखि जन्मजात गायक र गायिका भएका गाउँघरका मानिसहरूले कोकिलको नैसर्गिक भावोदूरारमा, भरनाको अविराम प्रयाहमा, सूर्य-चन्द्रको सजीव किरणमा आफ्ना आफ्ना सांस्कृतिक मौलिक लोकगीतहरू सुनाउलान्।

उता, लोकगीतको इतिहास मानव इतिहास जत्तिकै पुरानो छ। साहित्यको रूपमा सर्वप्रथम निस्केको लोकगीत संग्रह २००३ सालको शारदा पत्रिकामा हो। हुनत उसबेला भन्दा अगाडि पनि लोकगीतको नक्कली धनिमा प्रेमलहरी जस्ता अनेक किताबहरू निस्केकै थिए। उसबेला शारदा पत्रिकाको सम्पादक श्रीगोपालप्रसाद रिमाल हुनु हुन्थ्यो र उहाँकै प्रेरणामा शारदा पत्रिकाको निम्नि मैले पश्चिम लमजुङ पोखरातिर छुल्न जाँदा लोकगीत संग्रह गरी ल्याएको थिएँ र शारदा पत्रिकामा ३ साल, ४ साल, ५ साल तिर पनि लोकगीत संग्रहहरू छापिएँ थियोँ। अनिरुपछिबाट कवि धर्मराज थापाले पनि पोखराको प्राम्यगीत संग्रह भनी शारदा पत्रिकामै छपाएका थिए र तदुपरान्त

नेपाली लोकगीतमा अनेक चर्चा र टिकाटिपणी शुरू हुन थाल्यो, पत्रिकामा पनि यसको प्रचार र प्रसार देखिन थाल्यो। अनि नेपाल रेडियोको स्थापना भएपछि, नेपाल रेडियोबाट पनि धेरै नै लोकगीतको प्रसार भयो। २००७ सालको शारदाको नारी अङ्गमा निस्केको मैलेनै संग्रह गरेको 'नारी र ग्राम्य गीत' पनि प्रकाशित भएको छ।

यस लेखमा आफ्नो देशको विभिन्न ठाउँका लोकगीतहरू मध्ये केहीलाई यहाँ दिएको छु। तलको गीत कर्पुटारे भाकामा अथवा तेसों भाकामा जमजुडूँका लेकाली गाउँपा स्थासपरी प्रचलित भएको जुहारी खेलने नेपाली लोकगीत जस्तमा प्रेम परिचय भल्केको छ र जुन गीतको सुन्नना देउबहादुर दुरा र पञ्चे सुन्धाको ढुङ्डात्मक युगलबाट नामकरण भएको हो भन्ने कथन छ। देउरालीको काफ्ले रुखको आडमा बसी एक युवक गाउँते गाउँछ—

ए, घर मेरो साँगुरो भयो, बाखरी खोरैले

ए, चरण गीत गाइ दिनु होला, सारंगी रवैले

ए, होला दै अभिमायो जालो सारंगी रवैले !

अनि गुरासको बोटमुनिबाट एक युवती गाउँते गाउँछे—

ए, खोलाको मा भनु हेर दरशन हुँगा भगवान जस्तो छ

ए, मुखैले भने ललितै पार्ने, हृदय कस्तो छ,

ए, होलादै अभिमायो जालो हृदय कस्तो छ !

फेरि घनपोखरामा हुर्केकी लोकगीतको एक जन्मजात कवित्री मायारानीको अमर मृतिमा गुञ्जिरहेको यो लोकगीतको भाका सुन्नुहोस् जस्तमा एक युवकले एउटी युवतीलाई आँधीखोले बाटो गरेर नौतनबाँझराँ भरै भन्ने प्रेमस्थ पुकार गरिरहेको छ :—

मायारानीलाई लैजाने त आँधीखोले बाटो मायारानीलाई ।

सिरसिरी बतासै लाग्यो सिरानको इयालैमा, मायारानीलाई

टपक्क टिपी म लाने छैन, मुखैको ख्यालैमा, मायारानीलाई

झनपर जान्छु झन माया लाग्छ, मोहिनी फुकाई देउ, मायारानीलाई
विरानो देशमा म मरी जाउँला, रोइ दिने कोही छैन, मायारानोलाई
मायारानीलाई लैजानेत नौतनवाको बाटो मायारानीलाई ।

अब लोकगीतकै आधारमा चुडका भाकामा बन्दीपुर आसपासका
गाउँका एक युवक प्रेम मिलनमा विछोडिएर पहरा घन्काउँछ :—

यता फकर्यो तोर भीर, उतै फकर्यो खर
तिम्रो बयान सुनीकन आयौ लर लर
तीर्थ त हाय्यो चेपे घाट नमरी बाँचे भेटुँला !

उता, प्रेम मिलनको निरारामा उत्तिकै विछोडिएर एक युवती
फाटेको जमीनलाई जोडून खोज्देह :—

वर रह्यो बन्दीपुर पर रह्यो ढोर
हामीले मात्र माया गरी के पो हुने खो र ?
तीर्थ त हाय्यो सेतीघाट नमरी बाँचे भेटुँला !

फेरि, सामुहिक भजनको रूपमा यरतै लोकगीतका चुडका वेलुकीपख
सत्यनारायणको पूजामा गाउँघरमा चलिरहन्छ :—

कता गयो ठुटे चिलीम, कता गयो भोली
हप्काउँ भने गणेशलाई पार्वती रोली
तिम्रो छोरो गणेशलाई हप्काउँ पारबती, तिम्रो
छोरो गणेशलाई, नारायण, हरिहर !

उता अकै भाकामा, खुकुरीको चमत्कार देखाएर तकमा भिरेर
आउने एक युवक सैनिक सिम्लाको फिलिमिली बजारको सपनामा
रुमाल हल्लाएर गाउँघरमा युस्तै गाउँछ :—

हवाई जहाजमा चढेर, समुद्र तरेर, जर्मनसित लडेर, जर्मनीले
हारेर, गोखालिले मारेर, तनखा लियो छ: रुपैबा, के खाउँ,
के लाउँ, हेर्न जाउँन कान्छी सिम्ले बजार !
भूइँमा खस्यो रुमाल, टिपी देउन कान्छी, पसीना पुष्टै ला !

फेरि लोकगीतमा अर्को एक किसिमको भावुकता र चमत्कारीता छ, त्यो हो खुकुरी र राइफलमा उनिएको जोशिलो रंगत तातिने गीतहरू जसमा स्वतन्त्रताको लहर, निमकको स्फूर्ति, त्याग र बलिदानको ज्वाला हुन्छ। यस्तै लोकगीतको चहलपहलमा नेपाल-युद्ध र दुइटा विश्वयुद्धमा नेपालीहरूसे 'वीर गोरखाली' भन्ने नाम कमाई आएका छन्; यसतै लोक गीतको आङ्गान र उद्गारमा नेपालीहरूले विश्वको कुना काप्चामा पुगेर गोली वर्षा र बम-वर्षालाई पनि जितेका छन्। यसैले लोकप्रिय नेपाली लोकगीतमा लाहुरे भएर नेपाली ठीटो गाउँछः—

जान लागें रे जापानको धावामा
हितको रे मायालाई छोडेर
गोरखनाथको रे दया र कुपामा
फक्कि आँउनु रे शत्रुलाई मरेर !
खुकुरी मेरो रे हातमा छैदैछु
शत्रु भेटे रे फोरि दिन्छु ठाउको
एम० सी० तक्मारे भिरेर म पनि
सुझाई हाल्नु रे साथमा कान्छीको !
म मरें रे स्वर्गमा भेडुँला
बाँचे भने रे घरबार यर्हाको
आज र राती रे सपना देखें
सूर्यलाई सलककै निलेको !

उता छोरोमा आमाको जुन स्नेह र ममता हुन्छ, छोराको सम्भन्नमा बुढीमाड सुकेको गलाबाट करुग रस भिक्छे :—

खाई न पाई रे पालेको छापे
फकाई फकाई लगीदियो गल्लाले
गाई पाल्यो रे बनको बाघलाई
छोरो पाल्यो रे अंग्रेजी सरकारलाई ।

यति मात्र कहाँ होर, त्यही घरकी बुद्धारी पनि लोग्ने संगको
चिङ्गोड्को सम्भन्नामा कहिले कहाँ भयसीत भएर इयाखु बुन्दै गीत
भीकछैः—

लाटुरेको रे काँधैसा भोला
छोड्छ क्यारे रे जापानले बम-गोला
हजुर ज्यानको रे सम्भन्ना आउँछ
मेरो माया रे दिनको नौ फेरा !

अब केरि पश्चिम ३ नं० को एक युवक पश्चिम ४ नं० मा पुगदा, चार
नम्बरे लोकगीतको भाका सुन्न, शिक्षन र गाउन स्वयमेव मन हुन्छ र
यसैले उ रानीदहको तीरमा बसेर माढा मार्न लागेकी युवतीलाई
आह्वान गर्दैः—

ए, आँधीखोले भाका गाउँदिनौ कि जान्दिनौ ?
सुरिलो गयो बाँसको लिङ्गो, खोल्सो लाघेको
मायाँद्व रीमाइको साराही स्तर यही पनि गुञ्जेको
बटौलीको तिनाइ खोलो फनफनी घुमेको
चेलीज्यूको सुआसै देखदा ड्यान मैते होमेको
रानीको बनमा डेंडेलो लाख्यो चैतको धूपले
यो वेला घरबार छैन, मरि सक्छ तापले

ए, आँधीखोले भाका गाउँदिनौ कि जान्दिनौ ?

यसरी गाँदा पनि ती युक्तीबाट आँधीखोले भाका सुनिएन भने,
त्यो युवक धौलागिरि हिमालतिर कर्केर फनफनी घुमी नाच्दै यसरी
लोकगीत भिक्छुः—

ए, चौरीगाई कहाँ गयो, धौलासिरि बनैमा !
विहान पख झुल्कने घाम, डाँडानै शिरान
एकसरो जीवन विताउन गाहो, भैगाँ हैहान
हलो र गोरु जोखमी भयो, सौंचार डाम्नाले

रसको यौवन वेरसै भयो, आकेला बोल्नाले
ए, चौंरीगाई कहाँ गयो, धौलासिरी बनैमा !

अफ त्यो युवक ती युवतीसँग चिनापर्चि नगरीकन कसरी घर जाने
भन्ने ढढ प्रतिज्ञामा उतै सुनिने गरी गाउँछ :--

घर कहाँ हो ? रेलीमाइको ताहीतल पानी माथि !
पार्दीको झोलुङ्गो मुनि माछैको रमिता
नबोल्ने रीमाइलाई बोलाई छाइछाँ यस्तै छाँ दामीता
जडीबूटी टुप्पे काटी भनसारलाई कलम
शीरको टोपी पाउमा राखी सेवा विन्ती सलाम !
घर कहाँ हो ? रेलीमाइको ! ताहीतल पानीमाथि !

नेपाली लोकगीतमा खुल्ला, स्वच्छ प्रेमको प्रधानता छ, यसमा कुनै
लुकी, छिपी, चोरी छैन र यसमा प्रेमनै जीर्णको सार व्यैं भल्केको छ
जसमा सौन्दर्य र सुखद आनन्दको फूल फूल्दछ ।

अब यो हो लेकाली गाउँको रोदीधरमा विज्ञापनको रूपमा गुञ्जीरहने
लोकपीतः :--

बर र पिपल रे रोपेको ठाउँमा
शिरको फूल रे कल्ले हाल्ला चौतारी
दुःखीज्यूको रे मन बुझाई दिने
शिरको फूल रे के होला अवतारी ।
दैलो मुनि रे आलुको खेती

जान्न म त रे मायालाई नसेटी
ज्यानको ज्यान रे बदला दिउला
छोड्दिन रे यो लैनो पिरती
आज भोलि रे किन हो किन ! मन त मेरो रे डाँडैको बतास !
अथवा खाश्चोके डाँडोमा एक युवकको एउटी युवतीसँग थकाई मार्ने

बेलामा भेट हुँदा प्रेम मिलनको भन्कारमा यसरी युगल लोकगीत
पनि उब्जन्छ :—

युवतीले सोध्देह—“दाई तपाईं कहाँको ?”

युवक जबाक दिन्छ—“म काली गणडकी पारको !”

× × × ×

युवक सोध्देह—“बहिनी कहाँको नी ?”

युवती जबाक दिन्छ—“म देउराली पौवाको !”

× + × ×

युवती फेरि सोध्देह—“दाई, तपाईं कसमा ?”

युवक जबाक दिन्छ—“पिरती जसमा !”

× × × ×

युवक फेरि सोध्देह—“बहिनी कसमा त फेरि ?”

युवती जबाक दिन्छ—“म पनि उसैमा !”

अनि यही कुराले लोकगीतको साकार रूप लिएर खान्चोके
भठ्डयाड्बाट प्रतिध्वनिको प्रतिनिधित्व गर्छ :—

दाई कहाँको ? म काली पारको !

बहिनी कहाँको ? देउराली पौवैको !

दाई कसमा ? पिरती जसमा !

बहिनी कसमा ? म पनि उसैमा !

यस्तै प्रेम संचार गर्न नेपाली लोकगीतको आधारमा फिलिमिलि
सपना देख्दै सितारामको नाउँ पनि प्रेमैमा उनिएर पतित पावनको
रूपमा बगिरहेको पनि हुन्छ :—

मनसुरी डाँडा, फिलि र मिलि

सोल्टी परेर घूम राजैमा

माया त यही प्रेमी

रघुपति राघव राजाराम पतित पावन सिताराम
सिताराम सिताराम

पतित पावन सिताराम !

फेरि कसै कसैको भने प्रेममा दोहरी राज र दुईलौटी माया भइ-
रहेको र आफ्नो भने जतातै शून्य रिच्चो हात हुँदा गाउँधरको प्रेमी
यसरी दिल पोख्छ :—

नैनीताल धरको दाना

धुमी आयो रेल, धुमी आयो रेल

आँखी लाउने कालो गाजल बुलबुलेलाई तेल, धुम्टे रुमाल !

पारी भित्ता पोखरैमा श्याल करायो “हुईया”

एउटा पोइको दुइटा स्त्रास्नी, इयात्तमा बसी “शुईया”

धुम्टे रुमाल !

आँधी खोला तिरिभिरि थाक्सीनीको भाटी

राम्रा राम्रा तरुनीलाई ल्याउँला छेक्कर काटी

धुम्टे रुमाल !

तर, नेपाली लोकगीतको प्रेममय संसारमा उसै सफलता कहाँ
मिल्दछ र, यसैले निराशामा एक युवक फेरि गाउँछ :—

बाटोमुनी बेलौतीघारी ठाउँ ठाउँमा मायाको बर्बादी

बाटोमुनी दुइपाटे खनायो मेरो माया बेपत्तै बनायो !

जाल हान्यो थपक दाइले जाल काट्यो कतले माछाले !

बाटोमुनी बेलौती.....

कुनै कुनै नृत्यसँग उनिएर झिकिने नेपाली लोकगीतमा भने कहीं
कहीं भाषाको दृष्टिबाट खलबलो र मिसावट देखिन आउँछ :—

यो हो मिदिमखोला र मादीखोला बीचका ४ घरे र ६ घरे
गाउँहरुमा ड्यादा मात्रामा प्रचलित भएका घाउँनांच सँग उनीएका
लोकगीत :—

चाचैहै खेरी चन्दन, घोटिरो घोटिले
 हाय, पानीको छौंया हेरी हेरी, लावो चन्दन
 राज्येज्यूमे दोला भरेला
 हाय, चलिन या हो भैया
 फेरिन या हो मैया
 याफुनाय देशमा शिरेला !
 राज्येज्यूमे परेंखीमा पुगेला
 हाय, राज्येज्यूमे भोरिजन सावेला
 राजैत पसराम शुकल भयो
 थामावती शुकल भयो
 पलङ्ग गीया खटीयामा शुकल भयो !

अब यसैको सितसिलामा शृङ्गार रसले पूर्ण एक अर्को घाटुसँग
 उनिएको लोकगीत :—

बिचिएं बोर बाघेरे बैस, शिरैमा सिन्दूर
 लालै र बैस, शिरैमा सिन्दूर
 लिलैमा चन्दन, आँखीमा गाजली
 कानैमा कुठिला, नाकैमा देहुरी
 मुखैमा सुपारी, दाँतैमा चेरीया
 गलैमा पुचाली, काँधैमा पछ्यौरी
 आँगैमा चोलिया, हातैमा चुरीया
 चाकैमा फरिया, गोदैमा तुवाँरी
 पैदालो पैजारी--

फेरि, सोरठी नाँचमा उनीएर भिकिने अर्को नेपाली लोकगीतमा
 कालीदासका उपमा भई छुरिएका उपमाहरू पनि छन् :—

बरु हिडन जाऊँ
 कालीको तीर, मोतीको शीर

सोरठी रानीको घर
 हिङ्गन मामा सोरठी रानीको घर
 भुजेलीको दबेरो जस्तो सोरठी रानीको चुल्ठी
 कै तो थाम जस्तो सोरठी रानीको शरीर
 बाहुलाको कम्मर जस्तो सोरठी रानीको कम्मर
 पीपलको पात जस्तो सोरठी रानीको ओँठ
 काँकाको बियाँ जस्तो सोरठी रानीको दाँत
 परेवाको आँखा जस्तो सोरठी रानीको आँखा
 सार्लुको खुट्टा जस्तो सोरठी रानीको खुट्टा
 कुखुराको फूल जस्तो सोरठी रानीको कुर्कुचा
 पूर्णिको जून जस्तो सोरठी रानीको ललाट
 हेरन ! मामा सोरठी रानी को ललाट
 थोरै रूप देखी देखी मेरो मन भै गयो सन्तोष ।

उता साहित्यिक भाषामा पनि हिमालयका काखमुनीका लेकाली
 गाउँहरुमा लोकगीतको निकै चहक-महक छ, या उपमामा भन्नू या
 रसमा भन्नू भावुकता प्रधान भएका साहित्यमय लोकगीतका उद्गारहरु
 पनि यथेष्ट मात्रामा हामी पाउँदछौं । जस्तो, कवि आफ्नो कोठे संसारमा
 दिनभरी घुरेर अनेक मात्रा र छन्द सिंगादैं काल्पनिक भावमा कोइली
 या न्याउलीको विरही जीवन लेख्दा हुन् त, उही कोइली र न्याउलीको
 विरही बोली सुनी पति-वियोगमा परेर पैंथेरातिर जान लागेकी एउटी
 पैंथेनी वेसी भर्न बाटोमा उसै पनि गला फुटाउँछे :—

चैतको उराठी महिना, कठै घाँस खाँदैन भैसीले
 पतायो सालको पात, ओइलायो जीउ मेरो व्यथैले !
 नसोध बनको कोइली
 के भो ? भनी दुःखी लाई निहाली,

नकराउ बनको न्याउली,
तिमि भन्दा म छु बैरागी !

यसतै रूपले नेपाली लोकगीतमा प्रकृतिले सजीवता भईछ, र प्रकृतिमै नेपाली लोकगीतको आत्मा देखा पर्दछ। उही लेकाली पहाड़ी गाउँमा घरखेत नभएका एक सुकुम्बासीले कसरी आफ्नो जीवनमा प्रकृतिबाट आश्वासन लिएर जीवन छानेर बस्दछ, यो उसैको जीवनमा मूल फुटे झैं फुट्ने कुरो हो, जस्तो :—

सगर भरी रे नौलाखै तारा
मेरो माया रे म गन्न सकिन
पेटको कुण रे सामुन्ने आउँछ
मेरो माया रे म भन्न सकिन
सगर भरी रे नौलाखै तारा
मेरो माया रे एक तारा जूनसित
बोल्नु र हाँस्नु रे सबै र सित
मेरो माया रे जुग जाने कोसित
के खायो रे के लायो होला
बनको रे जुरेली चरीले !

यसरी विविध विभिन्न तरज र लयदार भाका भएका नेपाली लोकगीतहरू नेपाल आमाको हृदय भन्कारमा गुञ्जारहेका छन्। नेपाली लोकगीतको पनि एक वैज्ञानिक अन्वेषण गरी उत्थान र प्रचार गर्ने हो भने नेपाली साहित्य भण्डार यति उच्च र धनी हुनेछ, यसको वर्णन छैन। कारण नेपाली लोकगीत एकै साँचोमा मात्रै ढालिएको छैन। एक जिल्लाबाट अर्को जिल्लामा पुगेपछि लोकगीतको आकार र रूपमा, लय र भाकामा स्मेत विभिन्नता भएर ठाउँ गुनको अनुसार त्यसमा त्यर्तै किसिमको संरक्षित भलिलएको हुन्छ। पश्चिममा माथि उल्लेख

गरिएँ ठाडो भाका, तेसीं भाका, मायारानी भाका, रेलीमाई भाका,
आँधीखोले भाकाकै प्रधानता भए, पूर्वमा अकै भाकाको प्रधानतार विशेषता हुन्छ जस्तो पल्लो किरातमा मयाँलु लौ लौ भाका, डिमार भाका,
गाईमा चरौं भाका इत्यादि । वरिपरि नजिकका पूर्व पश्चिमका भोटसेला
त अलग छँदै छ ।

बास्तवमा नेपाली लोकगीत नेपाली माटोको उपज स्वरूप नेपाली
गाउँघरे दाङु भाइ दिदी बहिनी हरूको नैसर्गिक भावोद्गार हो,
अलिखित काव्य कुञ्ज हो जसमा ग्रामीण जीवनका सुख दुःख, भाव-
विचार, आशा निराशा, थिति रीति, माया प्रेम, जोश र होश छरिएका
हुन्छन्, प्रकृति र मानवको अन्तर सम्बन्धमा ।

आशा छ, नेपाली लोकगीतको लोकप्रियता बढ्दै गयो भने र यसले
दिन परदिन उच्चतर स्थान भेट्दै गयो भने र साथ साथै साहित्यिक
भएडारमा संप्रहको रूप लिन पायो भने, एक दिन लोकगीतले नेपाली
आधुनिक कविताको सृजनामा र साथ साथै नेपाली आधुनिक गीतमा
पनि एक नवीन प्रेरणा स्रोतको उत्पत्ति गर्ने छ ।

यूरोपको चिठी

एल० एस० बाङ्गेल

फ्रान्स

४-६-५३

प्रियवर,

यो चर्च अस्ट्रियामा 'इन्टरन्याशनल सेमिनार'-मा भाग लिन जानको अविष्यारिसबाट तपाईंलाई मैले एउटा कार्ड छोडेको थिएँ । सोही कार्डमा अस्ट्रिया पुषी तपाईंको पत्रको जवाफ दिउँला भनी लेखेको थिएँ । तर अफसोस कि मैले अस्ट्रियाबाट पनि तपाईंको पत्रको जवाफ दिन सकिन । त्यसको निम्नि क्षमा गर्नु हुन्यैछ ।

यात्राबाट फर्केको आठ-दश दिन भयो । गर्मीको विदामा अहिले दुइ-चार दिनलाई फुर्सदै छ र यो पत्र लेख्ने जाँगर चलाएको हुँ । यसै पत्रमा यसपालि गर्मीको विदा कसरी विताएँ तथा यात्रा गर्दा यूरोपमा केके कुरा देखें, अनुभव गरें त्यो पनि लेख्ने मन छ ।

अरु कुरा लेख्नु भन्दा पहिले म तपाईंलाई इङ्गल्याएड र फ्रान्समा अध्ययन गर्न आउने विदेशी विद्यार्थी मध्ये विशेष भारतीय विद्यार्थीहरूमा मैले के भिन्नता पाएँ त्यस कुराको अलिकति चर्चा गर्नु ।

इङ्गल्याएडमा पढ्न आउने प्रायः धेरै जसो विद्यार्थी आफ्ना अध्ययन शेप गरेपछि यूरोपका अरु देशहरू नहेरी सरासर आफ्ना धेरै फर्कन्छन् । यसो हुँदा उनीहरूलाई यूरोपका अरु अरु देशको विषयमा र तिनका सभ्यता र संस्कृतिका विषयमा वास्तविक ज्ञान नै हुँदैन । इङ्गल्याएडलाई नै यूरोप जसतो सम्झेर भारत फर्क्ने अनेक यसता विद्यार्थी पनि छन् ।

परन्तु फ्रान्समा अध्ययन गर्न आउने भारतीय विद्यार्थीहरूमा मैले बेग्लै जोश र भावना देखें। इङ्ग्लियाएड र फ्रान्स बाहेक यूरोपका अरु देश पनि डुतेर यूरोपीय सभ्यता र संस्कृतिको पनि अध्ययन गर्ने उनीहरू इच्छा राख्नद्वन्। यो कुरा मलाई कसरी अनुभव भयो भने इङ्ग्लियाएडमा भारतीय विद्यार्थीहरूका संसर्गमा पनि बस्ते मलाई सौभाग्य प्राप्त भएँयो परन्तु उनीहरू कसैले यूरोपका अरु देशहरू हेनै मनसाय नगरेको देखदा र आफ्ना अध्ययनपछि सराहर आफ्ना घरनै फर्कने इच्छा गरेको देखदा मलाई उस बेता निकै आश्र्य लाग्यो। हुन त धेरै जसो विद्यार्थी व्यर्थको अभावले पनि धाहिर देश भ्रमण गर्न आँट गर्न सक्छैनन्। परन्तु फ्रान्स जसतो अचाक्ली मँहगो ठाउँमा बसीकन पनि यहाँका भारतीय विद्यार्थीहरू गर्मीको हरेक विदामा अरु-अरु देशतिर गपर ती देशहरूको विषयमा र तिनका सभ्यता तथा संस्कृतिको विषयमा अनेक कुरा सिक्केर आजँच्छन्।

यो पालिको गर्मीको विदामा मलाई पनि यूरोपका देशहरू हेनै ठूलो इच्छा थियो। तर के गर्नु, तपाइँलाई थाहै होला, मुश्किलले आफ्ने एक पेट भर्न र युनिभर्सिटीको अध्ययनलाई खर्च पुऱ्याउन समेत धौ-धौ पर्ने म जसतो गरीब विद्यार्थी लाई त्यो इच्छा पुऱ्याउन विल्कुलै असम्भव थियो। तर आफूले चिताएको असुल कामलाई दैवते एक दिन पुऱ्याउदा रहेछन्। मेरा अभिन्न मित्र डा० कृष्ण गोप्ता जो प्यारिस-युनिभर्सिटी मा 'हिट्री अफ आर्ट' अध्ययन गर्दैछन् उनले अस्ट्रियामा हुने इन्टरन्याशनल सेमिनारमा भाग लिनलाई ठूलो उत्साह र महत समेत गरे। परन्तु यहाँ पनि अर्थकै सवाल थियो र मैले त्यसै आँट गर्न नसकी इन्टरन्याशनल सेमिनारको केन्द्र जिनेभामा नेपालको प्रतिनिधि भईकन भागलिनलाई आर्थिक महतको निम्नि निवेदन गदी निवेदन स्वीकार भयो र मलाई अस्ट्रियामा जान-आउन र उहाँ बस्त

समेतको खर्च दित मञ्जुर भयो । यसतो असल मोकालाई राष्ट्रोसित उपयोग गर्न भेरो पहिले देखिको जुन इच्छा थियो त्यो पनि पूर्ण भयो ।

किनभने युरोपका उन्नतिशील देशहरू हेरीकन ती देशहरूको कला, संस्कृति र सभ्यता द्वारा हामीले अनेक ज्ञान र शिक्षा लाभ गर्न सक्छौं । उनीहरूमा भएको गुणको र हामीहरूमा भएको अभावको पनि हामी तुलना गर्न सक्छौं । यसता आगाडि बढेका देशहरूलाई हेर्दा हाम्रो हृदयले अनेक प्रेरणा पाउँदछ । अनि सब भन्दा मुख्य कुरा त संसारका सभ्य देश सह यदि हाम्रो देश नेपाल पनि अग्रसर हुनु पर्छ भने नेपाली जाति पनि अब अन्तर्राष्ट्रीय क्षेत्रमा आउनु पर्छ । हामीले यसता देशहरू हेरिकन अनेक अनुभव र ज्ञान लाभ गर्छौं । त्यसबाट पहिले कुरो त हामीहरूमा भएको छुट्र विचार र संकुचित भावना हराउँदै जान्छन र हाम्रो हृदय ठूलो र दृष्टि पनि फराकिलो हुँदै जान्छ । आर्को कुरा यसता देशहरू हेरेर अध्ययन गरेपछि अनि हामी कुन स्थानमा छौं, हाम्रो देश कहाँ छ, ती कुरा पनि देश बाहिर आएपछि छर्वज्ञ देख्न सक्छौं ।

प्यारिसबाट ३० जूनको बेलुकी एक जना बन्धु, इन्डोनेशियन विद्यार्थी जयादिपुत्रका साथ यात्रा शुरू भयो । ‘गार-द-ले’ स्टेशनमा बेलुकी आठ बजे पुग्नु पर्न, परन्तु यात्राको अघि हामी एक रेस्तुराँमा भोजन गर्न गएका थियौं । यसै बखत यसतो विघ्न पानी पर्न थाल्यो कि हामी बाहिर निस्क्नै सकेनौं । पानी अहिले थामिएला कि भन्ठानेर पखंदा-पर्खदै समय बित्न लाग्यो । मुशलधारे पानी परिहेको थियो बाहिर प्यारिसका सडक, बुलभाई र गल्लीहरूमा पानीको आहाल जम्न थाल्यो । बुलभाई साँभिसेल जसतो सधै मानिसको भीड र बुइँचो भइरहने ठाउँ पनि त्यस दिन सुन्य र निर्जन देखें ।

यसरी समय बितिरहेको थियो—हामी घडी हेर्दै छटपटाइ रहेका थियौं । कसतो फसाद ! त्यस दिन मैले यात्रा शुरू हुने छाँट देखिनै ।

अन्त्यमा केही उपाय नदेखि जयादिपुत्र त्यही घनघोर पानीमा रुभदै टेक्सीको खोजीमा निर्के । त्यस बखत यदा-कदा प्राइवेट मोटरहरू त्यो मुसलधारे वृष्टिमा रुभदै हिँडिरहेका देखिए — जब ट्राफिक शूत्य-प्रायः थियो । यस्तो समय टेक्सी पाइएठा भन्ने कुरामा मलाई शंके थियो । तर आखिर मेरा बन्धुले दैवसंयोगले एउटा टेक्सी फेला पारेक्न र रेस्तराँको अविलित लिएर आइ पुगे ! विचार जयादिपुत्र त्यस बेला मुसा जसतै भिजिसकेका थिए !!

हत्त र पन्न आफ्ना आफ्ना सुटकेश टेक्सीमा हाली गार-द-लेतिर हिँड्यौं । आठ बज्ञ पन्नै मिनेट रहेछ । टेक्सी दौड्डाउन पाएको भए त दश-बाहु मिनेटमै गार-द-ले स्टेशनमा पुगिने थियो होला परन्तु पानी परेकोले टेक्सीलाई बडो होशियारी साथ हिँडाइरहेको थियो । आठ बज्ञै लाग्दा हामी स्टेशन पुगेका थियौं । टेक्सीबाट बोर्ननासाथ ट्रेन समात्न दौड्यौं । हामी रेलमा के उक्तेका यात्र थियौं रेल पनि हिँड हाल्यो । अनि शान्तिको लामो सुरक्षेरा हालेर हामी दुइले नबोली एका अर्कालाई एकछिन हेरि रह्यौं………। यो बटनालाई अहिले संकदा मलाई हाँसो उठ्छु !

× × × ×

विहान हुन लाग्दा राईन नदी काटेर हामी जमर्नीभित्र पसिसकेका थियौं । कालसंर्झी पुग्न भन्दा अधि कस्टम आएर जाँच गज्यो । व्यारिसबाट आएको सोही रेल जर्सीभित्र पनि जाने हुँनाले त्यहाँ रेलका ढ्राइभर र टिकट-क्लेक्टर आदि सबै जर्सीहरू बदली भए ।

पहिले त कालसंर्झीमा एक दिन बस्तु पर्ला भन्ने विचार गरेका थियौं परन्तु कालसंर्झीमन्दा स्टूटगार्ड अझ राम्रो र हेर्न लायकको सहर छ भन्ने कुरा यात्रीहरू बाट थाहा पाए पछि हामी सरासर स्टूटगार्ड नै जाने विचार गज्यौं । रेलमा रातो गार-द-लेदेखि हामीसितै यात्रा गर्ने

जुगाँको रेखि समेत नवसेको एउटा भर्खरको चब्बले अमेरिकन ठिटो पनि थियो । उ डब्बामा जति भएका प्रेन्च यात्रीहरूसित रातभरि प्रेन्च भाषा बोल्ने अभ्यास गरिरहेको देखदा हामी सबै लाई हाँसो उठाएयो । किनभने उळाई प्रेन्चको उचारण आउँदैनथ्यो तापनि उ प्रेन्च भाषामा कुरा गर्न जोरी खोल्यो । उ रातभरि सुतेन !

आठ बजे विहान हामी स्टूटगार्ड आइपुयाँ ।

जर्मनीको पहिलो सहरमा पढापैण गरेको त्यसै दिन हो । जर्मनी देश र जर्मनहरूको विषयमा केटाकेटीदेखि नै अनेक कुरा सुनेर आएको-त्यो देश र त्यस देशका निवासीलाई हर्ने बालखकालदेखिको जुन इच्छा थियो त्यो त्यसै दिन पूर्ण भयो ।

वेहानदेखि आकाश मेघाछ्न थियो । चिसो-चिसो हात्रा बहिरहेको थियो । हामी स्टूटगार्ड पुगेपछि त पानी पनि पर्न थाल्यो ।

पहिलो कुरो त हामीलाई एक रात बस्न सस्तो होटेल खोल्नु थियो । मलाई जर्मन-भाषा आउँदैनथ्यो—मेरा मित्र जयादिपुत्र अलि अलि बोल्नसम्म सक्यो । नजिकैको ‘ट्रायलच्युरो’ मा गईकन स्टूटगार्डका होटेलहरूको लिईट हेरेर हामी एउटा सस्तो होटेलमा जाने विचार गर्याँ । सो होटेलको नाउँ र पत्ता देखाई टेक्सीड्राइवरलाई उहीं लैजाने अनुरोध गर्याँ—तर त्यो होटेल स्टूटगार्डदेखि पाँच माइल रहेछ ! हामी-लाई जर्गन भाषाको राष्ट्रो ह्वान भएदेखि सबै कुरा राष्ट्रोसित सोधपुछ गर्न सक्ने थियाँ । त्यस होटेलमा त पुर्याँ तर त्यहाँ पनि ठाउँ खालि रहेन छ । टेक्सीलाई १२ मार्क दिएर विदा दियाँ ।

सिमसिमे पानी परिहरेको थियो । त्यहाँका मानिसहरूसित सोधेर आसपासका दुइचार होटेलहरूमा पनि गयाँ—परन्तु कहीं अनुकूल ठाउँ फेजा परेन । आखिर निराश भएर फेरि स्टूटगार्ड नै जाने विचार गर्याँ । स्टूटगार्डदेखि त्यहाँसम्म बराबर ट्राम चल्दो रहेछ । ट्रामवाट तल सहर

पुनर हामी दुबैलाई डेढ मार्क मात्र लाग्यो । यसरी पहिले थाहा पाएको भए टेक्सीमा चढेर त्यहाँ आउनु पर्ने हामीलाई केही ख्व चो थिएन—किनभने विद्यार्थीजीवनमा जति कम स्वर्चले चलन सकिन्छ उति राशी हुन्छ । मैले यसता साना साना कुरालाई महत्व दिएर तपाइँलाई किन लेखिरहन्छो हुँ भने विदेशमा यात्रा गर्दा बेला-बेला अनेक समस्या आइ पर्दछ । कहिले काँही भाषा ज्ञानको अभावले तथा त्यस देशको गीति-रिवा जंका ज्ञानको अभावले विदेश यात्रा गर्दा अनेक परिस्थितिको सामना गर्नु पर्दछ — परन्तु यसता समस्याबाट आफूलाई अनेक शिक्षा र ज्ञान लाभ हुन्छ ।

स्ट्रॉटगार्ड ज्ञारेपछि मन दोधारमा खेलि रह्यो । हामी जसता विद्यार्थीका बस्ने अनुकूल ठाउँ नपाउँदा त्यहाँ जबसी अब म्युनिक नै सरासर जाने विचार भयो । परन्तु म्युनिकको गाडी फेरि पाँच बजे मात्र जाने रहेछ । त्यसो हुँदा हामीलाई पाँच घण्टा पर्खनु पर्दथ्यो । यसै बखत नजिकैको एउटा ट्राभल एजेन्सी कहाँ सोबपुछ गर्दा एक जर्मन परिवार कहाँ बस्न ठाउँ छ भन्ने कुरा थाहा पायो अनि ठेगाना लिएर हामी सरासर त्यहीं पुग्यौ ।

एक जना अर्ध बयस्क जर्मन भिन्नबाट आइन् र हामीलाई स्थागत गरिन् । उनी अंग्रेजी बोल्न सकिन्थन् । हामीलाई बस्ने ठाउँ ठहर देखाइ दिन-त्यो वर बडो सफा शुद्धर रहेछ । त्यसपछि आफ्नो गालिताले त्यहीं राख्येर पहिले भोजन गर्न गयो । हामीलाई भोक र थकाइले पति निकै सताइ रहेको थियो । हामी बसेको ठाउँदेखि सात-आठ मिनेटको बाटोमा एउटा सस्तो रेस्ट्रॉइं रहेछ, त्यहीं खान गयो ।

त्यस रेस्ट्रॉइमा एउटी जर्मन युवतीले हामी स्थागत गरिन् । उनको अनुहारमा निर्दोष मुकुराहट खेलिरहेको थियो जुन मुकुराहट केटाकेटी को मुहारमा पाइन्छ । हामीलाई परदेशी भनेर तथा त्यस देशमा आगम्नुक भन्नानेर होला उनले हामी प्रति सहानुभूति प्रकट गरिन् । उनको व्यवहारमा अतिथि सत्कारको भावना थियो । लण्डन र

प्यारिसका कुनै रेस्तुराँमा यस किसिमको व्यवहार र भावना मैले देखिन। हामी खान लाग्दा पनि आफ्नै परिवारकी दिदी-बहिनी जसती हात्रो छेउमा बसिन् र भारत, नेपाल र इन्डोनेशियाका बारेमा मेरा बन्धुसित अंतेक कुरा सोयिन्। उनो अँग्रेजी अथवा फ्रेन्च बोल्न सकिनन्थिन्। त्यो रेस्तुराँमा धेरै मानिस पनि थिएनन्। परन्तु त्यहाँ खान आउने मानिसहरू हामीलाई देख्दा विनम्रता पूर्वक शिर अलिकति निहुराएर हामीलाई स्वागत गर्थे।

जर्मनी आएपछि जर्मनहस्को त्यस किसिमको व्यवहार देख्दा मत्ताई आनन्द लाग्यो।

स्ट्रटगार्ड सहरभित्र पस्ता हुँदि जहाँ पनि युद्धलो नष्ट पारेका भवनहरू देखिन्दैन्। तर जसा पनि त्यसता भवनहस्को पुनर्निर्माण भवरहेको छ तथा मानिसहरू बडा परिश्रम पूर्वक काम गरिरहेका देखिन्दैन्। हो, जर्मनीहरू बडा परिश्रमी जाति हुन्। उनीहरू रंग मंच र फेशनपट्टि भन्दा देशभो उच्चतितिर बढता मनोयोग दिन्दैन्। उहाँका मानिसहरू असल तर साधारण लुगा लाउँदैन्। विशेष स्वास्ती मानिस-हरू सरल देखिन्दैन्। हुन त उहाँ पनि प्यारिसको फेसन अनुकरण गर्ने कतै कतै देखिन्दैन् तथा उहाँका बडा बडा पसलमा प्यारिसकै ढाँचाका ‘बिन्डो डिस्ले’ देखिन्दै। परन्तु उहाँका स्वास्ती मानिसहरू पुरुष सरह काम गर्दैन्दैन्; त्यसो हुमालो होला उनीहरूलाई फेशनपट्टि बढता ध्यान दिने समय नभएको। थोरैले ओठमा लाली घसेको देखिन्दै पसलातिर, पोष्टआफिसतिर प्रायः स्वास्ती मानिस नै काम गर्दैन्दै। टामको कन्डकटर पनि धेरै जसो त स्वास्ती शान्ति सै देखें।

फेरि उनीहरूको व्यवहार पनि कस्तो राजो ! पसल अथवा पोष्ट-आफिसतिर काम गर्ने ती स्त्रीहरूको अनुहारमा मुख्कुराहट छँदैछ। पसलतिर जाँदा अथवा पोष्टआफिसतिर जाँदा मानिसको निकै भोड़ भए पनि मैलो त्यहाँ शान्तिपूर्वक काम भइ रहेको देखें। त्यसता ठाउँमा

एक पलट लाम्हा उभिए पछिलाई आफ्नो पालि नआएसम कसैले अवि सरेर मौका छिदैन ।

हामी स्टूटगार्ड डुल्दा हुँदी मानिसहरू हामीलाई ठिम्बाएर हेर्थे किनकि उहाँ विदेशीहरू थोरै जान्छन् । प्यारिस अथवा लण्डनमा लाखौं विदेशी काला-गोरा दिनहुँ देखिन्छन्, कसैले वास्ता राख्तैन । परन्तु स्टूटगार्ड जसता जर्मनीका सानो शहरमा हिङ्गे पशियाका कुनै पनि मानिसलाई उहाँका निवासीले एक पलट फर्केर नहेरी छोड्दैन । हामीलाई पनि वाहिर देशबाट आउने भन्ने बुझेर होला बाटातिर हिङ्गदा तिकै कौतुकका दृष्टिले हेर्थे ।

जर्मनहरूको स्वारध्य राख्नो छ । उनीहरू साधारणतः धेरै आग्ना कदका पनि हुँवैनन्--सुनपाट रङ्गका केश र उनीहरूका एकदम कुइरे आँखा हुन्छन् । उनीहरूको आनुहार पनि भन्डे स्केन्डीनेशियनहरूकै जसतो हुन्छ ।

स्टूटगार्ड पुरोपछि पहिलोपलट आक्रीहरूको ध्यान त्यहाँ बमले नष्ट-भ्रष्ट भएका घर र भवनहरूले आकृष्ट गर्दछन् । जर्मनका अस्त्र सहरहरू भन्दा स्टूटगार्ड सबै बढता चाँडो पुनर्निर्माण हुन लागेको छ भनेर मानिसहरू कुरा गर्थे परन्तु बाटो हिङ्गदा ठाउँ ठाउँमा बमले चकनाचूर पारेका घरहरू त्यसै पछिरहेका देखिन्छन् । कतै कतै असल असल भवनहरूका माझमा त्यसता धर्वस भएका घरहरू निराश अवस्थामा उभिरहेको देखदा युद्धको जर्जरताले आफूलाई झसंग पादछ ।

हामी बेलुकी डुल्दै एक चौबाटोमा पुग्यों । त्यस ठाउँको देव्रेतिर एउटा प्रकाएड भवन थियो जसलाई युद्धको बेला बमले नष्ट पारेको रहेछ । बाहिरको परखालबाट यसो भित्र नियालेर पनि हेय्यौं--त्यो कसतो विभत्स दृश्य थियो ! माँटो र इँटाले पुरिसकेको ढूलो चौडा सिंडी मासितर गएको रहेछ--पहिले त्यो ठाउँमा दिनहुँ कति स निसका गोडा तल र माथि गर्थे होलान् । परन्तु आज उही ठाउँ शमशान जसतो इँट

र धूलाको राशा बनेर उच्चाट लाग्दो छ । इयालहरू पनि उसतै किसिमले भत्केर चूर चूर भइसकेका रहेछन् ।

त्यस भवनको अर्को कुनातिर पनि हात्रो दृष्टि पर्यो । त्यहाँ साँदिनै गएको अँधारो कुनामा लुम्बेझुम्ब बुढो मानिस इँटमाथि बसेर रक्सीको बोतल हातमा लिई ठाडो घाँटी लाइरहेको रहेछ । त्यो उच्चाट लाग्ने ठाउँसा त्यो मानिसलाई बसिरहेको देखदा हामीलाई निकै आश्रय पनि जाग्यो । त्यो मानिस त्यहाँ के गरिरहेको होला, किन त्यहाँ बसेर रक्सी खाइरहेको होला ? शायद भीकमङ्गा होला भन्ने अनेक प्रश्न मेरा जनामा खेलिरह्यो । त्यसै बखत एकजना तरुणी त्यहाँ आई र त्यसलाई कही भनेर गइ । अनि त्यो मानिस उठ्यो--हामीलाई हेयो र गुन गुनाउँदै त्यहाँबाट उठेर गयो । त्यो दृश्य देखदा उस वेला मलाई मिक्कोरियन युगको उपन्यासको संभाना भझरहेथ्यो ।

किनभने त्यस बेला बेल्को छ बजन लागेको थियो । बाहिर त्यस चौथाटोमा :दिनभरै काम गरेर घर फर्क्कन लागेका मानिसको बुँड्चो बढै थियो--ट्राम, मोटर, साइकल आदिको कोताहल पनि बढिरहेको थियो ।

त्यस बेलुकी दिउँसो हामी भोजन गर्न गएकै टाउँमा भोजन गर्न गयौं । दिउँसो हामीलाई भोजन दिने तरुणी फेरि देखा परिन् । उनको अनुहारमा उही दिव्य हाँसो थियो । हामी त्यस ठाउँमा पुरदा आठ दश जना बुबकहरू बसेर भोजन खाइ सबून लागेका रहेछन् । एउटा चौहिले गितार लिएर गीत गाउँदै थियो । उनीहरूको अनुहारमा वसन्ता र आनन्दको लहर नाचिरहेको थियो । यसो हेदी तिनीहरू मजदूर जसला देखिए । दिनभरिको परिश्रमले थाकेका हुनन् । दिनभरीको कामचाट कुर्सी भएपछि बेलुकीको समय आराम र आनन्दले काटि रहेका थिए । तिनीहरू भोजन मारिसकेपछि गितारसित एक स्वर मिलाएर

गीत गाउन थाले । केही बेरपछि दुइ-चार जना स्त्री-पुस्पहरू पनि
त्यहीं आइ पुगे अनि उनीहरू पनि थपिएपछि गीतको स्वर भन बढ़दै
गयो……।

हामी एक कुनामा बसेर खाँदै तिनीहरूको जीवनलाई हेरि रहेका
थियो । तिनीहरूको गीत र लायले हाम्रो हृदयलाई पनि मुख पारि
रहेको थियो । हामी त्यहाँ घण्टाभर जति बस्यो होला । गीत गाइसके
पछि उठेर तिनीहरू हामीसित विदा लिएर निस्के । दश बज्ञ लागेको
थियो । तिनीहरू उठेर गएपछि त्यो रेतुराँ फेरि शून्य देखियो ।

त्यहाँदेखि हाम्रो वासस्थान अलि मास्तिर हिंडेर जानु पर्दथ्यो ।
जुनेली रात थियो । हामी सुन्ने कोठाका भयातहरू सडकपट्ठि थिए ।
त्यहाँबाट मास्तिर जूनको उद्यातोमा गिर्जाका चुच्चा दुप्पाहरू पछिलितर-
बाट सिलहाउटीका रूपमा देखिन्थे । त्यो कसतो राम्रो दृश्य थियो !
नजिकैको अर्को रेसुराँमा हामी एघार बजे सुन्न लागेको बेलामा पनि
युवक युवतीहरू स्वरमा स्वर मिलाएर गीत गाइरहेको छलझ सुनिन्थ्यो ।
रातको बायुसित लहरिदै आएको उनीहरूको त्यो गीतमा शान्ति र
आनन्दको प्रवाह थियो । शायद युद्धको जर्जरताले भयभित पारेको
उनीहरूको हृदयले शान्ति खोजिरहेको थियो होला । जर्मनीका ती युवक
युवतीलाई हेर्दा युद्ध र संहारदेखि उनीहरू कोशौं दूर भागिरहेका जसता
देखिन्थे । किनभने त्यस बेलुकी मास्तिर गिर्जाघरमा एकोहोगे गिर्जाको
घण्टा बजिरहेको सुनियो—अनि, त्यस पछि कोरस गीत गाइरहेको
पनि सुनियो ।

हामी निदाउन लागदा पनि उनीहरूको मधुर गीत हाम्रै कानमा
गुज्जी रहेको थियो……।

× × × ×

भोलिपल्ट हामी म्युनिक हिँड्यौं ।

स्टूटगार्डेसियनुनिक पुग्र प्रायः पाँच घण्टा लाग्द छ। फ्रान्समा जसतै जर्मनीको रेलको प्रवन्ध पनि राम्रो छ तथा छिटो पनि दगुर्छ। यहाँका तेस्रो दर्जाका रेलसित भारतका पहिलो अथवा दोस्रो दर्जाको तूलना गर्न सकिन्छ। यहाँ तेस्रो दर्जाका यात्रीहरूको निम्नि पनि सब प्रकारको सुविधा र प्रवन्ध छ।

स्टूटगार्ड छोडेपछि रेल जर्मनीको दखिलनै दखिलन भएर कहीं मैदानै मैदान, कहीं ढाँडा काँडा काट्दै दगुर्छ। कहीं कहीं पहाड़को फेदीबाट टाढामा देखिने हश्यहरू हेर्दा अस्यन्त मनोहर देखिन्छ। बाटामा खेती-पाती र गाउँ-बस्ती पनि देखिन्छन् परन्तु कल-कारखाना हरू भने जहाँ पनि देखिन्छन्।

हामी दुइ बजेतिर म्युनिक पुगेका थियाँ। म्युनिक रेलको स्टेशन दूलो र राम्रो पनि रहेछ। जताततै बडा बडा 'होर्डिङ' र 'पोस्टर'ले यात्रीहरूको ध्यान आकर्षित गरेक्छन्। तिनमा स्टेशनकै आगाडि पट्टि, माथि छानुनेर दूला दूला अक्षरले लेखेका 'संसारको सबभन्दा दूलो चिह्नियाखाना' टाढावाट पनि देखिन्छ।

म्युनिक पुगी पहिले फेरि बस्ने ठाउँको प्रवन्धतिर लाग्याँ। हामीले स्टूटगार्डको कदु अनुभववाट निकै शिक्षा पाएका थियाँ। तसर्थ पहिले त्यहाँ भएका 'इन्फरमेशन आफिस' गई सोधपुछ गच्याँ। म्युनिक रेल स्टेशनमा प्रायः कर्मचारीहरू अंग्रेजी बोल्न सक्ता रहेक्छन्। आफूले खोजेको अनुकूल ठाउँ पाएपछि अनि हामीलाई दुक्क भयो। त्यसपछि हामी म्युनिक सहर डुलन निर्क्याँ।

उह पनि हामीले पहिले त युद्धले चक्कनाचूर पारेका घरहरूले हाम्रो ध्यान आकर्षित गरे! उसबेला मेरा हृदयमा अनेक कुरा खैलिरहेका थिए। मान्छेले अनेक परिश्रमले समय र धन खर्च गरेर त्यत्रो निर्माण गरेको कैयौं वर्षको फल युद्धले मिनेटभरमा छताछुल्ल पार्दछ। स्टूटगार्ड

भन्दा पनि अभ उहाँ थेरै भग्नावशेष घर तथा भवनहरू पडिरहेका छन् । तर त्यति हुँदा हुँदै पनि बडो उत्साहका साथ जता पनि निर्माण हुने काम भइ रहेको देखिन्छ ।

म्युनिको पुरानो कला भवन नष्ट प्रायः अवस्थामा पडिरहेको छ— परन्तु यसको पुनर्निर्माण गर्न उहाँको सरकार विचार गर्दै छ ।

जर्मनीभित्र पुगेपछि उहाँका मानिसहरूको व्यवहार र सत्कार देख्दा मन आनन्द र कृतज्ञताले भरिन्छ । फ्रान्स देश छोडेर जर्मनभित्र पसेपछि पाइने नयाँ कुरा मलाई यही लाग्यो । पसलतिर जाऊ-कसतो सहदयता र खुशीकासाथ उनीहरू कुरा गर्दछन् । वाटातिर कतै जाने इच्छा हुँदा कुनै बाटो हिङ्नेलाई बाटो सोध, बडो विनम्रतासाथ बाटो बताई दिन्छन् बा अस के मदत गर्न सक्छन् उनले सोध्नन् । आफूलाई थाहै क्लैन भने पनि उनले आफ्ना छिमेकलाई सोधी बताइदिने कष्ट गर्दछन् । उनीहरूको यो सब व्यवहार देख्दा हुने जातिको चाल र लक्षण नै अकै हुँदौ रहेछ भन्ने भावना मनमा आउँदछ ।

हामी छुल्दै म्युनिको पुरानो म्युजियमतिर पनि पुग्यौ । त्यो विराट भवन पनि त्यसै कंकाल जसतो उभिरहेको देखिन्छ । भवनको अगाडि पट्टि मैदानबाट उभिएर हेर्दा वस्ते त्यसका दायाँ-बायाँका भागहरू नष्ट पारेको र भवनमाथिको 'डेम' लाई समेत छोडे छोडे पारेर छोडेको देखिन्छ । वरिपरि इँट र धूलाको राशमाथि जसरी चिह्नानमाथि भार-पात पल्हाउँछन् उसरी धाँसहरू पल्हाइ रहेका छन् । त्यो शून्य म्युजियम लाई निकै बेर हेरि रहें । मनमा कसतो कसतो भावना आइरहे । युद्धका अघि यसै ठाउँगा जर्मन जसतो एक सम्य र उत्तरशील जातिको त्यहाँ आफ्ना कला र संस्कृतिका कति बहुमूल्य दुक्काहरू संग्रह गरेर राखेको थियो होला…… अहिले उही ठाउँ समयको गतिविधिले त्यस दुर्दशामा उभिरहेको छ ।

त्यस म्युजियमको अगाडिपटि मैदानमा एउटा सानो घर जसतो छ । चारैतिरका ढेका होचा हुनाले निहुरिएर पस्न पर्दछ । आठ-दश सिंडी तल बर्लेपछि त्यहाँ तोप-बन्दुक राङ्गन सहित सुतिरहको एउटा सैनिकको मूर्ति छ । हामी त्यहाँ पुगेको बखत कसैले ताजा फूल ल्याएर त्यस सैनिकको छातीमाथि राखिदिएको रहेछ । युद्धमा मारिएका सैनिकहरूको समृतिमा यो बनाएको रहेछ । त्यो मूर्ति देख्दा जसको मनमा पनि युद्ध प्रति अशेष धृणा पैदा हुन्छ ।

त्यसै दिन हामीले म्युनिकको 'मोर्डन आर्ट ग्यालरी' हर्ने मौका पनि पायौं । सहरको कोलाहल र घुँइँचोडेखि टाढामा बनाएको त्यो मार्बलको 'कला भवन' साँचि हर्नै पर्ने कुरा छ । आफ्नो देशको कलालाई कत्रो सम्मान र रक्षा गरेर यतातिरका देशले जगेरा गरी राखेक्छन् त्यो देख्दा आश्र्य लाग्छ । आफ्नो देशको कला देशको महान् सम्पत्ति हुन् भन्ने कुरा यूरोपका हरेक देशलाई थाहा छ । यसैमा उनीनहरूलाई आनन्द र गर्व पनि छ । आफ्नो देशको संस्कृति र सभ्यताको गौरव बढाउन सरकारले पनि कत्रो उत्साह दिइ रहेको छ । हामीमा यस किसिमको भावना कहिले आउने हे लो यो संभदा अफरोस लाग्छ ।

त्यस कला भवनमा भएका सारा चित्रहरू आधुनिक जर्मन कलाकारहरूका सात्र रहेक्छन् । त्यसो हुनाले तिनलाई अभ गडेर हर्नै इच्छा भयो । किनभने कुनै देशको प्रगति हर्नै र संस्कृतिको मुदु छाम्न त्यस देशको वर्तमान साहित्य, कला र संस्कृति हेर्नु पर्दछ ।

म्युनिक मोर्डन आर्ट ग्यालरीमा जति आधुनिक चित्र थिए मूर्तिहरू भन्दा मलाई बैस लायो । ती चित्रहरू कलाको टेक्निकको दृष्टिले हेर्दा यो पनि थाहा पाइन्छ कि जर्मनका यी नवीन कलाकारहरूमा बास्तविक कलाको कति ज्ञान, अनुभव र क्षमता छ । उनीहरूको विषय वस्तुमा दशाएका चित्रकला प्रतिको गहिराई र खँडिलो पनि पनि स्पष्ट जाहेर हुन्छ । उनीहरूको मनोवृत्ति र चित्रकला पट्टिको भाव पनि साफसित

मलिकन्द। ती चित्रहस्ते जर्मन युवकहस्तमा भएको स्वतन्त्रताको कदो टूलो भावना प्रदर्शित गर्दछन्। हरेक मूर्ति र चित्रमा स्वजातीय भावनाका साथ साथै नवीन जोश र उत्साह भरिएको छ। कलाकारको अन्तः करणमा भएको सुझम भावना भावले पनि त्यस देशको प्रेरणा र लक्ष्य जाहेर गर्न सक्छ भन्ने कुरालाई यी चित्रहस्ते समर्थन गर्दछन्। मलाई त यो देखेर आश्र्य लाग्दै कि गत द्वितीय महायुद्धले त्यस देशलाई त्यसरी जर्जर तुल्यापर छोडेको भए पनि त्यस देशका युवक-युवतीमा उही जोश, उही उत्साह र उही प्रेरणा छ।

आधुनिक जर्मन कलाकारहस्ताई 'फ्रॅन्च रक्कल'ले टूलो प्रभाव पारेको देखिन्छ। त्यहाँका कलाकारहस्तमा सब भन्दा बढ़ता ब्राक, पिकासो, मातिस र लेजेको प्रभाव पाएँ। त्यसैले इम्प्रेसिष्टहस्ताई (प्रभावबादी) पनि छोडेर उनीहस्त थेर पर पुगी सकेका छन्। रेनोआ, गौगा, भ्यानगोग तथा डेगाका केही प्रभाव त अदर्शै छ तर 'इम्प्रेस-निजम'-लाई भन्दा 'स्युचित्तम्' र 'एट्सट्रूक' कलाको त्यहाँ उन्नति भइसकेको छ। यो कुरालाई रात्रोसित हेर्दा र बिचार गर्दा त्यस देशका आधुनिक कलाकारहस्त समयसितै बराबर हिंडिरहेका छन् भन्न सकिन्दै।

माथिल्ला तलाना भएका केही रेक्ट्र र लिथोग्राफ ढच कोटिका छन्। एउटा कलाकारको 'वाटर कलर'-हस्त भयाँ ठाँचासा बनाएको, रङ्गमा सरलता र आधुनिकता देखाएको, ज्याँ विषय बस्तु लिएर निर्माण गरेका हुइ-चार दुका मताई साहै बेस लाग्यो। परन्तु कहीं कहीं सुख्ख्याइएका तसवीर भने यसला रही पनि छन् कि त्यसला कला भन्नमा राख्ने योग्यको मताई जचैन। परन्तु यो पनि हुन सक्छ—नवीन कलाकार-हस्ताई बराबर उत्साह दिन त्यहाँ राखेका होलान्।

जर्मन आधुनिक कलाकारहस्तको प्रगति देरुदा गलाई आवन्द लाग्यो। हुने देशको यस्तो लक्षण हुनु पर्दछ। उनीहस्तमा त्यस किसिमको स्वतन्त्र भावना छ जुन भावनाले रादा सर्वदा देशलाई

प्रगतिको बाटोमा लैजाने प्रेरणा दिन्छ। जुन सुकै देशमा पनि यदि त्यहाँका युवक-युवतीहरूमा त्यस किसिमको सहयोग भावना, स्वदेश प्रेम र गौरव छैन भने संकीर्णताले त्यस देशको भविष्य मेघाच्छब्द छुन्छ। देशका युवक-युवतीहरूमा एकताको वास्तविक भावना नभई, स्वार्थ त्यागको असल भावना नभई केवल उच्छृङ्खलाता र हाहा हुहुमा लाग्ने मात्र भावना छ भने त्यस देशले भविष्यमा अनेक संकट परिस्थिति सामना गर्नु पर्दछ र देश अगाडि बढ्दैन बरु पछाडि सर्दै।

त्यस दिन बेलुकी हामी खाना खान लाग्दा एक जना जर्मन युवकसित भेट भयो। उ पनि विद्यार्थी रहेक्का। उसित हाम्रो धेरै कुण भयो। त्यस विद्यार्थीमा पनि कत्रो जातीय भावना छ सो देखदा आश्र्य लाग्दै। उसितै एउटा विद्यार्थीहरूले भोजन गर्ने रेतुराँमा खान गयौँ।

बेलुकी आफ्नो वासस्थानमा फर्क्कदा प्रायः दश बजेको थियो।

भोलिपल्ट संवरै स्युनिक स्युजियम हर्न जाने इच्छा भयो। त्यस स्युजियममा जर्मनहरूले प्राचीन कालदेखि विज्ञानको खोजी र आविष्कार गरेका कैयो यन्त्र र बस्तुहरू रहेक्कन्। त्यहाँ अनेक आश्र्य लाग्दा यन्त्र, कल काँटा र मशिनहरू पनि देख्याँ। सूर्य र ग्रहहरूलाई हेर्ने र जाँच गर्ने अद्भुत यन्त्रहरू त्यहाँ छन्। आदि कालदेखि गणित द्वारा विज्ञानलाई कसरी उन्निति गर्दै लक्षणको छ त्यसका प्रमाण स्वरूप कैयो परिमाण र विचिह्न त्यहाँ विद्यमान छैदैछन्। भनुँ भने विज्ञान र वैज्ञानिक आविष्कारको निम्नि मुद्रको अधिसम्भ जर्मनहरूलाई कुनै देशले भेट्न सकेको थिएन।

त्यहाँ 'इलेक्ट्रोन' जाँच गर्ने छुइवटा यन्त्र पनि रहेक्कन्। हामी त्यहाँ पुगदा अनेक जर्मन बालक-बालिकाहरूलाई लेक्चर दिइरहेका थिए। त्यस दूलो कोठालाई लक्षण अँच्यारो पारी त्यस यन्त्रको बारेमा वर्णन गर्दै जब विजुलीको शब्द उत्तादन गरियो दुइवटा फलामको

छुट्टियाट दूलो आगोको लाएका निरकन्थयो । फेरि अर्को यन्त्रमा एटम शक्तिको इलेक्ट्रोन द्वारा जाँच भयो । जोडा जोडा ताँवाका गोलालाई फरक फरक गरी तलै तला राखेका रहेछन् । सबै भन्दा पुछारको ताँवाको जोडामा पहिले इलेक्ट्रोन चार्ज गर्दा ती फरक फरक तावाँको गोलाबाट दूलो आवाजला साथ आगोको फिल्का पैदा हुन्थयो । जति-जति मासितरका गोलाहरूमा क्रमैसित चार्ज गर्दै लग्यो उति भयानक अर्को आवाज बढ्दै आगोको फिल्का समेत बढ्दै जान्थयो । त्यो भयानक आवाज र उज्यालो आकाशबाट खसेको चक्काङ्ग जत्तिकै शक्तिशाली थियो ।

बालक वालिकाहरूलाई उहाँ गुरुले आख्ना म्युजियमतिर लगी इतिहास, भूगोल र विज्ञानको बारे यसरी शिक्षा दिने प्रणाली मलाई सारै बेस लाग्यो । किनभने यस किसिभको शिक्षाबाट दूलो राष्ट्रीय भावना साथ साथै विद्यार्थीहरूले चाँडै र राम्रो शिक्षा लाभ गर्न सक्छन् ।

त्यस म्युजियमको माथिल्लो तलामा पुर्याँ । त्यहाँ जर्मनीका प्राचीन कालदेखिका अनेक पुराना बाजा र संगीतका विषयका वस्तुहरू राखेका रहेछन् । संगीतमा पनि जर्मनहरू पायराशी जसतै हुन्छन् । रेनासाँ कालदेखिक यसो यूरोपमा, भनुँ भने आजसम्म पनि, जर्मन संगीतकार-हरूको दूलो प्रभाव छ । विथोविन, मोजार्ट, बेगवार जसताको संगीतले तमाप यूरोपको संगीतलाई एक प्रवाहमा बगाउने प्रेरणा दियो—आजसम्म पनि यिनीहरूको प्रभाव यूरोपका हरेक देशमा उत्तिकै छ । हुन त अचेल अनेक आधुनिक म्युजिकको जन्म हुन लागेको छ तापनि यूरोपमा जति आधुनिक कलाले जग बसाई सकेको छ उति आधुनिक म्युजिकले गर्न सकेको छैन । यसका अनेक कारण र पृष्ठ भूमि छन्—परन्तु यहाँ त्यस विषयलाई लिएर चर्चा गरिरहन मलाई मुनासिब लागेन ।

त्यहाँ आनेक पुराना प्यानोहरु मध्ये मोजार्द, विशेषित र वेगनारका प्यानोहरु पनि जसताको तस्ते राखेका रहेछन् । त्यहाँ रहेका एकजना मनिसले ती लब देखाउँदै विशिष्ट कम्पोजरको एक एक टुका लिएर ती प्यानोसा सूर निकाली हामीलाई एकछिन सम्म मुख पारे । ती कसता राम्रा र पवित्र सूर थिए ।

यति हुँदा हुँदै बाह्र बजन पन्थे मिनेट भइसके छ । अस्ट्रिया जाने ह्वेन हामीले ठोक बाह्र बजेर दश मिनेट जाँदा समात्नु थियो ।

फेरि त्यस दिन पनि हामीलाई हतारै पथ्यो । म्युनियमवाट निस्की दिउँसौको भोजन खाइकन हामी आफ्नो बासस्थानमा पुराना बाँकी पाँच मिनेट रहेको थियो । यहाँ पनि हामीलाई रेल स्टेशनतिर यसरी ने ढोड्नु पन्थो जसरी गार-द-ले स्टेशनमा ढौड्नु परेको थियो । कसतो फसाद ?

तर यस बाला त हामीले सबायतानै रेल भेटायो । हामी पुगेको एक ढुइ मिनेटमा रेल हिड्न थाल्यो । केही बेरपछि अस्ट्रियत झट्टम आई जाँच गन्यो । त्यसपछि साल्सबुर्ग नपुणे सम्म रेल हावाको बेगले बगुरिरहो — किसभने साल्सबुर्गको चिजुलीको रेल खल्दै रेख ।

प्रियधर, आजको पत्रलाई भई राख्यां — आजलाई विदा पाऊँ अर्को पत्रसा तपाईंलाई आफू अस्ट्रिया पुगी लैन्टार्टिनको कम्परेन्समा भाग लिएको कुरा र अस्ट्रियन निवासीहरुको विषयमा फेरि लेख्ने हु ।

संप्रेस संस्करण ।

तपाईंको स्नेही
बाङ्गदेल
(कम्पशः)

श्रीशंकरप्रसाद लामिछार्ने

बालकृष्ण सम

२००१ सालको कुरा । य तिनताक स्कूलमा आठौं कक्षामा थिएँ । र त्यही बखत श्रीगोपालप्रसाद रिमालका सलाहवाट व 'उ भएको लैन' तिर आकर्षित थाएँ । (समजी, हुन त तिनताक शशेर नै हुनुहुन्थ्यो) बहाँको निर्देशनमा बहाँकै जाटकमा एउटा स्यानो कास गर्न भौका मिल्यो । जाटकको अभिरुचि मलाई त्यक्तबोलाइस्त्रि नै भयो । बहाँले निर्देशनको सिलसिलामा एक दिन भन्न भएको भ कहिले पनि विसर्जने छैन । मैत्रे ३० वर्षकी बुढीको अभिनय गरेको थिएँ । खोन्नु होस्त, १५ वर्षको ठिटालाई ५० वर्षको त्यसमा पनि बुढीको (जस्तो कि जीवनप्रा कहिले पनि हुने सम्भावना छैन) अभिनय गर्न अनौठो भाव । त...“मुखको भावको बारेमा बताउँदै उहाँले उन्न भयो...“क्षमै पाकेर इन झर्न ढाँटेको त्याडमा जस्तो चाउरी पर्निनि, हो, त्यतै चाउरी पार त अनुहारमा !” यो थियो बहाँको निर्देशन-कला । र यतैवाट बहाँको निर्माच पुग्ने अद्यतर मैत्रे पाएँ ।

काहो भद्रग उल्ले टीपी, करमीराको कोट, दासी लुगा र जुतामा सलक परेर मात्रै बहाँ हाम्रो अगाहि पनु भयो । अलि अलि जुगाको रेखि राख्येर, सफा दाहीमा मणहमको हलुका तइ आहिर मात्रै हायलिं बहाँको तुम्हमा चियाउने भौका यायो । र उमेरलाई जितेको बहाँको अनुहारवाट मैत्रे कहिले पनि बहाँलाई ३० भन्दा बढी भन्न अनुयान गरिन । बहाँको वरिपरि एउटा फूठो आवर्त्त जहिले पनि गाँसिएको हुन्थ्यो, बहाँको चारैतिरको हावलमा राणापन, एउटा थिर्न्दे द्यक्तित्व, एउटा अस्वाभाविक गतोशक्ति देखिन्थ्यो । र बहाँवाट प्रभावित भएर पनि, मैत्रे बहाँलाई कता कता नरुचाएको भान गर्दैथे । समजीको नगिच

पुर्वा, राणाको दरवारमा धुम्का त्यहाँको बातावरणले थिचिएँहैं, मेरो बोल्ने र सहने शक्ति पनि एकत्रमाससँग निसासिन्ध्यो । त्यो उकुसमुकु-सलाई तिन्ताक व्यक्त गर्ने साधन पनि थिएन र शक्ति पनि अनि विद्या पनि । आज समजीले जब आफ्नो त्यो आवरण चिरी द्वितु भएको छ—हामी समजीमा अयनत्वको फलका पाउँछौं—एक किसिमको सहानुभूति र ममताका साथ । आज समजी आफ्नो वास्तविक रूपमा समाजमा देखिनु हुन्छ—तिलचामल दाही, मुखमा स्वाभाविक धक्काहरू र सिंगार रहित । अब वहाँसँग हामी खुलेर कुरा गर्न सक्छौं—नथिचिएर सच्चा रूपमा ।

नाटककारको रूपयछि मेरो वहाँसँग थार्को परिचय भयो कलेजमा प्रोफेसरको जाताले । त्रिभूतन-चन्द्र कलेजमा वहाँ नेपाली पढाउनु हुन्थ्यो । र हात्रो पालामा 'मुकुन्द इन्दिरा' । त्यस एक किताबलाई सम्पूर्ण राष्ट्री पठाउन बहाँलाई कम्पसेकम्प पनि लीनवर्ष लाग्दो हो—एक-एक पंक्तिलाई पूरी भिमांसाका साथ । म वहाँको समय लोभ एवं इच्छाले पर्खि रहन्थे । एक चैटि कुनै विषयको छलफलको विचमा मैले अर्कै एकजना प्रोफेसरलाई भनेको थिएँ—समजीले जति सफलता 'मुकुन्द'को चित्रणमा पाउनु भएको छ, उति 'इन्दिरा'कोमा छैन । यस्तो भन्नाको कारण अहिले मलाई यस्तो लाग्छ कि म भित्रि मनमा नग्न-सत्यलाई नै भन पराउँथैँ । र 'मुकुन्द-इन्दिरा'को नाटककारको रूपमा र खासगरेर मुकुन्दको चित्रणमा जब नाटककार वहावमा वहन्थ्यो अनि उसको वास्तविकताको परिचय हामी पाउँथ्यौँ ।

र शायद यही भावना मेरो मनमा त्यस बेला पनि उम्हेको थियो—जब म जीवनमा प्रथम बार समजीको धरमा पुगें । वर भन्न अलि सुहाउँदैन होला, तर त्यो दरबार पनि होइन । स्यानो बंगला, नवीन सभ्यताका साधन सहित सजाइएको तर आफ्नो मौलिकताका साथ । उदाहरणको लागि ढोका नै लिउँ । दुइबटा किताव उभ्याएर अडाएर

राखे भैं छ । र तिनको नाम हुने ठाउँसा लेखिएको छ (एका पट्टि)
 “भोगा न सुका वयमेव भुका, तपो न हम्स वयमेव तपा ।” (र अर्कोपट्टि)
 “काहो न यातो वयमेव याता, तृष्णा न जीर्णा वयमेव जीर्णा ।”
 र भित्र घरमा—

“यो कुनै बास हो नाथ, मेरो जीवन मार्गको
 तिमीतिर म हिङ्गे छु ख्वच पूरा भए थिए ॥”

नेपाली कला र सौन्दर्यको भ्यूजियम भैं वहाँको घर छ । स्याना सुन्दर चित्रहरू हरेक आफ्नो ठाउँसा राखिएका छन् । हेर्दा मनमा यस्तो लाभ्छ—“यहाँ यो भएन, यो पुर्णेन, भजे उपाय नै छैन !” तर फर्कन लाभ्दा जब मैले ढोकावाट फेरि हेरेये—मलाई लागेयो कि यहाँ “सम्पूर्णता भएर नै प्राप्तीको इच्छाको अभाव छ ।” र मैले पछि राखेको यो भावना कि सच्चा कलाकारको जीवन जहिले पनि आर्थिक हाहाकारमा गुजरेको छ, त्यसलाई धक्का लागेयो ।

र मौका छोपेर त्यो विचार मैले वहाँको सम्मुख हाल सालै राखें । मैले भने—“समझी, Vincent Van Gogh को जीवनता यहाँलाई थाहै होला । एक चोटि तीनदिनसम्म भोकै बसेर उ Mannet रम्बे साथी चित्रकारकहाँ बाहू पैसा माग्न गएछ । यानेटले एक पैसा पनि दिन भनि, भनेछ—“Vangogh ! तँ अभ सातदिन भोकै बस ! अनि पेटको ड्वालाको उज्यालोमा तैन्हो केर्दा चित्र लेखिस् भने त्यो अद्वितीय हुनेछ !”—तपाईंको यसमा के रायछ ?

बहाँले भन्नु भयो—“मेरो विचारमा पेट जभरी साहित्य निष्कन सक्तैन । र ज्यादै भरियो भने पनि सुश्कल छ । अनुभव हुनु राम्रो हो तर भोक्को ड्वालाले पनि नसतावोस् कि लेख्ने अगाडि उसको ज्यानै नजावोस् ।”

मैले भने—“तर तपाईंलाई (यो) अनुभव ता भएको छैन, त के

तपाईंवाट तस्ता विज़…” विचमे कुरा काटेर बहाँले भन्न भो—“अनुभव छैन न सज्जु होस ! अभावको अनुभव मलाई प्रशस्त छ । कैयौं यस्ता काम पनि लच जुन भैले चिताएर पनि गर्न सकेको छैन… र केरि एउटा कुरा एक पेट खार ल्ल बस—त्यति भन्दैमा यो ठान्नु होस् कि चिन्हा रहित गाँझ मुखदा परेको छ ।” र उदाहरण स्वरूप बहाँले दुइ-तीन कुप भन्न भो, जुन सुन्ना मलाई पनि दुग्ध लाग्यो, तर उवाइ चरायसी भएको हुनाले भैले यहाँ लेख्न शायद अनुचित होला । तर एउटा हालाल चिर्हे पनि उक्सामुक्स लाग्यो—अतः समजीसँग भाष्टी आएर स यदाँ लेख्नु—बहाँले दुखसाथ भन्न भयो कि बहाँकी सानी सुपुत्री श्रीज्ञातालीलाई कर्ताजार हुँदै गएको आँखाको आौधि गर्न समाचार बहाँले पाइनु भएको छैन ।

कुराको बहापलाई अर्थेति लग्दै रहेको प्रश्न गरे—“समजी, मानिस भन्दून् कुराकार, कृषि, नाटककार र लेखक—यी चार भिन्न प्रकृतिका कलाकार हुन् । चितको भित्र रूप छ—भिजै…शैली र भित्र स्थान छ । र एउटैमा पाँडेगाल हुन भानिस आफ्नो जीवन सिध्याउँछन् र पनि अन्त्यगा भन्दून्—भैले छेउ दुप्ते भेडाउन सकिन ! तर तपाईंमा यी चारैवटा गुण देखिन्छन्, तपाईंतो यी चारैवटा विभिज धारा लिहर सँभालन त सक्नु अपेक्षा छ ? र यदि छ भने कसरी ?”

यसको जवाबाटा बहाँले आपनु जीवन झारडै बाल्यावस्था देखिनै सुनाउनु भयो ती लबै यहाँ वर्णन गर्न पनि सकिन्दैन होला अतः सारांसमात्रै दिएको खारडमा बहाँ कलात्मक बातावरणमा पालिनु भो—“झारडै रंगबंचको बातावरणमा ! मलाई नाटकसँग बाल्यावस्था देखिनै प्रेम थियो । अतः य नाटककार नै प्रथम र अन्तिम हुँ । र बाल विभिज कलाचाहि दुइ कारणको सेवा गरेको छु—एक त एउटैको लगातार सेवाकाट उज्जेको भनेकानि भेदून अकोक्लि सेवा, र अर्को-बाहि यी जम्मेमा भएको आन्तरिक सम्बन्ध । कुनै भाव यस्ता हुन्दून् जसलाई

हामी कवितामा व्यक्त गर्न या चित्रकलामा उम्याउन सक्तैनौ, र कहिलेकाहि शब्दबाट भन्दा रंगबाट राम्ररा गर्न सकिन्दू। त्यसैले, तर म चित्रकारोताको पहिलो कक्षाको विद्यार्थी मात्र हुँ। मैले चित्रकला केही जानेको छैन भने पनि हुन्छ ।”

अरु कुरा त्यरतै हो, यो चाहिए एकदम सत्य कि सम-परिवारको रगत नै कलात्मक छ। वहाँका पुत्र-पुत्री पनि सौन्दर्यका नमुना हुन्। स्वस्थ र राम्रोको हामी जे बयान गर्दैँ, ती सबै उकिहरु उनमा व्याप्त छन्—शायद बातावरणको असरले। वहाँको परिचय भएको दिन मैले एकासी सोधें—क्या राम्रा परिवार! तर दोस्रो क्षणमा नै मेरो मनमा लागेथ्यो—तर बढी सजावटले उनको बास्तविकता मेटिएको हुनाले होला तिनमा धेरैबेर ठिकाउने आकर्षण छैन। तर यो सोच पनि धेरै अगिको—आजकल ता वहाहरु पनि सादगीतिर बर्लिसक्नु भएको छ र अब मनुष्यको आकर्षण उम्रेको छ। त्यसकोलागि वहाँलाई म घन्यवाद नदि रहन सक्निन।

तर यी कुराहरुलाई मनमनै दबाएर मैले सोधें—“यस्तो साहित्यिक मान्द्ये तपाईं किन राजनीतिमा जानु भो? र गएर पनि किन छोड्नु भो?”

वहाँले जबाफ दिनु भो—“नाचकैलागि गएँ र नाचकैलागि छाडेँ। मेरो जीवनको ध्येय नै कलात्मक नाटकहरु बनाउने एवं प्रदर्शित गर्ने छ। देशलाई जागृत गर्ने सबैभन्दा सजिलो र महत्वपूर्ण साधन नै नाटक हुन्छ। जुनसुकै देशको आन्तरिक परिचय पाउनु छ भने त्यस देशको नाटक हरुहोस्, थाहा पाउनु हुन्छ।” र वहाँले आफ्नो जीवनमा गरेका प्रयासहरुको ढलेख गदै भन्नु भयो—“नेपालका पुराना राणा-शासक-हरुदेखि लिएर अहिले श्री ५ महाराजधिराज एवं सबै दूला मानिसहरु सँग एउटा सजिएको नाट्यशालाको माँग र निवेदन गरेको छु। आश्वासन

पनि पाएको छु, एवं चिराशा पनि । र मेरो यो सपनालाई सजीब गर्ननै मैले अनेक प्रकारको केशिस गरेको हुँ ।”

मैले सोधें—“तपाईंलाई कस्तो किसिमको साहित्य मन पर्दै ?”

“जीवनको वास्तविक वस्तुवादलाई लिएर त्यसको मिमांसापूर्ण साहित्य ! तपाईंलाई थाहै होला कि म ईश्वरलाई मान्दिन । मेरो भनाउ छ—यो चलिरहेको सुष्टु पउटा नियममा छ । नियमित नियम । र हामीले जब त्यसलाई बुझन सक्तैनौ त्यसमा आकस्मिकता जोड्दछौं । मेरो ‘नियमित आकस्मिकता’ भन्ने किताब पढ्नु भएको नै होला ?”

“मैले पढेको छु । तर एउटा कुरा धेरै जसो मानिसहरू भन्दैन, त्यस किताबमा अरुको विचारहरूको राम्रो संग्रह मात्रै छ । उनाहरू त्यसलाई केवल ‘विचार-संग्रह’ भन्दैन् । तपाईंले आपनु भन्ने केही मौलिकता दिनुनै भएको छैन रे ! कसो ?”

“नियमित आकस्मिकताको विषयनै यस्तो छ कि त्यसमा धेरै जसो विद्वानले आफ्नो मिन्नै शैलीबाट आफ्नो भनाउ भनि सकेका छन् । मेरो लेखाई त्यसमा यस्तो छ—नित्यको भनाईसँग पनि मिल्दैन, गांधीको भनाईसँग पनि मिल्दैन । यस्तो, यस्तो, यस्तो होइन……भनेर मैले मिमांसा गरेकोलु, अतः भएको विचारधारामा यस्तो होइन भन्नु पनि त मौलिकता हो । फेरि ठाउँठाउँमा मैले आफ्ना विचारहरू पनि व्यक्त गरेको छु, प्रमाणित पनि गरेको छु । जरै कुनै स्वामीले लेखेका छन्—एउटा चराले रुखमा गुँड बनाउँछ, ईश्वर नभए त्यसलाई त्यो बुद्धि कसले दियो ? आफ्नो बच्चालाई बदुलेर अन्न ल्याउँछ—त्यो अन्न त्यहाँ कसले छरिदियो; ईश्वर बाहेक । बच्चा हुर्किन्छ, कपको शक्तिले ? ईश्वरको । त्यस उक्तिमा मैले आफ्ना पक्कि पनि थपिदिएको छु—हावा चल्छ, आधीवरी पनि आउँछ—रुखको हाँगा ढल्छ, बच्चा किचिएर मर्दै—यो सब कसले गर्यो ? के उही दयामय ईश्वरले गरेन ? म भन्नु—असल मात्रै ईश्वरले गर्दै भन्ने हाम्रो धारणा नै गलत छ । मानिसले ईश्वर

भन्ने एउटा यस्तो चीज निर्माण गर्न्यो, जस्ता उ असलको गुण मात्र थुपार्न चाहन्छ । असः म त्यो कल्पनालाई फालन चाहन्छु, किनकि वस्तुवादको सिद्धान्तमा यो पहिलो रुकावट हो ।”

मैले कुरालाई अकै दृष्टिकोणले हेनें विचार गरेर सोधें—“वस्तुवादको यस्तो सच्चा पूजारी भए अनुसार, के म ठाउँ त तपाईंलाई कम्युनिष्ट विचारधारा मन पर्छ ? र तपाईं त्यसलाईनै स्वागत गर्नु हुन्छ !”

वहाँले हँसेर भन्नु भयो—“बुद्धिजीवी शरिरले कमजोर हुन्छन् ; खासगरेर हत्या र रगत मन पराउँदैन । अतः म पनि Non-violent Communism चाहन्छु । मेरो मतलब—शान्तिपूर्ण-कम्युनिजम्को म स्वागत गर्नु । उनीहरूको अरु जम्मै थोक भलाई मन पर्छ ।”

मैले भने—“म कम्युनिष्ट साहित्यको बारेमा धेरै त जानिन, तर जब त्यस परिस्थितिमा हरेक वस्तु सरकारको एक अंश हुन्छ, यहाँसम्म कि मानिसको विचार पनि, त के कवि र कलाकारलाई आफ्नो ‘अहं’ भावले प्रेरित भएर खुलेर लेख्ने मोका मिळार ?’ र मैले जीन पाल सातेको उपमा दिँदै भने कि—उनको भनाई अनुसार कवि कलाकार समाजको बन्धनबाट आफूलाई चुंडेर आफूलाई एक विशिष्ट स्थान दिँदै काव्य र चित्र रचना गर्दछ ।” त के यस समालोचकको अनुसार त्यस परिस्थितिमा सच्चा कवि र कलाकारको जन्म हुन सक्ला ?”

वहाँले भन्नु भयो कि वहाँ त्यस विचारधारामा सहमत हुनुहुन्न । “कवि र कलाकारले केही सृजना गर्ने आफूलाई समाजबाट छुटाउनु पर्छ भन्ने मा मेरो राय मिल्दैन । उनीहरूलाई मूल प्रेरणा त समाजको जीवनबाटै त मिल्छ । र उनीहरू त्यसमै त पौडिन्छन् ।” र उपमाको स्वरूप वहाँले ‘विद्युत तरंग’ राख्नु भयो—‘तपाईंलाई थाहै होला कि रेडियो र टेलिभिजनमा धेरै फरक छ । कान र आँखामा जत्ति छ । तर दुबैको आधार विद्युत तरंग नै हुन्छ । त्यही विद्युत तरंग भै हाम्रो समाज (जुन सुकै परिस्थितिको समाज) लेखक र कवि अथवा

कलाकारलाई प्रेरणा दिन्छ—लेख्ने उपाय दिन्छ।” र वहाँले भनु भो escapist किसिमका रचना यसैकारण वहाँलाई मन पढैन।

फर्केर आउनु भन्दा अगाडि मैले वहाँसँग अन्तिम प्रश्न गरे—“तपाईं लाई प्रकाशित आफ्ना रचनाहरूमध्ये कुन चाहि मन पर्छ?”

वहाँले भनु भो—“प्रेमपिण्ड सबैभन्दा मन पर्ने प्रकाशितमा, एकांकीमा बोक्सी।”

समजीको विचार एवं मैले वहाँलाई देखेको रूप यहाँ छोटकरीमा दिएको छु।

फिओडर डोस्टोएभ्रिस्क

मानवताको दुःखान्त

[रूसी लेखक फिओडर डोस्टोएभ्रिस्को संसार प्रसिद्ध उपन्यास 'अपराध र दण्ड' बाट भिकिएको यो टुक्रामा जड्याँको अपुरो अध्ययन छ, अपुरो यस अर्थमा कि उपन्यासको फराकिलो घेरा भित्र उसको जीवनको सबितार वर्णन गरिएको छ। तर अहिले तपाईंको अगाडि राखिएको भागमा पनि उसको चरित्र परिस्थिति र विफल सँघर्षको पूरा भल्का पाइन्छ। हामो देखदछौं कि उसलाई आफू विश्वै गइरहेको तीतो ज्ञान छ, सप्रनु पर्दछ नत्र आफ्नो नैतिक हार हुन्छ, आफ्ना भरमा बाँच्ने जहान छोराछोरी हस्त-साराको जीवन आफू सप्रनु नसप्रनुमा नतिथएको छ भन्ने तीतो ज्ञान ड सित छ। सप्रेने संकल्प गर्दछ, सुहाउँदेश परिस्थिति फेला पार्दछ तर उसलाई कमजोरीले जित्दछ। मानवताको यो दुःखान्त यति साँघुरो घेराभित्र राम्री अटाएको छ, राम्री देखाइएको छ। त्यसैले यो कथा हो, यस्तो कथा जसको अन्त्य छैन तर उपसंहार त अवश्य छ, जसको क्रम अति अस्पष्ट भएता पनि गति त हातैले छाम्न सकिन्छ।—अनुवादक]

कहिले काहिं यसता नौला मानिसहरूसित भेट हुन्छ, जोसित बोल-चाल त एक शब्द बोल्ने मौका नपाउँदै उनीहरूमाथि हामी चाख लिन थाल्दछौं।

त्यो दिन रात्कलनिकभमाथि एक जना मानिसले त्यस्तै प्रभाव पाएयो। रात्कलनिकभ बसेको ठाउँबाट उ अलिपर बसिरहेको थियो र हेर्दा उ भन्ता पाई घर बसेको कारिन्दा जस्तो देखिन्थयो। उसले त्यो कारिन्दातिर फेरि फेरि हेन्यो किनभन्ने उसलाई त्यो मानिस चाख लाग्दो लागेको त छँदै थियो, त्यसमाथि अर्को कुरा यो थियो कि उसले

रास्कलनिकभलाई आँखा भिन नगरीकन हेरिरहेको थियो, र उ पाए कुरा गर्न चाहन्छ भन्ने कुरो पनि प्रष्ट थियो। भट्टीधनी समेत त्यहाँ जम्मा भएका अरु मानिसहरूतिर उसले आँखै लाएन, उनीहरूसितको सहबास दालभात भइसकेकोले वाक्ष लागेको हो कि जस्तो। अरु मानिसहरूलाई उसले आफू भन्दा सामाजिक अवस्था र संस्कृतिमा धेरै तलका ठानेर हेलाँ गरिराखेको जस्तो र तिनीहरूसित उठबस गर्नु व्यर्थ सम्झेको जस्तो भाव पनि उसको व्यवहारबाट भल्कन्थयो। मानिस उ साठी वयमा पुगिसकेको थियो, खुइलिएको कपाल, मझौला कद र काँद फुकेको। रक्सी खाँदा खाँदा ढाडिएर फुलेको उसको मुख पँडेलो अभ हरियो रङ्गको थियो, आँखाको ढक्नी सुनिएको, जसकोबाट तीखा लाल आँखा गोल भै चम्किला थिए। तर उसित अनौठो एक थोक थियो, गहिरो व्यथाको हो कि जस्तो, त्यसमा गम्भीरता र पाको बुँदि पनि थियो कि क्या, तर त्यसको साथ साथै एक यसतो चमक पनि थियो जसलाई उन्मादको संकेत भन्न सकिन्थयो। कारिन्दाहरू सरह, उसले पनि दाही पालिराखेको थिएन, न जुँगा तर उससे छुरा नलगाएको यतिका दिन भइसकेको थियो कि उसको चिँडौ ध्वाँसे ध्वाँसे रङ्गको खरो बुरस जस्तो देखिन्थयो। उसको बानी-बेहोरामा एक किसिमको सज्जनता र अफिसरी ढङ्को भल्का पाइन्थयो। उ व्यग्र थियो, कहिले कपालमा हात फेर्यो कहिले निराश भई मैलो लेशिलो टेबिलमाथि कुहिना राखी उँधो मुण्टो लाउँथयो। अन्त्यमा उसले रास्कलनिकभलाई सोभै हेरी चर्को संकल्पसाथ भन्यो :—

‘माननीय महोदय ! के म तपाईंसित सभ्य बार्ता गर्ने साहस गर्ने सक्छु ? यस निमिति कि पहिरनबाट सम्मान योग्य व्यक्ति न देखिए तापनि, मेरो अनुभवले मलाई सिकाउँद छ कि तपाईं शिक्षित हुनु हुन्छ र तपाईँलाई रक्सी खाने लत लागेको छैन। भावना सक्कली हुनुको साथ साथै जो पढेलेखेको पनि हुन्छ त्यस्तो व्यक्ति लाई मैले

जहिले पनि मान्ने गरेको छु । त्यसमाथि मेरो दर्जा पनि कलम घोट्ने कारिन्दाको भन्दा माथिल्लो छ । मार्मेलाडभ मेरो नाउँ, दर्जा सल्लाहकार । अर्धेलोको निमित द्वामा-आर्थी छु, तर म सोधून चाहन्छु, तपाईं के कहिल्यै जागिरे हुनु भएको छ ?”

“अँह, म अझ पढ्दै छु” रास्कलनिकभले जवाफ दियो, अलि ताजुब मानेर, किनभने उसको बोली बहुतै रवाकिलो थियो र कुरा थालि-हाल्नुभन्दा अगि उसले न कुनै भूमिका बाँधेको थियो, न कुनै हिच्किच देखाएको थियो ।

“विद्यार्थी अथवा भूतपूर्व विद्यार्थी !”—मार्मेलाडभले भन्यो । “जसतो मैले ठानेको थिएँ ! म भुक्तभोगी छु, असाध्य भुक्तभोगी, महाशय” भन्दै उसले आफ्नू कुम ठोक्यो । “तपाईं उसो भए विद्यार्थी भइसक्नु भएको अथवा कुनै विद्यालयमा उपस्थित भइसक्नु भएको छ, होइ न के ? अँ……” मार्मेलाडभ आफू बसिरहेको ठाउबाट उछ्यो, ढलिमलि गन्यो, रक्सी, भाँडो र गिलाँस लियो, र सरासर गएर रास्कलनिकभको छेउमा बस्न पुग्यो । उ रक्सीले चूर थियो तैपनि उसको बोली प्रस्त थियो, कुरा राम्ररी बगदश्यो, कहिलेकाहिं मात्र बीचमा अलमलिन्थ्यो र लेग्रो तान्थ्यो, उसले रास्कलनिकभमाथि यसरी लोभिएर आतुर भएर झम्टा दियो मानो उसले कसैसित बोल्न नपाएको महिनाँ दिन भइसकेको छ ।

“माननीय महोदय,” उसले गम्भीर झैं भई थाल्यो, “दरिद्रता पाप होइन भन्दछन्, ठीक हो । मलाई यो पनि थाहा छ कि रक्सी खाई बिचेत हुनु धर्म होइन, यो भन ठीक हो । तर मागेर खानु, माननीय महोदय, मागेर खानु पाप हो । दरिद्र भइकन पनि तपाईं आफ्नो आत्माको उच्चता दिगो राखिराख्न सक्नुहुन्छ, तर मग्न्ते भइसके पछि—कहिल्यै सकिन्न—कसैले सक्नैन । भीखमङ्गालाई मानिसको समाजबाट लट्टी देखाई धपाएर पठाइने होइन, त्यसको सकेसम्म

मानहानी गर्न कुचोले बढारेर मिलकाइन्छ। त्यसो गर्नु मनासिब पनि छ, किन भने मागेर जो खान्छ उसले सबभन्दा पहिले आफ्नो अपमान गर्न कम्मर करद छ। त्यसैले भट्टीको ओत! माननीय महोदय, एक महिना अगि, मिस्टर लेवेजियट निकभले मेरी स्वास्नीलाई कुटि दियो मेरी स्वास्नी म जस्ती होइन, बुझ्नु भयो! बुझ्नु भो! तपाईंसित एउटा अर्को कुरा सोध्न साहै खुलदुली तागेको छ, सोधुँ है? तपाईंले के कहिल्यै परालको कुनेउमा रात काट्नु भएको छ?"

"अँह, मैले त्यस्तो मौका पाएको छैन," रास्कलनिकभले जबाक दियो। "तपाईंको मतलब के हो?"

"कुरो के हो भने, म अहिले भर्खर परालको कुनेउँबाट उठेर आउँदै छु, र मैले त्यसरी रात बिताएको आज पांचौं रात हो……।" उसले गिलास भन्यो, रित्यायो, अनि एकछिन खामोश खायो। साँच्चै परालका त्यान्द्राहरु उसको लुगामा, कपालमा अलिङ्ग रहेकै रहेछ, जसबाट धेरै सम्भव देखिन्थ्यो कि उसले पाँच दिन यतादेखिन लुगा फेर्ने अथवा सुध्घर सफाइ गर्ने काम गरेकै छैन। खासगरी उसका हाथ बहुतै फोहर थिए। हात मोटो ढोलो थियो, र रातो, तर नड भने कालो।

उसको कुराकानिमा त्यहाँ भएका सबैले अलि चाख मानेको जस्तो देखिन्थ्यो।

"गज्जबको मानिस!" भट्टीधनीले फैसला गन्यो। "तिमी किन काम गदैन्नौ, जागिरे छु भनेर धाक लाउँछौ, जागिरे भएदेखि अड्डामा किन नगएको?"

"म अड्डामा किन गइन, माननीय महोदय," उसले अरुको बैवास्ता गरी रास्कलनिकभसित भन्यो, प्रश्न रास्कलनिकभले सोधेको हो कि भैं। "अड्डामा किन गइन? म कस्तो बेकम्मा किरो रहेछु भनी

सम्मँदा के मेरो मुटु दुख्दैन ? एक महीना अगि मिष्टर लेवेजियाटनिकभले मेरी स्थास्तीलाई पिटेको हेरी जब म रक्सीले अचेत भएर पलिटरहेको थिएँ, त्यस वेला के मेरो मुटु दुखेन ? माफ गर्नु होला महाशय, निराश भएर कसैसित रीन काढ्नु जानु पर्ने अवश्या के तपाईंलाई कहिल्यै आइपरेको छ ?”

“आइपरेको छ । तर निराश भइकन भन्नाको भतलब के हो ?”

“पूरा अर्थमा निराश भइकन, जब कि तपाईंलाई अगिबाटै थाहा छ कि कतैबाट एक कानाकौडी भईन । दृष्टान्तको लागि, तपाईंलाई अघिबाटै निश्चय थाहा छ, यो मानिस, यो गन्यमान्य नागरिकले किमार्थ पनि तपाईंलाई पैसा दिने छैन, हो पनि उसलाई के खाँचो परेको छर तपाईंलाई सापट दिइरहोस् । किनभने उसलाई थाहा भइरहेकै कुरा हो कि कुकुरलाई मासु पैचो दिए झैं मलाई सापट दिएको पैसा पनि पच हुन्छ । दया गरेर ! तर लेवेजियाटनिकभले अस्ति भनेको थियो कि दया, माया, सहानुभूति अचेल सुद विज्ञानद्वारा बर्जित भइसकेको छ, वेलायतमा, जहाँ अर्थशास्त्रले जोर पक्रेको छ, त्यहाँ दया मायालाई अचेल टिक्नै दिईनन् । म सोङ्कछु, उसले मलाई किन सापट दिन परेको छ र ? तैपनि, दिईन भनेर अगिबाटै थाहा भए तापनि, म उसित माग्न हिँद्कछु अनि……।”

“किन माग्न जानु हुन्छ ?” रास्कलनिकभले सोध्यो ।

“के गर्ल, आफ्नो भन्ने कोही नभए पछि, अन्त जाने कहाँ ? किनभने हरेक मानिसको कहीं न कहीं जाने ठाउँ हुनु पर्दछ । यस्तो पनि समय आउँदो रहेछ जब हामी कहीं कसै कहाँ नगई बस्नै सक्हैनौं । जब मेरी आफ्नी छोरी रण्डी हुने लाइसेन्स लिएर घरबाट निस्की, त्यसवेला मलाई कहीं जान कर लाग्यो, नगइ बस्नै सकिन, किन भने……” उसले रास्कलनिकभतिर हिचकिचाउँदै हेरेर भन्यो, “मेरी छोरीसित रण्डी भएको लाइसेन्स छ । केही पर्वाह छैन, महाशय, केही पर्वाह

छैन,” उसले छिटो छिटो भन्दै गयो। दुइजना पसल कुर्ने बसेका ठीटाहरू तिघा ठाड़दै हाँसे, पसलधनी पनि मुसुक्ह हाँस्यो ! तर त्यसले मार्मेलाडभमाथि केही असर पारेको देखिएन। उसले भन्यो—“केही पर्वाह छैन, टाउको हल्लाउनेहरू हल्लाइ रहन्, मलाई केही जति पनि लाग्दैन किनभने यसको भएभरको बेहोरा भोर भइसकेको छ, छोपिएका जति थिए ती सबै उन्नि सके। र म जम्मै कुरा स्वीकार गर्दछु, तिरस्कार गरेर होइन, सविनय ! यस्तै होस् ! यस्तै होस् ! माफ गर्नु होला महाशय, के तपाईं सक्नु हुन्छ……? होइन यसलाई अभ दहो र प्रस्तु तुल्याउन यसो भनी न, मेरो मुख हेरीकन के तपाईं मलाई सुगुर नभनी बरन सक्नु हुन्छ होइन, के साहस गर्न सक्नु हुन्छ ?”

रास्कलनिकभले एक शब्द मुखबाट चुहाएन। “चाँ” कोठामा रूमलिलएको हाँसोको कोलाहल साम्य नभएसम्म पर्खी, मार्मेलाडभले वसी अभ बडो रबाफसाथ फेरि भाषण गर्न थाल्यो। “हुन्छ, यस्तै होस् ! म सुगुर हुँ। तर तिनी भद्र महिला छिन्। म पशु बराबर छु, तर क्याटेरिना आइभानोभना, मेरी स्वास्ती, पढे लेखेकी, अफिसरकी छोरी हुन्। मानें, मानें, म उल्लुको घण्टो हुँ, तर तिनको चित्त ढूलो छ, तिनी भाबुक छिन्, शिक्षित, शिष्ट। तैपनि……हरे, तिनको ममाथि पनि केही भावना भइदिंदो हो ! माननीय महोदय, माननीय महोदय, तपाईंलाई थाहै छ जुनसुकै मानिसलाई पनि यस्तो एउटा ठाडँको आवश्यकता छ जहाँ उसलाई माया गर्ने कोही होस्। तर क्याटेरिना आइभानोभना, हुन त तिनको चित्त ढूलो छ, तर तिनी अन्याय गर्दछिन्। म अनुभय गर्दछु कि तिनले मेरो कपाल लुछृदा, खालि दयाको भावले लुछेको हुन्। मलाई लाज छैन त्यसले म दोहर्याएर भन्दछु तिनले मेरो कपाल लुछृदछिन्,” अरु हाँसेको उसले डबल गर्व गरी घोषणा गँयो ! “तर, हे ईश्वर, तिनले एक चोटि मात्र……। होइन, होइन ! सब दर्थे छ, कुरा गरेर के फायदा ! कुरा गरेर केही फायदा छैन !

एक पटक मात्र होइन, घेरै पटक मेरो इच्छा पूर्ण भएको छ, एक पटक मात्र होइन, घेरै पटक तिनले मलाई माया गरेकी छन्, तर यस्तै छ मेरो भाग्य, म स्वभावैले पशु हुँ !”

“त्यसै छौंह छ,” भट्टधनीले हाई गाईं सही थाएयो। मार्मलाडमले संकल्पसाथ देविलमाथि मुडकी हान्यो।

“यतै छ मेरो भाग्य ! तपाईंलाई थाहा छ, महाशय, तपाईंलाई थाहा छ, मैले तिनको मोजा बेची रक्सी धोकेको हु ! जुत्ता होइन, जुत्ता बेच्चुसम्म त रोहमा मिल्छ भनौन, तर तिनको मोजा, तिनको मोजा बेची मैले रक्सी खाएको हु ! तिनको उनी पछ्यौरा घेरै अगि तिनलाई सौगातमा आएको, तिनको आफ्नै सम्पति, मेरो होइन,— तिनको उनी पछ्यौरा मैले रक्सीकोलागि बेचें। हामी चिसो कोठामा बस्दछौं, तिनलाई यसपालि जाडो महिनामा रुधाले समात्यो, र त्यसबेला देखिन् तिनलाई सर्दी लागेको हुटेको छैन, अहिले त भन रगत पनि थुक लागेकी छन्। हाम्रा तीनवटा छोराछोरी छन्। क्याटेरिना आइभानोभना बिहानदेखि बेलुकिसम्म कासमा जोतिइन्छिन्, कोठा साफ गर्नु, तुगा धुनु केटाकेटीलाई तुहाउनु इत्यादि, किनभने बालककालदेखिन् सुधर सफाइ गरी बस्ने तिनको बानी परिसकेको थियो। तिनको छाती कमजोर छ, टिंबिं बिं हुन बेर छैन भनी मलाई थाहा छ र मलाई दुःख लाग्दछ। के तपाईंले मलाई दुःख लागेको होवोइन भन्ठान्तु भएको ? अनि जति पियो त्यति मेरो पीडा पनि बढ्दछ। त्यसैले त हो नि मैले पिउने गरेको पनि। रक्सीमा, रक्सीमा म सहानुभूति र छटपटी खोज्छु।” म पिँडल्लु यस निर्मित कि मेरो पीडा अगिभन्दा डबल होस्।”

“महाशय तपाईंको अनुहारमा भनको केही दुःख पढ्न सकेको जस्तो मलाई लाग्दछ। तपाईं भित्र आउने वित्तिकै मैले त्यो पढें र त्यसै करण मैले तुरन्तै तपाईंसित कुरा गर्न थालें ! तपाईंलाई आष्टनो

जीवन-कथा सुनाएर, म यी लात्रे सुनुवाहरुको हाँसोको भाँडो बन्न चाहन्न। यिनीहरुलाई मैले सुनाई रहन पनि पढैन, यिनीहरुलाई रौं-रौं थाहा भइसकेको छ। म त यस्तो एक जनाको खोजीमा थिएँ जो शिक्षित होस् र जोसित मर्काको मर्म बुझन सक्ने शक्ति होस्। अब सुन्नु होस्—जहाँ घरानियाँ छोरी बेटीहरुलाई पढाइन्छ त्यही पाठ-शालामा मेरी स्वास्नीले शिक्षा पाएकी थिइन् र पाठशाला छाड्नुभन्दा अगि तिनले बढाहाकीम र अरु गण्यमान्य मानिसहरुको 'Shawl dance' नाचेर देखाउन् र पुरष्कारको रूपमा तिनलाई एउटा सुनको तक्मा र प्रमाण-पत्र दिइयो। तक्मा-तक्मा त वैच-बिखन भइसक्यो—धेरै अगि... तर प्रमाण-पत्र चाहिं अझै तिनको बाकसमा छ र केही दिन अगि तिनले घरपट्टीलाई देखाएकी थिइन्। धेरै जसो तिनको घरपट्टीसँग झगडा भइरहन्छ, तैपनि उहिले आफूले पाएको मर्यादा र बितिसकेका सुखको दिनको कथा सुनिदिने एकजना मानिस तिनीलाई चाहिएको थियो। यस कुरामा म तिनलाई दोषी ठहराउन चाहन्न, म तिनलाई दोष दिन, किनभने तिनीसित बाँकी छ भने पुराना दिनका सम्भन्नाहरु बाँकी छन्, अरु जम्मै धूलो र खरानी भइसके। हो, हो, तिनी घमरडी छन्, कसैलाई गन्दै गन्दिनन्, हठ गर्दछिन्। तिनी आफै कोठा लिपपोत गर्दछिन्, गतिलो खाने कुरो खान पाउँदिनन् तर कसैले अपमान गरेको सँहदिनन्। त्यसैले त हो नि मिष्ठर लेभेजियाटनिकभले गरेको अपमान विर्सन नसकेकी र जब उसले तिनलाई पिछ्यो, तिनी ओछचान लागिन्, कुटेको चोटले होइन, मुटुमा ठेस लागेकोले, मानहानी भएकोले। तिनको पहिलो विवाह एकजना फौजी अफसर सित भएको थियो। आफिसरसित तिनको प्रेम थियो र एकदिन तिनी आफ्नो माइतबाट भागेर गइन्। तिनी आफ्नो लोभेलाई असाढ्ये पिरती गर्दथिन्, तर उसलाई जुवा खेल्ने लत लाग्यो, त्यसैमा सर्वस्व स्वाहा गम्यो र त्यसैको पीरले मँयो। पछि पछित उसले तिनलाई

पिट्ठे पनि गर्न लागेको रहेछ र तिनले मात्र हात बाँधेर बसिनन्, यसको मसित लिखित प्रमाण छ । तर आजसम्म पनि तिनी उसलाई सम्भो आँसु खसाल्दछिन् र तिमी कस्तो, उ कस्तो भनेर मलाई छथाँस्दछिन् । टाढा एक जङ्गली जिल्लामा आफ्ना तीनवटा छोरा छोरीलाई स्वास्नीको पोल्टामा हाली उसले फुसो आँखा पल्टायो । म त्यस बेला त्यही जिल्लामा थिए । तिनको यस्तो निराश लाग्दो गरीबी थियो कि धेरै किसिमको भाग्यचक्र तल माथि भएको मैले देखिसकेको छु तापनि तिनको त्यस बेलाको हालत बयान गर्न म समर्थ छैन । तिनका नाता कुमुखहरू सबले तिनलाई त्यागि सकेका थिए र तिनी घमण्डी थिइन्, हदभन्दा बढी घमण्डी । त्यस पछि, माननीय महोदय, त्यसपछि तिनीसित मैले बिहे गरें, किनभने आफ्नो आगाडि त्यस्तो दरिद्रताको दृश्य हेरी म चूपलागेर बस्न सकिन । मेरो पनि स्वास्नी भरिसकेकी थिइ । मसित चौथ बर्षकि एउटी छोरी मात्र थिइ । पढ्न, लेखन जान्ने, राम्रो संस्कार हुकेकी, दूलो खान्दानमा जन्मेकी तिनी मसित बिहे गर्न राजी भइन् भनेपछि यसैबाट बुझ्नोस् न तिनको अवस्था कस्तो गए गुज्रेको थियो होला । तिनले स्वीकार गरिन् । रुँदै, कलिपदै, पुरुरो ठटाउँदै तिनले मसित बिहे गरिन् । किनभने तिनलाई अन्त कतै ओत लिने ठाउँ थिएन । कतै कसैको सहारा नपाउँदा मानिसहरूको अवस्था कस्तो हुन्छ, के तपाईंले कहिल्यै बुझ्नु भएको छ ? अँहँ, तपाईंलाई त्यो कुराको ज्ञान अभ प्राप्त भएको छैन…। अनि पूरा एक बर्षसम्म मैले आफ्नू कर्तव्य, आत्मालाई साक्षी राखी, स्वच्छ हृदयले पूरा गरें ।” औलाले रक्सी-भाँडोमा ट्वाक ट्वाक हिर्किउँदै उसले भन्यो, “मैले यसलाई छुँदै छोईन किनभने मेरो पनि हृदय छ । तैपनि, मैले तिनलाई चित्त बुझाएर राख्न सकिन । त्यसबेला मेरो जागिर पनि खोसियो, त्यो पनि आफ्नो कमूरले होइन, अफिसमा अदला बदली भएकोले । त्यसपछि मैले थाँले पिउन । धेरै बुमधामपछि,

लाखों दुःख-कष्ट झेलिसके पछि, यो भव्य राजधानी, अनगिनित महलहरूले सिंगारिएको यो महानगरीमा हामीहरू आइयुगेको भएडै डेढ वर्ष छुन लाग्यो । यहाँ पनि मैले जागिर भेट्टाएँ,भेट्टाएर केरि गुमाएँ । बुझु भयो ? यस पालि आफ्नै कैफियतले गर्दा म जागिरबाट बखास्त भएँ, मेरो कमजोरीले मलाई जितेको थियो ! अहिले हामीहरू एउटा सानो कोठामा डेरा गरी बसेका छौं र हामीहरूको खानेकुरो काँहाँबाट आउँछ, भाडा तिर्ने पैदा काँहाँबाट आउँछ म भन्न सक्किन । त्यो घरमा हामी बाहेक अरू पनि शुप्रै बसेका छन् । जहाँ हेर फोहोर, मैलो, जाँहाँ हेर बेथिति, बेबन्दोबस्तु...अँ...हो.... । यस बीच मेरी जेठी स्वास्नीपट्टि बाट जन्मेको छोरी भर्भराउँदी भएर, आइन् । ज्यान हुनु भन्दा अगि तिनले सानीआमाको कति लात खानु परेको थियो भन्ने कुराको बयान पनि म नर्न चाहन्न । क्याटेरिनाआइमानोभन्ना उदार छिन्, तर तिनी घमण्डी पनि त छिन्, घमण्डी, सानासाना कुरामा पनि रिसाउने, झोकिने... हो, तर त्यो कुरा गरेर अब केही साध्य छैन । जस्तो कि तपाईँ अडकल गर्न सक्नु हुन्छ मेरी छोरी सोनियाले केही शिक्षा पाएकी छैन । चारबर्ष अगि तिनलाई भूगोल र विश्व-इतिहास पढाउन मैले कोशिश गरेको थिएँ तर ती विषयहरूमा मेरो उति साहो दखल नभएकोले, चाँहिंदो पुस्तकहरू पनि साथमा नभएको र हामीसित भएको पुस्तक पनि...अँ कुरो के भने ती पुस्तकहरू पनि अब हामीसित छैनन्, यी सबै कुराले गर्दा हात्रो पढाइ थान्को लाग्यो । इरानका साइरससम्म पुर्यों, त्यति हो । त्यहाँ पछि तिनी आफै पाकी भइन् र प्रेम-रोमान्सका अरू पुस्तकहरू पढीन्, हालै तिनले लेभेजियाटनिकम द्वारा हात लागेको एउटा पुस्तक, लुइसको शरीर विज्ञान बडो चाख मानी पढेकी थिइन् र त्यसबाट केही केही भाग पढेर सुनाउने पनि गर्दथिन् । लुइसको शरीर-विज्ञान त तपाईँलाई थाहै होला नि, कि थाहा छैन ? बस, त्यति हो तिनको शिक्षा भन्नु । जब,

मानीय महोदय, तपाईंको आगाडि म एक निजी प्रश्न राख्न चाहन्छु । के तपाईं भन्न सक्नु हुन्छ कि एउटी अद्यना शुसीला लड्कीले हातको परिश्रम गरी थेरै पैसा कमाउन सक्छे ? दिनको दुइ पैसा पनि कमाउन सकिनन् तिनले, यदि तिनी आफ्नो चरित्रमा दाग लाउन चाहन्निन् र कुनै विशेष गुण तिनीसित छैन भने । दिनभरी एक छिन पनि आराम नगरीकन काम गरि रहोसून, तर तिनलाई हाथ-मुख जोर्न जहिले पनि धौं धौं नै हुन्छ । झन कस्तो हुने भने क्या—तपाईंले नाँ सुन्नु भएको छ आइभान आइभानिच कलपटकको ? मेरी छोरीले उसको आधा दर्जन सुती कमीज सिइदिएकी थिई, त्यसको उथाला उसले आजसम्म एक पैसा दिएको छैन र माघ्न गयो कि गाली गर्दैं सरापै धपाएर ल्याउँछ । कमीजको कठालो नमुना जस्तो भएन रे क्या ! घरमा बचाहरू भोकले रुवाचासी गरिरहने...। क्याटेरिना आइभानोभना कोठामा हात हल्लाउँदै ओहर दोहर गरि रहेकि, मुख रातो-पिरो । तिनी भन्दछिन्, ‘तिमी हामीसित बस्तौ, खान्छौ, लाउँछौ, जिउलाई न्यानो राख्न छौ, तर भरथेक भने कुनै किसिमबाट पनि गर्दैनौं ।’ खाए पिएको त त्यस्तै हो किनभने तीनदिनदेखि केटाकेटीहरू समेत भोकै छन् । म पडिरहेको थिएँ त्यसबेला...भैगो जान दे ! रक्सीले मेरो इन्तुचिन्तु थिएन र भैले सोनियाँले बोलिरहेकी सुनें । तिनी शुसील छन्, स्वर पातलो, कमलो, कपाल रान्नो र मुख यस्तो सानु, पातलो र कुसो ! तिनले भन्नन—‘क्याटेरिना आइभानोभना ! मलाई यस्तो काम साँच्चै गर भन्छौ त ?’ पुलिसले समेत चिह्न सकेकि, एउटी बंदमास आइमाइले घरपट्टीद्वारा तिनलाई हात पार्न थेरै चोटि कोशिश गरिसकेकी थिइ । ‘किन नगर्न त,’ क्याटेरिना आइभानोभनाले भन्निन् । ‘के ठानेकी छौं तिमीले आफूलाई यसरी बचेर हिँड्न लाई ।’ तर तिनलाई खोट नलाउनुहोस्, माननीय महोदय, तिनलाई खोट नलाउनुहोस् । यो कुरा हुँदा तिनी आफ्नू बसमा थिइनन्, रोगले र केटाकेटी खान नपाई

रोएकोले तिनी पागल भएकी थिइन् र त्यसो भम्दाखेरी तिनको उद्देश्य तिनले त्यो काम गरि हालुन् भन्ने थिएन, खालि तिनलाई छेड हान्ने अभिप्राय थियो। क्याटेरिना आइभानोभनाको स्वभावै त्यस्तो छ, र जब केटाकेटी रुच्छन्, भोकले रोएको भए तापनि, तिनीहरूमाथि तिनको मार पर्दछ। साँझ छः बजे मैले सोनिया उठेको, टाउकोमा रुमाल बाँधेको, कोट लाएको, अनि बाहिर गएको देखें। नौ बजेतिर तिनी फर्केर आइन्। तिनी सरासर क्याटेरिना आइभानोभना बसीरहेको ठाँउमा गइन् र तिनको अगाडि चूपचापसित रुवल राखि दिइन्। एक शब्द तिनले बोलिनन्, न एक चोटि आँखा उठाएर हेरिन्। चूपचाप उनले पछ्यौरा उठाइन् अनि त्यसलाई टाउकोमाथि राखी, ओङ्क्रथानमा भित्तापटि फर्केर पलिठन्। तिनको कुम र हाड काँपिरहेको थियो……म चाँही अघि इँ त्यहीं मुढा भै लडिरहें। अनि त्यहाँपछि मैले देखें, महाशय, क्याटेरिना त्यस्तै चूपलागी सोनियाँको खाटतिर गएको मैले देखें। राती धेरै बेरसम्म तिनले घुँडा टेकी सोनियाँको गोडामा म्याजी खाइरहन्। त्यहाँबाट उठन तिनले मान्दै मानिनन्। पछिबाट दुबैजना आपसको अँगालोमा बाँधिएर सँगै निदाए……सँगै……हो र म……रक्सीले चूर थिएँ, पिएर मस्त थिएँ।”

मार्मलाड्य विचैमा चूपलाग्यो, उसको स्वरले उसलाई धोका दिएको हो कि हैँ। त्यसपछि उसले झटपट गिलास भयो, सिनित्त रित्यायो अनि गला साफ गन्यो।

“त्यस दिनदेखि, महाशय”, एकछिन गम खाई उसले भन्यो, “त्यस दिनदेखि ऐटा दुर्घटनाले गर्दा र कुभलो चिताउने मानिसहरूले पोल हालिदिएकोले मेरी छोरी सोनियाँलाई रखडी भएको लाइसेन्स लिन कर लाग्यो र त्यसकारण तिनी हामीसित बस्न नपाउने भइन्। हाम्रो घरपटीले कानमा बतासै लाएन र मिस्टर लेबेजियाटनिकभले पनि……अँ……। क्याटेरिना आइभानोभना र उसको खीचमा राङ्गो

मच्चिएको पनि सोनियाँकै कारणले थियो। पहिले त उ सोनियाँसित हेलमेल गर्न चाहन्थ्यो तर पछि अकरमात मान अपमानको कुरा भिक्न थाल्यो। उसले भन्यो, ‘म जस्तो एकजना शिक्षित भलाद्वी त्यसकिसिमको ठिटीसित एउटै कोठामा कुन नाकले बस्न सक्छु !’ क्याटेरिना आइभानोभनाले यो कुरा सुनेको नसुन्यै गरिनन् तिनले सोनियाँको पक्ष लिइन्... र त्यसैले तिनले पिटाई खाइन्। अचेल पनि सोनियाँ हामीकहाँ आउँछिन्, धेरै जस्तो अँध्यारो भइसके पछि तिनी आउँछिन्, क्याटेरिना आइभानोभनालाई ढाडस बधाउँछिन् र पैसाको सकदो मदत गर्दछिन्। तिनले लुगासिउनेहरूकहाँ यउटा कोठा लिएकी छन् र तिनीहरूसित नै बस्दछिन्...। त्यहाँ पछि विहान म उठें, थाड्नो लाएँ, ईश्वरसित प्रार्थना गरें अनि आइभान अफनासिएभिच कहाँ गएँ। आइभान अफनासिएभिचलाई तपाईं चिन्नु हुन्छ ? चिन्नु हुन्न रे ? लौ, उसो भए त देउता बराबरको एकजना मानिसलाई तपाईं चिन्नु हुँदो रहेन छ। उनी त मैन हुन्...मैन, र मैन झैं पगलन्छन् पनि। मेरो कथा सुनेर उनको गहभरी आँसु भयो। ‘मामेलाडभ, एकपटक तिमीले मेरो आशालाई माटोमा मिलाइदिसकेका छौ...। एक चोटि फेरि तिमीलाई म आफनै जिम्मेदारीमा जागीर दिलाउँछु।’ यही थियो उनको भनाई। उनले भने, ‘होश गर। अब तिमी गए हुन्छ।’ मैले उनको खुट्टाको धूलो चाटें, मनमनै मात्र, किनभने उनी राजनीतिज्ञ थिए र आधुनिक राजनैतिक बिचारहरूदेखि पर थिएनन्। उनले मलाई त्यसो गर्न दिवै_दिएनन। म घर फर्कै र जब मैले जागीर पाएको र किस्ता आउने भएको कुरा सुनाएँ, आम्मै, कस्तो खलबली मच्चिएको घरभरी...’

मामेलाडभ_फेरि चूप लाग्यो। त्यस बेला मात्रा नाध्ने गरी रक्सी खाइसकेका जाफतियाहरूकोै_एक बथान सडकबाट लुँडो लागेर पस्यो र ढोकामा बाजा बजाएको र सात बर्षको एउटा बच्चोले गला च्याती

गीत गाएको अलिनो आवाज सुनियो । कोठाभरी हल्ला फिजियो । भट्टीधनी र पसलकुरुवा ठिटाहरु नवा ग्राहकहरुसित कारबार गर्न अलमलिए । त्यतापटि ध्यानै नदिई मार्मेलाडभले आफ्नो कथा जारी राख्यो । अब त उ ज्यादै कमजोर हुँदै गएको जस्तो देखिन लाग्यो तर रक्सीले जति जति मात्रा चढाउँदै गयो उति उति उ कुरौटे भएर आयो । जागीर भेटाउन सफल भएको हालैको घटनाको सम्भन्नाले उसलाई नयाँ प्राण दिएको जस्तो बुक्षियो, नमन्दै उसको मुख अब एक प्रकारको आगोले धम्प भयो । रारकत्तनिकभले ध्यान-मग्न भई सुनिरह्यो ।

“त्यो पाँच हस्ता अगिको कुरो थियो । हो…। क्याटेरिना आइभानोझ्ना र सोनियाँको कातमा यो सम्चार पुग्ने वित्तिकै, ओ हो…हो, म त स्वर्ग पुरोको भैं व्यवहार हुन थाल्यो । अगिपछि कस्तो हुन्थ्यो भने-जन्तु भैं म उत्तानो पलिट रहुँ, गाली सिवाय अरु थोक पाइने होइन । अब, उनीहरु चाल मारी हिँडथे, केटाकेटीहरुलाई हल्ला गर्न दिक्षैनथे । ‘आडुमा काम गरेर आएकोले तिभ्रो वा थाकेका छन्, चूप लाग ।’ अडुमा जान लाग्दा उनीहरुले मलाई कर्फि ठीक पारेर ल्याउँदथे, दूध मलाई अगाडि सारि दिन्ये । सुनुभो, उनीहरुले मलाई दूध, मलाई तयार गरी खान दिन्थे र गतिलो सुकिलो एकजोर बाहिर जाने लुगा तयार गर्दा लागेको जम्मा एघार सबल पचास कोपेक कहाँबाट बटुलेर ल्याए, खै, म त अडकल पनि गर्न सकिन । अडुबाट फर्केर आउँदा सबभन्दा पहिलो दिन क्याटेरिना आइभानोझ्नाले सुरुवा र नृत्तहाली सुकाई राखेको मासु बनाई, तुल्याई मलाई ख्याइन--सुरुवा र मासु, जुन कि त्यो दिन सम्म हामीले सपनामा पनि देखेका थिएनै । तिनीसँग लुगाफाटोको नाउँमः केही छैँदै थिएन भनि दिए हुन्छ तर त्यो दिन तिनले आफूलाई यसरी सिगारिसाखेकी थिइन् मानो तिनी कहीं पाहुना लाग्न जानलागेकी हुन्, सिगारिसलाई सिगारको सामान त तिनीसित केही थिएन तर बिना कुनै बाबुको महत तिनले आफूलाई

छरीतो देखिने तुल्याएकी थिइन्, कपाल राम्ररी कोरिराखैको, कतावाट हो कुन्ति एउटा नयाँ कठाजो पुरानो लुगामाथि गाँसेर लाएको तर त्यतिलेनै कति फरक ल्याएको, अहनै कुनै जस्तो, उही भनेर ठम्याउन पनि गाहो होला जस्तो । सोनियाँले खालि पैसाले मद्दत गरेकी थिइन् । तिनले भनेर पठाइन्, ‘आहिलेलाई बारम्बार त्यहाँ आई तिमीहरूसित भेटघाट गरिरहन मनासिब परोइन । साँझातिर हेर्लैला, त्यसबेला त अरुको आँखा छल्न सकिएला ।’ सुन्नुभयो, सुन्नुभो ? खानेकुरो खाइसकेपछि म पकै छिन पल्टे अनि के टान्नु हुन्छ—एक हस्त अगिमात्र क्याटेरिना आइशानोभ्ना र घरपटी बुडीको बीचमा त्यन्त्रो भगडा भएको थियो तर तिनले आज उसलाई चिया खान आऊ भनी ननिम्त्याइ सुख्खै पाइनन् । अनि हुइ घण्टासम्म तिनीहरू दुवैजना सँगै बसी गफ गर्न थाए । तिनले बेलिविस्तार लाइन्, ‘मेरो खसम फेरि जागीरे हुनु भयो, फेरि तलव पाउने हुनु भयो । उहाँ आफै बडाहाकिम साहेबकहाँ जानु भएको थियो र बडाहाकिम साहेबले आफै बाहिरसम्म आई भेट्न आउनु भो अनि अरु सबैलाई बाहिर कुराएर सबैको सामुन्ने उहाँको हात समाई आफ्नू पढ्ने कोठाभित्र ढोङ्याएर लानु भो ।’ सुन्नु भयो, सुन्नु भो ? बडाहाकिमले भन्नु भयो, ‘अवश्य, अवश्य, तिन्हो पहिलेको सेवा सम्भो तिन्हो त्यतापट्टि अलि कमजोरी छ तापनि तिमीले आफूलाई सुधार्न किरिया हालेको हुनाले र तिमी बिना हामीलाई काम अड्केको हुनाले (हुन्नुभयो, सुन्नुभो ?) अब एकजना भलादमीको हैसियतमा म तिन्हो कुरा पत्याउँदछु ।’ यी यावत् कुरा, म तपाईंलाई भन्न चाहन्छु, तिनी आफैले कथेकी हुन्, र कथेको पनि फुई लाउन अथवा धाक जमाउनलाई हो—न; होइन, तिनी आफै त्यसलाई भएको कुरा ठान्दछिन्, मनगडन्त कुरालाई मनबहलाउने समान बनाउने तिनको बानी भइसकेको छ, हो, म किरिया हाल्स सक्छु, बानी भइसकेको छ ! त्यसकोनिमित म तिनीलाई दोष पनि त दिन

नि, अँहँ, दोष दिन सकिन……। छः दिन अगिको कुरा। जब मैले मेरो तलबको पूरा पैसा जम्मा तेतीस रुबल चालीस कोपेक ल्याएर हातमा थपक राखि दिएँ, तिनले मलाई लाढिएर ‘साने’ भनिन्। अनि जब हामी एकलै पन्यो, बुझ्नु भयो? तपाईं मसँग सौन्दर्यको कुनै लक्षण पाउनु हुन्न, मसँग लोग्नेमा हुनु पर्ने कुनै गुण पाउनु हुन्न, कि पाउनु हुन्न? तर तिनले त्यो दिन मेरो गाला चिमोटेर मलाई ‘साने’ भन्दै पुल्पुल्याइन्।”

मार्मेलाडभको बाक् बन्द भयो। उसले हाँस्न कोशिश गन्यो तर अकस्मात् उसको चिउडो नराम्रोसँग काँस्यो। तर उसले आफूलाई सम्हाल्यो। भट्टीको बातावरण, उसको त्यस्तो ओइलाएको अनुहार, परालको कुइनोमा कटेको पाँच रात, रक्सीको भाँडो अगिलिर, अनि स्वास्नी र छोराछोरीको निम्तिको धारिलो प्रेम। रास्कलनिकभको गिदीमा भुमरी पन्यो। उसले एक ध्यान भएर सुनिरह्यो। उसलाई बमन गर्न जस्तो लागिरहेको थियो। यहाँ किन पाइलो हालै हुँला भनेर उसलाई दिक्क लाय्यो।

“माननीय महोदय, माननीय महोदय,” मार्मेलाडभले होस सम्हालेर सुरु गन्यो, “ओहो सायद, यो जम्मै तपाईंलाई पनि अरुलाई भै हाँसो उठ्दो लाग्छ होला; सायद, आफ्नु घरको पाङ्कुरे कुराहरु उघारी म तपाईंलाई सित्तै दुःख दिइ रहेछु हुँला, तर मेरो निम्ति यो हाँस्ने विषय होईन किनभने थिनै कुराले मेरो मुदु छिया छिया भइरहेको छ……। त्यो स्वर्गीय दिन, दिनभरी र साँझभरी मैले सपना देखेर बिताएँ, कसरी जम्मै चाँजो मिलाउनै पर्ला, केटाकेटीहरुलाई करतो लुगा हालि दिए सुहाउला, स्वास्नीलाई कसरी आरामसाथ बाच्नदिनु पर्ला, छोरीलाई कलङ्कमेटी एकै घरमा कसरी रहन दिनु पर्ला……। यस्तै अरु थेरै कुराहरु मैले मनमनै केलाएँ……। अँ, त्यहाँपछि, महाशय……।” मार्मेलाडभ भस्त्र भस्त्रयो, उसले टाउको उठाएर

रास्कलनिकभलाई खोजी हेयो । “अँ, यो सपना देखेको भोलिपलट नै, अर्थात् ठीक पाँच दिन अगि साँझपछ, राती चोरले झैं दाउ पारी, मैले क्याटेरिना आइभानोभनाको हातबाट बाकसको साँचो खुम्काएँ, मेरो तलबको बाँकी भएभर्को रूपैयाँ गुटमुच्याएँ । रूपैयाँ कति बाँकी थियो मैले विसिसकें । अब मेरो अवस्था हेनुहोस्, तपाईं-हरु सबै हेनुहोस् । घरबाट निस्केको आज पाँचौं दिन हो । अहुमा मेरो खोजी भयो होला । अब त मेरो जागीर पनि गयो । मेरो नयाँ लुगा त्यहाँ पल्लो भट्टीमा पडिरहेको छ । त्यसलाई साटेर मैले लाइ राखेको लुगा यही हो…मेरो सबै स्वाहा भयो ।”

मार्मेलाडभले पुरूषो ठोक्यो, दाहा किञ्च्यो, आँखा चिम्ल्यो र कुहिनाको भरले टेबिलमाथि गहुँगो हिसाबसँग निहुन्यो । तर एकैछिन पछि उसको आकृति अकस्मात्सँग बदलियो । बछाईको भाउलाएर केही पर्वाह छैन भन्ने ढाँचा पारी उसले रास्कलनिकभलाई हेरी स्थित्का छाडेर हाँस्यो र भन्यो—

“आज विहान म सोनियाँकहाँ गएँ, तिनकहाँ रक्सी खानलाई पैसा माग गएँ । हा ! हा ! हा !”

“तिनले दिइन त ?” भन्दै एक जना नयाँ पाहुना पेट मिची मिची हाँस्यो ।

“यो रक्सी किनेको तिनकै पैसाले हो,” मार्मेलाडभले घोषणा गन्यो । “एक चुन्दाम पनि बाँकी नराखी भएभरको पैसा, तीस कोपेक, तिनले आफैन हातले बुल्लेर भलाई दिइन् । तिनले केही पनि भनिनन्, एक शब्द उच्चारण नगरी खालि मेरो मुख मात्र दुङ्गु दुङ्गु हेरिन्…। पृथ्वीमा होइन माथि आकाशमा…मानिसको कर्तुत देखी दुःखी हुन्दैन, सन्दैन, दोष दिदैन, दोष दिदैन । तर चोट बढता लाग्छ, अझ बिइदो हुन्छ जब दोष दिईदैन ! तीस कोपेक, हो, तीस कोपेक ! अहिलै सायद

तिनलाई त्यही तीस कोपेक नभएर के गरुँ ! कसो गरुँ ! भइरहेको होला, कसो ? तपाईंको के विचार छ, महाशय ? किनभने अचेल तिनलाई ढाँचा पानु पर्दै । त्यो ठाँट, त्यो विशेष ठाँट पार्न, पैसा नभइ हुँदैन । तपाईंलाई थाहा छ ? तपाईंले बुझनु भयो ? अत्तर चाहियो, अरु पनि धेरै चाहिन्छ—पेटिकोट, त्यो पनि कलप हालोको चाँहिं, जुता लाउँदा खुटा राम्रो लाँडिलो देखिने जुता । बुझनु भयो, महाशय, बुझनु भयो, यो सबै साज सिंगार को माने के हो ? र यहाँ म उसलाई जन्माउने बाबु, तिनीसित तीस कोपेक मागेर ल्याई रक्सी धोकेर बसीरहेको छु, रक्सी पिइसकैको छु ! भन्नुहोस्, म जस्तो मानिसमाथि दशा गर्ने कोही, छ है ? तपाईंलाई मेरो अवस्थामा आँसु आउँछ कि आउँदैन, महाशय ? भन्नुहोस्, महाशय, दुख लाग्छ, कि लाग्दैन ? हा...हा...हा !”

उसले मिलाउ भर्न खोज्यो तर रक्सी सिद्धिइ सकेको थियो । भाँडो रिंतो थियो ।

“दया किन केको निम्ति गर्न तिमीलाई,” भट्टीधनीले भन्यो । उआएर फेरि नगिचै एकातिर उठिवरहेको थियो ।

हाँसोको जुहार खुल्यो । याली पनि सुनियो । हाँसो र गाली निस्यो तिनीहरूको मुखबाट जो अधिदेखि कथा सुनिरहेका थिए र तिनीहरूको मुखबाट पनि जसले केही सुनेकै थिएनन् र जो त्यो ढाके सरकारी कारिन्दालाई चूँचाप हेरि मात्र रहेका थिए ।

“दया गर्नु ! मलाई किन दशा गर्नु ?” मार्मेलाडभ हात फैलाउँदै चिच्चयायो, त्यही प्रश्नलाई पर्सिरहेको हो कि भन्ने भैँ ।

“तिमी भन्छौ, दया किन गर्नु ? हो ! दया गर्नु पर्ने कुनै खण्डै छैन ! मलाई त झुण्ड्याएर मानु पर्दछ, बाँसमा झुण्ड्याएर मानु पर्दछ, दया होइन ! मलाई मार, ले प्रभू ! मार तर मलाई अलिकति दया पनि देखाउ ! अनि म आफै गएर झुण्डि हाल्छु नि, किनभने मैले रमाइलो

हाँस खेल खोजेको होइन, म खोजद्दु आँसु र छटपटी !... ए मलाई रक्सी-वेच्ने मानिस, तिमी के यो ठान्डौ कि तिमीले बेचेको यो रक्सी मलाई मीठो लागेको छ ? मैले यो भोलमा आँसु र छटपटी खोजें र पाएँ—मैले आँसु र छटपटीको स्वाद पाएँ । तर, जौ सबै माथि दया गर्दछन्, जसलाई हरेक मानिस र हरेक वसुको सम्भ थाहा छ उसले— त्यो परमेश्वरले मलाई दया गर्नेछन् । उही हो एकजना, उही हो न्याय गर्ने । त्यो दिन उ देखा पर्नेछ र उसले सोध्ने छ—“खोइ कहाँ छ त्यो छोरी जसले रीसाइ, क्यारोग लागेकी सानी आमा र तिनका बालबच्चा-हरूको मुखमा माड हाल्न आफूलाई बलिदान गरिन् ? कहाँ छ त्यो छोरी जसले आफ्नो गन्हाउने जड्याँहा पृथ्वीतलको बाबुको पशुत्वदेखि निराशा नभई उल्ले उसैमाथि दया गरिन् ?” अनि उसले भन्ने छ, ‘मनेर आऊ !’ मैले एक चोटि त अधिनै तिमीलाई चमा दिसकेको छु...एक चोटि त अधिनै चमा दिसकेको छु । तिमीले घेरै कुकर्म गरेकी छौ । तर ती सबै क्षम्य छन् किनभने तिमो प्रेम अपार थियो...” अनि उसले मेरी सोनियालाई चमा दिनेछ । चमा दिनेछ, मलाई थाहा छ कि अघि भर्वर तिनीसित बरदा यो कुरा भेरो सुटुले चाल पाएको थियो । उसले सबैको गुण दोष हेर्नेछ, अनि सबैलाई असललाई पनि खराबलाई पनि, बुद्धिमानलाई पनि निर्धालाई पनि, चमा दिनेछ...” अनि सबैलाई चमा दान दिसके पछि उसले हामीहरूलाई डाक्ने छ । तिमीहरू पनि आबो, उसले भन्ने छ, ‘आबो जड्याँहरू हो, आबो हे ! निर्वलियाहरू, कुवाटोमा लागेका हे ! केटाकेटीहरू आबो !’ अनि हामीहरू सबै लाम लागेर जाओँला र उसको अगाडि लाज नगानीकन उचियौला । अनि उसले हामीलाई भन्नेछ—‘तिमीहरू सुंगुर हौ, पशु प्रवृत्ति लिई जन्मेका पशु-भूति; तर तिमीहरू पनि आबो !’ अनि बुद्धिमान बुजकड मानिसहरूले सोच्ने छन्, ‘हे प्रभु ! हजूरले यिनीहरूलाई किन ठाउँ बक्सेको ?’ अनि उसले जवाक दिने छ, ‘यस कारणले मैले

यिनीहरूलाई ठाउँ दिएको हुँ, रे बुद्धिमान हो ! यस कारण मैले ठाउँ दिएको, हे बुजकड हो ! कि यिनीहरूमध्ये कोही एक जनाले पनि आफूलाई यस्तो स्वागत योग्य भनी ठानेको थिएन । अनि लसले हामीतिर हात बढाउने छ र हामीहरूले उसको अगाडि शीर झुकाउने छौं... अनि रुने छौं... अनि बुझ्ने छौं । हामीले सबैलाई चिह्ने छौं, सबैले हामीलाई चिन्ने छन्, क्याटेरिना आइभानोभनाले समेव... तिनले पनि बुझ्ने छिन् । हे ईश्वर ! हे प्रभु !”

उ थाकेर थचक बस्यो मानो उसले कसैको सहायता पाएन । उसले कसैलाई हेरेन । आफू कहाँ छ, के भइरहेको छ उसलाई पत्तै छिन जस्तो, गहिरो विचारमा हेरिएको जस्तो । उसको कुराले केही आसर पारेको थियो : एक छिन चारैतिर चकमन्न भयो; तर चाँडैनै फेरि हाँसो र गाली सुनियो ।

“कस्तो कुरा !”

“कुरा गर्दागदैं पागल पो भएछ !”

“कारिन्दो भनेर धाक लाउँछ !”

र यस्तै अरु, र यस्तै अरु, अरु ।

(अनुबादक-तीर्थराज)

सम्पादकीय

प्रजातन्त्रोत्तर साहित्यमा यथार्थ

आज हाम्रो साहित्यकाशमा एक प्रकारको खलबली मच्चिए जसतो आभास भइरेछ । कहीं ‘आजको साहित्यमा रस छैन, यसले शान्तिय नियम-विधिको सीमोछङ्गन गरी नाना रूप लियो’ भन्ने गुनासो सुनिन्द्र त कहीं ‘आजको साहित्यले यथार्थवादी हुनु पर्दछ’ भन्ने अहंमानी गर्जन । एकातिर समयको आग्रहलाई आत्मसात् गर्न नसकी नैराश्य र ग्लानिले सिर्जनात्मक प्रतिभाको मूल्यलाई बुझन नसकेको देखिन्छ त अर्कोतिर देश, काल र परिस्थिति नमुद्दाउदो विचार एवं सिद्धान्त लाई बलात् ठोस्ने प्रयत्न र राजनैतिक स्वार्थलाई साहित्यको माध्यमले सिद्ध गर्ने दुराग्रह । पहिलो भनाइलाई हामीले त्यति बढता ध्यान दिनु पर्दैन, कारण यसतो भनाइ त युग-धर्मलाई अपनाउन नसक्नु र रुढिदेखिन् सुक हुन नसकनाकै परिणाम हो । गएका युगको नियम, विधि र परम्पराको अनुकरण मात्र भइरह्यो भने त नयाँ प्रतिभा र नृत्य सिर्जनाको मूल्यन्तै के रहन्छ र । युग परिवर्तन सङ्गसङ्गै मनुष्य र समाज-को आचार, विचार, व्यवस्था, दृष्टिकोण, रुचि आदिसा पनि भिन्नता आइनै रहन्छ । अतः परम्पराको पालन गर्नु माने हामीले पाएका सांस्कृतिक उत्तराधिकारको अन्धानुकरण गर्नु कदापि होइन; त्यसबाट प्रेरणा लिएर नित्य नवीनताको सिर्जना गर्नुमानै त्यस उत्तराधिकारको

महत्व र उपयोगिता छ । हामीले परम्पराको अन्धानुकरणमा भन्दा समाजको बदलिरहने स्वरूप र मनुष्यको सिर्जनात्मक प्रतिभा र उसको उद्घाटनमी स्वभावमा बढता विश्वास र भरोसा राख्नु पर्दछ, जसबाट सभ्यता, संस्कृति र साहित्यमा नवीनताको उद्घव भइने रहन्छ ।

परन्तु, साहित्यमा ‘यथार्थ’-को जुन उद्घोष हामीले सुनिरहेका छौं, त्यसलाई हामीले विचार गर्नु आवश्यक छ । ‘यथार्थ’को नाउँमा समाजको विकृत अंगलाई चित्रण गर्नु, सत्य र विज्ञानको नाउँमा उच्छ्वस्त्रिलता बढाउनु, साहित्यलाई राजनीतिको सामयिक स्वार्थ साझे हतियार बनाउनु र यसलाई मतवाद प्रचार गर्ने साधन बनाउनु, साहित्यकारमा वर्ग विशेषताको वाँडो भुएङ्गाउने प्रयास गर्नु र साहित्य-को निर्माणमा रूप, शैली, कला, अभिव्यक्ति आदिको महत्वलाई स्थागी एक प्रकारको साहित्यिक अराजकता फैजाउनुनै अहिलेको ‘यथार्थ’को विशेषता देखिएको छ । साहित्यको स्थायी महत्व र मानवीय उदार संवेदनालाई बुझ्ने प्रयत्न गरिएको छैन; एक प्रकारको उन्माद आइरेक्को, जसले स्वस्थ साहित्यको श्रीबृद्धिज्ञाई बाटा प्रस्तुत गरिरहेछ ।

समाजको विकृत, दीन, हीन अंगको चित्रण गर्नु अथवा किसान मजदूरको सम्बन्धमा दुःख र निराशापूर्ण कथा अथवा कविता भन्नुनै ‘यथार्थवादी’ साहित्य हो मिथ्या धारणा फैलाइएको छ । किसान मजदूरको विषयमा साहित्य रचिनु हुँदैन भन्ने हात्रो तात्पर्य होइन । तर, शाक र करुणा, दुःख र पीडाको चित्रणमा पनि आहादकता हुनु पर्दछ र करुण रसको सृष्टि द्वारा उदार संवेदनाको सृष्टि हुन सक्ने सामर्थ्य पनि हुनु पर्दछ । हात्रो नयाँ ‘यथार्थवादी’ सिर्जनाले न कुनै त्यसतो संवेदना उत्पन्न गर्दछ, न मनुष्यको अभ्युदयका लागी आहान गर्ने प्रेरणानै त्यसमा पाउन सकिन्छ; बरु त्यसले त समाजको उद्देश्य हीन एवं नग्र स्वरूपलाई अँकित गरीरहेछ । निर्माण भन्दा ध्वंस, फूट र द्वेषको प्रवृत्तिनै

त्यसता कृतिको विशेषता हामीले देखि रहेका छौं। कुनै, विषय, घटना, घातप्रतिघात अथवा कुनै स्थितिको यथातथ्य अतिसाधारण वर्णन भयो भन्दैमा त्यसता शब्दपक्षिलाई साहित्य भन्न सकिंदैन; हो त्यो हुन सक्छ एउटा मासुली वर्णन अथवा रिपोर्ट; र यसतो बयान दिने काम हो कथ्यकको, साहित्यस्मिताको होइन। कलाकारले पनि त्यही दुख र पीडा, त्यही अव्यवस्था, अनाचार आदिको अनुभव गर्दछ जुन एउटा साधारण बयान लेख्नेले अनुभव गरेको हुन्छ, तापनि ती दुइको दृष्टिमा, ती दुइले अनुभव गरेको यथार्थमा विशाल अन्तर हुन्छ। कलाकार केवल बाहिरी दृष्टि र मस्तिष्कको आडले मात्र कुनै विजलाई हेर्दैन। उ त आफ्नो उदार हृदय, गम्भीर अनुभूति एवं विशाल दृष्टिकोणले युगका समस्याहरूलाई अध्ययन गरी असुन्दरलाई सुन्दर, क्षुद्रलाई महान् बनाउन आफ्नो प्रतिभा द्वारा नवीनको सृष्टि गर्दछ। गम्भीरता एवं अनुभूतिको विराटताले कवि-हृदयलाई प्रवाहित गर्दछ जसबाट उसको प्रतिभालाई प्रेरणा प्राप्त हुन्छ र उ आफ्नो संवेदनालाई रचनामा रूप दिन्छ; अनि त्यो अरूपको मनमा प्रण-रस संचार गर्नेमा समर्थ हुन्छ। कलाकार आफ्नो प्रेमको अन्तर्दृष्टिले मनुष्य-मनुष्यको बीचमा भएको रागात्मक सम्बन्धलाई गम्भीरतासाथ अनुभव गर्दछ। यस कार्यका लागि साहित्यकारमा हृदयको सत्यता हुनु पर्दछ। अनि मात्र उसले अभिव्यक्त गरेको 'यथार्थ' साहित्य हुन सक्ला।

'यथार्थ'को उद्घोषका सङ्गसङ्गे अर्को कलातो भनाइ सुनिएको छ भने साहित्यलाई पनि विज्ञानकै समकक्षमा प्रतिस्थापन गर्नु पर्दछ र विज्ञानले भै साहित्यले पनि सत्य-यथार्थको अभिव्यक्ति गर्नु पर्दछ। अर्थात् सत्यको उद्घाटन विज्ञानको लक्ष्य भए भै साहित्यको पनि हुनु पर्दछ। कल्पना, भावना तथा आदर्शको के आवश्यक? केवल चाहिन्छ वास्तविक र वैज्ञानिक सत्य! परन्तु, वैज्ञानिक सत्यले मात्र मनुष्यको जीवन पूर्ण हुन्छ भने साहित्य, कला सिर्जनाको प्रयोजननै किन?

सप्त नै छ कि वैज्ञानिक सत्यले मात्र मनुष्यको सौन्दर्योपासक प्रवृत्ति हुम हुँदैन। उ वैज्ञानिक सत्य भन्दा अझ पर पुगलाई नै साहित्य, कला र संगीतको निर्माण गर्दछ। यहीं साहित्य र कला जनित सत्य-सौन्दर्य र वैज्ञानिक सत्यको बीचमा भिन्नता देखिने छ।

साहित्य मतबाट प्रचार गर्ने साधन होइन। यथपि साहित्य जीवन-देखिय भिन्न वस्तु पनि होइन, तथा मनुष्यको नाना रूपात्मक जीवनसङ्घयसको आत्मा र शरीरको सम्बन्ध छ तापनि यसलाई राजनैतिक कार्यक्रमको घेराघिन्न कोची त्यसको साधन बनाउनु साहित्यको महत्व-लाई नकार्नु हो। साहित्य सामाजिक र राजनैतिक सुधारदेखिन् विमुख हुन पनि सक्तैन, यसमा कुनै सन्देह छैन। तर साहित्यले राजनैतिक र सामाजिक सप्तस्याहरूलाई प्रेमपूर्ण र कलात्मक पद्धति द्वारा नै अपनाउनु पर्दछ। राजनैतिक कार्यकर्ताको वृत्ति साहित्यकारमा सुहाउँदैन; राजनैतिक दलको तात्कालिक कार्यक्रम भन्ना साहित्यको लक्ष्य अति महान् छ। हामीले साहित्य र बाद दुवैका स्वरूपहरू र प्रक्रियाहरूमा भएका अन्तरलाई बुझनु पर्दछ। साहित्य र बादको निस्क्रमण सामाजिक जीवनबाट भए तापनि, एउटाको प्रणाली हार्दिक र व्यक्तिमुखी छ, अर्कोनो सैद्धान्तिक र समूहमुखी। हामी भन्न सक्तहाँ कि साहित्य र बाद मनुष्यको जीवनसङ्घ सम्बन्ध भएर पनि दुवैको क्षेत्र पृथक् छ, दुवैको कार्य शैली बेगला बेगलै छ।

समाजको रचनात्मक पक्ष र अनुभूतिहरू द्वारा नै शेष साहित्यको निर्माण हुन सक्तछ भन्ने बास्तविकतालाई आज हामीले विसिएर जीवनको हीन प्रवृत्ति र विध्वंसलाई उत्तोजित पार्ने यथातथ्य साधारण चित्रणलाई प्रमुखता दिन थालेका छौं। साहित्यमा जीवन तथा समाजका बास्तविकताको चित्रण हुनै पर्दछ। परन्तु घटनाहरू अथवा घातप्रतिघातको वर्णन गरिदिनाले मात्र त्यो कृतिले 'व्यार्थ'को अभि-

व्यक्ति गरेको छ भन्न सकिदैन; न त्यसलाई साहित्यनै भन्न सकिन्छ। कुनै घटना र वस्तुमिथिलाई सरसरी हेर्दा देखिएको यथार्थमा भन्दा कहीं अधिक वास्तविक सत्य त तब मात्र साहित्यकारले पाउन सक्तछ जब उ त्यसको आजको स्थिति अथवा रूप हुन आएको विभिन्न कारणलाई सम्पूर्ण रूपबाट आफ्नो अन्तर अनुभूति द्वारा हृदयंगम गर्दछ; अनि साहित्यकार त्यो अनुभूतिको संवेदनालाई वितरण गर्न भाषाको आश्रय लिन्छ। मुख्य कुरा त यही हो कि श्रेष्ठ साहित्य निर्माण स्वतः लेखकको रचनात्मक लक्ष्य हुनु पर्दछ र उसको मतवादमा भन्दा मनुष्य र उसको जीवनमा विश्वास हुनु पर्दछ।

स्वस्थ साहित्यको श्रीवृद्धिले आज राष्ट्रीय जागरणको चेतनालाई तीव्र पार्नुभन्दा यथार्थको नारालाई यथासम्भव उपाय द्वारा प्रस्तु दिइ साहित्य र साहित्यकारमा फूट ल्याउने चेष्टा पनि कम देखिएको छैन। मनुष्य जातिको सम्पूर्ण भावनात्मक र सांस्कृतिक आज दुइ श्रेणीमा विभक्त गर्न थालिएको छ। एउटा समाजवादी साहित्य, अर्को पूँजीवादी साहित्य ! समाजवादी विचार-धाराले छाप नलागेको सम्पूर्ण साहित्य पूँजीवादी अथवा सामन्ती साहित्य हुनाले सबै वेकामका हुन् भन्ने पनि सुनिन्छ। कसतो दुःखको कुरा छ कि यसतो भन्नेहरूले साहित्यिक वस्तु विवेचनको रक्तिभर प्रयास गरेको देखिदैन। यो त केवल उत्तेजना वस तिस्केको एउटा प्रलाप मात्र हो। मनुष्यको सामूहिक एवं सांस्कृतिक विकाससङ्ग कसैको स्वेच्छापूर्वकको खेलबाड गर्न सकिदैन। न मानव संस्कृतिका महान् उत्तायकहरूको महति जीवन-कल्पना, मानव-स्वभाव-दर्शन र अनुभूतिहरूको उपेक्षा नै गर्न सकिन्छ। कुनै पनि कलाकारलाई पूँजीवादी युगको कलाकार हो भनी धृणा फैलाउनु व्यर्थ छ। हामीले त उसले आफ्ना रचनामा मानव-चरित्र र मानव-भावनाको कतिसम्पूर्ण व्यापक, समुन्नत र प्रभाव-शाली निर्देश गरेको छ त्यसलाई हेर्नु पर्दछ। कसतो आश्रय एवं हुःखको

कुरा छ कि नेपाली साहित्य यसको आदिकालदेखिनै लोक-बाणिमा मुखरित हुँदै वर्तमान रूपमा आइ पुगेको वास्तविकतालाई आज चुम्ने प्रयत्न गरिएन। जुन राष्ट्रीय जागरणको ज्योति लिएर नेपाली भाषा आजसम्म विकसित हुँदै आएको छ, के त्यो ज्योति एक विशेष वर्गको अधिनमा थियो, अथवा त्यो सम्पूर्ण रूपवाट राष्ट्रीय जागरणको ज्योति पुज्ञ थियो? जुन ज्योतिलाई हाम्रा राष्ट्रीय साहित्यकारहरूले अधिक दुःख, कष्ट र बाधा सहेर पनि आज हामील ई जुन उत्तराधिकार दिएका छन्, त्यसलाई के हामीले कुनै एउटा विशेष वर्गको एकलौटी पेवा भाङ्ने? यसतो कदापि होइन। नेपाली साहित्य जन-समाजकै साहित्य हुँदै आजको रूपमा आएको छ। यसलाई वर्ग विशेषताको अभियोग लाउनु आफ्नो असाहित्यिकता देख्नुभन्नु मात्र होइन कि हाम्रो राष्ट्रीय एकतालाई छिन्नभिन्न पार्न खोज्नु पनि हो।

मुख्य कुरा त के हो भने अन्य देशहरूमा भैं हामी कहाँ पनि अचेत युगान्तकारी साहित्य—विशेषगरेर रूसी साहित्यले प्रभाव पारेको छ। खेदको कुरा छ कि त्यो भहान् साहित्यको अनुकरण गरेर पनि हामीले उच्कोटीको कृति आफ्नो देशलाई दिन सकेका छैनै। केवल यथार्थ-वादको नाउँमा साहित्यिक वस्तु विवेचनदेखि टाढा भएको खोको प्रचारवादी साहित्य कथ्ने जोश मात्र हामीकहाँ ओइरिरहेछ। यथार्थ-वादी—प्रगतिशील नामधारीहरूले जीवको वास्तविकताको रसानुभव नगरी अर्काको नकल मात्र गरिरहेछन्। रूसी-साहित्य मानववादी साहित्य हो, श्रेष्ठ साहित्य हो, यसमा जुनै सन्देह छैन। र नेपाली साहित्यिकले पनि देशका बहु संख्यक जनताको जीवनमा प्रवेश नगरुन्, उनीहरुको दुःख, पीडी र गरीबीवाट प्राप्त भएको अनुभूतिलाई अभिव्यक्त नगरुन् भनी हामी भन्दैनै। बहु आजको कठोर वास्तविकता सङ विमुख भई प्रगतिको साथ नदिनु प्रत्येक लेखकका लागि आत्मघाति सिद्ध हुनेछ। परन्तु, आज यथार्थवाद, प्रगतिवाद नानाथरिका

बाद भन्ने साथीहरूले के शोषित-पीडीत जन-जीवनको यथार्थअनुभूति पाउन सकेका छन् ? के उनीहरूले आफ्नो साहित्य-साधना द्वारा नेपाली-जीवनको वास्तवीकरणालाई ज्वालामुखीको रूप दिन सकेका छन् ? कदापि छैन । बुझु पर्न कुरा थियो कि जुन रसी साहित्यको बात-बातमा उल्लेख गरिएन्छ त्यो साहित्य वास्तविक जीवनको अभाव-बाट उत्पन्न भएको हो र त्यो साहित्यमा क्रन्दन र विद्रोहको रुतर दिमाग र जोशबाट होइन आत्माबाट प्रस्फूटित भएको छ । त्यसतो महान् साहित्यलाई प्रेरणाको उत्स गराउँदा पनि किन आज नेपाली साहित्यमा नेपाली जीवनको वास्तविकताले चिंचको कृति आउन सकेन ? कारण स्पष्टनै छ कि यथार्थबादी लेखकहरू त्यो साहित्यको तीव्रताका सन्मुख नतमस्तक छन् तथा आफ्नो परम्परागत साहित्यिक संरक्षार देखि पनि रहित भएका छन् ; अनि आफ्ना रचनाको प्रेरणा आफ्नो संस्कृतिबाट होइन राजनैतीक मतदादका सिद्धान्तबाट पाउँदछन् । रसी साहित्यको उषणाता प्रहरण गरिएको छ, त्यसमा भएको यथार्थको प्रकाशलाई हेन्ने प्रयत्न गरिएको छैन ।

साहित्यमा यथार्थको प्रश्न जीवनका प्रभावहरूबाट उठ्दछ, र जब लेखकले ती प्रभावहरूलाई इमादारीका भाष्य हृदयमधम गर्ना तब मात्र उसले अभिव्यक्त गरेको यथार्थ साहित्य हुन सक्त छ । यसमा अलिकति पनि सन्देह छैन कि लेखकको यथार्थको प्रतिको धारणा अस्पष्ट भयो भने उसको सारा काव्य, सारा रचना निर्जीव र सामान्यीकरण मात्र हुन्छ । लेखकको यथार्थको धारणा स्पष्ट र मूर्त भयो भने, उसले गरेको चित्रणमा सचीवता हुन्छ र उसको भाषा सहज, स्वाभाविक संवेद्य र ओजस्वीनी हुन्छ । हामीले आफ्नै साहित्यिक परम्परालाई मात्र राम्ररी हेयै-बुझ्यै भने पनि स्पष्ट ज्ञात कुनै छ कि आज जुन साहित्य र साहित्यकारलाई सामन्ती आदि भनिन्दू तीनै आज्ञाको सन्दाकहीं अधिक मात्रामा व्यापक जन-जीवनसङ्ग विस्तृत सम्बन्धित भएको

र तीनका कृतिमा युगको यथार्थ कसरी झलिकएको छ । तो कलाकार-हरूले आफ्ना उदार अनुभूति र महती कल्पनाको सहायताले आफ्ना कृतिलाई कालजयी बनाएका छन् । उनीहरूले शान्ति र मानव-कल्याण-को व्यापक यथार्थकै सृष्टि गरेका छन् । यो अतीतका प्रतिको अन्धाजुरागा होइन, वरु यदी ऐतिहासिक तथ्य हो । साहित्यमा यथार्थको अभिव्यक्ति हुनै पर्दछ, परन्तु लेखकको अनुभूति सत्य र उसको अभिव्यक्तिमा कलात्मकता हुगु पर्दछ । चत्र भने यथार्थको नाउले मात्र श्रेष्ठ साहित्यको निर्माण हुँदैन ।

